


جملہ حقوق محفوظا



اقبال

علامہ سر محمد اقبال کی اردو منظومات اُن کے مقصد شاعری
اور خیالات کے نشوونما۔ مضامین کلام اور طرز بیان

ایک نظر

مولوی احمد الدین سیالوی اے ایڈووکیٹ۔ لاہور

مؤلف
”سرگزشت الفاظ“

۱۹۲۶ء



تہذیب نوجوان مسلم

رہزن رمت ہو ذوق تن آسک فی ترا
بھر تھا صحرا میں تو گلشن میں آیا جو ہوا
اپنی اصلیت پہ قائم تھا تو جمعیت بھی تھی
چھوڑ کر گل کو پریشاں کاروان بو ہوا
زندگی قطرے کی سکھلاتی ہے اسرار حیات
یہ کبھی گوہر کبھی شبنم کبھی آنسو ہوا
پھر کہیں سے اس کو پیدا کر بڑی دولت ہے یہ
زندگی کیسی جو دل بیگانہ پہلو ہوا
آبرو باقی تری ملت کی جمعیت سے تھی
جب یہ جمعیت گئی دنیا میں رسوا تو ہوا
خدا قائم ربط ملت سے ہے تنہا کچھ نہیں
دریا میں اور بیرون دریا کچھ نہیں



عَلَامَةُ اِقْتِصَالِكُ
کھول کر انکھیں مئے ایسے گرفتار ہیں

Presented to A.R. Chughtai
by the Author

6/9/26

13 OCT 1971

کلام اقبال

از

مولوی محمد الہین

بِسْمِ اللّٰهِ الرَّحْمٰنِ الرَّحِیْمِ ط

انجمن مشاعرہ انیسویں صدی عیسوی کا آخری عشرہ نصف سے زیادہ گزر چکا
 اقبال تھا۔ شہر لاہور کے بھائی دروازہ کے اندر بازار حکیمان میں ایک
 مشاعرہ کی طرح ڈالی گئی۔ مجلس مشاعرہ حکیم امین الدین صاحب بیشر مرحوم
 کے مکان پر جو ہسی خاندان حکیمان کے ایک نامور رکن تھے جن کے نام پر
 بازار مشہور ہے۔ منعقد ہوا کرتی تھی۔ یہ مجلس اسی خاندان کے بزرگ
 حکیم شجاع الدین صاحب مرحوم تھے۔ میرزا ارشد گورگانی دہلوی و میر
 ناظر حسین ناظم لکھنوی مشاعرہ کی روح و روان تھے۔ دونوں حضرات خود
 بھی شعر کہہ کر لاتے تھے۔ اور ان کے شاگردوں اور شاخوالوں کی ایک دوسرے
 کے مقابلہ میں طبع آزمائیاں مشاعرہ کی رونق دو بال کرتی تھیں۔ دلی اور لکھنؤ
 کے اکھاڑے تھے۔ تمام شاہیوں کا ایک اچھا خاصا جگمگاتا ہوا تھا۔ کالجوں
 کے نوجوان طالب علم بھی شعر گوئی اور شعر نہی کے شوق میں چلے آتے تھے۔
 اور سخندانوں کی داد لینے اور دینے میں کسی سے پیچھے نہ رہتے تھے۔ ان نوجوان
 مشتاقانِ سخن میں اقبال بھی تھے۔ اقبال کے اشعار نے انہی دنوں میں
 اور اسی مجلس مشاعرہ میں لاہور والوں کی توجہ ان کی طرف دلائی۔ مرزا
 ارشد گورگانی مرحوم نے زمین شعر کے اس ہونہار رومے کے چہنہ چکینے پات اس ایک شعر
 میں ہی مرقی سمجھ کے شان کریمی نے جن لئے
 قطرے جو تھے مرے عرق انفعال کے

تاڑ لئے۔ محبت اور قدر دانی کی نگاہ سے دیکھا۔ اور عزت و توقیر کی مسند پر جگہ دی۔ مقطع جو اس وقت اقبال نے پڑھا۔ دلی اور لکھنؤ کے جھگڑوں پر اس کے خیالات کا اظہار عجیب انداز سے کر رہا ہے۔

اقبال لکھنؤ سے نہوتی سے ہے غرض

ہم تو اسیر ہیں خم زلف کمال کے

حلقہ احباب اسی مکان کے سامنے جہاں مشاعرہ ہوتا تھا۔ ایک چھوٹا سا مکان ہے۔

اقبال

اس کے مالک حکیم شاہباز دین مرحوم امین الدین صاحب کے چچا زاد بھائی اس میں رہتے تھے۔ آپ نہایت ہی ڈبلے پتلے آدمی تھے۔ لیکن اللہ بیاباں نے اس مختصر سے جسم میں ایک ایسا دل رکھ دیا تھا۔ جو اسلامی اخوت اور محبت کے جوش سے بہر وقت لبریز رہتا تھا۔ خاطر داری اور مہمان نوازی ان کا شوق اور خدمت اور مہم رومی ان کی حبیب تھی۔ ان کے فضائل حسنہ نے ان کے مکان کو ایک کلب گھر بنا دیا تھا۔ شہر کے با مذاق اصحاب یہاں جمع ہوتے تھے حکیم صاحب کی چاہ اور چائے۔ اور اہل مجلس کی نکتہ سنجیاں قومی تحریکوں میں دلچسپی لینے والوں کو اس مکان پر کشان کشان لئے آتی تھیں اقبال نے جو یہ شمار پڑھے۔ حکیم صاحب اور ان کی جماعت نے فی الفور اپنے دائرہ اثر میں لے لیا۔ پھر کیا تھا۔ چند روز میں وہ بھی اس جماعت کے رکن بن گئے۔ اور حلقہ احباب نے جو اسی سلسلہ میں رفتہ رفتہ اقبال کی سحر بانی کے حلقہ بگوش ہو گئے تھے۔ اقبال کو لاہور کی انجمن حمایت اسلام کے سالانہ اجلاس کے لئے نظر لگنے پر آمادہ کیا۔

دوسرا اولیٰ - انجمن نے جو مسلمانان پنجاب کی تعلیم کی فیل مہوری ہے۔

انجمن حمایت اسلام و نازقہ ایم اے لاوارث اور بے کسں بچوں کی پرورش اور تربیت کے واسطے

ایک یتیم خانہ بھی کھولا ہوا ہے۔ اقبال کو جو موقع ملا۔ اس نے قوم کی حالت پر نوحہ خوانی، نالہ یتیم کی سڑوں میں کی مسلمانوں کی بے کسی کے احساس نے یتیم کی حالت کس مہر سی میں ہمدردی محسوس کی۔ اور یتیم کی دکھ درد کی کہانی۔ خود اس کی زبانی۔ ایک دلخراش پیرایہ میں بیان کی گئی۔ یتیم کے نالے کیا تھے۔ قوم کا رونما تھا۔ بیکسی اور بے بسی کی یہ داستان سن کر کلیجہ منہ کو آتا ہے خود کہتے والا بھی پریشان ہے۔ اور اطمینان قلب کے لئے کسی پاکیزہ توجہ کا خواہاں اور منتظر۔ اس نے آگ انوکھے انداز سے آستان یتیم ہاشمی سے نعتیہ لہجے میں استمداد چاہی۔

نظم قدرت میں نشان پیدا نہیں بید کا
شکوہ کرنا کام ہوتا ہے دل ناشاد کا
اگر اہوں تیرے درپردت ہے امد کا
سرفرازی چاہئے بدلہ مری افتاد کا
آنہ سکتا تھا زباں تک بیکسی کا ماجرا
حوصلہ لیکن مجھے تیری یتیمی نے دیا

ہم نے استمداد کے انداز کو انوکھا کہا ہے۔ اور ارادنا ہمارا نوجوان شاعر قوم کی بے ہمتی۔ اور قومی اغراض سے اس کی بے اعتنائیاں خوب جانتا تھا۔ یہ بھی جانتا تھا۔ کہ

لذتِ رقصِ شعاعِ آفتابِ صبحدم
یا صدائے نغمہ مرغِ سحر کی زیر و کم
رنگِ کچھ شہرِ غموشاں میں جا سکتی نہیں
خفتگانِ گنجِ مرقد کو جگا سکتی نہیں

وہ خوب سمجھتا تھا۔ کہ مسلمان جو غفلت کی گہری نیند سو رہے ہیں۔ انہیں
 جگانے کے لئے۔ قومی کاموں میں دلچسپی لینے کے لئے۔ سننے۔ قدمے۔ درے
 شامل ہونے کے واسطے۔ انہیں ہوش میں لانے کے لئے۔ کوئی نرالی تجویز ہونی
 چاہئے۔ معمولی باتوں سے یہ بیدار ہوتے نظر نہیں آتے۔ ان کے کانوں میں کوئی
 نئی بات۔ نئی آواز پڑنی چاہئے۔ جو جادو کا اثر رکھے۔ انہیں بے تاب کر دے۔
 اور خواب غفلت سے جگانے۔ سحر آفریں شاعر نے وہ بات۔ وہ آواز۔
 ان کے پیارے نبی کی طرف سے ان کے کانوں تک پہنچائی۔

تھی نبی کچھ ازل سے آشنا اسلام کی
 پہلے رکھی ہے یمیں نے بنا اسلام کی
 کہہ رہی ہے اہل دل سے ابتدا اسلام کی
 ہے یمیں پر عنایت انتہا اسلام کی
 تم اگر سمجھو تو یہ سو بات کی اک بات ہے
 آبرو میری یمیں کی تمہارے ہات ہے

انجمن کے اجلاس حاضرین اور سامعین کی کثرت کے لحاظ سے لاثانی ہوا کرتے
 ہیں۔ لاہور جیسا بارونق اور با مذاق شہر۔ کالجوں اور مدرسوں کے طلباء کا جوم۔
 عام لوگوں کا اثر و ہم۔ اجلاس میں مشہور و عظیم فصیح و بلیغ لیکچرار۔ اور
 جادو بیان شاعروں کی شرکت۔ لوگوں کو شہر اور باہر سے کھینچنے لئے آتی ہے۔
 نظم کے ایک ایک شعر پر تحسین کے نعرے بلند ہوتے۔ روپوں کا ہمن
 برسنے لگا۔ آنسوؤں کے دریا بہ گئے۔ اور اس نظم کی ایک ایک کاپی (مطبوعہ)
 چار چار روپے کو بکی۔

نالہ یمیں پہلی نظم تھی۔ جو اقبال نے ہزاروں کی تعداد کے ایک مجمع کشیدہ

میں پڑھی۔ حسن اتفاق ہے اقبال جو اسلام اور اسلامیوں کا گرویدہ اور دلدادہ ہے۔ اپنی شاعرانہ زندگی کی ابتدا ابتدا اس لئے کہ نہالہ تیمم جیسا کہ ہم ابھی ذکر کر چکے ہیں پہلی نظم تھی۔ جو اقبال نے ایک کثیر النعد اور مجمع میں پڑھی۔ نہالہ تیمم سے ہی کرتا ہے اور اس طرح اپنی قومی شاعری کی بنا تو سمیت اسلامی کی بناء سے ایک عجیب انداز سے وابستہ کر دیتا ہے۔

تھی تیممی کچھ ازل سے آشنا اسلام کی
پہلے رکھی ہے تیمیوں نے بنا اسلام کی

ایک تیمم کا خطاب دوسرے سال پھر انجمن حمایت اسلام کے سالانہ اجلاس میں ایک ہلال عید کو تیمم کا خطاب ہلال عید کو پڑھا گیا۔ اور اسی شوق اسی قدر روانی سے سنا گیا۔ انجمن کے تیناٹے کی امداد میں یہ پہلی دو نظریں لکھی گئی تھیں۔ لیکن شاعر کا مدعا ان سے کچھ اور بھی کچھ۔ جیسا کہ وہ خود دوسری نظم میں تیمم کی زبان سے ظاہر کرتے ہیں۔

اک بہانہ ہلال عید کا ہے
قوم کو حال دل سناتے ہیں
کس مزے کی ہے داستان اپنی
قوم سننتی ہے ہم سناتے ہیں

حقیقت یہی ہے۔ کہ اقبال نے ایسے ایسے بہانوں سے قوم کو حال دل سنایا۔ اپنی داستان۔ قوم کی داستان۔ درد کی زبان سے بیان کی۔ اور اس مزے سے بیان کی کہ قوم عیش عیش کرنے لگی۔ سننے والوں پر ساحرانہ اثر ہوا۔ فریفتہ ہو گئے۔ اور جب کبھی۔ جہاں کہیں۔ اقبال کا نام آیا۔ اسے سننے کے لئے دوڑتے آتے ہیں۔ اور خود اقبال بھی نازاں ہیں۔ کہ

کس مزے کی ہے داستاں اپنی

قوم صننی ہے ہم سناتے ہیں

اگر گہرا
زیادہ ت
اقبال کا درد بھرا دل اور سامری فن زبان اپنی قوت کشش اور تاثیر
سے واقف ہو گئے تھے۔ دیر تک خاموش نہ رہ سکتے تھے۔ پھر
جو موقع ملا۔ اسی مجلس حمایت اسلام میں اگر گہرا کے نام سے ایک نظم پڑھی
اقبال کے جذبات اور ولولے اپنا رنگ لایے تھے۔ قومی حالات نے
جو حمایت اسلام کے اجلاسوں میں شریک ہونے سے نمایاں ہوئے اس کے
دل میں نئے نئے جذبات پیدا کئے۔ نئے نئے ولولوں نے اس کے دل کو
بھارا۔ قومی مصائب۔ قومی زوال دیکھ کر درد دل بڑھا۔ اور اس کی شدت
سے عجز گویائی کا طلسم ٹوٹ گیا۔ قیام خمینی کی کڑیاں ریزہ ریزہ ہوئیں
اور اقبال جو دو سال پہلے فرماتے تھے۔

نطق کر سکتا نہیں کیفیت غم کو عیاں

اس کی تیزی کو مٹا دیتے ہیں اندازِ بیاں

انہیں سکتی زبان تک بیخِ غم کی دستاں

خندہ زن میرے لب گویا پہ ہے دردِ نہاں

عجز گویائی ہے گویا حکمِ قسبِ خمینی

مجرمِ اظہارِ غم کو یہ سزا ملنے لگی

اب علی روس الا شہاد کہتے ہیں۔

دل میں جو کچھ ہے نہ لب پر اسے لاؤں کہوں کر

ہو چھپانے کی نہ جو بات چھپاؤں کیونکر

ضبط کی تاب نہ یارائے خموشی مجھ کو

ہائے اس دردِ محبت کو چھپاؤں کہ نہ کر
 بات ہے راز کی پر منہ سے نکل جائیگی
 یہ ہے کتنے خمِ دل سے اچھل جائیگی

قوم کی طرف سے ایوسیاں جو اُسے ستاتی تھیں۔ اس کے دل و دماغ میں
 باعثِ ہیجان ہوئیں۔ اخلاص اور عقیدت نے محبتِ نبوی میں امید کی
 جھلک دکھائی۔۔۔ اور سوائے رسولِ کریم کی جناب میں فریاد اور آپ کی
 استمداد کے کوئی چارہ نہ دیکھا۔ پکارا اُٹھے۔

المدد! سید کی ماری العزنی

دل و جان با وفا بیت چرخِ خمش لقبی

محض زبانی فراثیت نہیں۔ بلکہ دلی اور عملی فراثیت رسول میں ہی۔
 قومی بہتری۔ قومی زندگی کی صورت، نظر آئی۔ اقبالِ الفتِ نبوی کی کیفیت
 سے جو ان کے دل میں موجزن ہے۔ اور اس کے اثرات سے ہمیں رازدار
 بنانے میں کسی طرح گریز نہیں کرتے۔

لطف آئے کا توجہ ہے کہ کسی پر آئے

وردِ دل اپنا بھی آئے کو تو سو بار آیا

عشق کی راہ میں اک سیرتھی ہر منزل پر

نجد کا دشت کہیں مصر کا بازار آیا

میں نے سو گمشدہ حقیقت کو کیا اس پہ تیار

دشتِ یرب میں اگر زیرِ قدم خسار آیا

جوشِ سودائے محبتِ نبوی اور امتِ نبوی میں اقبال اپنے ذلی جذبات اور
 دلوں کو نہیں روک سکے۔ قوم کا روناد دل کھول کر دیا ہے۔ اور واعظوں

کی نفس پرستی - فرقہ بندی - لعصب - اور خانہ جنگی - امراء کی عیش پسندی - اور قومی اغراض سے بے توجہی - پر صاف صاف الفاظ میں نکتہ چینیوں کی گئی ہیں - اور قوم و ملت کو جو ان سے نقصانات پہنچ رہے ہیں بلا کم و کاست بیان کر دئے گئے ہیں - سوز دل لفظ لفظ سے ٹپک رہا ہے -

فرقہ بندی سے کیا راہنماؤں نے خراب

ہائے! ان مالیوں نے باغ اجاڑا اپنا

ہم نے سورہ انحراف کی نکالی لیکن

نہ تو اپنا ہوا اپنا - نہ پرایا اپنا

بانگِ درامیں
نظریں درج نہیں

یہ تینوں نظریں بانگِ درامیں جو علامہ اقبال نے شائع کی ہے - موجود نہیں - غالباً بعض اصطلاحی وجوہات شاعری - اور نظر ثانی کے لئے کم فرصتی کی بنا پر مجموعہ میں درج نہیں کیا گیا۔ انہیں خیال کی وہ بلندی اور بندشوں کی وہ مسلسل لطافت اور حسرتی بھی نہیں جو بعد کی نظموں میں پائی جاتی ہے - لیکن اس میں کلام نہیں کہ تاریخی اعتبار سے مجموعہ کلام اقبال میں یہ نظریں ایک خاص اہمیت رکھتی ہیں - جو نظر انداز نہیں کی جاسکتی - اقبال کے اس سلسلہ منظومات میں جو اقبال کی شہرت کا باعث ہوئیں منظومات جو انجمن حمایت اسلام کے سالانہ اجلاسوں کے لئے لکھی گئیں - اور پڑھی گئیں - یہ تینوں نظریں ایسی کڑیاں ہیں جو چھوڑی نہیں جاسکتیں - علاوہ ازیں ان نظموں میں شاعر کا میلان طبیعت بھی - اگرچہ سپیدھے سا وہی الفاظ اور بندہ شبیر ہیں نمایاں ہے - رسولِ عربی کا عشق اور قومی درد - ایک ایک شعر میں ساری ہے - اور یہی خصوصیت تاحال اقبال کی نظموں میں چاہے کسی رنگ میں ہوں - اپنا جلوہ دکھا رہی ہے - "ابر گہر بار" میں جو "فریادِ امت" کے نام سے بھی مشہور ہے -

ذیل کے اشعار قابل توجہ ہیں۔

جس پر خالق کو بھی ہونا
وہ انسان ہوں میں

ہوں وہ مضمون کہ مشکل ہے سمجھنا میرا
کوئی مائل ہو سمجھنے پہ تو آساں ہوں میں
زندگتا ہے ولی مجھ کو۔ ولی زندہ مجھے
سُن کے ان دونوں کی تقریر کو جیڑاؤں میں
زاہد تنگ نظر نے مجھے کا فر جانا
اور کا فر یہ سمجھتا ہے مسلمان ہوں میں
کوئی کہتا ہے کہ اقبال ہے صوفی مشرب
کوئی سمجھا ہے کہ شیدائے حسیناں ہوں میں
ہوں عیاں سب پہ مگر کچھ بھی ہیں اتنی باتیں
کیا غضب آئے نگاہوں کو پہاں ہوں میں

صدی کی ایک چوکتائی کے قریب زمانہ گذر چکا ہے۔ اور اب بھی ان اشعار کی
صدافت میں کچھ فرق نہیں آیا۔ اور شاعر کا اندازہ۔

دیکھو اسے چشمِ عدو مجھ کو حقارت سے نہ دیکھ
جس پر خالق کو بھی ہونا وہ انسان ہوں میں
مرزغہ سوختہ و عشق ہے حاصل میرا
درد و قربان ہو جس دل پہ وہ ہے دل میرا

ایک ایسی حقیقت ہے۔ جو چشمِ عدو کی نظروں سے بھی مخفی نہیں۔

یہ دل۔ اور یہ درد۔ کب۔ اور کس طرح پیدا ہوئے۔ بیان کرنا دل چسپی
سے خالی نہ ہوگا۔

وطن اور گھر آنا اقبالؒ میں شہر سیالکوٹ میں پیدا ہوئے۔ سیالکوٹ ایک

مروم خیز علاقہ ہے۔ اور ہندوستان کی سرحد پر ریاست جموں و کشمیر سے اس کے دار الحکومت خاص شہر جموں کے حدود کے ساتھ جاملتا ہے۔ آپ کے والد ایک صوفی منش فرشتہ صورت بزرگ ہیں۔ وہ کشمیری الاصل ہیں۔ اور تاحال کشمیری زبان دروغن۔ ڈیل ڈول۔ اور اولیاء اللہ سے ارادت جو کشمیریوں کا خاصہ ہے۔ ان کے گھرانے کی خصوصیتیں ہیں۔ اقبال کی پرورش اور تربیت اسی گھرانے میں حسن عقیدت اور تصوف کے آغوش محبت میں ہوئی۔

ضروری تعلیم مدرسہ سے فارغ ہو کر اقبال سیالکوٹ کے مشن کالج میں گئے اور وہاں سے امتحان ایف۔ اے پاس کر کے زمانہ حال کی مروجہ تعلیم مکمل کرنے کی غرض سے شہر لاہور میں آئے۔ اور یہاں کے گورنمنٹ کالج میں داخل ہوئے۔ سیالکوٹ میں ان کی تعلیم ایک نکتہ سنج اور نیک نہاد استاد شمس العلماء مولوی میر حسن صاحب کے سایہ عاطفت میں ہوئی تھی۔ استاد کی شفقت اور توجہ نے جو تاثیر پیدا کی۔ خود شاگرد کی زبان سے عیاں ہے۔

وہ شمع بارگہ خاندان مرتضوی
رہیگا مثل حرم جس کا آستان مجھ کو
نفس سے جس کے کلی میری آرزو کی کھلی
بنایا جس کی مرآت نے نکتہ واں مجھ کو

پروفیسر آرنلڈ

اقبال۔ ان دنوں یہاں پروفیسر آرنلڈ فلسفہ پڑھاتے تھے۔ پروفیسر مذکورہ کسی زمانہ میں علی گڑھ کالج میں بھی رہ چکے تھے۔ ادبیات عربی سے بھی واقفیت رکھتے تھے۔ انہوں نے اسلام کی تبلیغ و اشاعت پر ایک لاجواب کتاب لکھی ہے۔ اور انہیں مسلمانوں سے خاص انس تھا۔ اقبال جیسا با مذاق شاگرد جو مل گیا

استاد شاگرد کو قدر وانی کی نگاہ سے دیکھنے لگا۔ اور رفتہ رفتہ آپس میں ایسی دوستی ہو گئی جو تاحال قائم ہے۔ اس زمانہ کی یاد تاملہ فراق میں آرنڈ کے ولایت چلے جانے پر اقبال کے خیالات ظاہر کرتی ہے۔

ذرا میرے دل کا عرشید آشنا ہوئے کو تھا
آئینہ ٹوٹا ہوا عالم تھا ہونے کو تھا
مخل میری آرزوؤں کا بہرا ہوئے کو تھا
آہ! کیا جانے کوئی میں کیا سے کیا ہوئے کو تھا
ابر رحمت دامن از گلزار من بچید و فرنت
اندکے بڑے بچہ ہائے آرزو بارید و فرنت

مذاق طبعی اور استاد کی خاص توجہ اور الفت نے اقبال کو فلسفی مسائل کا گرویدہ کر دیا۔ اور کالج میں اقبال نے مضمون فلسفہ میں خاص امتیاز حاصل کیا۔

تعلیم و تربیت کا اثر
مذہبی جذبات۔

خاندان۔ مدرسہ۔ اور کالج کی تعلیم و تربیت کا اثر جیسا کہ واقعات مابعد نے ظاہر کیا۔ اقبال کے دل میں مذہبی جذبات کا پیدا کرنا اور ابھارنا تھا۔ جذبات جو اس کے کلام میں مختلف صورتوں میں جلوہ آرا ہوتے ہیں۔ حسن و عشق تصوف کے اصل اصول ہیں۔ صوفیانہ مذاق کی بیماری نے حسن و عشق کی کشت زار میں خوب گل کھلائے۔ اور فلسفہ جو اقبال نے لاہور گورنمنٹ کالج کی عالی شان درس گاہ میں پڑھا تھا۔ مذہب کے سایہ میں گونا گوں رنگ لایا۔

رسالہ مخزن
اقبال

انہی دنوں میں خان بہادر شیخ عبدالقادر صاحب نے رسالہ مخزن جاری کیا۔ اور اقبال نے شیخ صاحب موصوف کی فرمائشوں پر گاہے گاہے اس کے لئے نظموں لکھیں۔ ان نظموں میں شاعر کے دل کی تڑپ

اور خیال کی پرواز کا رخ نمایاں ہے۔ حسن و عشق کی سحر آفرینیاں ہیں۔ بزم قدرت کی جلوہ آرائیاں ہیں۔ اور ترجمان حقیقت کی تلقین ہے۔

گلزار ہست ز بود نہ بیگانہ وار دیکھ

ہے دیکھنے کی چیز اسے بار بار دیکھ

اس گلشن ہستی کے نظارے شاعر کی چشم بینا کے لئے حقائق کا ایک دبستان کھولے ہوئے ہیں۔ اور ان نظر فریب نظاروں میں فلسفی تجسس کی نگاہ حقیقت کے راز اور تصوف کے اسرار دیکھتی ہے۔ اور جادو کی زبان سے بیان کرتی ہے۔

گل پژمردہ [گل پژمردہ کی تصویر اور اپنی زندگی کے خواب کی تعبیر دیکھتا ہے۔]

گل رنگین [گل رنگین، سامنے آجاتا ہے۔ تو اس کی سوز بانوں پر بھی خاموشی

شاعر کو تڑپا دیتی ہے۔ اس کے مقابلے میں اپنی پریشانیوں کو دیکھتا ہے۔ اور منجھ ہے کہ آرزو جو اس کی زندگی کا سوز و ساز ہے۔ گل رنگین کے سلسلہ

حیات میں نظر نہیں آتی۔ اور ذوق آرزو جو اسے ہلکان کئے دیتا ہے۔ بھول اس سے محض نا آشنا ہے۔ اس کی راز جو نگاہیں بھول کی لطیف اور ندرین

زندگی میں نازک کلیوں۔ اور نفیس تنہوں کا سکون دیکھتی ہیں۔ اور حیران ہیں۔ کہ اس کا اپنا درو آشنا دل گلشن ہستی کی دوڑ و دوپ میں قدم قدم پر کانٹوں

کی الجھنوں اور آبلہ آفرینیوں سے بے تڑپ ہے۔ مقابلہ با یوس کن ہے لیکن ان حالات میں بھی ہمارے شاعر کے لئے فلسفی تسکین عجب نرحت افزا ہے۔

یہ پریشانی مری سامان جمعیت نہ ہو

یہ جگر سوزی چراغ خانہ حکمت نہ ہو

ناتوانی میں مری سرمایہ قوت نہ ہو

رشک جام جم مرا آئینہ حیرت نہ ہو
یہ تلاش متصل شمع جہاں افروز ہے
تو سن اور اک انسان کو خرام آموز ہے
نصوف کی تاثیر دیکھئے۔ کہ بار بار دیکھنے اور غور کرنے سے پتہ لگتا ہے کہ
تمیز لالہ و گل سے ہے نالہ بلبیل
اور اس لئے حق جوئی کا تقاضا جو رہا ہے۔ کہ
جہاں میں واہ کوئی چشم اتمیاد کرے

حیات انسانی اس معجزہ ہستی میں بڑی بات جو انسان کو حیران کر رہی ہے اس
کی اپنی زندگی کا مسئلہ ہے۔

کوئی اب تک نہ یہ سمجھا کہ انسان
کہاں جاتا ہے۔ آیا ہے کہاں سے

کوہ ہمالہ اور اس مسئلہ کے حل کرنے کی غرض سے شاعر کے تخیل کی بلند پروازیوں
نے فصیل کشور ہندوستان کے ہمالہ پہاڑ کے کنج خلوت خانہ قدرت میں
انسان کی سپید ہی سادھی زندگی کی تلاش کی۔ اور اسی سلسلہ میں ابر کھسار،
کی درانشانیوں میں پرندوں کے ترنم، اور غنچ گل کے ذوق تبسم کی ٹوہ لگائی۔

ستارہ صبح پہاڑ اور بادلوں پر ہی کیا منحصر تھا۔ ان سے بھی کہیں پرئے ستارہ صبح
آفتاب صبح کو زندگی کی بے ثباتی۔ اور محبت کی حیات ابدی پر ضیا پاشیاں کرتے
دیکھا۔ اور پھر آفتاب صبح جو نکلا۔ اس کی روشنی میں نظم قدرت کے راز
دیکھنے کے لئے شناسائی فلک کی تمنا کی۔ تمنا نے فوق جستجو بڑھایا۔ پھر

چاند کیا تھا۔ راز منکشف ہونے لگے۔ چاند چڑھا۔ تو اس میں بھی حیات
انسانی کا سوز و ساز تو نظر آیا۔ مگر گاہ حکمت رس ناوا گئی اور حقیقت بچھان بان

بول اٹھی۔

پھر بھی اے ماہِ مبین میں اور ہوں تو اور ہے
 درِ جس پہلو میں اٹھتا ہو وہ پہلو اور ہے
 گرچہ میں ظلمت سر لپا ہوں سر لپا نور تو
 سینکڑوں منزل ہے ذوقِ آگہی سے دور تو
 جو مری ہستی کا مقصد ہے مجھے معلوم ہے
 یہ چکر دہ ہے جس میں ستری محروم ہے

جو مری ہستی کا مقصد ہے مجھے معلوم ہے، کہ تو دیا۔ مگر ظاہر ہے کہ ان فلکِ پامال
 نے شاعر کو زندگی کی حقیقت سے آگاہی حاصل کرنے میں کوئی ایسی مدد نہ دی
 زندگی کیا ہے اور اس کی پریشانیوں کی کیا اصلیت ہے۔ انسان کہاں
 جاتا ہے آیا ہے کہاں سے؟ ایسے سوالات تھے جو حل نہ ہو سکے۔

ان مایوسیوں میں آسمان کی سیر کا خیال چھوڑ کر گھر میں بیٹھے ہی تھے
 کہ شمع کی روشنی نے عجب گل کھلائے۔ یہاں پروانہ اور سچے شمع کے
 دلدادہ دیکھے۔ پروانہ کی جان نزاری حیران کر رہی تھی کہ

پروانہ اور ذوقِ تماشائے روشنی
 کی طر از اس اور تنائے روشنی

اس سے فلسفی تجسس نے پتہ لگایا۔ کہ زندگی حقیقت میں لذتِ سوز و گداز
 کا نام ہے۔ مگر سچے روشنی شمع میں مشوقِ نظر، اور ذوقِ طلب سے سوز و گداز
 کی کیفیت بھی نمایاں گروی۔

روح کو لیکن کسی گم گشتہ شے کی ہے ہوں
 ورنہ اس صحرا میں کیوں نالاں سے پیشل جس

اب اصلیت عیاں ہونے لگی۔

قیدی ہوں اور قفس کو چھن جاتا ہوں میں
غربت کے غمکے سے کو وطن جانتا ہوں میں
یاد وطن فسر و گی بے سبب . ہنی
شوق نظر کبھی کبھی ذوق طلب ہی

اور ساتھ ہی یہ بھی معلوم ہو گیا کہ

زندگانی جس کو کہتے ہیں فراموشی ہے یہ
خواب ہے غفلت ہے رستری ہے بھوشی ہے یہ

راز زندگی کی گہری کچھ کچھ سلجھتی نظر آئی۔ اسی ادھیر بن میں گھر سے باہر جو نکلے۔
ذوق آگہی کی پہونگ ڈونے آنکھیں کھول دیں۔ اب آسمان تک جانے۔
اور اس کی شناسائی کی ضرورت نہ رہی۔ زمین پر ہی قدرت کے جلوے اور
موج دریا حقیقت کے بھید دکھائی دینے لگے۔ موج دریا کی بے تابیوں نے
وعین ہستی ہے تڑپ بتایا۔ اور اس تڑپ کی گرہ خود موج مضطرب نے ہی
اس نکتہ سے کھولنے کی کوشش کی۔

ہوں وہ رہرو کہ محبت ہے مجھے منزل سے
کیوں تڑپتی ہوں یہ پوچھے کوئی میرے دل سے
زحمت تنگی دریا سے گزراں ہوں میں
وسعت بھر کی فرقت میں پٹیاں ہوں میں

کناراوی | اس تڑپ کی کشمکش میں کناراوی نے سکوتِ شام میں اپنے
سہینگی کیفیت کا جلوہ دکھا کر راز افشا کر دیا۔ کہ

جہاز زندگی آدمی رواں ہے یونہی

ابد کے بحر میں پیدا ہو نہیں تھا، نہیں

اور۔

شکست سے کبھی آشنا نہیں ہوتا

نظر سے چھپتا ہے لیکن فنا نہیں ہوتا

اس حقیقت آشنائی کی برکت سے خواب فراموشی سے جو سر اٹھایا۔ تو تاحال باندہ جواز
آنکھ نے ”بچہ اور شمع“ کی بدولت محفل قدرت میں اک دریائے بے پایاں حسن
دیکھا۔

شہر میں صحرا میں ڈیرے میں آبادی میں حسن

حسن کے اس طوفان میں۔ دل افرورنظار سے تھے۔ اور حیرت آفرین مناظر۔
حسن کے نئے نئے کرشمے۔ اور سامری فن انداز۔ دیکھ کر چشم ظاہر میں حیران تھی۔
اور مظاہر پرست دل حقیقت آشنائی کے جلووں پر فریفتہ اور قربان ہوا
تھا۔ جگنو کی روشنی نے ظاہر کر دیا۔ کہ

حسن ازل کی پیدائش میں جھلکا ہے

جگنو

انسان میں وہ سن ہے غنچے میں وہ چکا ہے

یہ چاند آسمان کا شاعر کا دل ہے گویا

واں چاندنی ہے جو کچھ پاں رومی کی کسک ہے

انداز گفتگوئے وھو کے لئے ہیں ورنہ

نغمہ ہے بوئے بلبل۔ بو پھول کی چہک ہے

کثرت میں ہو گیا ہے وحدت کا راز مخفی

جگنو میں جو چمکتا ہے۔ وہ پھول میں تہکتا ہے

یہ اختلاف پھر کیوں ہنگاموں کا عمل ہو

ہر شے میں جبکہ نہاں خاموشی ازل ہو

بزم نہاں شاعر کا گرم نیاز ازل ان انکشافات میں حقیقت سے ضربا کر کے تنہائی
میں جا بیٹھا۔ اور شاعر بزم قدرت کا پیامی بن کر ناز کرنے لگا۔ حسن کا ہم نشین
عشق کا ہماز۔ بن گیا۔ اب قدرت کی محفل کے راز اس کی آنکھوں کے سامنے
تھے۔ اور گل و گلزار کی مجالس کے خاموش ناز و نیاز اس کے کانوں میں گونجنا
کرتے تھے۔ چمن کا لسیرا۔ چمن والوں سے یگانگت۔ سبزہ کا فرش۔ شجر
کا سایہ اور پھر اس کے لئے

لیٹنا زیر شجر رکھتا ہے جادو کا اثر
شام کے تارے پہ جب پڑتی ہے رہ کے نظر

علم کے حیرت کدے میں یہ جلوے کہاں۔ یہاں حقیقت بے نقاب ہو کر اک نیا
عالم آشکار کر دیتی ہے۔ اور گل کی پتی میں ہست و بود کا راز سرسبز کھول
کر آنکھوں کے سامنے رکھ دیتی ہے۔ شاعر کو اپنی اس حقیقت آشنائی پر ناز۔
اور اپنی اس عزت گزینی پر فخر ہے۔ لیکن اس کا ناز نفس پرستی اور خود ستائی
کے لئے نہیں۔ اس عزت سے بھی اسے دوسروں کو فائدہ پہنچانا مقصود ہے
اور اس حقیقت آشنائی سے بنی آدم کی بہبودی مد نظر۔ وہ خود نہیں یقین دلاتا
ہے۔

کچھ جو سنتا ہوں تو اوروں کو سنانے کے لئے

دیکھتا ہوں کچھ تو اوروں کو دکھانے کے لئے

شاعر کا دل اب شاہد قدرت کا آئینہ ہو رہا ہے۔ اور اس کی آنکھ فلوت سرائے
راز کے جلووں میں حیران ہے۔ خیال بلند ذوق جستجو میں فلک پیمائیاں کرتا ہے
خفگان خاک سے استفسار اور کبھی کبھی فکر شوق آہی میں خفگان خاک سے بھی

بھی استفسار کر لیتا ہے۔

تم بتا دو راز جو اس گنبدِ گروں میں ہے

موت اک چھپتا ہوا کاٹا دلِ انسان میں ہے

حکمت کی ان الجھڑوں سے جب کبھی ہمارے فلسفی شاعر کو فرصت ملتی ہے۔ تو
بچوں کے لئے سب سے سادھی مٹھی زبان میں۔ چھوٹی چھوٹی اخلاقی کہانیاں دوسری
زبانوں سے اخذ کر کے منظم کر دیتا ہے۔

ایک کڑا

مکھی

سو کام خوشامد سے نکلنے ہیں جہاں میں

دیکھو جسے دنیا میں خوشامد کا ہے بندہ

عجب انداز سے بیان کر رہے ہیں۔ اور ساتھ ہی خوشامد پسندی کے تباہ کن نتائج سے
بھی آگاہ کئے دیتے ہیں۔

پہاڑ اور گلہری

پہاڑ اور گلہری کی گفتگو نادان اور مغرور انسان کو یاد دلاتی ہے۔

نہیں ہے چیز کی کوئی زمانے میں

کوئی بڑا نہیں قدرت کے کارخانے میں

گاٹے اور بکری

گاٹے اور بکری احسان فراموشی کے عیوب بتاتی ہیں۔

ہمدردی

شاعر نے ہمدردی کی خوبی جگنو کی روشنی میں دکھائی ہے۔ اور ظاہر کیا
ہے۔

میں لوگ وہی جہاں میں اچھے

آتے ہیں جو کام دوسروں کے

ماں کا خواب

ماں کا خواب۔ رونے پینے۔ اور ماتم کی مراثیاں دکھانا ہے۔

بچے کی بدعا

اور بچے کی دعا خدمتِ خلق اللہ کی تمنا ہیں۔

پرندے کی فریاد

پرندے کی فریاد بھی بچوں کے لئے ہی لکھی گئی ہے۔ اور کسی

دوسری زبان سے ماخوذ نہیں۔ اس کی خوبی اور لطافت بیان نہیں ہو سکتی۔
 اس میں سوز و گداز دل ہلا دینے والا ہے۔ اور اس کی مٹھی مٹھی دردناک دردناک
 سُر میں بے تاب کئے دیتی ہیں۔ یہ نظم کیا بلحاظ سلاست زبان۔ اور کیا بلحاظ
 سوز بیان۔ اقبال کی بہترین منظومات میں سے ہے۔ اس میں ایک خاص
 اہمیت بھی ہے۔ آپ دیکھیں گے۔ کہ اس میں کچھ سیاسیات کی جھلک سی ہے۔
 جھلک جو اب سیاسیات کی طرف اقبال کے رجحان خیالات کا پیش خمیہ ہے۔

آتا ہے یاد مجھ کو گذرا ہوا زمانا
 وہ باغ کی بہاریں وہ سب کا چھپانا
 آزادیاں کہاں وہ اب پتے گھونسلے کی
 اپنی خوشی سے آتا، اپنی خوشی سے جانا
 نگہتی ہے چوٹ دل پر آتے یاد جس دم
 شبنم کے آنسوؤں پر کلیوں کا مسکرانا
 وہ پیاری پیاری صورت وہ کاٹنی سی موت
 آباؤ جس کے دم سے تھا میرا آسماں
 آتی نہیں صدا میں اس کی سپر قفس میں
 جوتی مری رہا تھی لے کاش میرے بس میں
 کیا یہ نصیب ہوں میں گھر کو ترس رہا ہوں
 ساتھی تو ہیں وطن میں قید میں پڑا ہوں
 آئی بہار کلیاں چھوڑوں کی منس رہی ہیں
 میں اس اندھیرے گدھے میں گم رہا ہوں
 اس قید کا آہی و کھیر کسے سناؤں

ڈر ہے یہیں نفس میں میں غم سے مرز جاؤں
 جب سے چمن پھٹتا ہے یہ حال ہو گیا ہے
 دل غم کو کھا رہا ہے غم دل کو کھا رہا ہے
 گانا سے سمجھ کر خوش ہوں نہ سننے والے
 دکھتے ہوتے دلوں کی فریاد یہ صدا ہے
 آرزو مجھ کو کر مے او قید کرنے والے
 میں بے زباں ہوں قیدی تو چھوڑ کر دعائے

پروفیسر اقبال اور گورنمنٹ کالج لاہور میں ہی زبان انگریزی اور فلسفہ پڑھنے کی خدمت پر مامور ہو گئے تھے۔

سچ تک تو اقبال کی لمبی نظمیں انجمن حمایت اسلام لاہور کے سالانہ اجلاسوں میں ہی جیسا کہ اوپر ذکر کیا گیا ہے۔ پڑھی جاتی رہیں۔ اور ہم نے دیکھا ہے۔ کہ ان میں بھی قومی رنگ۔ قوم کے موجودہ عیوب و نقائص۔ اخلاقی اور معاشرتی کے بیان سے زیادہ نہ تھا۔

محبت رسولؐ ہاں ایک امر جو پہلے بھی نمایاں تھا۔ اور بعد میں بھی ویسا ہی بلکہ زیادہ الفت اسلام نمایاں ہوا۔ اقبال کی محبت رسولؐ عربی الفت اسلام اور دنیا اسلام تھی۔ ابھی تک اقبال مدرسہ اور کالج کے حلقہء اثر میں رہے تھے اور مدرسہ اور کالج کے باہر وسیع میدان میں انہیں مشاہدات و تجربات کا ایسا موقعہ نہ ملا تھا۔ ان کی شاعرانہ حدنگاہ اور ہمدردی کا دائرہ تا حال ہندوستان تک محدود تھے۔ اور یہاں بھی محض مسلمانوں کی پستی۔ اور اس پستی سے انہیں اٹھانے کا علاج ایک محدود زاویہ نظر سے دیکھے جا رہے تھے۔ ہم دیکھتے

ہیں۔ کہ ان نظموں میں سیاسیات کا کہیں اشارہ تک نہیں۔

آغاز سیاسیات امتداد زمانہ نے اقبال کو زندگی کی تیج در تیج راہوں سے واقفیت حاصل کرنے کا موقعہ دیا۔ اس کے نشیب و فراز دکھائے اور حالات حاضرہ کی روشنی میں ہلکے ملت کی سیاسی پستی کے ڈراؤنے گڑھے دل ہلا دینے والے نظر آئے۔ ان حالات میں اقبال محبت بھرا دل رکھتے ہوئے سیاسیات سے دیر تک الگ نہیں رہ سکتے تھے۔

رسالہ مخزن میں چھوٹی چھوٹی قومی نظمیں لکھنی شروع کی گئیں۔ جن میں سیاسیات کی آواز آنے لگی۔ یہ آواز اول ہی اول صدائے درویشانی دی۔

صدائے درو ہندوستان میں پھوٹ کی گرم بازاری دیکھ کر شاعر بے قرار ہے۔ اور ایسے خزاں تاثیر گلستان میں قیام کرنا۔ اسے ناممکن نظر آتا ہے۔ یہاں باہمی بغض و عناد کی دیراں کاریاں۔ اور قرب فراق آمیز کی بریادیاں کون دیکھے۔ صدائے درو سے نالاں ہے۔

جل ہا ہوں کل نہیں پڑتی کسی پہلو مجھے
ہاں ڈوبوے اے محیط آپ لگنا تو مجھے

ادھر تو قوم کو خواب غفلت سے جگانے کے لئے دل میں دلو لے بھرے پڑے ہیں اور زبان معجز بیان اپنے جوہر دکھانے پر تلی ہوئی ہے۔ اور ادھر قوم کے نزاعات باہمی کی بس بھری ہوا سے زبان خشک اور دل پزمرہ ہو رہے ہیں۔ سوائے افسوس کے چارہ نہیں۔ اور سوائے حسرت کے کوئی صورت نہیں۔

کب زبان کھولی ہماری لذت گفتار نے
پھونک ڈالا جب جن کو آتش پیکار نے

شاعر حالات حاضرہ سے متاثر ہوتا ہے۔ اور مجلس کی بے اعتنائی اس کی

حوصلہ مند یوں کو لپٹ کر دیتی ہے۔ پریشان ہے۔ ایسے حالات میں کون شعر کہے۔ کیا کہے۔ سوز کہاں۔ اور نغمہ پیرانی کیسی۔

حسن ہو کیا خود صاحب کوئی مائل ہی نہ ہو
شعیر کو جلنے سے کیا مطلب جو محفل ہی نہ ہو

وہ دیکھتا ہے۔ کہ ہندو مسلمان ہیں۔ کہ ساتھ ساتھ رہتے ہیں۔ دن رات ملتے جلتے ہیں بلین دین کرتے ہیں شادی غمی میں ایک دوسرے کے شریک حال بھی بنتے ہیں۔ اور پھر بھی ایک دوسرے سے گزراں نہیں۔ ملتے ہیں۔ اور ملنے ملنے میں ایک دوسرے کو رگڑ دیتے ہیں۔ یہ قرب کیسا۔ اور یہ اختلاط کیسا۔

لذت قرب حقیقی پر مٹا جاتا ہوں میں
اختلاط موجب وساحل سے گھبراتا ہوں میں

شاعر نے جو قرب حقیقی کا متمنی ہے۔ اور موج وساحل کے اختلاط سے گھبراتا ہے ہندوستان کی ایسی نفاق انگیز سرزمین سے بیزاری کا اظہار کیا۔ اور اہل وطن کو شرم دلا کر بتایا۔ کہ اس اخوت نا آشنا ملک میں اقامت کرنے سے۔ غیرت والوں کے لئے۔ گنگا میں ڈوب مرنا بدتر ہوگا۔ کون سُننا تھا۔ اور کون سمجھتا تھا۔

ہاں ڈوبوے اے محیط آب گنگا تو مجھے

کہنے کو تو کہہ دیا۔ مگر شاعر کا نازک دل گنگا کے موجب تلامطم سے گھبرا یا۔ اور دامن ہمال میں اس نے کنج عافیت دیکھا۔ اور ایک چھوٹے سے بھونپڑے کی آرزو میں مست ہو گئے۔

دنیا کی محفلوں سے اکت گیا ہوں یارب

کیا لطف آنجن کا تب دل ہی سجد گیا ہو

ایک آرزو

شورش سے بھاگتا ہوں دل ڈھونڈھتا میرا
 ایسا سکوت جس پر تقریر بھی فدا ہو
 مرتا ہوں خاموشی پر یہ آرزو ہے میری
 دامن میں کوہ کے اک چھوٹا سا جھونپڑا ہو
 آزاد فکر سے ہوں عدالت میں ن گزاروں
 دنیا کے غم کا کاٹا دل سے نکل گیا ہو
 راتوں کے چلتے والے رہ جائیں تھک کے جسم
 اُمید اُن کی میرا ٹوٹا ہوا دیا ہو
 پچھلے پہر کی کوئل وہ صبح کی ٹوڈن
 میں اُس کا ہمتا ہوں۔ وہ میری ہمتا ہو
 کانوں پہ ہونہ میرے دیر و حرم کا آسان
 روزن ہی جھونپڑی کا مجھ کو سونسا ہو
 پھولوں کو آئے جس مہلنم وضو کرانے
 رونا میرا وضو ہو۔ الہ میری دعا ہو
 اس خاموشی میں جائیں اتنے بلند نامے
 تاروں کے قافلے کو میری صدا اورا ہو
 ہر درد مند دل کو رونا میرا اُلاوے
 بے ہوش جو پڑے ہیں شاید اُنہیں جگامے

آرزو کیا ہے۔ اک درد مند دل کی شکست کی آواز ہے۔ ناکامیوں کی آہیں
 ہیں۔ اور مایوسیوں کے نالے۔ فکر سے آزادی اور عدالت کی خواہش تو ہے۔
 مگر یہاں بھی قوم پرستی کا چمکا نہیں جھونپڑا۔ جھونپڑے کی آرزو ہے۔ دیر و حرم کی

حلقہ بند یوں سے بے نیازی کی چوس ہے لیکن قوم کے گمراہوں کو راہ راست پر لانے کی تمنا ساتھ ساتھ ہے۔ قوم سے بچڑے ہوؤں کو ملانے کے ارادے بھی ویسے ہی ہیں۔

راتوں کو چلنے والے رہ جاہن تنہا کے جس دم

اُمسید اُن کی میرا ٹوٹا ہوا دیا ہو

بجلی چمکے اُن کو کٹیا مری دکھا دے

جب آسمان پہ ہر سو بادل گھرا ہوا ہو

شاید قوم کے بھولے بھٹکے۔ نٹکے ماندے۔ چاروں طرف سے تاریکیوں میں گھرے ہوئے اندھیری رات میں حیران و پریشان بجلی کی چمک سے شاعر کی کٹیا کو دیکھ کر اُس کے ٹوٹے ہوئے دئے کی ٹٹھائی روشنی کی رہنمائی میں آگے بڑھیں۔ اور اس تنہائی کی خاموشی میں اس کے نالے درؤندوں کو رلا دینے کی تاثیر پیدا کریں۔ اور اس کا رونا۔

بیوش جو پڑے ہیں شاید نہیں جگا دے

کنج تنہائی [مناظر قدرت کے اس دل فریب گوشے میں جو شاعر کے تخیل نے اپنی فخریہ زیلا کے لئے انتخاب کیا۔ کنار عافیت کی تلاش محض ایک آرزو تھی۔ جو اقبال کی عزت گزین طبیعت بھی پوری نہ کر سکی۔ دنیا کی محفلوں کو اس طرح چھوڑ جانے کی ہمت کس میں تھی۔ اور پہاڑ کے دامن میں بیٹھ کر آنسو کون بہانا۔ اور خدا جانے ان کی تاثیر بھی کیا ہوتی۔ ہاں! دنیا اور دنیا والوں سے الگ تھاگ گھر میں بیٹھ گئے۔ اقبال طبعاً تنہائی پسند واقع ہوئے ہیں۔ اور میرا ن عمل میں دوسروں کے لئے چاہے ان کی تلقین کچھ ہی ہو۔ ان کا اپنا مسماک مدت العمر ہی رہا ہے۔ کہ اپنے کنج تنہائی میں خاموش بیٹھے ہیں۔ دنیا کی محفلوں اور مجلسوں سے بیزار۔

شورش سے گریزاں۔ سینہ میں دل ہے کہ قومی درد سے بے تاب ہے! دردِ دل میں جذبات ہیں۔ کہ اندر ہی اندر ایک ہنگامہ ہپا کئے ہوئے ہیں۔ دل بھرا یا تو آنسوؤں کی شبنم افشانی ایک طوفان لے آتی ہے۔ اور نالوں کی سرخی صدیوں میں مردوں میں جان ڈال کر حالت وجد پیدا کر دیتی ہے۔

اقبال بڑا پیشکش ہے من باتوں میں وہ دیتا،

گفتار کا یہ غازی تو بنا کردار کا غازی بن سکا

تصویر درد [اپنی حسیات میں ملکی جذبات کی بہترین نظم انجمن حمایت اسلام لاہور کے سالانہ اجلاس میں تصویر درد کے نام سے پڑھی گئی۔ ہندوستان میں وطن پرستی پر اس سے بڑھ کر نظم نہیں لکھی گئی۔ اور ہندو مسلم اتحاد پر اس سے بہتر بھی لکھی نہیں کہا گیا۔ تصویر کیا بلحاظ صورت گری۔ اور کیا بلحاظ رنگ آمیزی ادبیات اردو میں بے عدیل ہے۔

درد اس کا موضوع ہے۔ درد نے لکھوائی۔ درد سے لکھی گئی۔ پڑھو۔ سنو۔ اور پڑھ کے چھوڑ دو۔ درد ہی درد ہے۔

اپنی حسرت بھری داستان عرصہ عالم میں اپنی ہستی کی اہمیت انکشاف حقیقت دنیا و مافیہا۔ رازدانی قضا و تقضیہ استقبال۔ ہندوستان میں انبیاء ملت ایمین لوہاس کے نتائج اور نتائج کو روکنے کے ارادے۔ توحید مطلق محبت۔ ذوق طلب بہمت۔ تننائے رفعت۔ غودی اور خودواری پر دل کھول کر طبع آزمائی کی ہے اور سخن آفرینی کی بدرجہ اتم داودی ہے۔

ابتدا میں نہیں بتایا گیا ہے کہ میاں غم ایسی دردناک ہے۔ کہ کسی کو اس کے سننے کی تاب نہیں ہو سکتی۔ اور فوراً ہی دل سے کینے والے میں بھی بارائے گفتگو نہیں۔ اس کی زبان بن جو رہی ہے۔ اور لطف یہ ہے۔ کہ یہی بے زبانی دردِ دل کی کہانی بیان

کر رہی ہے۔ اول لوگوں میں اس کہانی کے چرچے بھی ہو رہے ہیں۔

اقبال کے نزدیک زندگی کا لطف اسی میں ہے۔ کہ یہ زندگی حیات جاوداں حاصل کرنے میں صرف ہو۔ ورنہ ایسی زندگی سے تو پھر موت ہی بہتر ہے۔

ابو پیرزا کیا ہے یہاں دنیا میں جہنم کا

حیات جاوداں میری نہ مرگ ناگماں میری

لیکن ہم ہندوستان والے اس اصول پر عمل پیرا نہیں اور اقبال کو بھی یہی بات کہ ہم اس پر عمل پیرا نہیں۔ ستارہ ہی ہے۔ اور اسے اسی کا رونا ہے۔ رونا شخصی نہیں۔ ساری قوم کا رونا ہے۔ اور شاعر گوشہ تنہائی میں بیٹھ کر کبھی اپنے فرض منصبی کی ادائیگی سے غافل نہیں۔

اسی داستان غم کے سلسلہ میں تصویر درد کے دوسرے بند میں اپنی قوم کی حسرت اور حرمانِ نصیبی کے تذکرے ہیں۔ اور بگڑی ہوئی تقدیر کا رونا ہے۔ مگر اس بے بسی اور نامنزاواری کے طغیان میں بھی شاعر ہمیں ہستی انسان کی حقیقت سے روشناس کرانا چاہتا ہے۔

نہ صہبا ہوں۔ نہ ساتی ہوں۔ نہ تی ہو۔ نہ پیانہ

میں اس سے غمناہ ہستی میں ہشے کی حقیقت ہوں

اور شاعر کا دعویٰ ہے کہ

مجھے ناز و دو عالم دل کا آئینہ دکھاتا ہے

وہی کہتا ہوں جو کچھ سامنے آنکھوں کے آتا ہے

بند سوم کے پہلے دو اشعار میں شاعر کی اسی ممتاز خصوصیت کا تکرار ہے جو لطف کے رازداں ہونے پر نازاں ہے۔ اور پھر اصل کہانی۔ وہی دکھ درد کی کہانی۔

جوشنی نہیں جاسکتی۔ بیان نہیں ہو سکتی۔ شروع کر دی گئی ہے۔ محبت وطن کے
 شاعر کی زبان میں جو دغور عم و اندوہ سے بند تھی۔ روانی پیدا کر دی ہے۔ اشعار کیا
 ہیں۔ ہندوستان کے عبرت خیز فساحے پر نوحہ خوانیاں ہیں۔ رونا تو اس بات کا
 ہے کہ ساری مصیبت۔ ساری ویرانی۔ اپنی کرتوتوں کی کمائی ہے۔ جو کچھ بٹوایا ہو
 رہا ہے۔ اپنے ہی اعمال کی شامت ہے۔ ابنائے وطن کی رزم آرائیاں۔ اور پیر
 فلک کی ستم آزمائیاں شاعر نے جو دکھیں۔ درد انگیز اور معنی خیز ائنباہ سے قوم کو
 بیدار ہونے کے لئے کہا۔ بیداری کی اہمیت ظاہر کرنے کی غرض سے باہمی تنازعات
 اور خواب غفلت کے تباہ کن اثرات پر بار بار زور دیا ہے۔ اور پرانے جھگڑے۔
 دیرینہ قصے۔ محمود اور سومان کی داستانیں۔ اور نگ۔ زیب اور سہو جی کی
 کہانیاں بھول جانے کا مشورہ دیا ہے۔

وطن کی فکر کرنا واں مصیبت آنے والی ہے
 تری بربادیوں کے شوقے ہیں آسمانوں میں
 ذرا دیکھ اس کو جو کچھ ہو رہا ہے ہونے والا ہے
 وہرا کیا ہے بھلا عمد کن کی دستاؤں میں
 اور سکون و سکوت کے نتائج سے جو ایشیائی قوموں کا خاصہ ہو رہا ہے ڈراتے ہوئے
 اہل وطن کو پیغام عمل دیا ہے۔

یہ خامشی کہاں تک لذت فریاد پیدا کر
 زمیں پر تو ہو اور تیری سلام آسمانوں میں
 نہ سمجھو گے تو مٹ جاؤ گے اے ہندوستان والو
 تمہاری دستاؤں تک بھی نہ ہوگی دستاؤں میں
 یہی آئین قدرت ہے یہی اسلوب فطرت ہے

جو ہے راہ عمل میں گلزن محبوب فطرت ہے
 شاعر سودائے محبت دلچسپ سرشارِ غم و غصہ سے پریشان - اور وطن اور بانٹے وطن
 کی مایوس کن حالت پر نالاں محفل میں سوز اور دردِ دل پیدا کرنے کا تہیہ کرتا ہے -
 اور اپنی ترنم ریزیوں سے قوم و ملک میں اتحاد و اتفاق کا سلسلہ قائم کرنے پر مستعد
 سرگرم نظر آتا ہے -

پر و نا ایک ہی تسلیج میں ان بکھرے دانوں کو
 جو مشکل ہے تو اس مشکل کو آسان کر کے چھوڑو گا
 مجھے اے ہم نشین ہنرے دشمن سیزہ کا وہی ہیں
 کہ میں داغِ محبت کو نمایاں کر کے چھوڑوں گا
 اور پھر اپنی حقیقت آشنائی کے بل پر ہندوستان والوں کو متنبہ کرتا ہے -

دکھا دو نگاہاں کو جو مری آنکھوں سے دیکھا ہے
 تجھے بھی صورت آئینہ حیراں کر کے چھوڑوں گا
 اس حقیقت آشنائی کی طاقت کا راز کس خوبی سے عیاں کر دیا ہے -
 جو ہے پردوں میں نہاں چشم نہاں دیکھ لیتی ہے
 زمانے کی طبیعت کا تقاضا دیکھ لیتی ہے

اسی سلسلہ میں اقبال نے اپنے مسئلہ غدی اور پیغامِ عمل کو بھی جو بعد میں اس کی
 سخن سنجی کے اہم ترین مضامین ہو گئے ہیں - چھپڑا ہے - اور بانٹے وطن کے ذوق
 افتادگی سکون - ضعف ایمان - تنگ نظری - تعصب اور کج بینی کو ایک نئے
 انداز سے بیان کیا ہے - اور سمجھایا ہے - کہ اقوامِ عالم میں عزت و ناموس قائم رکھنے کے
 لئے ضروری معلوم ہوتا ہے - کہ ہندوستان والے بھی - ہندو اور مسلمان - سب نکھیں کھلیں
 چشم بنیاد سے حقیقت کا ملاحظہ کریں - فرقہ آرائیاں چھوڑیں - تعصب سے کنارہ کش

ہوں۔ محبت سے سرشار ہوں۔ بلند خیالی اور علم و ہمتی اپنا شعار بنائیں۔ اور تمنا سے
رفت کے پروں پر اڑتے ہوئے۔ غیر قوموں کے سہارے سے بے نیاز۔ زندگی کے
مراج عالی طے کرنے کی کوشش میں سرگرم ہو جائیں۔

ہمیں بتایا گیا ہے۔ کہ حقیقی آزادی تزل آزومیں ہے۔ آرزو جو ہمیں محض تن
آسانوں کا گرویدہ بنائے ہوئے ہے۔ اور جو حرص و ہوا کے معروف ناموں سے تعبیر
کی جاسکتی ہے۔ انسان جو بندہ حرص و ہوا بن کر رہ رہتا ہے۔ اور اس کی بدولت
اغیار کے منت و احسان کا جو اگلے میں ڈالے ہوئے خوش نظر آتا ہے۔ آزادی حقیقی
آزادی سے محروم ہے۔ آزادی کا اصل اصول استغنا ہے۔ اور اگر استغنا نہیں تو
آزادی مفقود اور غلامی متیقن ہے۔ اور اس بنا پر شاعر کا مشورہ ہے۔

یہ استغنا ہے پانی میں نگوں رکھنا ہے ساغر کو

تجھے بھی چاہئے مثل جبالے جو رہنا

اور کسی کا محتاج ہو کر رہنا۔ بے آبرو رہنا۔ تو کسی حالت میں بھی نفیس ترین
ساز و سامان کی موجودگی میں بھی۔ دلپذیر نہیں۔

بنائیں کیا سبچہ کر شلخ گل پر آئیاں اپنا

چمن میں آہ اکیار ہنا جو ہو بے آبرو رہنا

ایک اور امر جو آزادی کی جڑ ہے محبت ہے۔

جو تو سمجھے تو آزادی ہے پوشیدہ محبت میں

غلامی ہے اسیر امتیاز ما و تو رہنا

کون ہے جو اس سے انکار کر سکتا ہے۔ کہ دنیا میں امتیازات نسل۔ رنگ۔ اور ملک
نے۔ حضرت انسان کو ایک دوسرے کا حاکم و محکوم بنایا ہوا ہے۔ یہی امتیازات
ہیں۔ جو قوموں کو آزادی سے محروم کرنے کے ذمہ دار ہو رہے ہیں۔ اگر نوع انسان کی

محبت۔ انسان کے دل میں جلوہ گر ہو جائے۔ اور ہم ایک دوسرے کو بھائی بھائی سمجھنے لگیں۔ تو ساری دقتیں رفع ہو جاتی ہیں۔ سارے جھگڑے مرٹ جاتے ہیں۔

محبت ہی سے پائی ہے شفا بیمار قوموں نے

کیا ہے اپنے بختِ نختہ کو بیدار قوموں نے

ہمارا وطن پرست شاعر انہائے وطن کو بتاتا ہے۔

اجاڑے تیز ملت وائین نے قوموں کو

مرے اہل وطن کے دل میں کچھ نکر وطن بھی ہے

اور اگر ہے تو

نرد اپنوں سے بے پردا اسی میں خیر ہے تیری

اگر نظر ہے دنیا میں ادبیگانہ خوار ہونا

یہ نظم محض ملکی نقطہ نگاہ سے لکھی گئی تھی۔ اس میں امتیازِ ملت وائین کو محبوب و مطعون

ٹھہرایا ہے۔ وطن اور وطن پرستی اس کے موضوع اور فرقہ آرائی کو اس میں مذموم قرار

دیا گیا ہے۔ خیالات کی بلند پروازی اور کلام کی فسوں کاری کے لحاظ سے یہ نظم

وطن پرست ادبیاتِ ہند میں لاجواب ہے۔

نیا سوال [نیا سوال بھی اپنی آیام کا لکھنا ہوتا ہے۔ اور وطنیت اور ہندو مسلم اتحاد و

پر ایک بے مثال جدت طرازی ہے۔

ہم دیکھتے ہیں کہ ہندو مسلمان دن رات مذہب کی آڑ میں ایک دوسرے

سے الجھنے کو تیار رہتے ہیں۔ ویدک دھرم اور اسلام کا نام لیکر دین اور بزرگانِ دین

کی توہین میں مصروف ہیں۔ ناقوس و اذان کی صداؤں سے ملک میں شورشِ مچا

رہے ہیں۔ اور پیش اور علم کی سرفرازیوں کے لئے ایک دوسرے کا گلا کاٹنے پر

آمادہ ہیں۔

یہ واقعات ایسے نہیں کہ ایک سچا وطن پرست دل - اخلاص و محبت کی نگاہ سے دیکھے۔ اور خاموش رہے۔ ہمدردی اور صداقت کی زبان سے بولے اور نیرازی کا اظہار نہ کرے۔ اقبال کی محنت رس نظر جو پختائی صدی پہلے ہی بنائے وطن کی نامی بدسلوکیاں۔ اور بیخونیاں مستقبل کی پردگی میں اسی تفصیل سے دیکھا ہی تھی جو آج عالم شہود میں نمایاں ہو رہی ہیں۔ اور اقبال ان نظاروں پر جو عالمیاد آنکھوں سے پوشیدہ تھے۔ درد مند دل کی ناراضگی کھلے لفظوں میں بیان کرنے سے باز نہ رہ سکتے تھے۔

سچ کہہ دوں لے برہمن گرو بڑا نہ مانے
تیرے صنم کہوں کے بت ہو گئے پرانے
اپنوں سے بیرکھنا تو نے بتوں سے سیکھا
جنگ و جدل سکھایا واعظا کو بھی خدا نے
تنگ آکے میں نے آخر دیر حرم کو چھوڑا
واعظا کا وعظا چھوڑا پھٹے تڑے فسانے

ملک کی بہبودی - ہندو مسلمان کی بہتری - متقاضی ہے کہ یہ جھگڑے - یہ تنازے - سٹ جائیں - اور ان جھگڑوں - ان تنازعوں کے مٹانے کا نسخہ صرف باہمی محبت اور اختلاف میں ہے - ولی الفت - ولی اتحاد - باہمی اعتماد - ایک دوسرے پر اعتبار - اصل اصول ہیں - جب تک یہ پیدا نہ ہو سکی صورت ملنے کی نہیں - اتفاق پر تقریریں - اتحاد پر تقریریں - سطحی باتیں میں معاہدات و پیشاقت فروری امور ہیں - اقبال ہمیں بتا چکے ہیں - اور صریح الفاظ میں واضح کر چکے ہیں - سونی پڑی ہوئی ہے مدت سے دل کی تہی آک یا شوالہ اس ویس میں بناویں

ہر صبح اٹھ کے گاٹیں منتر وہ بیٹھے بیٹھے
 سائے پجاریوں کو بے پیت کی پادریں
 ضرورت ہے۔ دل کے دہس میں محبت کا مندر بنانے کی۔ اخوت کا معبد قائم
 کرنے کی۔ جہاں پجاری محبت کی دلوی کے شیدائی ہوں۔ اخوت کے نشہ میں
 سرشار ہوں۔ کیونکہ

شکستی بھی شانتی بھی بھگتوں گیت میں ہے
 دھرتی کے باسیوں کی مکتی پریت میں ہے
 صاف ظاہر ہے۔ کہ نیا شوالہ چمنستان ہند میں بنانے کی تجویز دو دل سے پیدا
 ہوئی تھی۔ اور ایک بید بھگت سچی زبان سے نکلی تھی۔ لیکن جن کے مالی برہمن۔
 نے جسے ان دنوں صراحتاً مخاطب کر کے کہا گیا تھا۔
 کچھ فکر پھوٹ کی کرمالی ہے تو چین کا
 بونٹوں کو بھونک ڈالا اس بس بھری ہرانے
 کچھ توجہ نہ کی۔ اور یہ آرزو۔ یہ تجویز۔

آغیریت کے پرچے اک بار پھراٹھا دیں
 پھڑول کو پھرا دیں نقش دوئی مٹا دیں
 تاحال اتمام کی ویسی ہی محتاج نظر آتی ہے جیسے ایک چوتھائی صدی پہلے تھی۔
 ترانہ ہندی

مذہب نہیں سکھانا آپس میں بیر رکھنا
 ہندی ہیں ہم وطن ہے ہندوستان ہمارا
 ترانہ کی جان ہے۔ اور ہندو یوں۔ ہندو مسلمانوں۔ کے شبانہ روز و رور کے شایاں۔
 زہیں اصول جو ہندوستان کی آزادی۔ ہندوستان کی زندگی کی بنیاد ہے۔

ترانہ ۱۹۰۷ء کے آخر میں لکھا گیا تھا۔ سادہ الفاظ اور موثر پہلو میں اقبال نے کہا۔ اور ہندوستان میں گھر گھر اور سچے سچے کی زبان پر رواں ہو گیا۔ پڑھتے اور دیکھتے ہیں کہ وطنیت ہند کے ناز نے کیا ہی روح افزا اور دل بڑھانے والا۔ انداز اختیار کیا ہے۔

یونان و مصر و واسط مٹ گئے جہاں سے
اب تک مگر ہے باقی نام و نشان ہمارا
کچھ بات ہے کہ ہستی مٹی نہیں ہماوی
صدیوں رہا ہے دشمن دور زماں ہمارا
اگرچہ تراء شروع سے لیکر آخر تک وطنیت کی لے سے ہندوستانی دلوں کے
آب بھارنے میں بلا تمیز مذہب و ملت نوا پیرا ہے لیکن
اے آب رو دو گنگا وہ دن ہے یاد تجھ کو
متر ترے کنارے جب کاررواں ہمارا
ایک اسلامی دل کی خصوصی تڑپ کا شاہد ہے۔

ابھی دنوں میں لکھی اور ملی رنگ نے اقبال کے قلم سے ایک نظم لکھوائی جو اپنی
ترانہ میں لائٹنی ہے۔

بندے کلیم جس کے پریت جہاں کے سینا
فوج نبی کا آکر ٹھیرا جہاں سفینا
رفعت ہے جس زمیں کی بام فلک کا زینا
جنت کی زندگی ہے جس کی فضا میں جینا
میرا وطن وہی ہے میرا وطن وہی ہے
ترانہ عہدہری تو ہندو اور مسلمان یکساں پڑھتے اور گاتے ہیں

لیکن یہ نظم اگرچہ ہندوستانی بچوں کا قومی گیت، زیب سرکے ہوئے ہے۔ اور سے
وطنیت سے لبریز ہے۔ برادران وطن اس سے مانوس نہیں ہو سکے۔

دورا قبل پراجامی نظر، پیشتر اس کے کہ ہم آگے بڑھیں۔ اس دور کی نظموں پر
اجمالی نظر ہمیں بتا دیگی۔ کہ اقبال کی شاعری کے ان ابتدائی مراحل پر غزلیات
میں حسن کی شوخیاں عشق کی گرمیاں۔ ادھر نیاز۔ ادھر ناز۔ اسی پرانی طرز
میں جلوہ آرا ہیں۔ مگر ساتھ ہی کہیں کہیں تصوف کی رنگ آمیزی۔ اور
کبھی کبھی حکمت کی صورت گری نے حسن و عشق کا مرقع ایسا دلکش بنا دیا
کہ استعجاب کی آنکھ جیران رہ جاتی ہے۔ حکمت اور تصوف کے اثرات
دوسری نظموں میں بدرجہ اولیٰ نمایاں ہیں۔

ایک طرف تو تصوف کی جھبکیاں اسرار عالم دکھا رہی ہیں۔
وہیں سے رات کو ظلمت ملی ہے
چمک تارے نے پائی ہے جہاں سے
اور دوسری طرف حکمت کی جستجو گرم تقاضا نظر آتی ہے۔
گلا رہست و پود نہ بیگانہ وار دیکھ
ہے دیکھنے کی چیز اسے بار بار دیکھ

ذوق استفسار کا لقص زمین و آسمان پر تنگ و دو میں مصروف ہے۔ اور راز
مہستی کے انکشاف میں حیران و سرگردان۔ حکمت کی گتھی اور تصوف کے مسائل
استفہام کی پریشانیوں میں ژولیدگی کے آثار دکھا رہے ہیں۔

خفنگان خاک سے بھی سلسلہ گفتگو ہلا کر اس عقدہ مشکل راز مہستی کے
حل کرنے کی کوشش کی گئی ہے۔ اور مظاہرات قدرت سے ہم کلام ہو کر حقیقت
عالم سے آگہی حاصل کرنے کی سعی ہو رہی ہے۔

لیکن شاعر کے اپنے جذبات میں ابھی وہ کشش نہیں۔ اس کے اپنے دل میں
 ابھی وہ کیفیت و جہان نہیں جو اسے نرم قدرت کا راز دار کر دے۔ جو اسے
 اسرار ہستی کا محرم بنالے۔ اس کی آنکھ ابھی پابند مجاز ہے۔ اور اس کا
 دل ابھی گرم نیاز۔

ہمالہ کی چوٹیاں تریا سے سرگرم سخن ہیں۔ لیکن اسے اپنا ہمارا بنانے سے پرہیز
 کرتی معلوم دیتی ہیں۔ ابر کسار فرط طرب میں جھومتا جاتا ہے۔ مگر اسے پنے ساتھ
 طرب اندوز کرنے میں متامل ہے۔ ہمالہ پر پھول کی کلی نشہ ہستی میں موج نسیم کا
 گہوارہ بنائے جھول رہی ہے۔ لیکن خاموش ہے۔ اور ہاتھ پائی کے ڈر سے اس
 کے قرب سے محترز۔ ندی فراز کوہ سے گاتی ہوئی آ رہی ہے۔ اور اگرچہ شاعر اسے
 یقین دلانا ہے۔ کہ دل سمجھتا ہے تری آواز کو۔ وہ اسے ہم دم وہمسا نہیں بتاتی
 گل رنگین کو ہر چند سمجھا یا گیا ہے۔ کہ

تو طلیا شلخ سے تجھ کو مرا آئیں نہیں
 یہ نظر عزیز نگاہ چشم صورت میں نہیں
 وہ! یہ دست جفا جو لے گل رنگیں نہیں
 کس طرح تجھ کو یہ سمجھاؤں کہ میں گھپیں نہیں
 کام مجھ کو دیدہ حکمت کی الجھیلوں سے کیا
 دیدہ بیل سے میں کرتا ہوں نظارہ ترا

اور اس اقرار محبت سے گل رنگین کے دل میں اعتماد پیدا کر کے اس کی زندگی کافی کے بے گداز
 آرزو ہونے کا لازماً دریافت کرنا چاہا ہے۔ لیکن پھول سوز بانوں پر بھی خاموش ہے
 اور راز جو اس کے سینہ میں مستور ہے ظاہر نہیں کرتا۔

محفل قدرت کی اس بے اعتنائی پر شاعر نے دو دو ل کا اظہار کیا ہے۔

دھرتی کے باسیوں کی کمتی پر پت میں ہے

لیکن اس وقت معنوں کے خیال سے دھرتی، آدھیاورت کے حدود سے پرے تک پھیلی ہوئی وہم و گمان میں بھی ہرگز نہ تھی۔

اس دور میں سب سے اہم بات جو قابل توجہ ہے نظموں میں کسی خاص تعلیم خاص تلقین کی عدم موجودگی ہے۔ آئندہ اوراق میں ہم دیکھیں گے کہ اقبال کی شاعری کا ایک خاص موضوع ہے۔ ایک خاص مقصد ہے۔ اور اس کی نظمیں اسی موضوع۔ اسی مقصد کو مد نظر رکھ کر لکھی گئی۔ اور ترتیب دی گئی ہیں۔ ان میں اس مقصد کے حصول اور اس کی تکمیل کے لئے تعلیم و تلقین ہے۔ اور اقبال کی شاعری کا مرکز وہی تعلیم اور تلقین ہے۔ اور اس کی نظمیں اسی تعلیم و تلقین سے وابستہ اور شگفتہ ہیں۔

اس میں کلام نہیں۔ کہ اس دور میں بھی مسلمانوں کے عادات و اخلاق۔ اہل ہند کے مختلف مذاہب کی باہمی نارواداری پر موعظ ہیں۔ جو سونے کے حرفوں میں لکھنے کے قابل ہیں۔ لیکن شاعر کے دل میں ابھی تک وہ جذبہ پیدا نہیں ہوا۔ اور وہ کیفیت طاری نہیں ہوئی تھی۔ جو بعد میں اُسے عبیت سے متفرق اور حجازیت کا والد و شہساز بنا دے ہوئے ہے۔ ابھی تک اس کے سامنے کوئی خاص منتہائے مقصد نہیں۔ اسے کسی خاص امر سے شغف نہیں۔ ابھی تک اس کا دل ان تاثرات سے خالی ہے۔ جو چند سال بعد ہم دیکھتے ہیں۔ کہ اس کے اندر آپ اپنا جہاں پیدا کر لیتے ہیں۔

روانگی یورپ ستمبر ۱۹۰۷ء میں اقبال یورپ کو روانہ ہوئے۔ اور حضرت محبوب آہی قدس مسرہ کی درگاہ میں مزار مبارک کے سر ہانے بیٹھ کر التجا کرتے گئے۔

التجا بگوئے حضرت محبوب آہی چلی ہے لے کے وطن کے نگار خانے سے

شرابِ علم کی لذت کشاں کشاں مجھ کو
فلک نشین صفت مہرہاں زمانے میں
تری دعا سے عطا ہو وہ نروباں مجھ کو
مقامِ مہسرفوں سے ہو اس قدر آگے
کہ سمجھے منزل مقصود کارواں مجھ کو
مری زبان و قلم سے کسی کا دل نہ دکھے
کسی سے شکوہ نہ ہو زیر آسماں مجھ کو
دلوں کو چاک کرے مثل شانہ جس کا اثر
تری جناب سے ایسی طے فعاں مجھ کو

عجب دعا تھی۔ اور عجب درگاہ۔ اقبال کے حالات مابعد سے ظاہر ہے۔

وطنیت کا خاتمہ اس مرحلہ پر یہ جتا دینا ضروری معلوم ہوتا ہے۔ کہ اقبال کی وطن پرستی کا یہاں ہی خاتمہ ہو گیا۔ اقبال انگلستان گئے۔ فرانس اور جرمنی بھی دیکھ آئے اور ایسے خیالات بدل کر آئے۔ کہ ان کی شاعری مقامی حلقہ بندیوں سے آزاد ہو کر اسلامی عقائد کی وسیع فضا میں سحر آفرینیاں کرنے لگی ماورائے نظیم ملکی نہیں بلکہ ملی نقطہ نگاہ سے لکھی جانے لگیں۔

یہ تبدیلی کس طرح اور کن حالات میں پیدا ہوئی۔ اور اوراقِ آئندہ سے واضح ہو گا۔ دوماد دوم۔ ولایت پہنچ کر اقبال نے قانون کے ساتھ ساتھ فلسفہ کی تعلیم بھی جاری رکھی۔ اور انگلستان اور جرمنی کی مشہور یونیورسٹیوں کے اساتذہ سے تحصیل علم کرتے رہے۔

یورپ اور سعی عمل میدان عمل میں فرنگستان کی دوڑ دھوپ۔ اور حالات حاضرہ کی زبردست قوت تاثیر نے اقبال کے درد مند دل میں ہیجان پیدا کیا۔ اور

ان کے حکمت نژودہ دماغ کو ایک نئے سلسلہ جستجو میں سرگرداں کر دیا۔ اقبال نے دیکھا کہ یورپ مشرق سے لیکر مغرب تک اور شمال سے لے کر جنوب تک زندگی کی تگ و دو میں منہمک ہے۔ اور اہل فرنگ۔ امیر سے لیکر غریب تک۔ اور بوطہ سے لیکر پتھر تک۔ زن و مرد۔ دولت۔ ثروت اور حکومت کے نشہ میں سرشار شب و روز محنت و مشقت کی راہوں میں گامزن ہیں۔ اور دنیا کی قیادت کے دعویدار ہو رہے ہیں عمل ان کا وظیفہ ہے۔ کام کرنے میں انہیں حظ حاصل ہوتا ہے۔ جو محض باتوں میں میسر نہیں۔

ایشیا اور سکون وہ دیکھنا تھا۔ کہ ایشیا والوں کی بزم آرائیاں۔ ان کی تباہی اور خرابی کا باعث ہو رہی ہیں۔ ساقی اور شاعر۔ ایشیا میں عیش و عشرت کے مصاحب ہیں۔ اور سکون و مجود کے ندیم۔

ترک شاعری یورپ کے مشاہدات نے اقبال پر یہ حقیقت عیاں کر دی۔ کہ سخن گوئی کا ارادہ اور سخن سنجی سوائے تفسیح اوقات کچھ حاصل نہیں۔ ترک شاعری پر تیار ہو گئے۔ بانگ درا کے دیباچہ میں شیخ عبدالقادر صاحب مخزومی فرماتے ہیں۔ کہ قیام ولایت کے ایام میں جب شیخ صاحب موصوف بھی وہاں تھے۔ ایک دن اقبال نے شیخ صاحب سے کہا کہ ان کا ارادہ مصمم ہو گیا ہے۔ کہ وہ شاعری چھوڑ دیں۔ اور جو وقت شعر گوئی میں صرف ہوتا ہے۔ کسی اور مفید کام میں صرف کریں۔ ترک شاعری کا خیال کس طرح پیدا ہوا۔ اور شیخ صاحب کو اس معاملہ میں کہاں تک دخل تھا۔ ذیل کے شعر سے جو اسی زمانہ میں لکھا گیا تھا عیاں ہے۔

میر مخزن سے جا کے اقبال کوئی یہ پیام کہے

جو کام کر رہی ہیں تو میں انہیں مذاق سخن نہیں

سخ ارادہ بہر حال شیخ صاحب کے کہنے سننے اور آرزو مند صاحب کی تائید سے ترک شاعری

کا ارادہ فسخ کر دیا گیا۔ اور علمی دنیا اقبال کے پاکیزہ خیالات اور حسن بیان کی
دوست سے جو بعد میں انہوں نے اپنی نثرم آفرینیوں کے ذریعے وقف عام کر دی
ہے۔ محروم ہونے سے بچ گئی۔

شعر و اشعار بچھڑنے لگے۔ لیکن مغربی روشنی میں ان کا رنگ ضرور بدل گیا۔
شاعری میں تغیرات اب بزم قدرت کا پامی ظہورات قدرت سے اصول زندگی
اخذ کر کے ہمیں اسرار حیات سمجھا رہا ہے۔ جاندا اور تار سے اس کے حکمت
کے کانوں میں راز و نیاز کی باتیں کہتے ہیں۔ اور اس کی سحر آفرین زبان
آسمانی اسرار کو ہم مٹی کی صورتوں میں جان ڈالنے کی غرض سے۔ سر پہلی
صداؤں میں بیان کرتی ہے۔

زندگی جنبش ہے [زندگی جو دو راؤل میں محض ایک تڑپ تھی۔ اب اس تڑپ
میں رواروی۔ اور پیش قدمی پراصرار کرتی ہے۔

جنبش سے ہے زندگی جہاں کی
یہ رسم قدیم ہے یہاں کی
اور صریح الفاظ میں بتا رہی ہے کہ

اس رہ میں مقام بے محل ہے
پوشیدہ تدرار میں اجل ہے
چلنے والے نکل گئے ہیں
جو ٹھیرے ذرا کھیل گئے ہیں

شاعر کی نکتہ میں نگاہ صبح و شام۔ قطب اور تاروں۔ ندی اور بحر۔ لالہ گل
میں تاب دوام کا اضطراب دکھتی ہے۔ اور ہم نادانوں کو جادو اثر الفاظ کے
پر دوں میں لاج حیات کے جلو سے دکھاتی ہے۔

حسن ازل کہ پردہ لالہ گل میں ہے نہاں
 کہتے ہیں بے قرار ہے جلوہ عام کے لئے
 راز حیات پوچھ لے خضر تجستہ کام سے
 زندہ ہر ایک چیز ہے کوشش ناتمام سے
 زندگانی جو پہلے فراموشی تھی۔

زندگانی جس کو کہتے ہیں فراموشی ہے یہ
 خواب ہے، غفلت ہے، مہرستی ہے، بیہوشی ہے

اب پیچھے مڑ کر دیکھنے کی بجائے آگے کی طرف نگران ہے۔ اور ایک ایسی منزل
 زیر نظر رکھتی ہے۔ جس کی راہ میں تاکہ دو لازمی اور دوامی ہے۔

زندہ ہر ایک چیز ہے کوشش ناتمام سے

راہِ زندگی کے اسرار تو یوں بیان ہو رہے ہیں۔ اور ادھر
 زندگانی ہے مری مثل رباب خاموش

نوائے غم کہ کز نوائے غم ہمیں۔ موت کا فلسفہ عجب انداز سے سنایا جا رہا ہے
 موت اور زندگی۔ خوشی اور غم کے نقشے چاہے کسی رنگ میں

دکھائے جائیں۔ اور چاہے ان کی اصلیت کچھ ہی ہو۔ اقبال خوب سمجھتے
 شباب ہیں۔ اور ہمیں بھی آگاہ کرنا چاہتے ہیں۔ کہ شباب کی رنگ ہیں۔ اور

جوانی کے کان۔ رنگ آمیز یوں۔ اور سخن آفرینیوں سے فریقہ نہیں ہوتے
 شباب۔ اجل کو پیام عیش و سرور ماننے کے لئے ہرگز تیار نہیں۔ اور جو درو
 کے وعدوں سے تسلی نہیں پاتا۔ اس کا تو ایکان ہی اور ہے۔

شباب آہ کہاں تک امید وار ہے

وہ عیش عیش نہیں جس کا انتظار ہے

وہ حسن کیا کہ جو محتاج چشم بینا ہو
 نمود کے لئے منت پذیر فردا ہو
 عجیب چیز ہے احساس زندگی گانی کا
 عقیدہ عشرت امروز ہے جوانی کا

آفرینشِ محبت قیام انگلستان کے زمانہ کی منظومات میں آفرینشِ محبت کی وہ
 دلاویز اور نکتہ آفرین کہانی اور حقیقت حسن کا وہ یاس انگیز منظر ایسے نتیجہ
 خیز اور ساتھ ہی دلکش ہیں۔ کہ اردو شاعری میں ان کی نظیر نہیں۔
 آفرینشِ محبت میں جنہیں کی پروانہ ہمیں عرش کے اسرار دکھاتی ہے۔ اور
 دل لہانے والے سبق آموز نظاروں سے مسحور کئے دیتی ہے آنکھ دکھتی ہے۔
 دل و دماغ کو سوائے تسلیم چارہ نہیں محبت کے اجزاء۔ ان کی ترکیب بہت سی
 نوخیز پراس کا عمل۔

ہوئی جنبش عیاں ذروں سے لطف خواب کچھوڑا
 گلے مانے لگے اٹھ اٹھ کے پے اپنے ہم سے
 خرام ناز پایا آفتابوں نے ستاروں نے
 چٹک چٹکوں نے پانی، دان پائے لالہ زاروں سے
 اقبال کے کمال خیال بندی سے بے بہا گلہ سے ہیں۔

حقیقت حسن اسی طرح حقیقت حسن خدائے لم یزل سے حسن کی شکایت کہ اسے
 لازوال کہیں نہ بنایا۔ وہاں سے دل شکن جواب۔ اور پھراس کے چرچے۔
 اور اثرات۔

کہیں قریب تھا یہ گفتگو کرنے سننی
 فلک پہ عام ہوئی اختر سحر نے سننی

سحر سے تارے نے سن کر سنائی شبہم کو
 فلک کی بات بتادی زمیں کے محرم کو
 بھر آئے پھول کے آنسو پیام شبہم سے
 کلی کا نھٹا سادل خون ہو گیا غم سے
 چمن سے روتا ہوا موسم بہار گیا
 شباب سیر کو آیا نھٹا سو گوار گیا

شاعر کی نازک خیالیوں کی عظیم المثال جلوہ پریشیاں ہیں۔ خیال کی نزاکت۔ اور
 بیان کی لطافت اہل مذاق اصحاب خود اندازہ کر سکتے ہیں۔ ہمارے پاس الفاظ
 نہیں کہ ادا کر سکیں۔

دور دوم کی خصوصیات اس دور میں ہم دیکھتے ہیں۔ کہ اب عالم خیال کی فلسفی جستجو
 دور اول اور سے مقابلہ میں وہ حیرت آفرینیاں نہیں جو دور اول میں پریشانیوں
 کا باعث ہو رہی تھیں۔ اب استفسار اور استفہام کا تجربہ ایسا نمایاں نہیں۔

حقیقت آشنائی نے مضطرب طبیعت میں اطمینان پیدا کر دیا ہے۔ اور خیالات میں علم و
 صبح کا ستارہ ہم نے دیکھا ہے۔ کہ دور اول میں صبح کا ستارہ اپنے شہر روز کے مرتے
 اختہ صبح جینے سے گھبراتا ہے۔ اور گھڑی بھگنے کے چمکنے پر نالاں ہے۔ اس دور میں
 اختر صبح کی بھی ویسی ہی شکایت ہے۔ لیکن دیکھئے اب نزاکت خیال اور حسن بیان
 نے اس شکایت کو کس انداز سے ظاہر کیا ہے۔

ستارہ صبح کا روتا تھا اور یہ کہت تھا
 ملی نگاہ مگر فرصت نظر نہ ملی
 ہوئی ہے زندہ دم آفتاب سے ہر شے
 امان مجھی کو تہ دامن سحر نہ ملی

بساط کیا ہے بھلا صبح کے ستارے کی
 نفسِ جناب کا تابندگی سترارے کی
 دور اول میں تخیل نے صبح کے ستارہ کو آسمان کی بلندی سے زمین پر محبت کے ایک
 آنسو کی شکل میں ٹپکنے کا متمنی دیکھا ہے۔

خاک میں مل کے حیاتِ ابدی پا جاؤں
 عشق کا سوز زمانے کو دکھاتا جاؤں

اب بھی اخترِ صبح کو اسی حیاتِ ابدی کی تمنا ہے۔ صبح کا ستارہ شبنم کی صورت میں
 پھول پر گرنے کا خیال کرتا تھا۔ اخترِ صبح کو شاعر کا تخیل اب بھی شبنم کے ہمراہ پھول
 سے اترنے کا مشورہ تو دیتا ہے۔ مگر حیاتِ ابدی حاصل کرنے کا طریق پھول پر گرنے
 یا خاک میں ملنے سے نہیں۔ بلکہ اپنے ریاضِ سخن کی فضا میں پھلنے اور پھولنے میں ملنا
 ہے۔

ٹپک بلندی گردوں سے ہمراہ شبنم
 مرے ریاضِ سخن کی فضا ہے جاں پرورد
 میں باغباں ہوں محبت بہار ہے اس کی
 بنا مثال ابد پا نثار ہے اس کی

پہلے گل پر مژدہ
 گل رنگین
 کلی ابرھانا تھا۔ لیکن اب مگلی، پھول کی زندگی کے ابتدائی منازل میں ہی شاعر
 کو مطربِ اندوز حیات ہونے کا شوقِ دلا رہی ہے۔ اور اسے آمادہ کرتی ہے۔ کہ
 جان مضطر کی حقیقت کو نمایاں کر دوں
 دل کے پوشیدہ خیالوں کو بھی عریاں کر دوں

حسن و عشق پر نکتہ سنجیاں ہیں۔ اور وہیں بتایا گیا ہے کہ

حسن سے عشق کی فطرت کو ہر تحریر یک کلام
 کسی کی گود میں پائی اور کسی کی گود میں تپتی کی حرکات
 دیکھتی ہے کبھی ان کو کبھی شرماتی ہے،
 کبھی اٹھتی ہے، کبھی لیٹ کے سوجاتی ہے
 جو دیکھی ہیں۔ ان میں تاڑ لیا ہے

خاص انسان سے کچھ حسن کا احساس نہیں
 صورت دل ہے یہ ہر چیز کے باطن میں کہیں
 شیشہ دہر میں مانند ناپ ہے عشق،
 روح خورشید، خون رگ مہتاب ہے عشق،
 ہر ذل ذرہ میں پوشیدہ کسک ہے اس کی
 نور یہ وہ ہے کہ ہر شے میں جھلک ہے اس کی
 کہیں سامان مسرت کہیں ساز غم ہے
 کہیں گوہر ہے کہیں اشک کہیں شبنم ہے
 اور حکمت کی آنکھ پر یہ حقیقت جلوہ گر ہوئی ہے۔ کہ

جلوہ حسن کہ ہے کہ جس سے تمنا ہے تاب
 پالتا ہے جسے آغوش تخیل میں شباب
 آہ! موجود کبھی وہ حسن کہیں ہے کہ نہیں

وصال کی وارفتگی۔ شام جدائی کی ترغیب آفرینی پر گل افشائیاں ہیں
 شام جدائی شام کا خاموش سکون۔ اور نہماٹی کا حزمین سکوت۔ اپنے اپنے انداز
 میں دلفریب نظارے پیش کرتے ہیں۔

عاشق ہرجائی اور سلیمینہ
 عاشق ہرجائی کی دفنائی آشنائیاں۔ اور حسن کے عام جلوے

میں چشمِ سلیمے، کی جنونِ سامانیاں۔ اپنی اپنی محفلوں میں مہنگے بپا کر رہی ہیں۔
عاشق ہر چائی، صوفیانہ لباس میں قدرت کے کرشموں کا نمائندہ ہے۔ اور حسنِ
عشق کی نقفن آئینوں کا پتلا۔ سلیمے کی مست آنکھِ محفل کے پردہ میں بھی صالح
کی قدرت کا کمال دکھا رہی ہے۔

نصرت کا رنگ جا بجا چمک رہا ہے۔

ریاضِ ہستی کے ذرے سے ہے عجتِ جلوہ پید

حقیقت گل کو تو جو سجھے تو یہ بھی پیاں ہے رنگِ بو کا

کمالِ وحدت عیاں ہے ایسا کر نوکِ نشتر سے تو چو پھیرے

یقین ہے مجھ کو گرے رگ گل سے قطرہِ انسان کے لہو کا

ایک ہندو دوست اور اسی رنگ نے ایک خدا پرست ہندو دوست کے غرقِ آب ہونے
پر کیسے آبِ دارِ اشعار نکلوائے ہیں۔

ہم بغلِ دریا سے ہے لے قطرہ بے تاب تو

پہلے گوہر تھا بنا اب گوہرِ نایاب تو

نفی ہستی اک کرشمہ ہے دل آگاہ کا

کلا کے دریا میں نہاں موتی ہے لا الہ الا اللہ کا

عشق و محبت کی دلاویز جلوہ آرائیوں سے شاعر کے دردِ آشنایوں میں جذباتِ عالیہ
کا ایک دریا اُسنڈا آتا ہے۔ وہ دیکھتا ہے۔ اور محسوس کرتا ہے۔

لذتِ گیر وجود ہر شے

سرسخت ہے نمود ہر شے

لیکن کوئی نہیں غمسا را انساناں

کیا تلخ ہے روزگار انساناں

یورپ اور مختلف مراحل میں
یورپ کی آب و ہوا میں روزگار انسان کی تلخی شدت سے
مخمو دار ہو رہی تھی۔ ذوق آگہی کی دوڑ دھوپ میں زندگی کے
عملی پہلو مغربی تہذیب کے نظریہ مناظر میں نئے نئے جلوے دکھائے گئے۔
مختلف مراحل حیات میں حضرت انسان کی دلکش اور شاندار کارپردازیاں
بالخصوص میزان سیاسیات میں شوکت و سطوت کے مظاہرے۔ مجالس معاشرت
میں طرب و عیش کے سامان۔ سحر طرازیوں کر رہے تھے۔

تہذیب حاضرہ لشیخ عالم میں شب و روز مصروف تھی۔ اور اپنی تمکنت اور
تجمل کی حلقہ بندیوں سے سارے جہان کو زیر نگین کرنے میں سرگرم تھی۔ اس
کی مجالس میں آزادی۔ مساوات اور اخوت کا غلغلہ تھا۔ اور اس کی محفلوں
میں نسل انسان کی ترقی اور بہبودی کے چرچے ہو رہے تھے۔

مگر اقبال کی روشن ضمیری دکھتی تھی کہ یہ شوکت و سطوت۔ یہ طرب و عیش
یہ تمکنت اور یہ تجمل۔ دیر پا نہیں ہو سکتے۔ تہذیب حاضرہ مادیات کی دست پرورد
ہے۔ اور مادیات محض مادیات ہی کی حامی اور مرئی ہے۔ تن

تہذیب حاضرہ اور مادیات
پروری اس کا مدعا۔ اور نفس پرستی اس کا مقصد ہے۔ اس
کے ایوانوں میں آزادی۔ مساوات۔ اور اخوت کے غلغلے۔ صرف دوسروں کو
بے وقوف بنانے۔ اور اس کے شہروں میں ترقی اور بہبودی کے چرچے۔ محض
اغبیار کو مست لٹاؤں کرنے کے لئے ہو رہے ہیں۔

تیرے پیمانوں کا ہے یہ لے مئے مغرباژ

خندہ زن ساقی ہے ساری انجمن بدوش ہے

سیاسیات آزادی
وہ دیکھتا تھا۔ کہ فرنگستان میں آزادی۔ مساوات اور اخوت
انقلاب فرانسویہ کے نام لیا تو ضرور ہیں۔ مگر تہذیب حاضرہ میں
مساوات اور اخوت

ان کا مفہوم کچھ نرالا ہی ہے۔ یہ اصطلاحات ہیں۔ جو نادانوں کو پھسلانے کے لئے استعمال ہو رہی ہیں۔ قومیت، نسل، مذہب، اور رنگ۔ ان کے معنوں پر متصرف ہیں۔ اور حسب حالات مختلفہ۔ ان کے مختلف معانی پیدا کرنے کے ذمہ دار ہیں۔ جمہوریت کے پردوں میں قیصریت کے گیت گائے جا رہے ہیں۔ اور غلامی کی زنجیریں آزادی کی نوبت بجا رہی ہیں۔ تاکہ گیری کی ہوس نے وطنیت اور قومیت کے ایمان فریب مت تراشے ہوئے ہیں۔ اور ان کے بجا ری فرائیو سنٹ کے نشہ اور ادغا میں غیر توام اور غیر مالک کو یہاں بھینٹ چڑھانے میں دن رات مشغول ہیں۔

صنف نازک [وہ دیکھتا تھا۔ کہ صنف نازک جو مغربی تہذیب کے زیر سایہ دنیا کی معاشرت میں اک نمایاں حصہ لے رہی ہے۔ اور انسان کی زندگی میں اس کی دلچسپی کا مرکز بنی ہوئی ہے۔ یورپ میں باوجود اپنی توپشکن نظر فریبوں کے محاسن نسوانی کے لحاظ سے اپنی غیر تہذیب ہندوستانی بہنوں کی تہسری نہ کر سکتی تھی۔

میں نے لے اقبال یورپ میں اسے ڈھونڈا۔

بات جو ہندوستان کے ماہ سیاٹوں میں تھی

معاشرت [معاشرت میں بھی ہوس بازی۔ اور نشاط۔ کارفرمانظر آئے۔ اور حقیقی زندگی کا سوز۔ کیف غم۔ جو اس کی جان ہے۔ مغرب کی سرزمین میں نابود پایا۔

پیرغاں رنگ کی مے کا نشاط ہے اثر

اس میں وہ کیف غم نہیں، مجھ کو تو خانہ ساز

اشتیاق خاد ساز [دخانہ ساز، کا اشتیاق اور بھی بڑھا۔ جب اقبال کی نکتہ رس نگاہ نے دیکھا۔ کہ مغربی تہذیب کے علم بردار۔ اس کے تجل کی سحر آفرینیوں۔ اور اس کے جبروت کے نشہ کی سرسنتیوں میں روحانیات کی اداس نشت ڈال کر

خدا اور خدا کی راہوں سے الگ ہو رہے ہیں۔
 یہ اشتیاق اور بھی زیادہ ہوا۔ جب اقبال کا دل محسوس کرتا تھا۔ کہ ایشیا کے
 لاڈلے بچے۔ اور بالخصوص مسلمان۔ چاروں طرف سے ظلمات کی تاریکیوں میں
 گھرے ہوئے ہیں۔ مغربی شائستگی کے شدید انی ہو رہے ہیں۔ اور اسی فریفتگی میں
 سلف کی روایات سے بیزار مستقبل سے مستغنی۔ حال مست۔ بے فکر۔ اور
 بیکار۔ اور اس حقیقت سے بالکل نا آشنا ہیں۔ کہ نئی روشنی محض ایک شعبہ ہے
 چہلاوا ہے۔ مشرقی پاکیزگی اور حقیقی نور اس میں نایاب ہیں۔ نادان کھوٹا اور کھرا
 نہیں پہچان رہے۔ اور سونا چھوڑ کر تیل کے پیچھے پڑے ہوئے ہیں۔
 اقبال نے اپنے ہم وطنوں۔ اپنے ہم مشربوں کی اس ابلیہی۔ اس عوامی باختگی
 سے متاثر ہو کر ان کے انتباہ کے لئے لازکی بات۔ ایک دلکش انداز میں کہہ دی۔

پیرنیاں فرنگ کی مے کا نشاط ہے اثر
 اس میں وہ کیفیت غم نہیں تھوکتو خانہ ساز دے

اور -

تھوکتو خبر نہیں ہے کیا؟ نرم کہن بدل گئی
 اب نہ خدا کے واسطے ان کو مئے مجاز دے

<p>فرنگستان کی بودوباش اس کا اثر -</p>	<p>مئے مجاز سے نفرت۔ اور خانہ ساز کی رغبت ظاہر رہی ہے کہ فرنگستان کی بودوباش۔ وہاں کے مشاغل۔ مشرقی اور مغربی فلسفہ کے ملاپ۔ اسلامی اور غیر اسلامی خیالات اور واقعات کے اجتماع نے اقبال کے دل و دماغ پر حیرت انگیز اثر کیا۔ مغرب کی آب و ہوا میں اس کی سابقہ تعلیم و تربیت نے ایک زبردست قوت نمو محسوس کی۔ اور نئی روشنی کی برقی طاقت نے دل کے سوز۔ اور دماغ کی بصیرت میں حدت پیدا کر دی۔</p>
---	---

اور پرانے اسلامی خیالات - پرانے مشرقی مذاق اور جذبات کو نئے سانچے میں ڈھال دیا۔ اس کا زاویہ نظر کشادہ ہو رہا تھا اس نے یورپ کی مادہ پرستی کا نشہ مشرقی دہردل کے کیف سے محروم پایا۔ اور مغرب کی آزادی کے رقص میں غلامی کی زنجیروں کا شور و شیون سنا۔

راقی باعلیٰ فی الارض خلیفہ اقبالیہ کے خیالات و جذبات جو اسلامی تعلیم کے ناز پروردہ تھے۔ اولادِ آدم کے عالم وجود میں آنے کے راز سے نا آشنا نہ تھے۔ اس کے عقیدہ میں انسان اس جہان میں خدا کے نائب کی حیثیت میں موجود ہے۔ اور نصِ قرآنی کے رو سے خلافتِ اہلبیت اس کی ہستی کی تعبیر ہے۔

احساس واقعات اور وسعتِ نظر نے ان خیالات اور جذبات کو حکمت کی کٹھالی میں حل کیا۔ اور دکھا دیا کہ نسلِ انسان کی حقیقی ترقی کا راز روحانیت سے وابستہ ہے۔ ماویات سے اس کا کوئی واسطہ نہیں۔ انجمن کی سیٹی بکل کے پڑے۔ طبیاروں کی جھنکار۔ انسان کو معراجِ ترقی پر۔ جو اسے خلافتِ اہلبیت کی شان و عظمت قائم کرنے اور رکھنے میں مدد دے۔ نہیں پہنچا سکتیں۔ اور یہ ترقی صرف پاکیزگیِ نفس اور روحانی زندگی کے تزکیہ اور اس کی تکمیل سے ہی حاصل ہو سکتی ہے۔ پاکیزگیِ نفس اور روحانی زندگی کی تکمیل کے لئے کسے کلام ہو سکتا ہے۔ اللہ سے عشق اور خلقِ اللہ سے۔ عام اس سے کہ کوئی کالا ہو یا گورا۔ سُرخ ہو یا پیلا۔ چین کا باشندہ ہو یا عرب کا برس کا رہنے والا ہو یا فرانس کا۔ جاپان میں سکونت رکھتا ہو یا امریکہ میں۔ ہندی ہو یا افریقی۔ محبت اور ہمدردی درکار ہے۔ اور اس میں بنی آدم کی سچی خوشی اور مرقہِ المحالی مرکوز ہے۔ کیفیتوں کی رستخیز اور ذلولوں کے ہنگامے۔ شاعر کے دل میں ایک طوفان پھا رہے تھے۔ حالات موجودہ کی ویران کاریوں میں اس کے آئینہ صفت

تخیل نے آئندہ واقعات کی صاف و شفاف تصویریں ایک لطیف پیرایہ میں
 کھینچیں۔ اور اس کی جادو بیان زبان نے حالات حاضرہ کی حقیقت میں دامن ظاہر
 کر دی۔ جو کچھ ہو رہا ہے۔ بے نقاب اس کی آنکھوں کے سامنے ہے۔ اور جو کچھ ہوتے
 والا ہے۔ وہ بھی شاعر کی چشم بینا سے پوشیدہ نہیں۔
 شاعر کی چشم بصیرت نے نادری تہذیب کی عالی شان عمارت کی بنا ریت پر
 دکھی۔ اور اس کے ظاہری سامانِ سلطوت و شوکت۔ شان و تجل میں خرابی اور بربادی
 کے آثار پائے خاموشی گناہ سمجھی۔ بول اُٹھے۔

نادری تہذیب کا حقہ

دو دروازے رہنے والو خدا کی رستی رو کاں نہیں ہے
 غراب جسے تم سمجھ رہے ہو وہ اب زر کم عیار ہو گا
 تمہاری تہذیب اپنے خنجر سے آپ ہی خودی کی گی
 بوشلے نازک پر آشیانہ بنے گا ناپائدار ہو گا

الہامی الفاظ جو جنگِ عالمگیر سے کئی سال پہلے حقیقتِ نریمان زبان سے نکلے تھے۔
 اب کون نہیں جانتا کہس طرح جنگِ چھڑی۔ دنیا کی تہذیب تو میں کیا اور عالمیش
 نظر رکھ کر شریک جنگ نہیں۔ اور تہذیب کے دلدادوں نے شائستگی کن نئے نئے اصولوں اور نئے
 نئے سامانوں سے۔ خدا کی بہترین مخلوق۔ اور انسان کی اعلیٰ ترین مصنوعات کو
 صفحہ ہستی سے مٹا دینے میں گوئے سبقت لے جانے کی سر توڑ کوششیں کیں۔
 سلطنتیں برباد ہو گئیں۔ قومیں تباہ ہو گئیں۔ اور ایک عالمِ نا حال جنگ کی ویرانی۔
 اور رنج و آلام سے نالال و پریشاں ہے۔

علمِ آزادی کی لہر

صرف یہی نہیں بلکہ عام آزادی کی لہر جو اس جنگِ عظیم کے بعد دنیا
 میں بھیل بھا رہی ہے۔ جمہوریت اور حریت کا تقاضا جو اقوام کر رہی ہیں۔ شاعر کی
 فکرت رسِ طبیعت نے حالات حاضرہ کے آئینہ میں برسوں پہلے ہی مشاہرہ کئے

اور اپنے سحر طراز قلم سے ان کے دلاویز مرقعے دیکھنے والوں کے لئے صفحہ
قرطاس پر دلاویز لباس میں نقش کر دیئے۔

زمانہ آیا ہے بے حجابی کا عام دیدار یار ہوگا
سکوت تھا پردہ دار حسن کا وہ راز آئینہ شکار ہوگا
گذر گیا وہ اب دور ساتی کہ تھپکے پتے تھے منہ لال
بنے گا سارا جہان بیخاندہ ہر کوئی بادہ خوار ہوگا
عرب کی بیماری اور عربوں کی حکومت آرائی کا خصوصیت سے ذکر ہے۔

کبھی جو آوارہ جنوں تھے دستبوں میں پھیرا آسیر گے
برہنہ پائی وہی رہی مگر نیا خار زار ہوگا
سننا دیا گوش منتظر کو حجاز کی فاشی نے آخر
جو حیرت صحرا بیوں سے باندھا گیا تھا پھر ستوار ہوگا
نکل کے صحرا سے جس نے روم کی سلطنت کو لٹا دیا تھا
سننا ہے یہ قدسیوں سے میں نے وہ شیر پھر شہساز ہوگا

آزادی کے خیالات میں حالات حاضرہ نے جو تبدیلیاں کی ہیں اقبال کی
سرگوشیاں چنپستان عالم میں کئی سال پہلے ہی ان کا چرچا کر چکی ہیں۔
کما تو قمری سے میں نے اکٹن یہاں کا آزاد پاگل ہیں
تو غنچہ کہنے لگے ہمارے چمن کا یہ راز دار ہوگا

نمودار
اقبال
نمودار و روشدش اقبال کا شیوہ نہیں۔ اودوہ طبعاً ان باتوں کو
حقارت کی نگاہ سے دیکھتے ہیں۔ لیکن وہ اس حقیقت سے بھی ناواقف
نہیں کہ دنیا نمودار و روشدش چاہنے والوں سے خالی نہیں اور کبھی خالی نہ
ہوگی۔

چمن میں لالہ دکھا تا پھر تاپے داغ اپنا کلی کلی کو
وہ جانتا ہے کہ اس دکھ کے سہل جلوں میں شاد ہوگا
اختیار کچھ کہیں۔ اور کچھ کریں۔ اقبال کا اپنا عقیدہ تو یہ ہے۔

نہیں ہے غیر از خود کچھ بھی جو مدعا تیری زندگی کا
تو اگر نفس میں جہاں سے ٹننا تجھے مثال شرار ہوگا
ان کے نزدیک زندگی کا مدعا اور ہے۔ وہ تو خدا کے عشق میں بھی کسی
اور ہی تڑپ کے دلدادہ ہیں۔

اقبال

زندگی کا مدعا

خدا کے عاشق تو ہیں ہزاروں بنوں میں بھرتے ہیں رانے
میں اس کا بندہ بنوں گا جس کو خدا کے بندوں سے پایا ہوگا
اس نے دیکھا ہے۔ اور عالم بالا کے کیسا گرنے اسے مشاہدہ کرا دیا ہے۔ کہ
دنیا اور مافیہا میں زندگی کا جو محبت کی تڑپ ہے۔

زندگی

اور محبت

ہوئی جنبش عیان زرقن سے لطف خواب کو چھوڑا
گھے بننے لگے اٹھ اٹھ کے اپنے اپنے بھرم سے
خرام ناز پایا آفتابوں نے ستاروں نے
چنگا غنچوں نے پائی داغ پائے لالہ زاروں نے
اور یہ محبت کا پجاری۔ تہذیب حائضہ کی دستبرد کے ہنگاموں سے بنے تاب
اور پریشان ہوا جاتا ہے۔

یوں تو اے بزم جہاں لکڑش تھے ہنگامے تھے

اک ذرا افسردگی تیرے تماشائوں میں تھی

اور اس افسردگی سے محبت کے آغوش ناز کے سوا کہیں امان اور اطمینان نہیں پایا
یہاں حکمت اور فلسفہ نے بھی کچھ اداوند کی۔ اور

پانچ آسودگی کوئے محبت میں رہ خاک

مدتوں آوارہ جو خاک کے صحراؤں میں تھی

حکمت کی الجھیروں کو چھوڑ۔ اور تہذیب حاضرہ کی شوکت و سلطنت۔ اور اس کے تجل و شان سے منہ موڑ کر۔ اقبال جس کی گھٹی میں۔ صوفیانہ مذاق اور طبیعت میں اسلامی تعلیم و تربیت نے محبت کوٹ کوٹ کر جبری تھی۔ اور جسے فلسفی جستجو نے محبت کی سرکاریوں کا راز دار بنا دیا تھا۔

خدا کے عاشق تو ہیں ہزاروں میں مہر چہ تھے ہر ایک

میں اس کا بندہ بنوں گا جس کو خدا کے بندوں سے پیار ہوگا

اقبال اور اس کا

اصول زندگی

اپنا اصول زندگی بنا لیتا ہے۔ اور اسی محبت کی راہوں میں اپنا نصب العین یوں بیان کرتا ہے۔

ہر تقاضا عشق کی فطرت کا جو جس سے خموش

آہ اودہ کامل تجلی مدعا رکھتا ہوں میں

اس کا مل تجلی کے ذوق طلب نے اقبال کی شاعری میں ایک

نئی روح پھونک دی۔ اس نے نبی آدم کو نبی تہذیب کی غلامی

اقبال کی شاعری

محبت نوع انسان

کی زنجیروں سے نجات دلوانے۔ اور حقیقی آزادی۔ اور سچی خوشحالی کے حصول۔

کی راہ محبت۔ نوع انسان میں دکھی فلسفی دماغ نے محبت بھرے دل سے

شرکت کار۔ اور جادو اثر زبان سے معجز بیانیوں کی استمداد چاہی۔

میں ظلمت شب میں لے کے نکلوں گے اپنے درمانہ کاروں کو

تشریف شاں ہوئی آہ میری نفس میرا شہنشاہ ہوگا

رستہ کی مشکلات

رستہ کی مشکلات ظاہر تھیں۔ لیکن بناو مقصد نے ہمت کے قدم مضبوط

رستہ کی مشکلات

کڑے تھے۔

سفینہ بزرگ گل بنالیکا قافلہ مور ناتواں کا

مہراہیوں کی تنگ نظری | کہیں کہیں مہراہیوں کی تنگ نظری کا بھی ڈر تھا لیکن یہ خدا کا بندہ اور خلق خدا کا عاشق اس سے کب گھبرائے والا تھا۔ ایسے ایسے مہراہیوں کی پرواہ بھی نہ تھی۔ وہ شروع سے ہی انہیں جواب دے رہا ہے۔

بھلا نیچے گی تیری ہم سے کیوں کر لے دے عطا

کہ ہم تو رسم محبت کو عام کرتے ہیں

وہنیت کی | اس نے وطنیت کی تنگ و امانی اور تنگ حوصلگی کو۔ رسم محبت کو تنگ امانی | عام کرنے کی ذمہ داری اٹھانے سے گریزاں پایا لیکن مذہب نے توجیہ الہی کی روشنی کی چمک میں حصول مراد کی شاہراہ دکھائی۔ اور اقبال کے لئے یہ شاہراہ نئی نہ تھی۔

شریعت اسلامی | تیراں سو سال سے زیادہ ہوئے۔ جب سے اس شاہراہ کے نشانات قائم کر دئے گئے تھے۔ اور دو روز تک اس کی تکمیل بھی ہو چکی تھی۔ اس شاہراہ سے ہماری مراد شریعت اسلام ہے۔ تاریخ شاہد ہے کہ اسلام اور اسلامیوں نے اعلانِ کلمۃ اللہ اور اخوت کے ذریعے اصولی کی اشاعت اور تلقین کا بیڑا اٹھایا تھا۔ اور دنیا کے ایک گوشے سے لیکر دوسرے گوشے تک توجیہ اور مساوات کا بول بالا کر دیا تھا۔

محفل کون و مکان میں سحر و شام پھرے

مئے توجیہ کو لیکر صفت جام پھرے

اور اللہ سے عشق اور باہمی اخوت و مساوات کی کیفیت تھی۔

آگیا عین اوطاق میں اگر وقت نماز

قبیلہ روہو کے زمین بوس ہوئی قوم حجاز

ایک ہی صف میں کھڑے ہو گئے محمود و ایاز
 نہ کوئی بندہ رک اور نہ کوئی بندہ نواز
 بندہ و صاحب و محتاج و غنی ایک ہوئے
 تیری سرکار میں پہنچے تو سبھی ایک ہوئے

اقبال دیکھتا تھا کہ تاحال مسلمان۔ اپنی اس گئی گذری حالت میں بھی توجید
 اور اخوت کے قائل نظر آتے ہیں۔ رسم محبت کو خاتم کرنے میں شرکت کار کے لئے
 اس نے بھی مسلمانوں کو ہی مخاطب کیا۔

عشق نے کر دیا تجھے ذوق پیش سے آشنا
 بزم کوشل شمع بزم حاصل سوز و سازشے

شاعر کی طبیعت کا میدان۔ اور اس کی آئندہ سخنوری کا انداز بتا رہا ہے۔

اقبال کا جادو عمل	جادوہ عمل اور مقصد زندگی جو اب اقبال صراحتاً اور بہا متنا بیان کر رہے ہیں۔ دور اول میں آفتاب صبح کو مخاطب کرتے ہوئے ظاہر کر چکے ہیں۔ اگرچہ وہاں امتیاز قدرت و آئین سے آزادی کے اشارات ہیں۔ لیکن جادوہ عمل اور مقصد زندگی کے اصول وہی ہیں۔ جو اب بھی ان کی شاعری کی خصوصیات ہیں۔
----------------------	---

شوق آزادی کو دنیا میں نہ رکھے حوصلے
 زندگی بھر قید و بندِ غیر تعلق میں رہے۔
 فریاد بالا ایک میں تیری نگاہوں کے لئے
 آرزو کچھ ہے اسی چشم تماشا کی مجھے
 آنکھ میری اور کے غم میں مرنا کس آباد ہو
 امتیاز قدرت و آئین سے دل آزاد ہو

بستہ رنگِ خصوصیت نہ ہو میری زبان
 نوحِ انساں قوم ہو میری وطن میرا جہاں
 دیدہ باطن پر رازِ نظم قدرت ہو عیاں
 ہو شناسائے فلکِ شمعِ تخمیل کا دموال
 عقیدہ اصداد کی کاوش نہ تڑپائے مجھے
 حسنِ عشقِ انگیز ہر شے میں نظر آئے مجھے

صدر آجائے ہوا سے گل کی پتی کو اگر
 اشک بن کر میری آنکھوں سے ٹپکا جائے اڑ
 دل میں ہو سوزِ محبت کا وہ چھوٹا سا شرر
 نور سے جس کے لئے رازِ حقیقت کی خبر
 شاہِ قدرت کا آئینہ ہو دل میرا نہ ہو
 سر میں جز ہمدردی انساں کوئی سودا نہ ہو

یہ تھا دورِ اول میں شاعر کی طبیعت کا انداز۔ لیکن بعد میں جیسا کہ اوپر ذکر ہو چکا ہے
 اس میں کچھ تبدیلیاں ہوئیں۔ اب ملت و آئین کی حلقہ بندی ناگزیر معلوم ہوتی ہے۔
 ہم دیکھتے ہیں کہ اب اسلام اور اسلامیوں پر اقبال کی نوا پیرائیاں وقف ہو گئی ہیں۔
 اور اس واسطے کہ شاعر خوب جانتا ہے کہ رسمِ محبت کو عام کرنے کی غرض
 سے۔ نوعِ انسان کو ایک قوم بنانے کے لئے۔ سارا جہاں اپنا وطن سمجھنے
 کے لئے۔ اسلام اور اسلامیوں کی شرکتِ کار ہی ٹوٹ رہی ہو سکتی ہے۔ یہی مذہب۔ یہی قوم
 ان مصلوہوں کی قائل۔ اور علو دار ہے۔ اور اسی مذہب اور اسی قوم کی پامردی سے۔
 دنیا میں اخوت۔ مساوات۔ اور آزادی کے شاندار ایوان قائم ہو سکتے ہیں۔

طلب علی گڑھ کالج کے نام
 ۱۹۰۷ء میں اقبال نے طلبہ علی گڑھ کالج کے نام چند شعراء
 لکھ کر بھیجے تھے۔ ہندوستان میں ۱۹ء سیاسی بھیل کا سال تھا اور اقبال
 نے انگلستان سے ہی اپنا نقطہ نگاہ پیش کر دیا تھا۔ اشعار میں لطف خرام۔
 اتحاد ملی۔ ذوق طلب۔ اور سوز دل کی طرف نوجوانان اسلام کی توجہ دلائی
 ہے۔ اور ایک لطیف پیرایہ میں ان اصولوں کو جزو زندگی بنا لینے کا سبق
 سبق دیا ہے۔

آتی تھی کوہ سے صد راز حیات کسکوں
 کتنا تھا مورنا تو اں لطف خرام اور ہے
 جذب حرم سے ہے فروغ انجمن حجاز کا
 اس کا مقام اور ہے اس کا نظام اور ہے
 موت ہے عیش جاوداں ذوق طلب اگر نہ ہو
 گردش آدمی ہے اور گردش جام اور ہے
 شمع سحر یہ کدھی سوز ہے زندگی کا ساز
 غمگدہ نمود میں شرط وہ ام اور ہے

اس نظم کا آخری شعر

بادہ ہے نیم رس ابھی شوق ہے نارسا ابھی
 رہنے دو غم کے سر پہ تم نشت کلیسا ابھی

مسلمانوں کو سبکسری اور بے ہنگام شورشوں سے پرہیز کرنے کا مشورہ دیتا ہے
 اور اتنے سالوں کے بعد بھی یہ مشورہ مسلمانان ہند کیلئے قابل غور ہے۔

اقبال کی شاعری اقبال کی شاعری کا تیاورق جو مغرب کی ہوا سے الٹ گیا۔
 ان اشعار سے جو آپ نے فرنگستان سے واپس ہوتے ہوئے

اپنے قدیم رفیق خاں بہادر شیخ عبد القادر صاحب کو مخاطب کر کے لکھتے تھے نمایاں ہے۔
ان اشعار سے صاف ظاہر ہے۔ کہ دیار مغرب نے اقبال کی طبیعت پر کچھ
ایسے اثرات ڈالے۔ اور وہ اثرات اُن کے دل میں کچھ ایسے جاگزیں ہوئے۔ کہ
اسلامیوں کی غفلت۔ جمود۔ اور سستی۔ کی سرزمین میں تحریک اور ارتقا کا بیج
بوئے۔ اور اس بیج سے شمر پیدا کرنے پر اقبال نے اپنی سخن آفرینیوں کی ابھاری
کا سلسلہ وقف کرنے کا مصمم ارادہ کر لیا۔

رخت جاں بنگدہ چیں سے اٹھائیں اپنا
سب کو بخونج سعدی و سلیمی کر دیں

غیر اسلامی تعلقات سے بیزاری۔ اور اسلامی روایات کے دل بستگی۔ اور ان پر
جان نثاری۔ کی تیاریوں کے پتے دے رہا ہے۔

دیکھ شہر میں چڑا ناقہ بیٹے بیکار
قیس کو آرزوئے فوسے شناسا کروں

اہل عرب اور اسلامیوں کی جو کجی زمانہ میں دنیا کو سیاست کا سبق دیتے تھے
موجودہ سیاسیات عالم سے غیر آگہی۔ اور حکمرانی کی سعی میں ان کے خفتہ پا
سکون کے پتے دے رہا ہے۔ اور اسلامیوں کو زمانہ حاضرہ کے احساس
واقعات۔ اور پھر سیاسی دنیا کی چال بازیوں سے انہیں شناسائی کرا دینے
کا بیڑا اٹھاتا ہے۔

اس چمن کو سبق آئین نو کا دے کر

قطرہ شبنم بے مایہ کو دریا کر دیں

صرف اسی قدر نہیں بلکہ مسلمانوں کے دلوں میں خود افزائی کا مذاق پیدا کر کے
انہیں خیال بے مقدوری کے قعر مذلت سے اٹھاتے اور نکلانے کا تہہ کراتا ہے

بادہ دیرینہ ہو اور گرم ہو ایسا کہ گداز

جگر شیشہ و پیمانہ و مدینا کر دیں

اور متنی ہے۔ کہ وہی پرانی سے توجید ہو۔ وہی پرانا اسلامی نشہ ہو۔ اس میں حوت
پیدا کی جائے۔ اور حوت بھی وہ کہ جس کسی کے منہ لگے نن من گداز کر دے
اور حالت جو دو سکون سے نکال کر حرکت اور عمل کے میدان میں لے آئے۔

شمع کی طرح جٹیں بزم کہ عالم میں

خود جلیں دیدہ اغیار کو فیما کر دیں

شاندار اور پاکیزہ زندگی۔ جس کی تمنا بھی فضا نے عالم میں نور برسا رہی ہے۔

دوسرے دور | دوسرے دور کی نظیں فرنگستان کی آب و ہوا کی زائیدہ اور رورہ

پراجالی نظر | ہیں۔ ان میں لطافت اور نزاکت و لطفی کے انداز میں جلوہ گر

ہے۔ خیالات کی پرواز عرش تک کی خبریں لا رہی ہے۔ اور تخیل کی سبک سیری

ابتداءے آفرینش کی باتیں بتا رہی ہے۔ شاعر اب بزم قدرت کا راز دار ہو چلا

ہے۔ اب اسے عالم بالا کے کیمیا گر کی حرکات و سکنات سے واقفیت حاصل

کرنے کا موقع مل گیا ہے۔ اور محبت کا نسخہ۔ اور اس کی تاثیر اس سے مخفی

نہیں رہی۔ اب اسے حسن اور خدائے لم یزل کی گفتگو سننے کا فخر حاصل ہے۔

صرف ہی نہیں اس گفتگو کے چرچے بھی محفل قدرت میں اس نے دیکھے اور سنے

ہیں۔ مظاہرات قدرت جو پہلے ہمارے فلسفی شاعر کے استفسارات پر کم توجہ

کرتے تھے۔ اب خود اسے حال دل سناتے ہیں۔ اور اس کی جھڑوی کے مہمئی نظر

آتے ہیں۔ آپ نے دیکھا ہے کہ

ستارہ صبح کا روتا تھا اور یہ کتا تھا

ملی نگاہ گرفتار صفت نظر نہ ملی

ہوئی ہے زندہ دم آفتاب سے ہر شے
 امان بھی کوتاہی دامن سحر نہ ملی
 بساط کیا ہے بھلا صبح کے ستارے کی
 نفس جناب کا تابندگی شہزادے کی

پھول کی کلی چو نشہ ہستی میں موج نسیم کا گوارہ بنائے جھول رہی تھی اور دست
 گلپیں کی جھنک سے گریزاں تھی۔ اب سامنے مہر کے دل چیرے رکھ دیتی ہے
 اور شاعر کو حسن ازل کی تجلیات کے جھولے میں طرب اندوز حیات ہونے
 کا سبق دیتی ہے۔ اب تو خود فرما رہے ہیں۔

اب تائر کے جہاں میں وہ پریشانی نہیں
 اہل گلشن پرگراں میری غزل خوانی نہیں
 غزلیات میں حسن و عشق کے وہ راز و نیاز اب کہاں۔ تصوفِ حکمت۔ اور
 فدائیتِ ملت۔ نغمہ سُر نہیں کہیں تصوف پکار کر کہہ رہے۔
 نفی ہستی اک کرشمہ ہے دل آگاہ کا
 ہلا کے دریا میں نہاں موتی ہے کلا اللہ کا
 کہیں حکمت چاند اور تاروں کی گفتگو میں سمجھا رہی ہے۔
 جنہش سے ہے زندگی جہاں کی
 یہ رسم قدیم ہے یہاں کی
 اس رہ میں مقام بے محل ہے
 پوشیدہ ترار میں اجل ہے

اور کہیں ملی آشفنگی اپنی جنون سامانیوں سے شعلہ فشاں ہے۔

میں ظلمتِ شب میں لیکے نکل چکے اپنے درمائدہ کارواں کو
 شرفشاں ہوگی آہ میری نفس میرا شعلہ بار ہوگا
 فرنگستان کی معاشرت۔ فرنگستان کی سیاست نے اقبال کی شاعری پر اثرات
 ڈالے۔ جن سے اس کا انداز بدل گیا۔

وہاں بزمِ جہاں کے ہنگامے اگرچہ دلکش تھے۔ مگر اس کے تماشاؤں میں
 ہمارے شاعر نے قدرے افسردگی پائی۔ اور اس کی حکمت کی آوارگی نے
 ہمت کے بعد کوٹے محبت میں آسودگی کی صورت دیکھی۔ ادھر تہذیبِ نو
 کی صولت اور آسائش کی بناء سے ناپائیدار نظر آئی۔ اور ادھر تہذیب
 حجازی کے مزار پر اس کی آنکھوں میں خون کے آنسو اتر آئے۔ اسی اضطراب
 کی حالت میں قدسیوں نے اسے خاموشی حجاز کی زبان سے خوش خبری
 سنائی۔

جو عہدِ صحراؤں سے باندھا گیا پھر استوار ہوگا
 اس دل افزا نوید کے بھروسہ پر اس نے تہیہ کر لیا۔ کہ میدانِ شرب کے شیدائوں
 کو آرزو سے نو سے شناسا کر دیں۔ پرانی شراب ہو۔ اس میں نئی تب و تاب
 ہو۔ میکش پئیں اور مست ہو جائیں۔ محفلِ اعینار کی ڈرکوشی سے نفور ہوں۔
 اور اپنی مجلسیں گرا دیں۔

رختِ جاں بنگرہ چہیں سے اٹھالیں اپنا
 سب کو مخورخِ سعدی وسیلے کر دیں

نئی تہذیب کے اثراتِ بد سے مسلمانوں کو بچایا جائے۔ اسلامی شعرا کی طرف
 لوگوں کو متوجہ کیا جائے۔ اور اسلامی روایات کی توقیر اور ان کے تحفظ
 پر زور دیا جائے۔

قومیت کے خیال نے موافق آب و ہوا پا کر دل شاعر میں خوب نشوونما پائی۔ وجود افراد کو اس نے مجازی قرار دیا۔ اور ہستی قوم کو حقیقی سمجھا۔ اور ملت پر فدا ہونا اپنا فرض۔ اس نے پیکار زندگی میں ترقی کے درجات دیکھے اور خودی اور خود افزائی میں انسان کی شان کا کمال۔

وطنیت کے بت سے بیزاری نظر اہر ہونے لگی۔ اور اسلامی حصارِ ملت کی بنائے اتحاد و وطن کی اینٹ اور پتھر کی عمارت سے کہیں بالاتر نظر آئی۔

سیاسیات میں اگرچہ مغربی تدبیر پر نکتہ چینیاں ہیں۔

دیارِ مغرب کے رہنے والوں خدا کی کستی رکھ نہیں سکتے

کھڑے جیسے تم سچورے ہو۔ وہ اپنا زر کم عیار ہوگا

تمہاری تہذیب اپنے خنجر سے آپ ہی خود کشی کریگی

جو شاخ نازک پستانیانہ بیگانہ پاؤں دار ہوگا

مگر ہندوستان یوں کھمبہ مشورہ ہے۔ کہ۔

بادہ ہے نیم رس ابھی شوق ہے نارسا ابھی

رہنے دو غم کے سر پہ تم تخت کھلیا ابھی

ایک بات جو اس دور میں رونہ ہوئی۔ وہ اقبال کے خیالات میں یورپ کے تاثرات سے۔ اہم تبدیلیاں تھیں۔ جو ولایت سے واپسی کے بعد اس کے اشعار میں نمایاں ہیں۔ یہ تبدیلیاں کس طرح اور کن اسباب سے واقع ہوئیں۔ ہم بالتفصیل بیان کر چکے ہیں۔ اہل بیتہ ناظرین کے لئے یاد دہانی کے طور پر سفر انگلستان کے اثرات کا خلاصہ جو اقبال نے عبد القادر کے نام لکھا ہے کہ

ریاے۔ یہاں دوبارہ لکھ دیا جاتا ہے۔

نظم کا ایک ایک شعر پڑھنے اور غور کرنے کے قابل ہے۔ تہذیب یورپ

نے اقبال کے دل میں جو جذبات پیدا کئے تھے۔ اس نظم میں جلوہ آراہیں۔ اور اس کے بعد کی نظموں کا خاکا یہاں موٹے ٹخٹوں میں عیاں ہے۔

اٹھ کر نظرت ہوئی پیدا افق خاور پر
 بزم میں شعلہ نوائی سے اجالا کر دیں
 ایک فریاد ہے انند سپند اپنی بساط
 اسی بنگامے سے محفل تہ و بالا کروں
 اہل محفل کو دکھادیں اثر صقیل عشق
 سنگ امرتہ کو آئینہ فردا کر دیں
 جلوہ پوش سف گم گشتہ دکھا کر ان کو
 تپش آلودہ تراز خون زلیخا کروں
 اس جہن کو سبق آئین موت کا دیکھو
 قطرہ شبنم بے مایہ کو دریا کروں
 رخت جاں تنگدہ چین سے اٹھالیں اپنا
 سب کو محور رخ سعدی و سلیمی کروں
 دیکھو بیثرب میں ہونا ناولی بیکار
 قیاس کو آئند مئے نوز سے شناسا کروں
 بلوہ دیرینہ ہو اور گرم ہو ایسا کہ گداز
 جگر شیشہ و پیمانہ و مینا کروں
 گرم رکھتا تھا ہمیں سردی منربین جوج داغ
 چیر کر سب سے وقف تماشا کروں
 شمع کی طرح جٹیں بزم گرد عالم میں

خود جلیں دیدہ اغیار کو مینا کر دیں
ہر جہ درول گذر و وقت زباں دارد شمع
سو سخن نیست خیالے کہ نماں دارد شمع

دور سوم ہم نے او پر ذکر کیا ہے کہ اقبال انگلستان میں شاعری سے بیزار ہو گئے
تھے۔ اور اپنی اس بیزاری کا سبب انہوں نے خود ہی بیان کر دیا ہوا ہے۔
جو کام کچھ کر ہی میں تو میں نہیں مذاق سخن نہیں ہے

شاعری ہجوم جذبات۔ اور وسعت خیالات نے سخن گوئی اور سخن سنجی کے نکتہ
نگاہ میں تبدیلیاں پیدا کیں اور شاعر پہلے اہل مجلس کے لئے محض سامان طرب
سمجھا گیا تھا۔ قومی زندگی کی روح رواں نظر آئے لگا۔

شاعر دل نواز بھی بات اگر کہے کھری
ہوتی ہے اس کے فیض سے نغمہ زندگی ہری
شان خلیل ہوتی ہے اس کے کلام سے عیاں
کرتی ہے اس کی قوم جب اپنا شناسا آندی
اہل زمین کو نسخہ زندگی دوام ہے
خون جگر سے ترین پانی ہے جو سخنوری

یہاں تک کہ

گھٹن دہر میں اگر جوئے سے سخن نہ ہو
بھول نہ ہو کلی نہ ہو سبز نہ ہو چمن نہ ہو

اب جو شعر نکلتے تھے آہدار ہوتے تھے اور قوم کے سامنے ہمیشہ ہاموتیوں کے
خزانے لٹھا دیتے تھے۔ جو بات کہی جاتی تھی۔ کھری کھری ہوتی تھی۔ اور
مسلمانوں کو زر کامل عیار کی دولت سے مالا مال کر دینے پر تلی ہوتی تھی۔

ایک دعا اس نئے دور میں اقبال نے رب العالمین کی درگاہ میں دعا کے ہاتھ اٹھائے ہیں۔ اور مسلم کی سعی عمل میں تائید ایزوی کی پامردی مانگی ہے مناجات اقبال کے جذبات اور ولولے جوان کی جادو بیانی وقتاً فوقتاً دلفریب لفظی لباس میں جلوہ آرا کرتی رہی ہے۔ بارگاہ ربانی میں پیش کر کے برکت آہی کی خواستگار ہے۔ غور سے دیکھا جائے۔ تو اقبال کی شاعری اپنی جذبات اور ولولوں کی تربیت یافتہ ہے۔ اور ان کی سخن آفرینی دنیائے اسلام میں یہی جذبات اور ولولے پیدا کرنے کی کفیل ہو رہی ہے۔ خداوند عالمیان سے شاعر کی التجا ہے۔ کہ مسلمانوں کے دل ذوق عمل سے گرما دے۔ ان کے دلوں میں تمنا پیدا ہو۔ اور تمنا مروتی اور افسردگی کی گود میں سونے والی نہیں۔ بالیہ رگی کی تمنا۔ تمنا جس میں زندگی کی حرارت اور تڑپ موجود ہو۔ وادی فاران کے فیض عام کا ہر ایک گونچے سے لیکر بوڑھے تک ذوق تقاضا میں ساعی ہو۔ اور شوق تماشا میں مہم تن چشم۔ دنیا اور ما فیہا کو آنکھیں کھول کر دیکھے۔ اور دیکھے کہ کیا کچھ ہو رہا ہے۔ اور کیا کچھ ہونے والا ہے۔ اسلام کے نام لیا۔ دنیا کے ایک کونے سے دوسرے کونے تک۔ سب کے سب وہ بھی۔ جو اس وقت صراط مستقیم سے بھٹکے ہوئے قسم قسم کے معاہدے پجاری بن رہے ہیں۔ اپنے اس پرانے کعبہ کی طرف رخ پھیر لیں۔ اور مقامی پابندیوں سے آزاد ہو کر عام اخوت اسلامی کی پر فضا وسعت میں گرم سیر ہو جائیں۔ شک نہیں کہ اسی تہک و دو میں خاردار جھاڑیاں طے کرنی ہونگی۔ جو رنج و تکلیف ہی دینگی۔ پیروں میں چھالے بھی پڑ جائیں گے۔

لیکن اس سعی میں وہ حدت و رکاز ہے۔ اور اس دور و دوپ میں وہ

تیزی مقصود ہے جو کانٹوں کے منہ پھیر دے۔ صرف اتنا ہی نہیں۔ بلکہ انہیں
 جلا کر رکھ کر ڈالے۔ دل و دماغ میں محبت نبوی کا نور جلوہ گر ہو۔ رفعت مقاصد
 زیر نظر ہو۔ محبت بے لوث ہو۔ صداقت بے باک ہو۔ خودداری اور آزادی
 حاصل ہو۔ مصائب کا احساس پیدا ہو جائے۔ اور یہ احساس دلوں میں مستقبل
 کی فکر۔ اور مستقبل کو بنانے کی بہت پیدا کر دے۔

دعا تباری ہے۔ کہ شاعر کا نصب العین کیا ہے۔ اس نصب العین کو مد نظر
 رکھ کر اقبال نے اپنی ابتدائی نکتہ آفرینیوں کو اب علی صورت دی ہے۔ اور
 قوموں کی حقیقی زندگی۔ اور حقیقی ترقی کے اصولوں کی تعلیم۔ اور بالخصوص مسلمانوں
 کی روایات سلف کی تلقین کی ہے۔ اب شعر کا مقصد محض نزاکت خیال یا
 لطافت بیان تک محدود نہیں رہا۔ اور تصوف یا حکمت کی نکتہ سنجیوں پر ہی
 ختم نہیں ہو جاتا۔ اثوت عام۔ خودی اور خودداری۔ اور سب سے بڑھ کر
 عمل کی تعلیم اس کا موضوع ہیں۔ اور اسلامیوں کو ان کے اسلاف کے حالات
 سنا کر۔ ان کے اپنے موجودہ حالات سے شرم دلا کر۔ ایک شاندار مستقبل کے
 لئے انہیں آمادہ کرنا ہے۔ اعلائے کلمۃ اللہ۔ اور محبت اور اخوت کی
 صداقتے عام پر جا بجا زور دیا گیا ہے۔ مذہب کی اہمیت اور جمعیت ملی کی
 ضرورت۔ مختلف پیرایوں میں ظاہر کی گئی ہے۔ اور زمیند کے متوالے سست
 بے مسلم کو احساس بے مقصدوری کی زنجیروں سے آزاد ہو کر میدان عمل میں
 تگ و دو کرنے کے لئے بیدار کرنے کی کوشش کی گئی ہے۔

دور اول میں ستارہ تقاضائے اجل سے نالال ہے

ستارہ

اور اس زندگی کا خواہاں ہے۔

جو ہونہ شناسائے اجل

دوسرے دور میں بھی اسے یہی شکایت ہے۔ اور یہی تکتا۔ اور ہمارا فلسفی شاعر۔ حیات ابدی کی ولفریب تصویروں سے۔ اپنے ریاض سخن میں۔ اس کا دل بھاتا ہے۔ مگر اب جو ستارہ کی وہی موت سے گھبراہٹ دیکھی حقیقت ترجمان زبان نے محض خیالی اور دل خوش کرنے والی باتیں چھوڑ کر سمجھنے والوں کے لئے زندگی کی حقیقت اور موت کی اصلیت صاف صاف بیان کر دی۔

چلنے والے مسافر عجب یہستی ہے

جو اوج ایک کا ہے دوسرے کی پستی ہے

اجل ہے آنکھوں ستاروں کی اک ولادت مہر

فنا کی نیند سے زندگی کی مستی ہے

وداع غنچہ میں ہے راز آفرینش گل

عدم عدم ہے کہ آئینہ دار ہستی ہے

سکون محال ہے قدرت کے کارخانے میں

ثبات ایک تغیر کو ہے زمانے میں

قانون فطرت کے اصول۔ سنت اللہ کے رموز۔ کس لطافت سے ادا ہوتے

ہیں۔ اور زندگی کے اصول۔ انفرادی اور قومی زندگی کے اصول کس نزاکت سے

سمجھا دئے گئے ہیں۔

دوستارے | دوستارے جو وصل مدام کے خواہش مند نظر آئے۔ انہیں راور

ان کے فریے ہمیں۔ آئین جہاں سے۔ مطلع کرویا ہے۔

ہے خواب ثبات آشنائی

آئین جہاں کا ہے جسدائی

بزمِ انجم | اسی طرح بزمِ انجم تک بھی۔ ہمارے اس تیرہ خاکدان ہستی کو منور کر دینے

کی غرض سے۔ راز زندگی پر ضیاء پاشیاں کی ہیں۔

آئین نوست ڈرنا، طرز کہن پہ اڑنا
منزل ہی کٹھن ہے قوموں کی زندگی میں
یہ کارواں ہستی ہے تیز گام ایسا
قومیں کچل گئی ہیں جس کی روادری میں
آنکھوں سے ہیں ہمارے فائب ہزاروں خیم
داخل ہیں وہ بھی لیکن اپنی رادری میں
اک عمر میں نہ سمجھے اس کو زمین والے
جو بات پاگئے ہم ٹھوڑی سی زندگی میں
ہیں جذب یا ہی سے قائم نظام ہمارے
پوشیدہ ہے یہ نکتہ تاروں کی زندگی میں

فارسی اشعارِ تفسیریں اس دور میں فارسی اشعار پر تفسیریں جا بجا نظر آتی ہے۔ اور فارسی
اشعار کی رغبت اس دور کی خصوصیت ہے۔ تفسیریں کیا ہے۔ سوز و دل سے اس
پر آشوب زمانہ میں گوہر آفرین تخیل سے۔ موتیوں کی لڑیاں پروٹی ہیں۔ اور تہذیب
حاضرہ پر مسلمانوں کی شدید اذیت کے فتنہ زان نظارے دکھا کر انتباہ کی برجیاں قائم
کردی ہیں۔ اسلامیوں کی آئین آبابی سے بیزاری۔ اور غیر اسلامی شعائر پر
فدایت اور جاں نثاری کس انداز سے بیان کی ہے۔

تجھے معلوم ہے فاضل کہ تیری زندگی کیا ہے
کنشتی سازِ مسموم نواہ سے کلیسیائی
ہوئی ہے تربیتِ آغوشِ بیت اللہ میں تیری
دل شوریدہ ہے لیکن صتم خانے کا سودائی

کنشتی ساز
اور کلیسیائی

دفا آموختی از نابکار دیگران کردی

و بودی گوهر سے از نثار دیگران کردی

شکایت کس قدر درونک ہے۔ مسلمان ہیں۔ کہ کس کے جنے۔ کس کے پالنے۔ اور اب کہاں کے شیدائی۔ اور کس کے مفقود ہو رہے ہیں۔ مسلمان ہیں۔ کہ بیت اللہ کی تربیت۔ اور صنم خانہ کا سووا۔ وفا کا سبق یہاں سے لیا۔ اور اغیار کے لال جبا کی۔ جواہرات ادھر سے پائے۔ اور ادھر جا کر لٹا دئے۔ اور اس برتنے پر اترا رہے ہیں۔ اور نہیں جانتے۔ کہ کدھر جا رہا کیا کر رہے۔ اور کیا کما رہے ہیں۔

تعلیم اور الحاد! اس فدایت اور جہاں نثاری کے فتنے پر اور مظاہر سے دل گداز پیرائے میں دکھائے ہیں۔

ہم سمجھتے تھے کہ لائیکلی فراغت تعلیم

کیا خبر تھی۔ کہ چلا آئیگا الحاد بھی ساتھ

اور اس کے اثرات دلخیزش انداز میں بیان ہوئے ہیں۔

گھر میں پر دیز کے شیریں تو ہوئی جلوہ نما

لے کے آئی ہے۔ مگر تیشہ فراد بھی ساتھ

ان حالات میں بتایا گیا ہے۔ کہ سوائے اس کے چارہ نہیں کہ

ختم دیگر بکف آرم و بکار یم زرف

کانچہ کشتیم ز تجلست نتواں کرد و رو

اور اسی سلسلے میں ان گم کردہ راجوں۔ نئی تہذیب کے شیدائیوں کو سمجھایا گیا ہے

فغانل اپنے آسمیاں کو آکے پھر آباد کر

نغمہ زن ہے طور معنی پر کلیم نکتہ میں

ارشاد کلیم

سکشی باہر کر دی رام او با پیر شد۔
 شعلہ ساں اڑ ہر کجا بر خاستن آنجا نشین
 وضعداری اور وفائیکشی کی کیا ہی عالی تعلیم ہے۔

تہذیب حاضرہ اور تہذیب حاضرو
 اس کی حرارت

حرارت ہے ہلاکی باوہ تہذیب حاضرہ میں
 بھڑک ہٹھا بھبو کا بن کے سلم کا تن فاک
 کیا ذرہ کو جگنو دیکے تاب مستعلا اس نے
 کوئی دیکھے تو شوخی آفتاب جلوہ فرما کی
 نئے انداز پلٹے نوجوانوں کی طبیعت نے
 یہ رعنائی۔ یہ بیداری۔ یہ آزادی۔ یہ میاکی
 تغیر آگیا ایسا تدبیر میں۔ تخیل میں
 منہسی سمجھی گئی گلشن میں غنچوں کی جگہ چاکی
 کیا گم تازہ پروازوں نے اپنے آئینا لیکن
 مناظر و نکشا دکھلا گئی ساحر کی چالاکی
 حیات تازہ اپنے ساتھ لائی لذتیں کیا کیا
 رقابت۔ خود فروشی۔ ناشکیبا کی بوسناکی
 فروغ شمع نو سے بزم سلم جگمگا ہٹھی
 مگر کہتی ہے پروازوں سے میری کہنہ ودا کی
 تو اسے پروانہ ایں گرمی ز شمع محفلے واری
 چمن ودا آتش خود سوزا اگر سوز دلے واری

اس تصویر سے جو شاعر کے جاوور رقم قلم نے عبرت کی آنکھوں کے لئے کھینچی ہے۔

اسلامیوں کے اخلاقی تنزل کی گہرائیاں ہولناک اور دل ہلا دینے والی نظر آ رہی ہیں۔ مگر نادان مسلمان نئی روشنی کی جگہ گاہرٹ پر فریفتہ ہے۔ اور نہیں سمجھتا کہ وہ راہِ راست سے کھنتی دور جا پڑا ہے۔ کہنہ اور اک شاعر اسے سمجھاتا ہے اور اس کے ذہن نشین کرنا چاہتا ہے۔ کہ مانگی ہوئی صنو میں حقیقی نور کی کیفیت نہیں۔ وہ کیفیت اپنے دل کی روشنی میں ہی مل سکتی ہے۔ روشنی جو سوزِ دل سے نکلے۔ اور اپنی ضیا پاشیوں سے ایک عالم کو منور کر دے۔ اور انسان کو خود روشنی کی ذلت کے گڑھوں سے نکال کر منازلِ علوی کی راہ پر لے چلے۔

قوای پروانہ اس گرمی ز شمع محفلے داری

چومن در آتش خود سوزاگر سوزولے داری

اس ضمن میں ”خطاب بہ جوانان اسلام“ بھی ہے۔ یہ ایک درد مند دل کی دردناک آواز ہے۔ اس کے سننے میں ایک مزا ہے۔ جو درد والوں کا ہی حصہ ہے۔ ہم چاہتے ہیں۔ کہ آپ سارا خطاب پڑھیں۔ سنیں۔ اور مزالیں۔

خطاب بہ جوانان اسلام

کبھی اے نوجوان مسلم تدبیر بھی کیا تو نے

وہ کیا گردوں تھا تو جس کا ہے اکٹھا ہوتا رہا

تجھے اس قوم نے پالا ہے آغوشِ محبت میں

کچل ڈالا تھا جس نے پاؤں میں تاجِ سردارا

تمدنِ آفریںِ خلاق آئیں جہانِ ماری

وہ صحوائے عرب یعنی نشترِ بانوں کا گہوارہ

سماںِ الفقہِ فخری کا رہا نشانِ امارت میں

با بے رنگِ خالِ و خطہ چ حاجتِ بروئے زبیرا

گدائی میں بھی وہ اللہ والے تھے غیور اتنے

کہ منع ہو گا کہ اس کے ڈر سے بخشش کا نہ تھا یا را
 غرض میں کیا کہوں تجھ سے کہ وہ جو نشیں کیا تھے
 جہاں گیر و جہاں دار و جہاں بان و جہاں آرا
 اگر چاہوں تو نقشہ کھینچ کر الفاظ میں رکھ دوں
 مگر تیرے تخیل سے فزوں تیرے وہ نظار
 تجھے آبا سے اپنے کوئی نسبت نہیں سکتی
 کہ تو گفتار وہ کردار۔ تو ثابت وہ سیار
 گنوا دی ہم نے جو مسلمان سے میراث پائی تھی
 ثریا سے زمیں پر آسماں نے ہم کو دے مارا
 حکومت کا تو کیا رونا کہ وہ اک عارفی شے تھی
 نہیں دنیا کے آئیں مسلم سے کوئی چارا
 مگر وہ علم کے موتی۔ کتابیں اپنے آبا کی
 جو دیکھیں ان کو یورپ میں تو دل جوتے سپاہ
 غنی روز سپاہ پر کنگاں راتا ماشہ کن
 کہ تو دیدہ اش روشن کند چشم زلیخا را

نوجوان مسلم کو پرورد الفاظ۔ پرورد لہجہ میں۔ اس کے مذہب۔ اس کی ملت کی
 روایات کی طرف توجہ دلائی ہے۔ اسے یاد دہا کر آیا ہے۔ کہ اس کی قوم۔ قوم
 جس کا وہ لاڈلا بچہ ہے۔ کس قدر جاہ و جلال۔ حشمت و سطوت۔ تمدن اور
 امارت میں شہرہ آفاق۔ اور بیکٹائے روزگار رہی ہے۔ اس کی روایات
 کیسی شاندار رہی ہیں۔ اور اب وہی قوم۔ اسی قوم کی اولاد۔ سلف کی
 میراث گنوا کر قوم زلت میں پڑی سسک رہی ہے۔ حکومت کا مسلمانوں

کے ہاتھوں سے نکل جانا تو خیر۔ دنیا کا دستور یہی ہے۔ اور اس پر فسوس
لا حاصل۔ لیکن علم کے خزانے جو ان کے آبائے ولسوزی اور جان کا ہی سے
اکٹھے کئے تھے۔ مسلمان وہ بھی دوسروں کے حوالے کر بیٹھے ہیں۔ اور ان کے
دل پر طال تک نہیں آیا۔ ان کی آنکھوں کا نور۔ اغیار کے دل و دماغ روشن
کر رہا ہے۔ اور انہیں اپنی بے بصری کا احساس تک بھی نہیں۔
دو خوابگاہ نبیؐ پر نئی روشنی کے خلاف شکایت بھی سننے کے قابل ہے۔
رہنمایان قوم کے طریق کار۔ نبی کریمؐ اور سنت نبویؐ سے ان کی ناآشنائی۔
رسول عربیؐ اور ان کے اسوہ حسنہ سے ان کی اجنبیت۔ پڑکھتے جنینیاں
ہیں۔ جو شاعر کا درد دل ظاہر کر رہی ہیں۔

کل ایک شوریدہ خوابگاہ نبیؐ پر درد کے کہہ رہا تھا
کہ مصر و ہندوستان کے مسلم بنائے ملت ٹٹلے ہیں
یہ ذرا ان حکیم غرب ہزار رہبر نہیں ہمارے
ہمیں بھلا من سے دست کیا جو تجھ سے نا آشنا ہے
غضب میں مرشدان خود ہیں، خدا تیری قوم کو کچاٹے
بگاڑ کر تیرے لموں کو یہ اپنی عزت بنا رہے ہیں
سینکا قبائل کون ان کو۔ یہ سخن ہی بل گئی ہے
نئے زمانے میں آپ ہم کو پانی باتیں بنا رہے ہیں

خوابگاہ نبیؐ
ایک شوریدہ

قوم رسول ہاشمیؐ اقبال کی تعلیم میں خدائی رسی کو مضبوط پکڑنے پر جابجا اصرار
ہے۔ وہ ہمیں بتاتے ہیں۔ کہ جمعیت اسلامی کا اصول۔ قومیت مغربی کے نظریہ
سے بالکل الگ ہے۔ اور قومیت اقوام مغربی کے معیار سے ملت رسولؐ
ہاشمی کا اندازہ کرنا کسی طرح بھی صحیح نہیں۔

اپنی ملت پر قیاس اقوامِ مغرب سے ذکر
خاص ہے ترکیب میں قومِ رسولِ ہاشمیؐ
ان کی جمعیت کا ہے ملکِ نسب پر انحصار
قوتِ مذہب سے محکم ہے جمعیتِ تیری
داہن دین ہاتھ سے چھوٹا تو جمعیت کہاں
اور جمعیت ہوئی رخصت تو ملت بھی گئی

وہ جمعیت ملی کا قائل اور شیدائی ہے۔ وطنیت کو اس کے منافی سمجھتا ہے۔

وطنیت اور صریح الفاظ میں وطنیت کی مخالفت کرتا ہے۔

یہ بت کہ تراشیدہ تہذیبِ نبوی ہے۔

غارت گر کا شانِ دینِ نبوی ہے

بازو ترا تو حید کی قوت سے قوی ہے

اسلام تیرا دیس ہے تو مصطفوی ہے

نظارہ دیرینہ زمانے کو دکھا دے

اے مصطفوی خاک میں اس بت کو ملا دے

صدرینِ اکبرؑ اس دور میں اسلامی اخلاق۔ اور اسلامی اوصاف پر چھوٹی چھوٹی

دھچپ نظیں بھی ہیں۔ حضرت صدرینِ اکبرؑ کا عشقِ رسولؐ میں انہماک۔

پر دانے کو چراغ ہے بلبل کو پھول بس

صدرین کے لئے ہے خدا کا رسولؐ بس

بلالؓ حضرت بلالؓ کی محبتِ نبویؐ میں محویت۔

ہے تازہ آج تک وہ نونائے جگر گداز

صدریوں سے سن رہا ہے جسے گوشِ چرخِ پیر

شہادت کی آرزو | ابن بزرگوں کا تو کیا ذکر ہے ایک عامی مسلم کی فراق رسولؐ
میں بے تابیاں۔ اور میدان جنگ میں شہادت کی آرزو۔
اگ دم کی زندگی بھی محبت میں ہے حرام
خاصہ اور نہ | اور محاصرہ اور نہ میں۔

چھوٹی نہ تھی یہود و نصاریٰ کا مال فوج
مسلم خدا کے حکم سے مجبور ہو گیا
روایات اسلامی کی شاندار مثالیں ہیں۔ جو دلکش اور موثر نپیرا یہ میں بیان کی گئی
ہیں۔ شفا خانہ حجاز، اور در یوزہ خلافت، اسی قبیل سے ہیں ایسے اسلامی کیہ کر
کی روح پرور تصویریں جن پر تہذیب حاضرہ بھی خراج تحسین ادا کرنے سے نہیں
رک سکتی۔

شفا خانہ حجاز | میں نے کہا کہ موت کے پلے میں ہے حیات
پوشیدہ جس طرح جو حقیقت محجاز میں
تلخا بہ اجل میں جو عاشق کو مل گیا
پایا نہ خضر نے نئے عمر دراز میں
اوروں کو دیں حضور یہ پیغام زندگی
میں موت ٹوھونڈھتا ہوں زمین حجاز میں
ہے میں آپ کے شفا کا پیام کیا
رکھتے ہیں اہل دروسیا سے کام کیا
در یوزہ خلافت | ہمت غیرت اور حمیت کے رنگ ملاحظہ ہوں۔
اگر ملک ہاتھوں سے جاتا ہے جائے
تو احکام حق سے نہ کر، جو فسا ہے

نہیں تجھ کو تاریخ سے آگہی کیا
 خلافت کی کرنے لگا تو گدائی
 خریدیں نہ ہم جس کو اپنے لہو سے
 مسلمان کو ہے ننگ وہ بادشاہی
 مرا از شکستن چنان عار نماید
 کہ از دیگران خواستن موسیائی

ولایت سے واپسی [اگست ۱۹۱۹ء میں اقبال ولایت سے واپس آئے۔ اور یہاں جیسا کہ اوپر ذکر ہو چکا ہے۔ اپنی آئندہ شاعری کے جاوہ عمل کا خاکا عبد القادر کے نام، ایک نظم لکھ کر شائع کیا۔ یہ خاکا غور سے دیکھا جائے۔ تو آنے والی نظموں کی ایک دُچھندی سی تصویر ہے۔ اشارات و کنایات میں جو بعد میں شکوہ جواب شکوہ۔ شمع و شاعر۔ مختصر راہ۔ اور طلوع اسلام میں جنیل کی صورت گری سے حسن ادا اور خوبی بیان کا جامہ پہن کر جلوہ آرا ہو گئے۔

منظومات دور سوم [ان نظموں میں بتایا گیا ہے۔ کہ مادہ پرستی سے سچی خوشی اور نسل انسان کی حقیقی ترقی ممکن نہیں۔ اور تجربہ سے یہ امر پائیے ثبوت کو بھی پہنچ چکا ہے۔ کہ نبی آدم کی مسرت اور اس کے ارتقا کا راز روحانی زندگی میں ہی مضمر ہے۔ دنیا کو ظلمت اور تباہی سے بچانے کے لئے نور توحید سے اقصائے عالم کو منور کرنا ضروری ہے۔ اور اس لئے اسلامیوں کو۔ جو امانت توحید کے حامل ہیں۔ لازم ہے۔ کہ اپنے فرض کی ادائیگی میں۔ نور توحید پھیلانے کے لئے کمر بستہ ہو جائیں۔ اور مساوات و اخوت کا سبق جو ان کے پیارے نبیؐ نے انہیں دیا تھا۔ اس پر عمل پیرا ہوں۔ اور قول سے فعل سے۔ اس سبق کی تعلیم عام کر دیں۔

نور توحید | اسلامیوں کو جتادیا گیا ہے۔ کہ خلافتِ اکبریہ کا قیام و استحکام فضا نے عالم میں نور توحید کے تمام سے۔ اور مسلم کی زندگی کا مقصد۔ دنیا میں اس کے رہنے کا مدعا۔ سوائے اس صداقت کی اشاعت۔ اور اعلائے کلمۃ اللہ کے اور کچھ نہیں۔ اور اس خلافت کی بنا دنیا میں استوار کرنے کے لئے۔ اور اس صداقتِ توحید کی امانت کا بوجھ اٹھانے کے لئے۔ مسلم کو۔ اسلام کا قلب و جگر۔ جو آج کل نایاب ہو رہے ہیں۔ کہیں سے ڈھونڈ کر اٹھانے کی ضرورت ہے۔ اسلام کی صفات اور اسلام کی عادات درکار ہیں۔

صفاتِ مسلم | قلبِ سلیم ہو حیرت ہو۔ بے باک صداقت ہو۔ دورِ فوقِ الادراک شجاعت ہو۔ آنکھوں میں حیا اور دل میں خوفِ خدا ہو۔ باطل کے مٹانے والے پسر و رعایتِ عدل کرنے والے۔ اپنی قوتِ بازو پر نازاں۔ میدانِ عمل کے شہسوار۔ محض گفتار نہیں بلکہ سراپا کردار۔ آپس میں رحیم۔ ایک دوسرے کے خطا پوش اور پاجم کریم۔ غیور و خوددار۔ اور اخوت پر نثار ہوں۔ اخوت ان کا وظیفہ ہو۔ اور مساوات ان کا شیوہ۔

اب مسلم نے اگر اس دنیا میں زندہ رہنا ہے۔ تو اس کے لئے لازمی ہو گیا ہے کہ سکون و وجود سے جو آج کل اس کی زندگی کا شعار ہو رہا ہے۔ بیزاری دکھائے۔ زندگی کی حقیقت سے آشنا ہو۔ لگا پوٹے وہ آدمی میں سر حیات دیکھے۔ اور سمجھے اور دل نشین کر لے۔ کہ

برزرا ز اندیشہ و سود و زیاں ہے زندگی

ہے کبھی جاں اور کبھی تسلیم جاں ہے زندگی

اور اپنی زندگی کے مدعا۔ نور توحید کے تمام میں گرم سپر ہو جائے۔ اور بے نقد وری کا خیال جو اس کی ترقی کی راہ میں حائل ہو رہا ہے۔ اور محض اس کی تن آسانی

اور غلیہ مادہ پرستی نے پیدا کر دیا ہے۔ اقبال اسے اس خیال کی حیثیت -
اس کی اپنی اصلیت سے آگاہ کرنا چاہتے ہیں۔

اس کی اصلیت
کا پتا ہے دل ترا اندیشہ طوفان سے کیا
ناخدا تو، بحر تو، کشتی بھی تو، ساحل بھی تو
دیکھ کر کوچہ چاک گریباں میں کبھی،
قیس تو، لیلیٰ بھی تو، محراب بھی تو، محل بھی تو
وائے نادانی کہ تو محتاج ساقی ہو گیا
مے بھی تو، مینا بھی تو، ساتی بھی تو، محفل بھی تو

اور پھر

اپنی اصلیت سے ہوا گاہ لے غافل کہ تو
قطرہ ہے لیکن مثال بوجے پایاں بھی ہے
کیوں گرفتار طلسم، مسیح مقداری ہے تو
دیکھ تو پوشیدہ تجھ میں شوکت طوفان کبھی،

حقیقت تو یہ ہے۔

سینہ ہے تیرا میں اس کے پیام ناز کا
جو نظام دہریں پیدا بھی ہے پنہاں بھی ہے
ہفت کشور جس سے ہوتے تیرے تیغ و تفتنگ
تو اگر سمجھے تو تیرے پاس وہ سماں بھی ہے

خودی اور اس خودی کے احساس کو مسلم کے دل میں پیدا کر کے۔ اسے بتایا گیا ہے
کہ وہ علو ہمت سے کام لے۔ خود اپنے دل کے اندر ایک نئی دنیا بنالے۔ نئے
نئے جذبات ہوں۔ نئے نئے ولولے ہوں۔ نئی کشمکش ہو۔ نئے ہنگامے ہوں۔

اپنی فطرت کے تجلی نفاذ میں آباد ہو۔ اور انبیاء کی محتاجی سے قطعاً آزاد کسی کے پاس حاجت لے جانے سے۔ چاہے جان بچانے کے لئے ہی کیوں نہ ہو۔ مرنا بہتر سمجھے۔ اگر خودداری اس کا عمل ہوگا۔ اگر خودی کا احساس اسے میسر ہوگا۔ تو مصیبت میں درجات برکنہ۔ اور افتادگی میں سامان سرفرازی ملیں گے۔ مرنا کیا۔ اور خاک میں دب جانا کیا۔

خاک میں سچے کو مقدر نے ملایا ہے اگر

تو عرصہ افتاد سے پیدا مثال دانہ کر

آپ دیکھیں گے کہ خودی ملکات زندگی کی دولت سے مالامال خاک میں ملتے ملتے بھی اپنی قوت بالیدگی سے دیکھنے والوں کو حیران کر دیگی۔ اور دنیا میں ایک غلغلہ مچا دیگی۔

ذہب اور سلطنت۔ جب اس کا مقصد اتنا ارفع و اعلیٰ ہوگا۔ اس کی زندگی کا مدعا ایسا پاکیزہ ہوگا۔ اسے اپنی حقیقت کا احساس ہوگا۔ اور خودی اور خودداری اس کے دل کو گریا بیگی۔ تو اسلامی حکومت اور سلطنت کا زوال اُسے کسی طرح طول و پریشانی نہ کر سکیگا۔ اقبالؒ کی یہ ذہب ہے۔ اور ان کے نزدیک ہر ایک مسلمان کا یہی عقیدہ ہونا چاہئے۔ کہ مسلم کی ہستی کا راز حکومت نہیں بلکہ ذہب ہے۔ اور صداقت تو حید کی تبلیغ و اشاعت اس کی زندگی کا مقصد ہے۔

تو نہ سٹ جائیگا ایران کے سٹ جانے سے

نشہ دہے کو تعلق نہیں پیمانے سے

ہے عیاں پورش تار کے افسانے سے

پاسباں مل گئے کعبہ کو صنم خانے سے

کشتی حق کا زانے میں سہارا تو ہے

عصر نوزات ہے وہندلا سا ستارا تو ہے
 اقبال مسلم کے دل میں مذہب کی بنا مستحکم دیکھنے کے متمنی ہیں۔ اور اسی پر اس کی
 ہستی۔ انفرادی۔ اور مجموعی کا انحصار سمجھتے ہیں۔ وہ مختلف پیرایوں میں۔ نئے
 نئے طریقوں سے یہاں تک کہ ہمیں یقین دلانے کے لئے۔ خود اللہ جل جلالہ
 کی زبان سے بھی ہمیں بتاتے ہیں۔

تو مسلمان ہو تو تقدیر ہے نذیر نیری
 وہ جانتے ہیں۔ کہ حکومت۔ سلطنت۔ دولت اور سیاست۔ ایسی چیزیں نہیں
 جن کے لئے انسان بے قرار ہو۔ افسردہ خاطر ہو۔ اور پریشان دل رہے۔
 ذوق یقین پیدا ہو۔ تو یہ خود بخود آجاتی ہیں۔
 یہ سب کیا ہیں۔ فقط اک نکتہ ایمان کی تفسیر یہی اسی لئے ان کا مشورہ
 ہے۔ کہ

پہر سیاست چھوڑ کر داخل حصار دیں میں ہو
 بلکہ دولت ہے فقط حفظ حرم کا اک ثمر
 وہ خوب سمجھتے ہیں۔ کہ حرم حصار دیں کام کر ہے۔ اور اس کی پاسبانی کے لئے
 اقبال عالم اسلام کی قوتوں کے اجتماع کے خواہاں ہیں۔
 ایک ہوں مسلم حرم کی پاسبانی کے لئے
 نیل کے ساحل سے لیکر تاجخاک کا شہر
 وہ یہ بھی سمجھتے ہیں۔ کہ عالمانِ قضا و قدر حرم کی پاسبانی کے لئے عالم اسلام تو کیا
 دشمنان اسلام کو بھی مقرر کر دیا کرتے ہیں۔
 ہے عیاں پورش تاتار کے ہسانے سے
 پاسباں مل گئے کعبہ کو صنم خانے سے

ربط ملت اور ایشیا والوں کو بالخصوص اس نکتہ سے آگاہ کرنا چاہتے ہیں۔ انہیں یقین ہے کہ مسلمان سے دنیا کی امامت کا کام لیا جائیگا۔ اور اس واسطے ان کی ہدایت ہے۔

یہ نکتہ سرگزشت ملت بریضا سے ہے پیدا
کہ اقوام زمین ایشیا کا پاسباں تو ہے
سین پھر چودہ صد اوقت کا عدالت کا شجاعت کا
لیا جائیگا پھر سے کام دنیا کی امامت کا

وطنیت نظر ہے۔ کہ اسلامیوں کی اس عالمگیر جمعیت کا قیام مقامی یا بنیاد
کا منافی ہوگا۔ اور اخوت اسلامی کی تعلیم بھی امتیاز رنگ و خون سے بیاری
دکھلاتی ہے۔ اور اگر ایسا نہ ہو۔ تو ربط و ضبط ملت ناممکن جمعیت محض
ایک خواب ہوگا۔ اور پھر اسلام اور اسلامیوں کا صفیہ مستی پر رہنا مہموم۔
اقبال جو کبھی امتیاز ملت و آئین سے گھبراتے تھے۔ اور وطنیت کے شائق
تھے۔ اب اسلامی جمعیت کے استقلال و استحکام کی تمنا میں ان کی وسعت
نظر وطن کی چار دیواری کی پابندیوں سے آزاد ہو گئی ہے۔

پاک ہے گرد وطن سے سرد اماں تیرا
تو وہ یوسف ہے کہ ہر مصر ہے کنعانی تیرا

ان کی متین ہے۔ اور اخوت کی وسیع حلقہ بندی کے لئے وہی خدائی رسی
درگاہ ہے۔ اور بس۔ اور اس حلقہ بندی میں۔

بجز رنگ امتیاز رنگ و خون مٹ جائیگا
ترک خرگاہی ہو یا اعرابی والا گہ

نسل اگر مسلم کی زہب پر مقدم ہو گئی
اڑگی دنیا سے تو مانند خاکسارہ گذر

جمعیت اور اس سے کون انکار کر سکتا ہے۔ کہ جمعیت ہی میں برکت ہے۔ اور اس سے الگ ہونے میں ذلت اور رسوائی۔ اقبال ہمیں جمعیت کی اہمیت سے آگاہ کرنا چاہتے ہیں۔ اور اس غرض کے لئے کہ ان گول تشبیہوں سے انسانی زندگی میں اس کی قدر و منزلت کے مراتب ہمارے سامنے پیش کرتے ہیں۔ ان کی تعلیم و تلقین میں جمعیت اسلامی کا مسئلہ مہمات امور میں سے ہے۔ وہ مسلم کی انفرادی۔ اور مجموعی زندگی کے لئے ربط و ضبط ملت نہایت ضروری سمجھتے ہیں۔ اور مسلمانوں کو یہ حقیقت۔ ربط و ضبط۔ ملت کی ضرورت۔ بہر وقت تہ نظر رکھنے کے لئے ہدایت کرتے ہیں۔

اپنی اصیلت پہ قائم تھا۔ تو جمعیت بھی تھی
چھوڑ کر گل کو پریشان کاروان بو ہوا
زندگی قطعے کی کھلائی ہے اسرار حیات
یہ کبھی گوہر کبھی شبنم کبھی آئسو ہوا
پھر کہیں سے اس کو پیدا کر پڑی دوستی
زندگی کیسی جودل ریگڑ پہ پہلو ہوا
آبرو باقی تری ملت کی جمعیت سے تھی
جب یہ جمعیت گئی۔ دنیا میں رسوا تو ہوا
فرد قائم ربط ملت سے ہے تنہا کچھ نہیں
سوج ہے دریا میں۔ اور بیرون دریا کچھ نہیں

تراہ ملی اس دور کا تراہ۔ تراہ ملی کے نام سے مشہور ہے۔ اور اقبال کے خیالات

کا جو ہم اوپر ذکر کرتے ہیں۔ آئینہ ہے۔

چین و عرب ہمارا۔ ہندوستان ہمارا
مسلم ہیں ہم وطن ہے۔ سارا جہاں ہمارا
تینوں کے ساتھ ہیں ہم مل کر جہاں ہوئے ہیں
فخرِ مہال کا ہے۔ قومی نشاں ہمارا
باطل سے جتنے والے لے آسمان نہیں ہم
سوار کر چکا ہے۔ تو امتحان ہمارا
سالار کارواں ہے۔ بیرحیباز اپنا
اس نام سے ہے باقی آرام جاں ہمارا
اقبال کا ترانہ بانگِ دراجے گویا
ہوتا ہے جاہدِ پیرا پھر کارواں ہمارا

شکوہ اس نود کی لمبی نظم جو لایت سے دلہی کے بعد اول ہی اول اقبال نے لکھی۔ اور
اسی سخنِ حمایتِ اسلام لاہور کے سالانہ اجلاس میں پڑھی گئی۔ شکوہ کے نام سے مشہور ہے
اسلام اور مسلمانوں کی محبت نے اقبال کے دل میں کچھ ایسی کیفیت پیدا کر دی تھی۔ کہ
چین کی شکل تھا۔ وقتاً فوقتاً مختلف رنگوں میں اس کی جھلکیاں اپنے جلو کے دکھاتی تھیں۔
جلو، یوسف گم شدہ دکھا کر ان کو

پیش آمادہ تر از خون نہ بیجا کر دیں

انہیں یاد تھا۔ اور یہی پیش آمانگی پیدا کرنے کے خیال سے شاعر نے شکوہ کی
ترکیب میں محبتِ اسلامیہ کے گذشتہ کارنامے۔ موجودہ بے حسی۔ حسرتہ حالی۔
ٹاؤاری۔ اور سیکسی کا پہلو دکھانے کے لئے ایک عجیب انداز اختیار کیا ہے
مسلم حسرتہ حال کی زبانی اسی پرانی ایشیائی مجبوری کے جمود میں پتہ بیٹنے کی

عبادت سے خدائے عزوجل کی بے التفاتی کو ملی بے بسی کا ذمہ دار ٹھہرایا ہے اور اس رنگ میں قوم و ملت کی پستی کا ایک درد انگیز نقشہ کھینچا ہے۔

تاب سخن کی جرأت آموزی۔ اور فکر ساکی شوخ طبعی نے شکوہ ترتیب دیا ہے۔ شکوہ سلم کو خدائے عزوجل سے ہے۔ شوخی انداز نمایاں ہے۔

اپنی وفا شعار یوں۔ خدمت گزار یوں کے تذکرے ہیں۔ اور وہ گاہ کبریائی کی بے نیاز یوں کی شکایتیں۔ اسلوب بیان قابلِ داد ہے۔ ایک وہ دن تھا کہ کہیں سجدہ تھے پتھر کہیں معبود شجر

ذات باری کی شان و حدانیت سے لوگ بے خبر تھے۔ دنیا نا آشنا تھی۔ جہد جاؤ۔ کفر و الحاد کے چرچے تھے۔ جس طرف دیکھو۔ انسان کی نظر پیکر محسوس کی اس قدر غور مہور ہی تھی۔ کہ اس کا ان دیکھے خدا کو ماننا امر محال تھا۔

اسلامیوں سے پہلے دنیا میں سلجوتی بھی آباد تھے۔ تورانی بھی تھے چینی بھی تھے۔ ساسانی بھی تھے۔ یونانی بھی تھے۔ یہودی بھی تھے۔ نصرانی بھی تھے۔ سب ہی تھے۔ لیکن کسی نے بھی توحید کی شہادت میں انگلی نہ اٹھائی۔

ایسے اڑے وقت میں جبکہ بات ساری بگڑی ہوئی تھی۔ اسلامیوں اور تنہا اسلامیوں نے ہی۔ توحید کی اشاعت۔ اور تبلیغ و تائید میں قوت بازو سے کام لیا۔ اور بگڑی بات پھر بنا دی۔

برو بھر میں سرکھن پھرے۔ اور اعلائے کلمۃ اللہ کی دھن میں رتے مرنے لگے۔ انہوں نے اپنی زندگی کا مقصد۔ اپنی حیات کا مدعا اعلائے کلمۃ اللہ ٹھہرا لیا تھا۔ دن رات اسی نشہ میں سرمست۔ دوسروں کو سرشار کرتے۔ پہاڑوں اور جنگلوں۔ دریاؤں۔ اور سمندروں میں۔ دوڑتے پھرے۔ اور عشقِ اکبر کی دھواں گزارا ہوں میں ان کی اس صحنی کے نتائج کون نہیں جانتا۔ جہاں گئے کامیاب

ہوئے۔ جدھر صرخ کیا۔ فتح و نصرت نے قدم لئے۔ باطل صفحہ دوسرے سے مٹ گیا۔
قرآن پر لوگ ایمان لے آئے۔ اور نوع انسان مسلم کی پائندگیوں سے غلامی
کی زنجیروں سے آزاد ہو گئی۔ دنیا بھر میں خدا کے گھر کے سوا۔ اور کوئی قبلہ نہ رہا۔
اور وہاں اسلام کی صفت آرائیوں میں آقا اور لوگ مساوات کے جھنڈے تلے
دوش بدوش کھڑے ہونے لگے۔

ایک ہی صفت میں کھڑے ہو گئے محمود و ایاز

نہ کوئی بندہ رہا اور نہ کوئی بندہ نواز

اسلامیوں کی جاں نثاری۔ اور جان کا وہی نے اپنا عالم میں اللہ کے نام کا
بول بالا کر دیا۔ اور ان کی دل بانٹنی اور شیفتگی نے اللہ اکبر کے نعرے آسمانوں تک
پہنچائے۔

دیں اذانیں کبھی یورپ کے کلیساؤں میں

کبھی افریقہ کے پتے ہونے صحراؤں میں

صرف یہی نہیں۔ بلکہ اگر دست آیا۔ تو مسلم کی زباں زیر خنجر بھی پیغام حق سنانے سے
نہیں روکی۔

نفس توحید کا ہر دل پہ بٹھایا ہم نے

زیر خنجر بھی یہ پیغام سنا یا ہم نے

درجبر کا اگھا کرنا۔ شہر قہر کا مفتوح کرنا۔ مخلوق خداوندوں اور معبودوں کے
پیکر توڑنا۔ اور نقار کے لشکروں کے لشکر کاٹ کر رکھ دینا۔ بازوئے مسلم کے
سوا اور کون کر سکتا تھا۔ اور کس نے کیا۔ ایران کے آتش کیسے کس نے ٹھنڈت
کئے۔ اور یزدان کے تذکرے کس کی ہمت سے پھر زندہ ہوئے۔ کیا مسلم کے سوا
کوئی اور بھی تھا۔

بادھ تو یہ نیاز کے انداز۔ اور ادھر بے نیازی کی یہ نشان۔

بنی اغیار کی اب چاہنے والی دنیا

رہ گئی اپنے لئے ایک خیالی دنیا

کا فرہے کہ حور و قصور سے پہرہ در ہے۔ دولت و ثروت۔ اس کی خانہ زاد اولاد ہیں
اور عیش و عشرت اس کی ہزار سہیلیاں ہیں۔ اور مسیحاں ہے۔ کہ حور و قصور تو
ورکنار۔ غریب فقط وعدہ حور پر ہی رہی رہا ہے۔ اس کی ناداری کی کوئی انتہا نہیں
اور اس کی ذلت و خواری کی کوئی حد نہیں۔

بنت صنم خازن میں کہتے ہیں مسلمان گئے

سہے خوشی اُن کو کہ کہیے کے نگہبان گئے

منزل دہر سے اذیتوں کے حدی غول گئے

اپنی بگلوں میں دبائے ہوئے قرآن گئے

اس ناداری و خواری پر طعن اغیار نے شوخی کی زبان کھول دی۔ اور کفر کی خندہ
زنی نے خوئے تسلیم میں بے باکی پیدا کر دی۔ عشق آہی کا دلدادہ تسلیم و رضا
کا پندہ۔ خدا کی یاد میں بے قرار۔ آئین وفا کا پیرو کار۔ آداب کے لیازمات۔
حفظ مراتب کی رسوم۔ فراموش کر دیتا ہے۔ اور شوخی اور بے باکی کی زبان میں
کہہ رہا ہے۔

عشق کی خیر وہ پہلی سی ادا بھی نہ سہی

جادو پیائی تسلیم و رضا بھی نہ سہی

مصنوب دل صفت تلبذ نہا بھی نہ سہی

اور پابندی آئین وفا بھی نہ سہی

کبھی ہم سے کبھی غیروں سے شناسائی ہے

بات کہنے کی نہیں۔ تو بھی تو ہر جانی ہے

زبان کی شوخی تو ظاہر ہے۔ لیکن اسلامی دل کی عقیدت مندی اس شوخی میں بھی
تڑپ رہی ہے۔ اللہ جل شانہ کو ہر جانی کہہ تو دیا۔ لیکن حاضر ناظر خدا کی صفات
کے پردہ میں پناہ گزیں ہو کر التجا کے ہاتھ اٹھائے ہیں۔ اور نیاز کے انداز میں اس
ہر جانی کو فرائض کی چوٹیوں کی ضیا پاشیاں۔ اور سرزمین ہند پر مسلم کی۔
سوختہ سامانیاں یا دولا کر مخاطب کیا ہے۔

لے خوش آں رو کہ آئی و بصد ناز آئی

بے حجابانہ سوئے محفل ما باز آئی

حسن و عشق کے مذہب میں شکوہ کا مقصد۔ شکایتوں کا مدعا۔ محبوب سے
راہ و رسم کا بڑھانا ہوتا ہے۔ ایک جا نیاز عاشق۔ آئین وفا کا شیدائی۔ کوٹے
ارادت کا جاوہ پیا جب دربار کی بے اعتنائی سے۔ رقیبوں کی کامزنیوں سے
تنگ آجاتا ہے۔ اپنی نامرادیوں سے بیزار۔ اپنی ناکامیوں پر آزرده خاطر ہو رہا
ہوتا ہے۔ اور محبوب تک رسائی حاصل کرنے کا اور کوئی ذریعہ نہیں دیکھتا۔
تو موقع پا کر شکووں اور شکایتوں کا دفتر کھول دیتا ہے۔ شاعر نے بھی یہاں
اسی انداز۔ اسی مدعا۔ اور اسی مقصد کو ملحوظ رکھا ہے۔ وہی حسن و عشق کی زبان
ہے۔ وہی عاشقی معشوقی کا طرز بیان۔ ویسے ہی شکوے۔ ویسی ہی شکایتیں
وہی نشا۔ اور وہی مطلب کلام میں سختی بھی ہے۔ جوش بھی ہے۔ انکساری بھی
ہے۔ ناراضگی کے آثار بھی ہیں۔ لیکن اخیر میں عجز و نیاز ہے۔ منت ہے۔
رضاجوئی کی تمنا۔ اور التفات کی آرزو ہے۔ اور ہمدردی اور توجہ کی امید میں
اعتبار کی اقبال مندی اور مسلم کی شستہ حالی کی ایک جوش ربا تصویر چھینچ کر سر نیاز
ادائے ناز کا طلبگار ہے۔

بادہ کش غیر میں گلشن میں لب جو بیٹھے
 سنتے ہیں جام کفِ نغمہ کو کو بیٹھے
 دور ہنگامہ گزار سے یک سو بیٹھے
 تیرے دیوانے بھی ہیں منتظر ہو بیٹھے
 اپنے پروانوں کو پھر ذوقِ دلِ ازغدی دے
 برقِ دیرینہ کو فرمانِ جگر سوری دے

اور اس لئے کہ زمانہ کے نشیب و فراز کی ٹھوکریں کھا کر مصیبتیں جھیل کر۔ اب اس
 کچھ ہوش آنے لگا ہے۔ احساسِ واقعات نے اپنا اثر دکھایا ہے۔ اور قوتِ
 عمل نے اس کے منہجِ حیات کے اندر گدگدی سی پیدا کرنی شروع کی ہے۔ اس کا
 دل جو گردیدہ عجم ہو رہا تھا۔ اس کا دماغ جو خریدہ اور ہائے نامسلمان ہو چکا تھا۔
 اب پھر حجاز کی طرف رجوع کرنے لگا ہے۔

مقومِ آوارہ عثمانی تاب ہے۔ پھر سوئے حجازِ عجمیت کے دریا یا نہ فتنہ پرواز
 انداز اپنا جو ہر دکھا چکے ہیں۔ اور غیر اسلامی شعائر اپنے نظرِ سب مناظر میں
 ہولناک آثار ویراں کاری ظاہر کر چکے ہیں۔ اب پھر حجاز کے جنون پرور صحرا اور
 نجد کے وحشت و جبل میں سیلا کے دیوانے۔ محفلِ ایلا کے مشتاق نظر آتے ہیں
 اک نگاہِ کرم کی ضرورت ہے۔

مشکلبں امتِ مروجہ کی آساں کر دے
 موربے مایہ کو ہمدوشِ سلیمان کر دے
 جنسِ نایابِ محبت کو پھر ازال کر دے
 ہند کے دیر نشینوں کو سماں کر دے
 جوئے خوں سے چکڑا دستِ دیرینہ ما

مے تپنا لہ نشتر کدہ سینہ ما

شکوہ تو حقیقت میں یہاں ختم ہو جاتا ہے۔ اور باقی تین بند قوم کی بستی پر شاعر کی اپنی طبیعت کا الجھاؤ۔ جذبات۔ قوم کی ناہنجاری۔ غفلت اور بے ہمتائی کا آئینہ ہیں۔ شاعر مایوس ہے۔ پریشان خاطر ہے۔ اور مضطرب ہے۔

لطف مرنے میں ہے باقی نمز اچھینے میں

کچھ مڑا ہے تو یہی خون جگر پینے میں

لیکن وہ ان مایوسیوں میں بھی اپنی زبان کی قوت تسخیر پر بھروسہ رکھتا ہے۔ اسے اپنی سحر بیانی پر اعتماد ہے۔

کٹنے بنے تاب ہیں جو ہر میرے آئینے میں

کس قدر جلوے ترپتے ہیں مے سینے میں

اور اگر چہ اسے افسوس ہے۔ کہ کوئی سننے والا ہی نہیں۔

اس گلستاں میں مگر دیکھنے والے ہی نہیں

داغ جو سینے میں رکھتے ہوں وہ لٹھی نہیں

باوجود ان مشکلات کے جو اس کے سامنے ہیں۔ وہ اپنی نواریز یوں سے امید رکھتا ہے کہ۔

چاک اس لبیل تنہا کی خواہ سے دل ہوں

جاگنے والے اسی بانگِ در سے دل ہوں

پینے پھر زندہ نئے عہد و فاسے دل ہوں

پھر اسی بادۂ دیرینہ کے پیاسے دل ہوں

اور اس بنا پر کہ۔

عجی غم ہے تو کیا۔ مے توجازی ہے میری

نغمہ بندی ہے تو کیا لے توجازی ہے میری

شع و شاعر اقبال کی بہترین نظم شع و شاعر کے لئے بھی قوم انجمن حمایت اسلام کے سالانہ اجلاس ہی کی مرہون ہے۔ اس میں اقبال کے قومی جذبات نے ایک نیا انداز اختیار کیا ہے۔ شاعری حقیقی شاعری۔ قوم اور زمانہ کے حالات کا آئینہ اور شاعر ہمیشہ اپنی قوم اور اپنے زمانہ کے مذاق، اس کی خصوصیات، اور حسیات کا نمائندہ ہوتا ہے۔ اور اقبال نے اسی نظریہ کو سامنے رکھ کر اپنے جاوہر قلم سے شاعر۔ شاعری اور مسلمانوں کے موجودہ انحطاط کا ایک نیا معنی ہی درود انگیز اور معنی خیز خاکِ عبرت کی آنکھوں کو دکھایا ہے۔ نظم شع اور شاعر کے باہم مکالمہ کی صورت میں ہے۔ زمانہ حال کا شاعر باوجود اپنے مدتِ العمر کے سوز و گداز۔ اور صد ہا جلوہ بانہوں کے پریشان ہے۔ کہ اس کی دلسوزی۔ اس کی جان کا دوی کا کوئی اثر نہیں۔ کوئی نتیجہ نہیں۔ وہ جانتا ہے۔ کہ وہ سوز ہی کیا۔ جو دوسروں کو نہ جلائے۔ وہ جلوہ ہی کیا جو دیکھنے والوں کو دلوانہ نہ کر دے۔ اور نہ تڑپاٹے شع سے اپنا مقابلہ کرتا ہے۔ اور دیکھتا ہے۔ کہ گھر کی روشنی محفل کی رونق۔ اس سے ہے۔ اس کا شعلہ جاں نثار پروانوں کی مشاطگی سے فروزاں ہے۔ اور ادھر یہ بیچارہ شاعر چراغِ صحرا کی طرح ناکارہ۔ اس پر مرنے والوں کا تو کیا ذکر کسی دیکھنے والے سے بھی تو اس کی طرف رخ تک نہیں کیا۔ یہ ہے شاعر کا سوز۔ اور جلوہ آریاں۔ اور وہ ہے شع کا جلنا۔ اور اس کی گرمیاں۔ آخر اس کا راز کیا ہے۔ اسی راز کے انکشاف کی جستجو میں شاعر نے شع کو مخاطب کیا ہے۔ اور اقبال کی جدت طبع نے زبان شع سے وہ گل افشائیاں کی ہیں۔ کہ سخن شناسی کی آنکھیں حیران ہیں۔ اور قدر دانی کی نگاہیں قربان۔

شع کا جلنا۔ خود شع بیان کرتی ہے۔ اس کے فطرتی سوز کا ظہور ہے۔ اور اس کا راز بھر بگھلتا اس کے طبعی گداز کا نتیجہ ہے۔ اور یہی وجہ ہے۔ کہ پروانے

اس پر سو جان سے قربان ہیں۔ اور چاہنے والے آگے پیچھے۔ دائیں بائیں تار
ہور ہے ہیں۔

شاعر بھی ایسے ہی جان نثاروں کا طلبگار تو ہے۔ مگر کوئی چاہنے والا نہیں
کوئی مرنے والا نہیں۔ اور مرے بھی کوئی کیسے۔ کیوں۔ اس کے کلام میں شمع
کی زبان سے یہ بات ٹپکنی ہے۔ کہ سوز کے آثار تو ہیں۔ مگر نمائشی نالے بھی ہیں۔
مگر کائنات فرمائشی۔ واہ واہ کی ہوس نے یہ نمائشی آثار ظاہر کئے ہیں۔ اور نالیوں کی
دلفریب آواز نے یہ فرمائشی نالے نکلوائے ہیں۔ یہ سوز دل کی آگ سے پیدا
نہیں ہوا۔ اور یہ نالے درو جگر سے نہیں اُٹھے۔ آئین ہلت اور۔ اس کا شعرا اور
کعبہ اُس کے پہلو میں اور یہ خود بت خانہ کا سوائی۔ خود فرشی اس کا چلن۔
جمیعت سے بیزاری اس کا شیوہ۔ اس کی شاعری ناہنوز چاہ وقوع میں غرق اور
کنڈ زلف کی امیر ہے۔ اور خود شاعر نے خال ہندو کی خاطر سمرقند و بخارا تک
بخش کر قوم کی دیرانی پر مہر لگا دی ہے۔ اور یہ خدا کا بندہ قمار خانے میں بُت سے
دل رگا کر کعبتیں کی دھن میں کعبے اور اس کے ساتھ ہی دین و ایمان کو بھی جواب دے
بیٹھا ہے۔ شمع کی زبان علی رؤس الاشہاد سے تبارہی ہے۔ کہ ان حالات میں

قیس ہوں پیدائزی مغل میں یہ ممکن نہیں

تنگ ہے صحرا ترا محل ہے بے لیلا ترا

اور اگر چشم بنیا ہو۔ تو دیکھے۔ کہ اس زمانے میں سخن آفرینی اور نغمہ سنجی بے سود ہے
مسلمانوں کی بے طالعی سے ان میں وہ اللہ کے پیارے۔ رسول کے عاشق۔
اسلام کے والا و مشیبا ہی نہیں رہے۔ مسلمانان درگور مسلمانوں کی در کتاب۔
اب انہیں کوئی مسائے تو کیا۔ سمجھائے تو کس طرح۔ سمجھنے والے تو درکنار کوئی
سننے والا ہی نہیں۔

تھا جنہیں ذوقِ تماشا وہ ذوقِ خدمت ہو گئے

سے اب نو عدد ویدار حام آیا تو کیا

اور سب سے بایوس کن امر یہ ہے۔ کہ مسلمان بے حس ہو گیا ہے۔ اسے احساس
نی ہی نہیں رہا۔ یہ اسلاف کے کارناموں سے بے خبر ہے۔ اور اپنے منزل سے
بے پرواہ۔ اور اس سارے جمود کا گناہ۔ اس سارے عدم احساس کی ذمہ داری
کا بوجھ۔ شمع کی نظروں میں شاعر کے سر پر ہے۔ اور اس لئے کہ وہ صاف
کہہ رہی ہے۔

شعرا محفل ہو کے تو جب سوز سے خالی رہا

تیرے پروانے بھی اس لذت سے بیگنے رہے

اور کون نہیں جانتا۔ اس کا نتیجہ لا بدی تھا۔

سوق بے پروا گیا فکرِ فلک بیما گیا۔

تیری محفل میں نہ دہونے نہ فرانے رہے

ان بابوسوں کے جہوم میں۔ اس جا نگذار ہو کی فضا میں۔ اب شاعر ہزار بانہیں

بنائے۔ کون کان دھرتا ہے۔ لاکھ راگ الاپے۔ کون سنتا ہے۔ اور جیسا کہ

ادھر بیان ہو چکا ہے۔ اب مشکل تو یہ آپٹری ہے۔ اور مصیبت تو یہ ہے۔

کہ اب سننے والے ہی نہیں رہے۔ ذوقِ واسے ہی اٹھ گئے۔

آج ہیں خاموش وہ دست جنوں پروردگار

رقص میں سیلا رہی۔ دیوانے دیوانے ہے

رہتا تو اس بات کا ہے۔ کہ مسلمان کبھی شہسوار میدانِ عمل تھا۔ غفلت کی

بند سو گیا ہے۔ اور اب تو اس پر مونی بچار ہی ہے۔ ان ساری تباہیوں سے

جو حالت بنی۔ وہ ناگفتنی تو تھی ہی۔ مگر اس پر طرہ یہ۔ جیسا کہ بار بار لکھا گیا ہے۔

کیونکہ مسلم کو ہوش میں لانے کے لئے یہی ایک بات بار بار کہنے والی ہے۔
 دکارواں کے دل سے احساس نہ پائی جا رہا، اگر آج ہی اس کے دل میں یہ احساس
 پیدا ہو جائے آج ہی یہ سمجھنے لگے۔ کہ یہ کہہ رہے کہ ہر جا رہا ہے۔ تو یہ ساری ناداری
 ساری ذلت۔ ساری رسوائی دور ہو جاتی ہے۔ اور پھر قوم کا بیڑا بھی پار ہے۔
 افسوس کہ یہ بندہ خدا مذہب کی شیرازہ بندی۔ اور آئینِ امت کی پابندیوں
 کو جو حیاتِ فنی اور غلیظِ دردام کی کٹیل میں۔ توڑ بیٹھا ہے۔ اس کی قوتِ عمل
 سلب۔ اور سکون و حجب و اس کا خاصہ ہو گیا ہے۔ کینج تہائی میں خاموش رہا ہے
 اور اگر کبھی مجبور ہو کر باہر بھی نکلتا ہے۔ تو ظاہر ہے۔ کہ شور و چیون کے سوا اور کسی
 بات کے قابل نہیں رہا۔

ایک دن وہ تھا۔ کہ اس کی ہنگامہ آرائیوں سے ویرانے آباد ہو رہے تھے
 اور آج ہم ان آنکھوں سے دیکھ رہے ہیں۔ کہ اس کے مسکن تباہ۔ شہر برباد۔
 اور اس کی آبادیاں ویران ہو رہی ہیں۔ مسلمان چونکہ مذہب کا ولدا ہے تھا۔ اور جس
 کی نازوں نے اقصائے عالم میں سطوتِ توحید قائم کی تھی۔ ہند میں بتوں کا شیدائی
 ہو گیا ہے۔ اور یہاں اس کی نمازیں اصنام کی خدمت گزاروں میں ادا ہوتی نظر
 آتی ہیں۔ پابندی آئینِ ترک۔ رحمتِ الہی سے ناامیدی۔ خانہ سوزی کا سامان
 کر کے۔ بے کسی اور بے بسی کے گوشے میں۔ اشکِ پیہم کے طوفان سے آنکھیں
 بند۔ چپ چاپ پڑا ہے۔

قوم کے اوبار کی ان گہنگو گھٹاؤں میں بھی اقبال مایوس نہیں۔ اس
 نے شمع کی زبان سے شاعر کی کمزوریاں سُنی ہیں۔ اور شمع و شاعر کے مکالمہ کے
 سلسلہ میں ہمارے لئے فصاحت سے بیان بھی کر دی ہیں۔ اس نے یہ بھی بتا
 دیا ہے۔ کہ شاعر کی یہ کمزوریاں۔ کہاں آگِ قومی اوبار کی ذمہ دار ہیں۔

قومی تشنل۔ اور قومی تشنل کے عدم احساس کا رونا بھی رویا ہے۔ اور ان حالات میں شاعر کی بزم آرائیاں بے سود بھی بتائی ہیں۔ مگر اقبال مایوس نہیں۔

شام غم لیکن خبر دیتی ہے صبح عید کی

ظلمت شب میں نظر آئی کرن امید کی

اس کی جزورس طبیعت۔ اور اس کی پس پرودہ دیکھنے والی نگاہ دیکھتی ہے۔ کہ اسلام کے شیدائی اب کچھ ہوش میں آ رہے ہیں۔ اور مغرب کی خواب آور سے پندار سے بیزار ہو کر بادۂ عرفان آہی۔ اور رسول کی محبت کے نشہ کی جستجو میں زڑ پنے لگے ہیں۔ اسلام کی خودداری جو ایک مدت سے اغیار کے ہاتھوں مدہوشی کی نذر ہو چکی تھی۔ اب اسلام کی خدمت میں مخصوص ہو چلی ہے۔ اور غیر اسلامی شعائر پر۔ محویت کی زنجیریں توڑ کر خالص اسلامی روایات کی شیفتگی میں سرگرم ہو گئی ہے۔ اب شاعر۔ اگر چاہے اور خدا سے توفیق سے۔ تو قوم کی خدمت کر سکتا ہے۔ اب وقت آ گیا ہے کہ وہ سوز دل سے بات کہے۔ اور مردہ دل قوم کو اس سوز کی گرمی سے زندہ کر دے۔

امید کی اس روح افزا جھلک میں اقبال نے اپنے سحر آفرین الفاظ میں صورت حالات بیان کرنے کی کوشش کی ہے۔ اور مسلمانوں کو بتایا ہے۔ کہ ان کے ذوق تن آسانی نے انہیں کہاں تک لپٹ ہمت بنا دیا ہے۔ ذرا غور کرنے پر وہ دیکھیں گے۔ کہ ان کی صبر انور و جفا کش آواز زندگی گل و گلزار کی در بند۔ آسائش میں کس مڑے کی میٹھی نیند سو رہی ہے۔ انہوں نے کس قدر تغافل اور بے پرواہی سے اپنی اصلیت فراموش کر دی ہے۔ اور انہوں نے اسلامی کے مرکز سے الگ ہو کر اپنی پریشانی اور پر بادی کے کیا کچھ سامان مہیا کر ڈٹے ہیں۔ اگر ان کی آنکھیں کھلی ہوتیں۔ تو قطرہ کی زندگی میں اسرار حیات

دیکھ لیتے۔ اور پھر کبھی ان کے دل میں جمعیت سے الگ ہونے کا خیال تک پیدا نہ ہوتا
انہیں معلوم ہونا چاہئے تھا۔ کہ ملت کی آبرو جمعیت سے تھی۔ اور جمعیت کا نابود
ہونا ہی افراد کی رسوائی کا باعث ہو رہا ہے۔

فوق رقم ربط ملت سے ہے نہ ناکچ نہیں

موج ہے دریا میں اور بیرون دریا کچ نہیں

اقبال فرموش کا مسلم کو یہ ساری باتیں۔ ایک ایک کر کے یاد کرتے ہیں۔ اس کے
اغظاظ قومی اور انفرادی۔ کی گہرائیوں کے ڈرائے نے نظارے دکھانا چاہتے
ہیں لیکن کنایات و اشارات سے ہی مسلم کو جمعیت کی رسی مضبوط پکڑنے پر آمادہ
کرنے میں کوشاں ہیں۔ وہ اسے ربط ملت کی قدر و منزلت سے آگاہ کرتے ہیں۔
اور ہدایت کرتے ہیں۔

پھر کہیں سے اس کو پیدا کر لڑی دوں لنگہ یہ

زندگی کیسی جو دل بیگانہ پہلو ہوا

ربط ملت کے لئے محبت کی ضرورت۔ دکھاوے کی محبت نہیں۔ شور و غوغا کے ذریعے
محبت نہیں۔ رسوا کرنے اور کرانے والی محبت نہیں۔ بلکہ وہ محبت جو سچی ہے۔
محبت جو ہمیشہ کے لئے دل میں گھر بنا لے۔ اور تن من پھونک۔ اپنی تخیلی زار میں
آباد ہو۔ اور دیکھنے والوں کو حیران و خیرہ کر دے۔

مسلم کو چاہئے۔ اقبال کی تلقین ہے۔ کہ ذوق طلب میں سماعی ہو۔
خودداری اور علو ہمت کو ساتھ لے۔ نئے نئے میدان علم پیدا کرے۔ پرانی
بنیادوں پر نئی شاندار عمارت بنائے۔ اسلام کے مستحکم اصول نہ چھوڑے۔
روایات اسلامی کے حلقے میں رہے۔ اس کی خودی اور خودداری کی جنون
سامانیاں پہنائے عالم میں غلغلہ مچا دیں۔ اس کی خود افزائی کی ہنگامہ لڑائیوں

کے دنیا میں طنطنے ہوں۔ آگے اور پیچھے۔ ہاں بڑھے چلو کے آواز سے ہوں۔
 کیونکہ یہاں خاموشی گناہ ہے۔ اور نپست ہمتی بدتر از گناہ۔
 اقبال یہیں بتاتے ہیں۔ کہ مسلمہ کی یسپت ہمتی محض اس کی ناواقفیت کا
 نتیجہ ہے۔ کاش مسلمان اپنی حقیقت سے آشنا ہوتا۔ اور خودواری اور خودافزائی
 کے ذوق سے آگاہ۔ نادان جانتا نہیں۔

بے خبر تو جوہر آئینہ آیام ہے
 تو زمانے میں خدا کا آخری پیغام ہے

اگر لمحہ بھر کے لئے یہ سوچے۔ کہ اس کی اصلیت کیا ہے۔ اس کی ہمتی کا مقصد کیا
 ہے۔ اس کا سید کس کے پیام ناز کا امین ہے اور اس کا مقصد و لوازمات کے اتمام کے لئے اللہ جل جلالہ
 نے اس کے دل و دماغ میں کیا طاقتمیں۔ کیا قوتیں۔ و ولایت کر دی ہیں۔ تو
 ذوق حقیقت ہے۔ یقین ہے۔ کہ اس کی کیفیت زندگی میں عہد سلف کی
 قوت عمل پیدا کر دے۔ اور یہ قوت عمل ضروری ہے۔ کہ اسے قہر نہالت سے
 نکال کر مجلس اقوام میں زمانہ سابق کی طرح پھر عزت و وقار کی مسند پر بٹھا دے۔
 نظم میں جا بجا انداز بیاں کی خوبی و لطافت۔ فصاحت و بلاغت شان
 شوکت پڑھنے والوں کو اپنی سحر کاری سے مسحور کر لیتی ہے۔ جمعیت سے برگٹائی
 بے ہمتی۔ اور رسوائی کے تذکرے۔ دل کو ایک ٹھیس لگاتے ہیں۔ مگر ساتھ ہی
 چہستان حجاز کی یاد۔ خانہ ساز کے مزے۔ ایک کیفیت سرور پیدا کر دیتے ہیں۔
 و نکش نغمے۔ مریطی صدائیں۔ کان میں جو پڑتی ہیں۔ انسان مست المست ہو جاتا ہے
 پھر اسے ممکنات زندگی کی دلچسپ اور روح افزا تصویریں دکھائی جاتی ہیں۔
 کہیں یہ صحرا ہے۔ کہیں محل۔ کہیں قیس اور کہیں لیلا۔ محفل بھی ہے ساتی بھی
 مے بھی۔ مینا بھی۔ انسان کی قوت لتخیر کے شاندار اور دل بڑھا دینے والے

مرقعے شاعر کی جادوئی نئی سے نئے نئے رنگوں میں آنکھوں کے سامنے پھرنے لگتے ہیں۔ ایک رنگ میں تو یہ ایک قطرہ کی صورت میں جلوہ گرہے۔ اور دوسرے رنگ میں سحر بے پایاں نظر آ رہا ہے۔ جادو کی تاثیر سے ضعیف الاعتقاد اور سست پے مسلم دل میں ایمان کی سختگی۔ اور رگوں میں عمل کی حرارت محسوس کرنے لگتا ہے۔ اس پر جذبات انسانی کا ماہر فلسفی شاعر موقع دیکھ کر ایسے دلفروز اور ہنگامہ ناز جلوے پیش کر دیتا ہے۔ جو سوتوں کو بھی جگا دیں۔ بلکہ مردوں تک میں بھی جان ڈال دیں۔

شاعر ظالمینا الرحمن کے قابل فخر گروہ کا ایک مقتدر فرد ہے۔ اور اس میں کلام نہیں کہ اس کی چشم بصیرت جو محض خدا کے برگزیدہ اصحاب کی وہی نصو صیت ہے۔ استقبال کی ظلمات میں آب حیات کی جھلک دیکھ سکتی ہے۔ اور ایک عجیب دلفریب کنایہ سے باتوں باتوں میں اس کا اشارہ کر جاتی ہے۔ اس خصوص میں اقبال کا پایہ بلند ہے۔ اور اس کا اندازہ ان بے مثال۔

بھونک بولا ہے مری آتش نواہی نے مجھے
اور میری زندگانی کا یہی سماں بھی ہے

اور

راز اس آتش نواہی کا میرے سینہ میں دیکھ
جلوۂ تقدیر میرے دل کے آئینے میں دیکھ
اقبال کے دل کے آئینے میں جلوۂ تقدیر کا تماشا حیرت انگیز ہے۔
آسماں ہو گا سحر کے نور سے آئینہ پوش
اور ظلمت رات کی سیماں پا ہو جائیگی

اس قدر ہوگی ترغ آفرین باد بہار
 نگہبست خوابیدہ غنچہ کی نوا ہو جائیگی
 اہلیں گے سینہ چاکان چمن سے سینہ چاک
 بزم گل کی ہم نفس باد صبا ہو جائیگی
 شبنم افشانی مری پیدا کرگی سوز و ساز
 اس چمن کی ہر کلی درو آشنا ہو جائیگی
 دیکھ لو گے سطوت رفتار دریا کا مال
 موج مضطرب سے زنجیر پا ہو جائیگی
 پھر دلوں کو یاد آ جائیگا پیغام سجد
 پھر جسیں خاک حرم سے آشنا ہو جائیگی
 نالہ صیاد سے ہونگے نوا سا ماں طیور
 خون گلچیں سے کلی رنگیں تبا ہو جائیگی
 آنکھ جو کچھ دیکھتی ہے لب پہ آسکتا نہیں
 محو حیرت ہوں کہ دنیا کیا سے کیا ہو جائیگی
 شب گریزاں ہوگی آخر جنوہ خورشید سے
 یہ چمن معور ہوگا نغمہ توحید سے

یہ نظم جنگ عالمگیر سے دو سال پہلے لکھی گئی تھی۔ مغربی جاہ و جلال شوکت و تہذیب
 کے اثرات سے جو جنگ میں۔ اور بعد از جنگ بھی نظر آ رہے ہیں۔ کون ناواقف
 ہے۔ اقوام عالم میں بیداری۔ اور تقاضائے حریت اب کون نہیں دیکھتا۔
 اور اسلامیوں کا رجوع ملی۔ اور ذوق انوخت کہاں چھپ سکتا ہے اقبال
 کی آنکھوں نے یہ سب کچھ پہلے ہی دیکھ لیا تھا۔ بلکہ اس سے بھی زیادہ۔

ہمکھ جو کچھ دیکھتی ہے لب پہ آسکتا نہیں

موصیبت ہوں کہ دنیا کیا سے کیا ہو جائیگی

جواب شکوہ ۱۹۱۲ء میں املا و مجروحین بمقام میں چندہ جمع کرنے کے لئے جو اہل شکوہ

لکھا گیا۔ اور مجمع عام میں شہر لاہور کے موچی دروازہ کے باہر باغ میں پڑھا گیا۔
شکوہ - مسلمانوں کے کارنامے۔ اعلیٰ کلمۃ اللہ۔ اور تبلیغ اسلام میں ان کی
سرفروشیاں۔ اور خدا اور اس کے رسولؐ کی راہ میں ان کی جان بازیاں بیان
کرتا ہے۔ اور اس پر فرائض باری کی بے نیازی کی شکایتیں ہیں۔

طعن اغیار ہے رسوائی و ناداری ہے

کیا ترے نام پہ مرنے کا عوض بخاری ہے

اور پھر نظرات کفایت کی تمنا۔ اور اسند عا ہے۔

پھر پننگوں کو مذاق پیش اندوزی دے

برق دیرینہ کو فرمان جگر سوزی دے

جواب شکوہ میں مسلمانوں کی لپستی کے اسباب۔ اور ان کی رسوائی اور
ناداری کے بواعث مذکور ہیں۔ اور ان کی نامسلمان روش۔ اور کفر شعاری
پر نوازیاں ہیں۔ جو دل ہلا دیتی ہیں۔ اور پھر تہذیب نوکی ویراں کاریوں
سے متنبہ کرتے ہوئے رجوع ملی کی دل افرا جھدک دکھائی ہے۔ اور
مسلمان کو خدائی آواز سے بتا دیا گیا ہے۔ اور یقین دلایا ہے کہ

کی محمدؐ سے وفا تو نے تو ہم تیرے ہیں

یہ جہاں چڑ ہے کیا لوح و قلم تیرے ہیں

طرز بیان دل فریب ہے۔ مسلمانوں کو متاثر کرنے کے لئے شاعر نے اپنے
خیالات صدائے غیبی کی صورت میں ظاہر کر کے ان پر الہی مہر صداقت

لگا دی ہے۔

اللہ جل شانہ کے دربار بے نیازی سے مسلمانوں کو مخاطب کر کے بتایا گیا ہے اور ان کے سب شکوکوں اور تشککاتوں کا جواب اسی میں ملتا ہے۔ کہ

ہم تو مائل بہ کرم ہیں۔ کوئی سائل نہیں

راہ دکھلائیں گے۔ رہرو منزل ہی نہیں

ترتیب عام تو ہے۔ جوہر قابل ہی نہیں

جس سے تعمیر ہو آدم کی یہ وہ گل ہی نہیں

ارشاد ہے۔ کہ مسلمان کس منہ سے شکایت کر سکتے ہیں۔ انہیں تو خدا کی طرف

رجوع ہی نہیں۔ اور میل ہی نہیں۔ خیال کرنے کی بات ہے جب کوئی مانگنے

والا ہی نہ ہو۔ دینے والا کسے دے۔ ان کے شکوے بے جا ہیں۔ یہ تو منزل

کے رہرو ہی نہیں۔ راہ دکھانا ہو۔ تو کسے دکھایا جائے۔ ان کی دستگیری

کیا۔ اور ان کی رہنمائی کیسی۔ اور تو اور ان میں انسانیت ہی نہیں رہی۔

انہیں آدمیت کس طرح سکھائی جائے۔ ربانی تربیت تو عام ہے۔ لیکن

یہاں جوہر قابل ہی نہیں۔ اگر ان میں قابلیت ہوتی۔ صلاحیت ہوتی۔ تو

اللہ کے خزانوں میں کیا کمی ہے۔ درگاہ باری میں کس چیز کی پرواہ ہے۔

وہاں تو صرف اہلیت شرط ہے۔ ہمت اور عمل درکار ہے۔ عداائے غیب

صریح الفاظ میں سن رہی ہے۔

کوئی قابل ہو تو ہم شان کئی دیتے ہیں

ڈھونڈھنے وانوں کو دنیا بھی نئی دیتے ہیں

آج کل کے مسلمانوں کی تو یہ حالت ہے۔ کہ قوت عمل مفقود و دل الحاد سے خور

بت شکنی چھوڑ کر بت گری پیشہ۔ بت پرستی شیوہ۔

بادہ آشام نئے۔ بادہ نیا۔ خم بھی نئے

حرم کعبہ نیا۔ بت بھی نئے۔ تم بھی نئے

ان کی نسبت اللہ سے لو لگانے کا ذکر ہی کیا۔ انہیں اس کی صبح گانہ یا دوسے واسطے
ہی کیا۔ یہاں تو بیٹھی بیٹھی نیند پیاری ہے۔ اور صبح کی بیداری سخت گراں۔ نماز
کیسی اور روزہ کہاں کا۔ طرح آزاد رمضان کی پابندیاں کیسے پر داشت
کر سکتی ہے۔ اور روزہ داری کی قیود کیوں اور کس طرح نباہے۔

واعظ قوم کی وہ سچتہ خیالی نہ رہی

برق طبعی نہ رہی شعلہ مقالی نہ رہی

رہ گئی رسم اذان۔ روح بلالی نہ رہی

فلسفہ رہ گیا تلقین غزالی نہ رہی

مسجدیں مرثیہ خواں ہیں کہ نمازی نہ رہے

یعنی وہ صاحب اوصاف حجازی نہ رہے

وتیرہ تو یہ اور پھر اس پر دعوائے مسلمانی۔ اور وقاداری نادان سمجھتے نہیں۔

قوم مذہب سے ہے۔ مذہب جو نہیں تم بھی نہیں

جذب باہم جو نہیں محفل انجم بھی نہیں

کون انکار کر سکتا ہے۔ کہ قیود مذہبی قوموں کو ایک لڑھی میں پرو کر ان کی ہستی

ان کی زندگی کی کفیل ہوتی ہیں۔ اور مسلمان کی ہستی کا شیرازہ تو بالخصوص

مذہب ہی کے جذب باہم سے قائم ہے۔ اور قائم رہ سکتا ہے۔

دور حاضر کا مسلمان سلف کے کارناموں پر کیا ناز کر سکتا ہے کہاں وہ

خدا اور رسولؐ کا شیدائی۔ صداقت۔ عدل۔ حیا۔ اور شجاعت کا ولہ راہ

اس کا آئینہ ہستی میں عمل جو ہر تھا

جو بچہ دوسہ تھا اُسے قوتِ بازو پر تھا

غیور۔ و خود دار۔ انخوت پر نثار۔ اور سراپا کردار۔ اور کہاں یہ شعرا وغیار کا
فدائی۔ و صنع میں نصاریٰ۔ تمدن میں ہنود۔ ذوقِ تن آسانی میں مسرت تارک
قرآن۔ خود کشی شیوہ۔ انخوت سے گریزاں۔ اور سراپا گفتار۔ علم حاضر میں جہارت
ان کا مائیدان زیارت لندن اس کے مذہب میں حج اکبر۔ چند روزہ ٹٹھا ہٹ
کا مفتوں۔ بے عمل بست عقیدت۔ آوارگی کے فریفتہ۔ مے خواری کے
دلہا ختہ۔ تعشق کے والہ۔ اور بے پردگی کے شیدا۔

مثل انجم افق قوم پر روشن بھی ہوئے

بُتِ ہندی کی محبت میں برہمن بھی ہوئے

شوقِ پرواز میں جہور نشیمن بھی ہوئے

بے عمل تھے ہی جواں دین سے بظن بھی ہوئے

ان کو تہذیب نے ہر مند سے آزاد کیا

لا کے کیے سے صفحہ خانے میں آباد کیا

مسلمانوں کی اس خش و خاشاکِ صفت زندگی۔ اور عہدِ نو کی برقِ عشی پر انہیں
منتہبہ کیا گیا ہے۔

عہدِ نو برق ہے آتش زین ہر خرمین ہے

ایک اس سے کوئی صحراء کوئی گلشن ہے

اس نئی آگ کا اقوام کہن ایندھن ہے

مذہبِ ختمِ رسل شعلہ بہ پیرا ہن ہے

لیکن ساتھ ہی صاف و صریح الفاظ میں انہیں بتا بھی دیا ہے۔ کہ ان شعلہِ سلیمانوں
میں بھی ہر ایمان کی دولت میسر ہو۔ نو کوئی خوف کی بات نہیں۔ یہی شعلہ۔

یہی آگ۔ گل و گلزار ہو سکتی ہے۔

آج بھی جو جوا براہیم کا ایسا پیدا
آگ کر سکتی ہے انداز گستاخ پیدا

قوتِ ایمان۔ اور قوتِ عمل کی ضرورت ہے۔ اگر یہ حاصل ہوں۔ تو پھر مایوسی
اور پریشانی کی کوئی وجہ نہیں۔ اور ندائے غیبی یہ امر مسلمانوں کے ذہن نشین
کرانے پر زور دیتی ہے۔ اور نوپیدا سکتی ہے۔

دیکھ کر زنگِ حین ہونہ پریشاں مالی
کو کب غنچہ سے شاخیں ہیں چکھنے والی

انہیں بتایا گیا ہے کہ۔

نخلِ اسلام نمونہ ہے پر مندی کا

پھل ہے سینکڑوں صدیوں کی حینِ بندگی کا

مسلمانوں کو مختلف ممالک میں جو مصائب پیش آئے۔ اور ان کی حکومتیں جو یکے بعد
دیگر سے اقوامِ غالب کی دستبرد سے ٹٹنے کے آثار دکھانے لگیں۔ اقبال کے
دل پر ان کا غیب اثر ہوا۔ اور فی الحقیقت یہی واقعات تھے۔ جنہوں نے ان کے
زاویہ نگاہ کو۔ کلیتاً بدل دیا۔ سیرِ یورپ میں غیر اقوام کی چالبازیوں نے ان
کی آنکھیں کھول دیں۔ وہ دیکھتے تھے۔ کہ مسلمانِ رُغمہ میں آگئے ہیں۔ اور ان کا
بچاؤ اگر ہے۔ تو اس میں کہ اپنے پرانے اسلامی عقائد و اعمال پر کار بند ہو جائیں
وطنیت کی پابندیوں سے آزاد ہوں۔ اور اسلام اور محض اسلام کی شیرازہ
بندی میں منسلک ہوں۔ مطلق شعارِ اسلامی اختیار کریں۔ اور سردوں کو
عالمگیرِ اخوتِ اسلامی کی گرم چوٹیوں سے گرمادیں۔ اور مصائب و آلام
دنیاوی سے بے پرواہ ہو کر خدا اور رسولِ تعزلی کی شیفنگی میں منہمک ہو جائیں۔

جنگ بلقان سے شاعر کے تخیل میں سمندر ناز پہ اک اور تازیانہ ہوا۔ اور عدائے
 غیب سے مسلمانوں کو خطاب کر کے انہیں حوصلہ دلایا۔
 ہے جو ہنگامہ بہا پورش بلغاری کا۔
 غافلوں کے لئے پیغام ہے بیداری کا
 تو سمجھتا ہے یہ ساماں ہے دل آزاری کا
 امتحاں ہے تیرے ایشار کا خودداری کا
 کیوں ہر اسماں ہے پھیل فرس اعدا سے
 نور حق بچھو نہ سکیگا نفس اعدا سے

مسلمانوں کو بتایا گیا ہے کہ موجودہ اسلامی سلطنتوں کی تباہی۔ اسلام اور
 اسلامیوں کی تباہی نہیں۔ اور نہ ہو سکتی ہے۔ اور تاریخ کے حوالہ سے تنازوں
 کی پورش کے حوالہ سے اس امر کو واضح کیا گیا ہے۔ کہ اگر کبھی کسی غیر مسلم قوم
 نے اسلامی سلطنت پر غلبہ پا کر اسے تہ و بالا کر بھی دیا۔ تو وہی قوم خود حامی
 اسلام بن کر اسلام اور اسلامیوں کا ایک زبردست بازو بن گئی۔ اور اس
 حقیقت کا راز یوں ظاہر کیا گیا ہے۔

کشتی حق کا زمانے میں سہارا تو ہے

عصروں کا ہے دھندلا سا ستارا تو ہے

ایرانوں کی تباہی۔ یا بلغاریوں کی فتوحات۔ اور ترکوں کی ہزیمت اور خستہ حالی
 ایسی گھبرانے والی باتیں نہیں۔ اور نہ ہی انہیں مسلمانوں کی دل آزاری کا
 سامان تصور کرنا چاہئے۔ چشم غور سے دیکھا جائے۔ تو ایسے واقعات
 غافلوں کے لئے پیغام بیداری۔ اور مسلمانوں کے لئے ایشار و خودداری کا
 امتحان ہیں۔ اور اس سے زیادہ ان کی کچھ اصلیت نہیں۔ اسلامی سلطنتوں

کا زلزل مسلمانوں کی افسردگی کا باعث نہیں ہونا چاہئے۔ خدائی وعدہ ہے۔

نور حق بچہ دے سیکے نفس اعدا سے

نور توحید کے تمام کے لئے محفل ہستی کو ابھی مسلمانوں کے وجود کی ضرورت ہے۔ اور اسی کی حرارت زمانہ کی زندگی کی کفیل ہے۔ شاید اسے خبر نہیں۔ اور یقیناً نہیں۔ کہ اس کی ہستی حکومت سے وابستہ نہیں محض راز توحید ہی اس کی ہستی کی تفسیر ہے۔ اور اسی لئے مسلمان کو مذائے غیب نے پیغام خودی اور عمل کا یوں دیا ہے۔

مثل بوقید ہے چنچے میں پریشاں ہو جا

رخت بردوش ہو اسے چمنستاں ہو جا

ہے تنگ مایہ تو ذرے سے بیاباں ہو جا

نغمہ موج سے ہنگامہ طوفاں ہو جا

قوت عشق سے ہر پست کو بالا کر دے

دہر میں اسم محمد سے اجالا کر دے

درگاہ ایزدی سے ارشاد ہوتا ہے۔ کہ یہ نام۔ صل علی۔ وہ نام ہے۔

ہو نہ یہ بھول تو بلبل کا ترنم بھی نہ ہو

چمن دہر میں کلیوں کا تبستم بھی نہ ہو

یہ نہ ساقی ہو تو پیرے بھی نہ ہو خم بھی نہ ہو

برنم توحید بھی دنیا میں نہ ہو تم بھی نہ ہو

خیمہ افلاک کا استادہ اسی نام سے ہے

نبض ہستی پیش اکادہ اسی نام سے ہے

دشت میں دامن کہسار میں میدان میں ہے
 بحر میں موج کی آغوش میں طوفان میں ہے
 چین کے شہر مراکش کے بیابان میں ہے
 اور پوشیدہ مسلمان کے ایمان میں ہے
 چشم توام یہ نظارہ ابد تک دیکھے
 رفعت شان رفعتك ذكرك دیکھے

مردم چشم زمیں، یعنی وہ کالی دنیا
 وہ تمہارے شہد پالنے والی دنیا
 گرمی مہر کی پروردہ ہلالی دنیا
 عشق والے جسے کہتے ہیں ہلالی دنیا
 تپش اندرز ہے اس نام سے پائے کی طرح
 غوطہ زن نور میں ہے آنکھ کے تارے کی طرح

سبحان اللہ۔ نعتیہ لہجہ۔ اور اللہ جل شانہ کی زبان میں۔ کیا ہی لطف دے
 رہا ہے۔ شکوہ کی شکایتیں۔ شکایتوں کا جواب۔ چاہے کچھ ہوں۔ اخیر میں
 شاعر کے جذبات ملیئے آسمان سے یہ آواز دل ہلا دینے والی آواز مردوں
 میں جان ڈالنے والی آواز حسنی ہے۔

عقل ہے تیری سپر عشق ہے شمشیر تری
 میرے درویش اخلافت سچ جاگیر تری
 ماسو اللہ کے لئے آگ ہے تکبیر تری
 تو مسلمان ہو تو تقدیر ہے تدبیر تری

کی محمد سے دفاتر تو ہم تیرے ہیں

یہ جہاں چیز ہے کیا لوح و قلم تیرے ہیں

حضراہ [حایت اسلام لاہور کے سالانہ اجلاس ۱۹۲۲ء میں حضرت راہ پڑھی گئی - شمع و شاعر کی بلند پروازیاں اور مضمون آفرینیاں اس میں نہیں - البتہ حالات حاضرہ پر نکتہ آفرینیاں ہیں - اور زمانہ حال کی سیاسیات پر ایک معنی خیز تبصرہ جس کے مطالب ساوہ زبان - اور وضاحت بیان سے - جو کجیت عام کی سند حاصل کرنے میں شمع و شاعر سے کسی طرح چھپے نہیں رہے -

ان مطالب کی تلقین حضرت خضرؑ کی زبانی ہے - اور اس تلقین کے لئے حضرت خضرؑ کی رہنمائی کا انتخاب - بلحاظ مضامین نظم نہایت ہی موزون ہے اس نظم میں شاعر کو حالات حاضرہ پر اپنے خیالات کا اظہار مقصود تھا - اور حالات کی اہمیت متقاضی تھی - کہ ان کے بیان کا انداز اسناد کی تائید لئے ہونے تاثر کا کفیل ہو - گیشکمش وجودی - سلطنت اور حکومت کے لئے قوموں کا نصاب - محنت اور سرمایہ کی جدوجہد - اور سب سے بڑھ کر اسلاموں کی شیرازہ بندی میں انتشار - ایسے سوالات ہیں - جو اس وقت ساری دنیا میں ہل چل مچا رہے ہیں - اور ان سوالات پر حضرت خضرؑ کے سوا - جو اپنے امتداد زمانہ کے وسیع تجربہ سے - زندگی کے اصل اصول - اس کے نشیب و فراز - قوموں اور سلطنتوں کے عروج و زوال محنت اور سرمایہ کی حقیقت - اسلاموں کی حالت - بہترین اور کمترین واقفیت رکھنے کے مستحق ہیں - اور کون ہو سکتا تھا - جس کے اسناد سے ایسے مشکل اور دقت طلب سوالات کے صل کرنے میں سعی کی جاتی اور زیادہ تر حالات حاضرہ کے آئینہ میں استقبال کی صورت دیکھنے اور دکھانے کے لئے حضرت خضرؑ کے پایہ کے رہبر کی ہی رہنمائی درکار تھی -

جو روایت نے حضرت موسیٰؑ ایسے جہنم بالشان پہنچنے کے لئے بھی ناگزیر قرار دی ہے
اقبال کے تخیل نے حضرت مخضرمؑ کو آپ کے قدیمی سیرگاہ ساحل دریا پر
مخاطب کیا ہے۔ خوبی بیان کسی شرح کی محتاج نہیں۔

حضرت مخضرمؑ سے ملاقات کا موقع میسر ہونا سہل نہیں۔ مقام۔ وقت
اور حالات شرط ہیں۔ دریا کا کنارہ ہے۔ رات کا وقت ہے۔ ہُو کا عالم۔ تاریکی شب
نے سکوت کو دو بالا کر دیا ہے۔ ہوا بھی رگ رگ کر چلتی ہے۔ اور دریا کی رُو میں بھی
سکون کی یہ صورت ہے۔ کہ دریا پر پانی کی بے حس و حرکت تصویر کا دھوکہ ہوتا ہے۔
سطح آب پر اضطراب صفت موج کہیں نظر نہیں آتی۔ معلوم ہوتا ہے۔ کہ وہ بھی وقت
کے تقاضے سے اس شیخواری سچے کی طرح جو گوارہ میں سو گیا ہو۔ دریا کی لہروں میں
مست خواب ہے۔ رات کا چادوا اثر منظر طاروں کو ان کے اشیانوں میں نیند کی قید
میں ڈالے ہوئے ہے۔ اور چاند نے اپنی روشنی کے طلسم سے غریب مدہم چمکنے والے
ستاروں کو اور بھی مدہم کر دیا ہے۔ اس تنہائی اور خاموشی کے منظر میں شاعر کا دل
دنیا بھر کی پریشانیوں سے مضطرب۔ رہنمائی کا طلبگار ہو رہا ہے۔ حضرت مخضرمؑ
سامنے کھڑے ہو جاتے ہیں۔ اور

چشم دل وا ہو تو ہے تقدیر عالم بے حجاب

کہہ کر شاعر کی جستجو کی زبان کھول دیتے ہیں۔ اور وہ حالات حاضرہ کی پریشان
کرتے والی گتھی آپ کے سامنے رکھ کر عقدہ کشائی کا طلبگار ہوتا ہے۔

چھوڑ کر آبا دیال رہتا ہے تو صحرا نورد

زندگی تیری ہے بے روز و شب فراد و دوش

زندگی کا راز کیا ہے؟ سلطنت کیا چیز ہے؟

اور یہ سراپہ محنت میں ہے کیسا خروش

ہو رہا ہے ایشیا کا شرف ویرینہ چاک
 نوجوان اقوام نوردولت کے ہیں پیرایہ پوش
 گرچہ اسکندر رہا محروم آب زندگی
 فطرت اسکندری اب تک ہے گرم ناؤ نوش
 بچتا ہے ہاشمی ناموس دین مصطفیٰ
 خاک و خون میں مل رہا ہے نرگمان سخت کوش
 آگ ہے اولاد براہیم ہے، نرود ہے
 کیا کسی کو پھر کسی کا امتحان مقصود ہے

ایک زمانہ وہ تھا۔ کہ کلیم اللہ کی شان کا پیغمبر حضرت محمدؐ کی خدمت میں حاضر ہوتا
 ہے۔ اور آپ ان کے کشتی مسکین، جان پاک، اور دیوار تہیم کے متعلق استفسارات
 پر برہم ہو جاتے ہیں۔ اور انہیں اپنے ہمراہ رکھنے سے بیزاری دکھاتے ہیں۔
 اور اب بیسویں صدی عیسوی میں ایک فلسفی مسلمان شاعر کے سحر آفرین
 تخیل کا اثر دیکھئے کہ وہ زندگی اور دور حاضر کے اہم مسائل پر گفتگو چھیڑتا ہے۔
 اور آپ اس کے ذوق راز جوئی سے مصلحتاً نہیں گھبراتے۔ بلکہ بڑی توجہ سے
 اس کے سوالات سنتے ہیں۔ اور بڑی تفصیل سے اسے جواب دیتے ہیں۔ خاقانی
 اور نظامی کو بھی حضرت محمدؐ سے ایسی ہی ملاقات کا شرف حاصل ہوا ہے
 لیکن ان کی ملاقاتوں میں وہ بے تکلفی نہیں۔ گفتگو میں وہ کشادہ دلی نہیں تعلیم
 تعلم میں وہ فرائض و صلگی نہیں۔ یہاں ایک طرف تو دنیا کے مہمات امور ہیں۔
 راز جوئی کی سلسلہ جنبانیاں ہیں۔ اور دوسری طرف ان کے انکشافات میں
 دل کھول کر حقیقت تر جمانیاں ہیں۔ شاعر کی یہ جسارت اور حضرت محمدؐ کی عنایت
 اہل مذاق کی خاص توجہ کے قابل ہے۔

شاعر حیران ہے۔ اور پوچھتا ہے۔

چھوڑ کر آبادیاں رہتا ہے تو صحرا انورد

زندگی کیا چیز ہے؟ اور بالخصوص آپ کی اس طرز زندگی کا کیا راز ہے؟

حضرت مخضرمؓ کی زبان نے یہ راز عجب لطافت سے منکشف کیا ہے۔ آپ فرماتے ہیں۔ صحرا انوردی میں حقیقت زندگی مضمر ہے۔ صحرا انوردی کی تگاپوئے دام زندگی کی دلیل ہے۔ یہی تگاپوئے زندگی ہے۔ اور اسی تگاپوئے میں زندگی ہے۔ اس راز کے مزے کچھ وہی لوگ جانتے ہیں۔ جنہیں اللہ نے اس تگاپوئے دام کی ہمت اور توفیق دی ہے۔ جو وہ سکون کے متوالے کیا جائیں۔ وہ تو اس لطف سے محض نا آشنا ہیں۔ جو اس ننگ و دو میں زندگی کے دلفریب اور سبق آموز مراحل طے کرنے میں حاصل ہوتا ہے۔ فضا نے دشت میں بانگ رحیل کی گونج کا سماں نئے دن نئی منزل کی جستجو میں سعی کی گامزنی، مختلف مراحل پر بھٹکے ماندوں کا جاری چشموں کے گرد مقام بے پرواہی کا اچھلنا کودنا بے برگ و سامانی کی سیر چشمی۔ صبح کے ستارے کی ضیا پاش جبین۔ اور سکوت شام صحرا میں غروب آفتاب کا شان کبریائی دکھانے والا انداز۔ ایسے دلکش نظارے ہیں۔ جو کسی بہین خانہ کے خواب میں بھی نہیں آئے۔ اور نہیں آسکتے۔ اور یہ نظارے صرف دلکش ہی نہیں۔ بلکہ حقانیت کے جلوے دکھاتے ہیں۔ انہیں تو خلیل اللہ جیسے عالی جاہ اور بلند مرتبہ پیغمبر کو بھی منزل مفقود کی سیدھی راہ بتانے کا فخر حاصل ہے۔ دراصل یہ تگاپوئے دام، سودائے محبت کی دلیل ہے۔ اور سودائے محبت بھی جو ہر دم تازہ ذیرانے کی تلاش میں ہے۔ آبادیوں میں رہنے والے۔ کشت و تخمیل کے پابند۔ سودائے محبت کی اس نعمت سے

محروم ہیں۔ اور انہیں معلوم نہیں کہ

پختہ تر ہے گردش بہم سے جام زندگی

دوام زندگی کا راز تگاپوٹے دام یا گردش بہم میں ہے۔ اور یہ تگاپوٹے اور گردش ان کی توفیق اس وقت نصیب ہوتی ہے۔ جب دل میں سوداے محبت ہو۔ کیونکہ پھر یقینی امر ہے۔ کہ سووائے محبت کو دمبدم تازہ ویرانے کی تلاش ہوگی۔ اور اس طرح تگاپوٹے دام اور سلسلہ دوام زندگی قائم رہ سکیگا۔

صحرا فردی کی حقیقت تو یہ ہے۔ لیکن زندگی کی حقیقت کیا ہے۔ اس مضمون پر بھی حضرت خضر نے حکمت کے خزانے کھول کر رکھ دئے ہیں۔ اور لطافت کے موتیوں کی لڑیاں پرودی ہیں۔ زندگی عرف عام میں جان ہے مگر غور سے دیکھا جاوے۔ تو زندگی جان کے ہونے یا نہ ہونے سے وابستہ نہیں۔ جان کے عدم یا وجود پر موقوف نہیں۔ بعض اوقات جان دیدینا بھی اعلیٰ درجہ کی زندگی ظاہر کرتا ہے۔ زندگی قیود زمانی سے آزاد ہے۔ یہ محض ایام گذاری نہیں۔ بلکہ

جامدواں بہم دواں ہر دم جواں ہے زندگی

زندگی۔ انفرادی زندگی۔ ایک فرد واحد کی زندگی بھی۔ اپنی مساعی کی سعوت کے مطابق۔ اپنی ایک نئی دنیا بنا سکتی ہے۔ اور اس حقیقت کا کوہکن کے دل کی ہنگامہ آرائیوں سے پتہ چلتا ہے۔ کوہکن کے دل میں محبت کی آفرینش۔ محبوب کا ہر دم پیش نظر رہنا۔ طلب وصال شیریں میں تیشہ محنت و جفا کشی سے موافقات کے سنگ راں کا پائش پائش کرنا۔ اور اس سعی میں بظاہر نامکن الموقوف و سائل سے حصول مطلب پر حاوی

ہونے کا استقلال قائم رکھنا۔ زندگی ہے۔ اور کون نہیں سمجھتا۔ کہ اپنی ایک نئی دنیا بنا لینا ہے۔ جس میں محبت۔ محنت۔ جفاکشی۔ اور امید مایہ حیات ہیں۔ اور محبت کا سودائی حیات کی اس موہنی صورت پر زیست کی اس ٹیسریں ادائیگی پر ہزار جان سے قربان ہے۔ اور اسی میں مسرت اور محو ہے۔

البتہ حقیقی زندگی کے میسر ہونے کے لئے آزادی للہدی ہے بندگی میں زندگی کا وادی عمل پابندیوں سے محدود ہو کر اسے ایک پایاب نہر کی ہی تنگ ظرف ناکارہ مہتی بنا دیتا، اور اگر آزادی نصیب ہو۔ تو اس کی جولانیوں کا میدان بجز بیگان کی امواج کی شان و شوکت دکھانا ہے۔ وجز انسانی کی مٹی کی صورت میں زندگی کی قوت تسخیر کے کرشمے ایک عالم حیرت کے تماشے دکھا سکتے ہیں۔ لیکن ہی مورتی جب تک خام ہے سوائے تودہ خاک کے کچھ بھی نہیں۔ ہاں! بچتے ہو جائے تو پھر اسی مٹی کی مورتی میں شمشیر بے زہار کی طاقتیں نظر آئیں گی۔ زندگی اس زبان خانہ دنیا میں انسان کا امتحان ہے۔ اور اس امتحان میں پورا اترنے کے لئے پختہ کاری درکار اور ضروری ہے۔ ہمارے حاضر راہ کا فرمان ہے۔

اپنی دنیا آپ پیدا کر اگر زندوں میں ہے

سزا آدم ہے، ضمیر کن نکال ہے زندگی

اور آگے چل کر صاف و صریح الفاظ میں پیغام عمل کے اصول کہ ایک نئے انداز سے دوہرایا ہے۔

ہو صداقت کے لئے جس دل میں مرنے کی تڑپ

پہلے اپنے پیکر خاکی میں جان پیدا کرے

پھونک ڈالے یہ زمین و آسمان مستعار

اور خاکستر سے آپ اپنا جہاں پیدا کرے

زندگی کی قوت پنہاں کو کر دے آشکار
 تا یہ چنگاری فروغ جاوداں پیدا کرے
 خاک مشرق پر چمک جائے مثال آفتاب
 تا بدخشاں پھر وہی غسل گراں پیدا کرے
 سوئے گردوں نالہ شہگیر کا بھیجے سفیر
 رات کے تاروں میں اپنے رازداں پیدائے
 یہ گھڑی محشر کی ہے تو عرصہ محشر میں ہے
 پیش کر غافل عمل کوئی اگر دفتر میں ہے

دوسرا سوال سلطنت کیا چیز ہے۔ حضرت خضر کے جواب کا منتظر تھا۔ اور اس جواب میں سلطنت۔ جمہوریت مغربی۔ مجلس آئین۔ اصلاحات۔ رعایا و حقوق کی حقیقت سے پردہ اٹھا دیا ہے۔ جو ایک نکتہ رس نگاہ سے کسی صورت میں بھی چھپ سکتی تھی۔ سلطنت۔ خضر راہ کی زبان میں۔ اقوام غالب کی اک جادوگری ہے۔ جو مغلوب قوموں کو ہر وقت بے ہوش رکھنے میں ساسی ہے۔ اور اگر حکومت کبھی اس خواب بیہوشی سے ذرا بیدار ہوئے لگتا ہے۔ تو سامری فن حکمران فوراً اُسے پھر سُلا دیتا ہے۔ اس سحر کا کمال یہ ہے۔ کہ محکوم کی آنکھیں محکمہ میت کے حلقوں میں اپنی زیب و زینت دیکھتی ہیں۔ مگر یہ جادو دیر تک کام نہیں دے سکتا۔ قیصریت کو دوام ممکن نہیں۔

سروری زیبا فقط اس ذات بے ہمتا کو ہے

حکمران ہے اک وہی باقی بتان آذری

بتایا گیا ہے۔ کہ غلامی میں فطرت کی رسوائی ہے۔ اور بالآخر قیصریت کا ظلم توڑنے کے لئے اللہ کے بندے پیدا ہو جاتے ہیں۔ مغرب کا جمہوری نظام بھی

قیصریت کا علمبردار ہے۔ اور

مجلس آئین و اصلاح و رعایات و حقوق

صرف کہنے کی باتیں ہیں۔ اور دھوکے کی ٹٹی۔

طب مغرب میں مزے میٹھے، اثر خواب آوری

مجالس حکومتی میں ارکان حکومت کی گرمی گفتار سرمایہ داروں کی جنگ زرگری ہے۔ اور اس کے سوا کچھ بھی نہیں۔

ان حالات میں ہمیں متنبہ کیا گیا ہے۔

اس سرب رنگ و بو کو گلستاں سمجھا ہے تو

آہ اے نادان نفس کو آشیاں سمجھا ہے تو

تیسرے سوال کے جواب میں سرمایہ و محنت کی کشمکش پر فصیح و بلیغ اشعار ہیں۔

سرمایہ داروں کی چال بازیوں اور مزدور کی زبیاں کاریاں اک نئے انداز سے بیان

کی گئی ہیں۔ سرمایہ داری کا انقلاب۔ اور عالمگیر تصرف مزدور کی صداقت پسندی

اور ابلہانہ خود فروشی۔ اس فدا مت پسندی کے سلسلے میں اس کا جھوٹے۔

خون آشام دیوتاؤں کے قدموں پر جان دارنا۔ اور اس خود فروشی کی تڑنگ

میں سرمایہ داری کے نئے نئے مسکرات کے نشے میں سرشار جان پر کھیل جانا

اور اس سارے تماشے میں اس سادہ لوح کا یہ نہ سمجھنا۔ کہ کیا کھیل ہو رہا ہے۔

اور پانسہ کدھر پڑ رہا ہے۔ اسے خبر تک نہیں ہوتی۔ اور اس کا خون بوند بوند

تک چوسا جاتا ہے۔

حالات۔ سرمایہ داری۔ اور محنت کی یہ کیفیات حضرت خضرؑ ملاحظہ فرما

رہے ہیں۔ ان کی پیغمبری نظر حقیقت سے آگاہ ہے۔ انہوں نے واقعات

جیسے پائے۔ جیسے سمجھے۔ بیان کئے ہیں۔ حالات وہ دیکھتے ہیں۔ کہ دل شکن

اور قابل ہمدردی ہیں۔ ان کی ہمدردی مزدور کے ساتھ ہے۔ گروہ دل شکستہ
نہیں ہوتے۔ اور ان کی ہمدردی مزدور کے مستقبل کا مرانی کے مستقبل۔
سے مایوس نہیں۔ مزدور کو ان کا پیام ہے۔

اُمحہ کہ اب بزم جہاں کا اور ہی انداز ہے

مشرق و مغرب میں تیرے دور کا آغاز ہے

اس مژدہ جانفزا سے مزدور کو ہمت بلند رکھنے۔ زروسیم کی پرستاری سے آزادی
حاصل کرنے۔ اور نغمہ بیداری جمہور سے سرخوش ہونے کی ترغیب دی ہے۔
اور خودی اور خود افزائی کی تلقین کی ہے۔

کرکب ناداں طوائفِ شمع سے آزاد ہو

اپنی فطرت کے تجلی دار میں آباد ہو

آخری سوال ہی ساری نظم کی جان ہے۔ اور اس کا جواب مکالمہ کی طرح دروال
اگرچہ سوال کا پہلا حصہ ظاہری الفاظ میں کل بڑا عظیم ایشیا پر حاوی ہے۔ لیکن
بعد کے اشعار سے عیاں ہے۔ کہ شاعر کے ذہن میں۔ وسط ایشیا ہی جو دنیا کے
اسلام کی پشت و پناہ ہے۔ اس کے جذبات شاعری کا باعث ہوا ہے۔
اور حضرت خضر م نے بھی شاعر کا دلی منشا نظر رکھ کر جواب میں ترک عرب
کی داستان کا ہی حوالہ دیا ہے۔ داستان دروناک ہے۔ اور دروناک الفاظ
میں بیان کی گئی ہے۔

لے گئے تثلیث کے فرزند میراث خلیل

خشت بنیاد کلیسا بن گئی خاکِ حجاز

ہو گئی رسوا زمانے میں کلا و لالہ رنگ

جو سراپا ناز تھے ہیں آج مجبور نیاز

لے رہا ہے مے فروشان فرنگستان سے پاس
 وہ مے سرکش حرارت جس کی ہے مینا گداز
 حکمت مغرب سے تلک کی کیفیت ہوئی
 ٹکڑے ٹکڑے جس طرح سونے کو کر دیتا ہے گا
 ہو گیا مانند آب رزاں مسلمان کا لہو
 مضطرب ہے، تو کہ تیرا دل نہیں دانائے راز

حضرت خضر علیہ السلام کی اس اندھیری رات میں جو اسلامیوں پر چاروں طرف
 سے چھائی ہوئی ہے۔ آب حیات کی جھلک دکھی ہے۔ اور سوال کرنے والے
 کے اضطراب کو دور کرنے کے لئے اسے امید کا سہارا دیا ہے۔ اسے بتایا ہے
 کہ اسلامیوں کی خانہ ویرانی۔ ان کی تباہی۔ ان کی بربادی۔ کسی طرح گھبراہٹ
 اور پریشانی کا باعث نہیں ہونی چاہئیں۔ کیونکہ دستور ہے۔ اور مولانا
 روم جیسے بزرگ بھی کہہ گئے ہیں۔

ہر بنائے کہنہ کا باداں کنند
 اول کہں بنیاد را ویراں کنند

ظاہر ہے کہ نئی تعمیر کے لئے پرانے کھنڈرات کا اکھاڑ ڈالنا ضروری ہے۔ اور
 نئے نظام قائم کرنے کے واسطے سابقہ متزلزل نظم و نسق کا استیصال اور
 اسلامی سلطنتوں کی شکست رنجیت۔ ترکوں۔ غریبوں۔ اور ایرانیوں کی دولت
 و رسوائی مسلمانوں کے لئے رنج و ملال کے واقعات نہیں۔ بلکہ انہیں ان
 واقعات سے سبق حاصل کر کے نئی شیرازہ بندی۔ نئی طاقت۔ اور نئی روح سے
 اپنے پرانے اسلامی اصولوں پر استحکام و استقلال ملی کی بنیادیں قائم کرنی ہوں گی
 اور یہی ایک صورت ہے۔ جس میں مسلمانوں۔ اور ایشیاء والوں کی نجات ممکن ہے

واقعات متقاضی ہیں۔ کہ مسلمانانِ اُتوت اسلامی کی خدائی رستی سے سب
 کے سب وابستہ ہو جائیں۔ اور دنیا کے ایک سرے سے دوسرے سرے تک
 ربط و ضبط ملت کر کے اغیار کی آئندہ اور استحسان سے بے نیاز ہو کر اپنے پاؤں پر
 کھڑے ہو جائیں۔ مسلمانوں کو ہدایت کی گئی ہے۔ کہ ملک و دولت اسلام کا مقصد
 یا اسلامیوں کا مطمح نظر نہ کبھی تھا۔ اور نہ ہونا چاہئے۔ اسلام کی تلقین کے رو
 سے تو انسان خلیفۃ اللہ کی حیثیت میں دنیا میں آیا ہے۔ اور اس کی ہستی
 اور اس کے وجود کا مقصد سوائے اس کے اور کچھ نہیں کہ وہ خلافت الہی کی
 بنیادیں قائم کرے۔ اعلائے کلمۃ اللہ۔ اور اشاعتِ حق میں اسلاف کے
 قلب و جگر سے کمر بستہ ہو جائے۔ اسلامیوں کا حصار دین ہے۔ اور مسلم
 خلافتِ اکبرہ کا امین۔ ملک و دولت اس کی زندگی کا مقصد نہیں۔ اور
 مسلم کے قیام و دوام کے واسطے مذہب اور فقط مذہب اصل اصول ہے
 اور تفریقات باہمی امتیاز نسل۔ رنگ اور خون۔ اس کی ہستی کے منافی ہیں
 آخری بند اسلامیوں کو پھر وہی امید کی جھلک دکھاتا ہے۔ اور زمانہ
 حاضرہ کی مغربی جبروت و سطوت کا مالِ تباہی و بربادی میں دیکھتا ہے۔
 اور مسلمانوں کو خوشخبری سناتا ہے۔ کہ اسلام نے جس عام حریت کی آبیاری
 کی تھی۔ آج کل کی جمہوریت کی موجوں میں جو دنیا بھر میں ایک طوفانِ بیاکٹے
 ہوتے ہیں۔ اس کی تکمیل ہوتی نظر آ رہی ہے۔ پرانے ویرانوں میں نئی آبِ حیات
 بنانا زمانہ کا شعار ہے۔ اور مسلمان کو جو تقدیر کا قائل اور شہید۔ اللہ کے
 وعدوں کا عقیدت مند۔ اور دلدادہ ہے۔ صورت و پرانی سے پریشان
 خاطر نہیں ہونا چاہئے۔ اسے یقین رکھنا چاہئے کہ اس کی آئندہ
 ملی زندگی۔ ان ویرانوں میں بھی۔ شاداب ہوگی۔ اور اس کا مستقبل۔

ان تباہیوں میں بھی۔ شاندار ہوگا۔

عشق کو فریاد لازم تھی سو وہ بھی جو چکی

اب ذرا دل تھام کر فریاد کی تاثیر دیکھ

ہم دیکھتے ہیں۔ کہ اس بند میں شاعر نے اپنا انداز بیان بدل لیا ہے۔ فریاد کا
خاتمہ ہے۔ اور اب خاموشی سے فریاد کی تاثیر کا انتظار ہے اور مسلمان کو سمجھا گیا ہے

اپنی خاکستر سمندر کو ہے سامان وجود

مر کے پھر جوتا ہے پیدا یہ جہاں پیر دیکھ

کھول کر آنکھیں مرے آئینہ گفتار میں

آنے والے دور کی دہندلی سی اک تصویر دیکھ

آزموہ فتنہ ہے اک لادھی گردوں کے پاس

اور

سائے تقدیر کے رسوائی تدبیر دیکھ

کلام کیا ہے۔ غیب کی ندا ہے۔ آنے والے واقعات کی نسبت پیشگوئی ہے۔

جو شاعر کی چشم تخیل۔ نظرت شاعری کی پیغمبری جزو۔ پس پردہ دیکھ رہی ہے۔

پیشین گوئی کہاں تک صحیح ثابت ہوئی۔ ایک سال کی قبیل مدت نے ظاہر

کر دیا۔ اقبال کا حقیقت آشنا دل جو وقت کے پردہ کے پیچھے سال بھر پہلے

دیکھ رہا تھا۔ سال کے اندر ہی کارکنان قضا و قدر نے نگاہ عامیانہ کے لئے

بھی بے نقاب کر دیا۔ اور زمانہ نے دیکھ لیا۔

اپنی خاکستر سمندر کو ہے سامان وجود

مر کے پھر جوتا ہے پیدا یہ جہاں پیر دیکھ

ترکان احرار دیکھئے کو تباہ ہو گئے۔ ان کی حکومت۔ ان کی جمعیت کا خاتمہ

کر دیا گیا۔ یورپ کا لاڈلا متبے یونان کیل کاٹے سے سچا کو ایشیا کے کوچک میں

دھکیل دیا گیا۔ وہ جہاں گیا قتل و غارت اُس کے ہمراہ گئے۔ اس نے جدہ ہرج کیا
 وحشت اور خونخواری اُس کے ساتھ ساتھ پہنچے لیکن اس تباہی میں اس خاتمہ پر بھی
 اس قتل و غارت، اس وحشت و خونخواری میں بھی دلدادگان مصطلحہ ص کی زندگی کی برقی
 لہروں نے کمال کی دلیری اور سرفروشیوں سے دنیا کی آنکھیں غیرہ کر دیں۔ اور فرنگی تہیہ
 تقدیر کے سامنے سرنگوں ہو گئی۔ یونان ذلیل اور خوار ہو کر زمین ایشیا سے کوچک سے
 نکال دیا گیا۔ اور ترکان حرا لاپنی چھوٹی سی آزاد سلطنت کے جوان کے بازو کی تہت دوران کسل
 کی جسارت نے انگور میں قائم کی ہے مالک ہیں اور اللہ کی اس عنایت پر نازاں بھی ہیں
 طلوع اسلام [شاعر نے حالات حاضرہ سے منازہ ہو کر فریاد چھوڑ دی۔ اور آنے والے
 دور کی دھندلی سی تصویر طلوع اسلام میں کھینچنے کی کوشش کی۔ طلوع اسلام
 باج ۱۹۲۱ء کے آخری دن انجمن حمایت اسلام لاہور کے سالانہ اجلاس میں پڑی
 گئی۔ ہزار ہا مسلمان اپنے قومی شاعر کی جادو بیانی کے شیدائی اسلامیہ کالج کے
 وسیع میدان میں عقیدت کی آنکھیں کھولے۔ اور ارادت کے کان لگائے۔
 طلوع اسلام کے منتظر تھے۔ شاعر نے اپنی سحر فنی سے امید کی کرن کے دلفروز مناظر
 دکھائے۔ اور قوم کے خوابیدہ جسم میں کہیں کہیں آثار بیداری کے کرشمے ایک
 عجیب دلربا نواز انداز میں ادا کئے۔ اس نظم میں شمع و شاعر کا سوز و گداز اور حضورؐ
 کی تلقین نہیں۔ اور نہ ہی اس میں وہ تمپش اور تڑپ ہے۔ جو ان دونوں نظموں
 کی خصوصیت ہے۔ اور اس کے لئے وجوہات ہیں۔ فریاد کا خاتمہ ہے۔ فریاد کی
 تاثیر۔ اور امید کی دل افزا کیفیتیں طلوع اسلام میں جلوہ پیرا ہیں۔ مایوسیوں
 کی گھٹائیں جو چاروں طرف سے مسلمانوں کو گھیرے ہوئی تھیں۔ حالات حاضرہ
 کی روشنی میں ٹھکتی نظر آتی ہیں۔ مطلع صاف ہو رہا ہے۔ منزل کے دُہندے
 سے نشانات سامنے دکھائی دینے لگے ہیں۔ دل میں امنگیں موجزن ہیں۔

اور منزل کے قریب پہنچ جانے کے شوق نے تاج و دو کی تلخ نواؤں میں اب سرور کی لے پیدا کر دی ہے۔ اور سعی کی ترپ میں انبساط کی لہریں نمودار ہو رہی ہیں۔ اقبال کا دل احساسات سے لبریز ہے۔ تاثرات اُس کے اندر ایک ہنگامہ بپا کر دیتے ہیں۔ جذبات قیامت لے آتے ہیں۔ اس کے احساسات مجبوروش ہوتے ہیں۔ اور اُس کے جذبات تیز۔ کوئی خیال جو اُس کے سینہ میں موج زن ہو طوفان لے آتا ہے۔ کوئی واقعہ جو اس کی بصیرت کی آنکھ دکھتی ہے۔ اس کے دل میں کیف سرور پیدا کر دیتا ہے۔

جنگ عالمگیر کے نتیجہ خیز انقلابات اقبال نے دیکھے ہیں۔ اُن کے پیچھے پیچھے آنے والے حالات بھی استقبال کے پردے میں اسے نظر آ رہے ہیں۔ جادو کے قلم نے احساسات شاعر کی تصویر کھینچی ہے۔ تہذیب حاضرہ کی ویراں کاریاں اور شاندار مادیت کی بے چارگی دیکھ کر شاعر کا حق جو اور حق نما دل دنیا پر اس حقیقت کے اظہار میں اچھل رہا ہے۔ اور اپنے احساسات سے سامعین اور ناظرین کے دلوں میں لطیف جذبات پیدا کرتا ہے۔ اقبال شاداں اور فرحان ہے۔ اور اس کی مسرت اپنی رنگیں بیانیوں سے ایس کی فرحت اپنی سحر کار داؤں سے تسخیر قلوب کر رہی ہیں۔

عثمانیوں کی کہنہ سلطنت کا زوال اور اس کے کھنڈرات پر جوان تتاری کا عالیشان ایوان حکومت چشم بنیا کے سامنے عبرت خیز اور دلکش مناظر پیش کر رہے ہیں۔ دنیا نے اسلام جاگ اٹھی ہے۔ حکومت اسلامیہ کی تکرار ہستیاں۔ دور گراں خواری کا خاتمہ اور مہر عالمتاب کی آمد آمد بتا رہی ہیں۔ عروق مرؤہ مشرق میں خون زندگی کا دوران پھر جاری ہو چلا ہے۔ مغرب کے طوفان نے اسلامیوں میں وہ جوہر پیدا کئے ہیں۔ کہ خود طوفان ان کی آب و تاب کے

آگے شرمندہ ہو رہا ہے۔ شاعر محسوس کرتا ہے۔ اور زور سے محسوس کرتا ہے۔ کہ

عظا مومن کو پھر درگاہ حق سے ہونے والے

شکوہ ترکمانی۔ ذہن ہندی۔ لطق اعرابی

اور اپنے اس روح پرور احساس کے جوش میں سوتوں کو جگانے کے لئے مسلمانوں کی گراں نوابی کے نشہ کو جہاں کہیں ہو اور جس قدر ہو۔ دور کرنے کے لئے سوز کے نغمے چھیڑتا ہے۔ اور ہم صغیروں کو اپنے ساتھ ہمنوا ہونے کے لئے کہتا ہے۔

ذرا تلخ ترے زین چو ذوقِ نغمہ کم یابی

اور امید کرتا ہے۔ کہ صحنِ حمن میں۔ آشیانوں میں۔ شاخساروں میں۔ گلزارِ مصطفوی کے ایک ایک گوشہ میں فطرت کی تڑپ اور ہم مچا دیگی۔ اور حقیقت آشنائی کی جگر تابی ڈرے ڈرے کو شہید جستجو کر دیگی۔ قدرت اپنے کارخانہ کا راز اس کی آنکھوں کے سامنے جلوہ افروز کر رہی ہے۔ وہ مشاہدہ کرتا ہے۔

سرشک چشمِ مسلم میں ہے نیساں کا اثر پیدا

خلیل اللہ کے دریا میں ہونگے پھر گہر پیدا

کتابِ ملتِ بیضا کی پھر شیرازہ بندی ہے

یہ شاخ ہاشمی کرنے کو ہے پھر برگ و بر پیدا

شاعر دیکھتا ہے۔ کہ نئے سلسلہ حیات میں تئاریوں کی تریاڑ نے ہمسایوں تک کو بھی جگا دیا ہے۔ اور وہ بھی سکون کی منزل چھوڑ کر ترقی کی راہ میں اپنے دیدہ و درہمسفروں کے ساتھ ساتھ ہوئے ہیں۔ اور اس مرحلہ حیات قومی پروگرام زندگی کہ دینا چاہتا ہے۔ اور مسلمانوں کو ان کی ملی زندگی کے اس امید افزا دور میں سوز و ساز زندگی سے مسرور کر کے ترقی کے منازل اعلیٰ پر پہنچانے کا ارادہ رکھتا ہے۔

مسلم کے دل پر اس حقیقت کا نقش بٹھانے کی کوشش ہے۔ کہ اس کی فطرت
ممکنات زندگی کی امین ہے۔ دنیا کی خلافت اُس کا حصہ ہے۔ اور فرش سے
لے کر عرش تک اگر یہ پسند کرے۔ اُس کی قوت تسخیر کا گرویدہ ہے۔

پرے ہے چرخ نیلی فام سے منزل سماں کی

ستارے جس کی گورواہ ہوں کا دواں تو ہے

لیکن اس رتبہ کی شان اسی وقت نمایاں ہو سکتی ہے۔ یہ قوتیں اسی وقت اپنے جوہر
دکھا سکتی ہیں۔ جب اس مٹی کی مورت میں ذوق یقین پیدا ہو۔ ایمان کی روشنی
اس کے ذرے ذرے کو متور کر دے۔ اقبال ہمیں کھلے الفاظ میں فرما رہے

غلامی میں نہ کام آتی ہیں شمشیریں نہ تبریں

جوہر ذوق یقین پیدا تو کٹ جاتی ہیں زنجیریں

کوئی اندازہ کر سکتا ہے اُس کے زور بازو کا

لنگا و مرد مومن سے بدل جاتی ہیں تقدیریں

اگر خور سے دیکھا جائے۔

ولایت پاوشاہی علم و اشیا کی جہانگیری

یہ سب کیا ہیں فقط اک نکتہ ایمان کی تفسیریں

یہ سچ ہے توفیق ایمان کوئی سہل امر نہیں یقین کی دولت کا ملنا آسان نہیں۔
ہوا و ہوس ایمان کی دشمن ہیں۔ اور اپنے معبودوں کی بھروسے انسان کے
سینے میں ایمان کے لئے گنجائش تمہیں چھوڑیں۔ آدمی دن رات ہوس کا
بندہ حرص کا پجاری۔ خواہشات کی پیروی میں منہمک ہے۔ اور ایمان سے
اتنا ہی دُور ہے جتنا کہ کفر۔

اگر یہ شک نہ کرے مغلوب گماں نہ ہے۔ تو خود اس کا دل اسے بنا دے گا

خدا نے لم یزل کا دست قدرت تو زباں تو ہے
 اس حقیقت کے انکشاف سے شاعر کا منشاء مسلم کی زندگی کا دستور العمل قرار
 دینا ہے۔ اس اہم کام کے جملہ مراتب پر ایک نظر ڈالنا۔ اور مسلم کے دل پر ان کا
 نقش کرنا بھاری ذمہ داری ہے لیکن اقبال اس ذمہ داری کو محسوس کرتا ہے
 اور اس احساس کے جوش میں شوکت بیان کی خدمات سے فائدہ اٹھا کر سینوں
 میں آگ لگا دیتا ہے۔ اور دلوں میں کیفیتوں کی رستخیز پیدا کر دیتا ہے۔
 اقبال مسلم کو مٹی طرب کر رہا ہے۔ خود یقین رکھتا ہے۔ اور اپنے سامعین اور
 قارئین کو یقین دلانا چاہتا ہے۔

یہ نکتہ سرگزشت تبت بیضا سے ہے پیدا

کہ اقوام زمین ایشیا کا پاسباں تو ہے

صرف یہاں تک ہی محدود نہیں۔ وعدہ آہی۔ وعدہ خلافت بھی اس کے
 دل میں منقوش ہے۔ اور اس بار امانت کے اٹھانے کے لئے ہمارا خدا پرست
 شاعر مسلم کو تلقین کرتا ہے۔

سبق پھر پڑھ صداقت کا عدالت کا شجاعت کا

یا جائیگا تجھ سے کام دنیا کی امامت کا

اور اس امامت کے فرائض منصبی ادا کرنے کے لئے۔ انوث۔ یقین۔ اور احساس
 ملی ضروری امور ہیں۔ اور اگر یہ حاصل ہو جائیں۔ تو جہادِ زندگی میں ذوق
 یقین۔ پختگی عقیدت اور ایمان محکم کی معجز نائیاں اور محبت۔ اور عمل پیہم
 کی فتوحات دیکھنے کے قابل ہونگی۔ شاعر کا عقیدہ ہے۔ اور وہ چاہتا ہے۔
 کہ ہم بھی اس پر ایمان لے آویں۔ کہ ذوق یقین غلامی کی رنجیریں کاٹ کر
 رکھ دیتا ہے۔ اور مرد مومن کی نگاہ تقدیریں بدل ڈالتی ہے۔

اقبال کی تعلیم مجذوب کی بڑھیں۔ انسان کی روحانی ترقی۔ اس کے
 غضب کے مطابق منشاء مقصد فطرت ہے۔ اور عین مشیت ایزدی۔ اس
 مقصد کی تکمیل میں ایمان کی رہنمائی لابدی ہے۔ ایمان کی روشنی میں اخوت
 کی جاگیر محبت کی فراوانی کے جلوے نظر آئیں گے۔ رنگ و خون کی
 تفریق ناپید ہو جائیگی۔ اور پھر جہاد زندگانی میں فتوحات حاصل کرنے کے
 لئے۔

چہ باید مرد را۔ طبع بلندے مشرب نابے
 دل گرے نگاہ پاک بینے جان بیتا بے

اور اگر یہ خوبیاں یہ صفات میسر ہوں۔ تو عنایات ایزدی کی کوئی انتہا نہیں۔
 حالات حاضرہ شاہد ہیں۔ کہ ان اوصاف کے سامنے۔ مادیت کی سطوت۔
 کو بھی سرخم کرنا پڑتا ہے۔ اور ان کے مقابلے میں تہذیب نو کی چہرہ دستی بھی
 نہتی ہو جاتی ہے۔ جنگ عالمگیر نے دنیا پر واضح کر دیا ہے۔ کہ رور و رو ہونے
 پر مادیت کی بلند پرواز صرف آرائشیاں عقابانی شان و شوکت کے بازوؤں
 پر بھی ایمان کی طاقتوں کے سامنے بے بال و پر اور بے زور ثابت ہوتی ہیں۔
 اور خدا جو۔ خدا پرست۔ بے مقدر۔ اور مدہم ہستیاں۔ مادی ظلمات کی
 گھٹاؤں میں بھی آب و تاب سے نمودار ہوتی ہیں۔ تہذیب کے ماہر ان علوم و
 فنون اپنے ہاتھوں اپنی تباہی کا سامان جہا کرتے ہیں۔ اور دریا کے دل کو
 بھی چیر کر نکل جانے والے رودوں میں ہی پھنس کر فنا ہو جاتے ہیں لیکن
 اللہ کے بندے۔ اس کے احکام کے پرستار سمندر کی موجوں کے تلام سے
 بیش بہا گوہرین کر نکل آتے ہیں۔

غبار دہگدز ہیں کیا پر ناز نھا جن کو

جبین خاک پر رکھتے تھے جو اکسیر گنکے

ہمارا نرم ردقاصد پیام زندگی لایا

خبر دیتی تھیں جن کو بگلیاں وہ بے خبر نکلے

کون سا دل ہے جو اسلام کا شیدائی ہو۔ اور ترکانِ احرار کے کارنامے سن کر خوشی سے بھولا نہ سمائے۔ کون سا دل ہے۔ چاہے کافر کے پہلو میں ہی ہو۔ جو یقین حکم اور جان بے تاب کے کرشموں کا قدردان ہو۔ اور ترکی جان نثاری۔ اور پائندگی پر عیش عیش نہ کرے۔

زمین سے نوریاں آسمان پرواز کتے تھے

یہ خاکِ زندہ تر پائندہ تر تابندہ تر نکلے

اور اقبال یہ سب کچھ دیکھتا ہے۔ سناتا ہے۔ اور ہم بے خبروں کو سناتا ہے۔ مزے لے لے کر سناتا ہے۔ سمجھتا ہے اور سمجھانا ہے۔

جہاں میں اہل ایمان صورتِ خورشید جیتے ہیں

ادھر ڈوبے ادھر نکلے ادھر ٹپے ادھر نکلے

کیا ہی شاندار کیفیت ہے۔ جو ہمارے قومی شاعر کے دل میں موجزن ہے۔ سخنوری کے آبدار موتی ہیں۔ جو حکمت کی لٹری میں پرو کر دکھا دئے ہیں۔

یقین افراد کا سرمایہ تعمیر ملت ہے

یہ قوت ہے جو صورتِ نگر تقدیر ملت ہے

اور اسی اصول کے سلسلہ میں تعمیر ملت کے سرمایہ کے ضمن میں۔ نحوی۔ محبت۔

اخوت عامہ کی تلقین کی ہے۔ اور تہذیبِ حاضر کے تدبیر پر نکتہ چینیوں ہیں۔

قیصریت اور شہریاری کی خون آشامیاں۔ تہذیبِ نو کی جمجھولی پتنگ

مغربی حکمت کی ہوس پرستی۔ سرمایہ داری کا کھوکھلا تمدن۔ سر تاپا پتھریاں کر کے

تہذیب نو کے فداٹیوں کی ندامت کے لئے سامنے رکھ دئے ہیں۔
مسلمان کو عمل کی تلقین ہے۔ اور اسلام کی روایات اور شعائر پر چلنے
کی تعلیم ہے۔ ان سے اجنبیت گمراہی ہے۔ اور گمراہی میں ذلت ہے۔ کیا ہی
خوب کہا ہے۔

حرم رسوا ہوا پر حرم کی کم نگاہی سے
جو انان ستاری کس قدر صاحب نظر لکھے

اس نظم کا آخری بند فارسی میں ہے۔ اور صاف ظاہر ہے کہ بلاوجہ نہیں۔
اس وقت اقبال عالم اسلام کی نبض میں زندگی کے آثار پاتا ہے۔ اور اس
کی نگاہوں میں خواب کی گرانی جو اسلامیوں کو بے حس و حرکت کر رہی تھی ناکل
ہوتی نظر آتی ہے۔ اس نے احراہلت کی جاہد پیمائی کا تجل بھی دیکھا ہے۔
اور اہل ایمان کے مرنے اور جینے کی حیرت فروش ساحری بھی ملاحظہ کی ہے۔
اس کا دل قرطرب سے معمور ہے۔ اور نشہ مسرت سے شرابور دل لبیوں
اچھل رہا ہے۔ جذبات کا دریا منڈا ہوا ہے۔ اور ولولے شور مچا رہے
ہیں۔ اردو کی کج معج زبانی بیان سے قاصر ہے۔ جذبات کو راہ نہیں ملتا۔
ولولے پریشان ہیں۔ لیکن فارسی نے جذبات کی آبرورکھ لی ہے۔ اور
ولولوں کا احترام ترخم آفرینیوں کے انداز میں قائم رہنے دیا ہے۔ حسن اوا۔
اور شیریں زبان فارسی کا خاصہ ہے۔ اور ان جذبات اور ان ولولوں کے
لئے فارسی کا دل و زبان انداز ہی موزون ہو سکتا تھا۔ موزونیت خود بول ہی
ہے۔ اور اس انداز پر دل و جان سے قربان ہے۔

بیاساتی تولے مرغزار از شاخسار آمد
بہار آمد نگار آمد نگار آمد گسار آمد

کشید ابر بہاری غمخیز اندر وادی و صحرا
 صدائے آبشاراں از فراز کوہ سار آمد
 مرت گروم تو ہم قافون پیشین سادہ ساقی
 کہ خیل نغمہ پردا زان قطار اندر قطار آمد
 کنارا ز ماہراں برگیر و بیباکانہ ساعش
 پس از مدت ازین شاع کہن باگاہ ہزار آمد
 بہشتا قاف حدیث خواہد پدید آید
 تصرف ہئے پنہانش بچشم اشکوار آمد
 دگر شایخ خلیل با زخون ما نسا کہ میگردد
 بیاراز محبت نقد ما کامل عیار آمد
 سرخاک شہید سے برگہائے لادری پاشم
 کہ خوش با نہال ملت ما سازگار آمد
 بیانا گل بیفشانیم و مے در ساغواندازیم
 فلک را سقف بشکافیم و طرح دیگر اندازیم

تیسرا دور - ولایت سے واپسی کے بعد کا دور - اقبال کی اردو شاعری
 کا دور زریں ہے۔ اس دور میں پہلے دو کہ پریشانیوں نہیں۔ وہ
 ناکام جستجو نہیں۔ تصوت کی وہ خیالی نکتہ آفرینیاں نہیں۔ اور حکمت کی
 وہ پھسکی بزم آرائیاں بھی نہیں۔

دوسرا دور قافون قدرت - اور آئین فطرت کے مشاہدات اور تجربات
 پر محدود ہے۔ اور اقبال کی آئندہ شاعری کا نظریہ قائم کرتا ہے۔ اور اس کے
 مقصد اور موضوع کا خاکہ تیار کر رہا ہے۔ پہلے دونوں دور ابتدائی مراحل ہیں۔

جو ضروری تھے۔ اور جن کی سعی اور جستجو نے تیسرے دور میں میدان سخنوری کے عالیشان ایوان کی تعمیر کی ہے۔

اس مرحلہ پر یہ نکتہ بیان کرنا دل چسپی سے خالی نہ ہوگا۔ کہ پہلے دور کی پہلی نظم جو بانگ درا میں ہے۔ اس دور کی خصوصیات ظاہر کرتی ہے۔ اور یہی بات دوسرے اور تیسرے دور کی پہلی نظموں میں بھی پائی جاتی ہے۔ پہلے دور میں ہمالہ کی چوٹی، نوخیز تخیل، شاعر کی جولان گاہ ہے۔ اور اس کے ذوق استفسار کی سادگی کی شاہد۔ ہم دیکھتے ہیں۔ کہ اس دور میں شاعر کو یہی ذوق آسمان و زمین پر لئے پھرتا ہے۔ اور جستجو کی تگ و دو میں پریشیاں کر رہا ہے۔ دوسرا دور قانون قدرت کا تماشا ثانی ہے۔ اور یہاں بھی شروع میں ہی محبت کے عنوان سے آؤنیش عالم کے راز دکھائے جا رہے ہیں۔ اور دور کی خصوصیت۔ قانون قدرت کے اسرار۔ اور ان کی تلقین بیان ہو رہی ہے۔ تیسرے دور کی ابتدا بھی اس دور کی شاعری کا رخ بتا رہی ہے۔ نئی جذبات کے ہنگامے ہیں۔ اور قوم کی شان جمالی کی جھلکیاں۔ اب تصوف اور حکمت بھی ملی خد متگذاری پر مامور ہو گئے ہیں۔ اور ان نئے عملی پہلو لئے ہوئے ہیں۔

یہ دہر شروع سے اخیر تک تعمیری کام میں نہک ہے۔ شاعر نے دور اول میں ذوق استفہام کی بدولت قدرت سے اصول زندگی اخذ کرنے کی کوشش کی ہے۔ اور اس کے بار بار تقاضوں پر دور دوم میں قدرت نے اپنے اسرار۔ زندگی کے راز اسے بتائے ہیں۔ اور اب قدرت کے اسرار۔ اس کے راز اس کے آئین سے واقف ہو کر شاعر نے قوم کے لئے ملت کے قیام و دوام کی غرض سے ناسخ عمل تیار کرتے کی کوشش کی ہے۔ بجا بجا قوم کے عبوب و نقائص مختلف رنگوں میں ظاہر کئے ہیں۔ اور مسلمان کو مسلمان بنانے

حقیقت اسلامی کار رابطہ استوار رکھنے پر زور دیا ہے۔ مسلمانوں کی کافر آئینی۔
 اور روایات اسلامی سے گریز۔ حجازی شعار سے نفرت۔ اور تہذیب نو پر
 جان نثاری کے ہونا کہ مناظر دکھائے ہیں۔ ایک طرف مسلمان کی زندگی کا
 نکستی ساز، نواہٹے کلیسیائی، سے بھرا ہوا ہے۔ دوسری طرف اس کی
 حیات تازہ میں رقابت۔ خود فروشی۔ ناشکیبائی۔ اور ہونہاری کی لذتیں
 اس کی تلخ کامیوں کا سامان بنا رہی ہیں۔ مسلمان ہے کہ خدا اور خدا کی راہ
 فراموش کر بیٹھا ہے۔ اور بھرے سے نماز بھی جو کبھی ادا کرتا ہے وہ بھی برہمن کی
 خدمت گزار ہی میں۔ اور سر نیاز جو کسی وقت تھکاتا ہے۔ وہ بھی اغیار کی
 منت پذیری میں۔ اور اُدھر۔ خدا کی شان ہے۔ کافر ہے کہ مسلم آئینی سے
 جو رقصہ کا حق دار بن بیٹھا ہے۔

ان وحشت خیز نظاروں میں مسلمانوں کو خدائی وعدہ یاد کرایا ہے۔ ان
 کی ذمہ داریوں کا احساس دلوں میں پیدا کرنے کی کوشش کی ہے۔ اور آفریش
 کے وسیع میدان میں مسلمان کی حیثیت۔ اس کی ہیبت پر زور دیا گیا ہے۔

مکان فانی کہیں آئی ازل تیرا بد تیرا

خدا کا آخری پیغام ہے توجا و دوں تجھ

اور اس حیثیت کو اس کے ذہن نشین کر کے پھر زندگی کی حقیقت بتائی ہے
 اور اس حقیقت کی روشنی میں اسے اپنی زندگی کا ایک شاندار دستور العمل
 بنانے کی تعلیم ہے۔

اپنی دنیا آپ پیدا کر اگر زندوں میں ہے

سر آدم ہے ضمیر کن نکاں ہے زندگی

ساتھ ہی ساتھ یہ بھی بتایا گیا ہے۔ کہ فرود ہذا تمہیں ہے۔ لاشے ہے۔

اس کی آبرو و جمعیت ملت میں ہی ہے۔ اگر یہ جمعیت سے الگ ہو جائے تو سوائے رسوائی کے اسے کچھ حاصل نہیں۔ اس کی کوئی عزت نہیں۔ کوئی آبرو نہیں۔

فرد قائم ربط ملت سے ہے تنہا کچھ نہیں

موج ہے دریا میں اور بیرون دریا کچھ نہیں

اسی طرح جا بجا انفرادی زندگی کے اصول۔ اور جمعیت کی ضرورت کی تلقین ہے اور مختلف پیرایوں میں نئی نئی مثالوں سے۔ ان اصول۔ اور اس ضرورت کی تعلیم دی گئی ہے۔

اسی سلسلہ میں خودی۔ خودداری۔ اور خود افزائی کے مسائل بیان کئے گئے ہیں۔ اور ان مسائل پر عمل کرنے کی ہدایات ہیں۔

ہر ایک مرحلہ پر عمل کی تلقین بھی ہے۔ اور ہماری آگہی کے لئے یہ راز عیاں کیا ہے۔ کہ

عمل سے زندگی بنتی ہے جنت بھی جہنم بھی

یہ خاکی اپنی فطرت میں نہ خودی ہے نہ ناری

اقبال کا ایمان ہے کہ مسلمان سے دنیا کی امامت کا کام لیا جانا ہے۔ اور اپنے اس عقیدہ کی سختی میں وہ مسلمان کو مسلمان بنانا چاہتا ہے۔ اور امامت کا اہل۔ اس غرض سے اس دور کی شاعری سرتاپا تعلیم و تلقین سے بھری پڑی ہے۔ اور اس کا ایک ایک لفظ۔ اس کا تصور۔ اس کا فلسفہ ہمسایہ مدعا۔ اسی مقصد کے حاصل کرنے میں ساعی ہے۔ اس مدعا کے حصول میں اقبال نے فن شاعری کا کمال دکھایا ہے۔ اور تصور۔ تخیل۔ انداز اور بیان کی نزاکت۔ اور لطافت کی سحر آفرینیوں سے دلوں کو مسح کرنے میں کوئی حقیقہ نہیں اٹھا رکھا۔ جدت ادا اور ندرت خیال بندی کے

وہ نقشہ جمائے ہیں۔ کہ دیکھنے والا حیران رہ جاتا ہے۔ اس مدعا کی تکمیل میں اقبال نے مسلم کے سامنے ایسے دلنیز اور دلربا مناظر پیش کر دیے ہیں۔ جو اس کے دل میں نئے جوش۔ نئی انگلیں۔ اور نئے ولولے پیدا کر رہے ہیں۔ اور وہ سلف کی دلسوزی۔ جان فروشی۔ عقیدت اور صداقت سے زندگی کے مراحل طے کرنے پر آمادہ ہو رہا ہے۔ اقبال کی وہ پنجابی زندگی کے ادق اور سنجیدہ مسائل شوکت بیان میں ادا کرتی ہے۔ اور اس کی معنی آفرینی حالات حاضرہ کی پیچ در پیچ راہوں میں انکشاف حقیقت سے حیرت کے نظارے دکھاتی ہے۔

اس کی روشن ضمیر ماضی و حال کے آئینہ میں استقبال کی تصویر بناؤں پنجابی کی رنگ آمیزیوں سے دل بہاتے والے پیرایہ میں پھینچی ہے۔ اور دیکھنے والوں کو مسحور کر کے منزل مقصود کی طرف لے جا رہی ہے۔

جیسا کہ شیخ عبدالقادر صاحب بانگ درا کے دیباچہ میں فرماتے ہیں۔
 جو نظمیں دور سوم میں لکھی گئی ہیں۔ ان میں سے اکثر میں فارسی ترکیبیں اور فارسی بندشیں پہلے سے بھی زیادہ ہیں۔ اور بعض جگہ فارسی اشعار پر تفسیر کی گئی ہے۔ گویا یہ معلوم ہوتا ہے۔ کہ اشہب قلم جو فارسی کے میدان میں گامزن ہے۔ اس کی باگ کسی قدر تکلف کے ساتھ اردو کی طرف موڑی جا رہی ہے۔ یہ سب کچھ صحیح لیکن اس امر سے انکار نہیں ہو سکتا۔ کہ اقبال کے اردو کلام کا بہترین حصہ اسی دور کا لکھا ہوا ہے۔ اس دور میں شاعر حقیقت کا ترجمان ہے۔ اور قدرت کا راز دار۔ مظاہرات قدرت اُس کے ساتھ باتیں کرتے ہیں۔ وہ ان سے اسرار زندگی سیکھتا ہے۔ اور بسا اوقات انہیں اصول حیات کی تعلیم بھی دیتا ہے۔ اور کمال زندگی حاصل کرنے کے

صاحب بھی بتاتا ہے۔

تیسرا دور لمبی نظموں اور بہترین نظموں پر ناز کرتا ہے۔ ان میں سے مشکوٰۃ، شمع و شاعر، فخر راہ، اور طلوع اسلام، انجمن حمایت اسلام لاہور کے سالانہ چھاپوں کے لئے لکھی گئی تھیں۔ اور ان میں ہی پڑھی گئیں۔ انجمن چند غریب مسلمانان پنجاب کی عرق ریزی اور محنت کا پھل ہے۔ اس کا کالج، کئی در سے بچوں اور عیبوں کے، اس کا یتیم خانہ مروانہ اور زنانہ، اور اس کا کتب خانہ بنانے میں بانیان انجمن کے سوا جن اصحاب نے سخن، قلم، قدم، درمے سعی کی ہے ان میں اقبال کا بہت بڑا حصہ ہے۔ مولانا نذیر احمد اور اقبال ان بزرگان قوم میں ہیں جن کی سخنوری کی سحر آفرینی اور جن کے قلم کی جاودہ نگاری مسلمانوں بلکہ دوسری اقوام کو بھی انجمن کے اجلاس میں جوق جوق کشاں کشاں لے آتی تھی۔ اور ان کے ایک ایک فقرہ پر، ایک ایک شعر پر تجسین و آفرین کے نعروں میں سینکڑوں، ہزاروں روپے انجمن کے خزانوں میں بن مانگے چلے آتے تھے۔ مولانا نذیر احمد خداداد نہیں غریب رحمت کرے پہلے بزرگ ہیں جن کی زبان نے جن کے کلام نے عامۃً خلایق کو انجمن کے اجلاسوں میں شامل ہونے اور دلچسپی لینے کا شوق دلایا۔ اور انجمن کی رونق روز بروز بڑھائی۔ انجمن کے اجلاسوں میں خلقت کا وہ جھوم نظر آنے لگا۔ جو کسی اور مجلس کو نصیب نہیں ہوا۔ ان کی حیات میں ان کے ساتھ ساتھ اور ان کی وفات پر جن تہا اقبال کی ترنم ریزیوں نے، ہندو مسلمانوں کو، بوڑھوں اور جوانوں کو، اور بالخصوص کالجوں کے طلباء کو اس مقناطیسی کشش سے کھینچا، کہ بعض اوقات ان دنوں کو اپنے اجلاس کی احاطہ بندی، جو میدان میں قناتوں اور شامیانوں سے کی جوتی تھی توڑنی پڑتی تھی۔ اور سننے والوں کا اڑھام اس قدر ہو جاتا تھا۔

کہ کارکنان انجمن اس کا انتظام مشکل کر سکتے تھے۔ لیکن جب اقبال کھڑے ہوتے سناٹا سا ہو جاتا۔ اقبال پڑھتے تھے اور سننے والے مسحور ہو جاتے تھے روپوں کا مینہ برستا تھا۔ چندہ پینے میں ہر ایک دوسرے پر سبابت کرتا تھا یہ پڑھتے پڑھتے تھک جاتے یا کارکنان انجمن کو وصولی چندہ کے قلمبند کرنے کے لئے مہلت دینے کی غرض سے۔ چند منٹوں کے لئے خاموش ہو جاتے تھے۔ لوگ بے تاب ہو جاتے۔ یہ پھر ٹرھنا شروع کرتے۔ اور سامعین کے جیب خالی کرا لیتے۔

طلوع اسلام آخری نظم ہے۔ جو اقبال نے شروع ۱۹۲۳ء میں انجمن میں پڑھی۔ افسوس ہے کہ اب وہ انجمن کے اجلاسوں میں شامل نہیں ہوتے۔ بہر حال انجمن کے کاموں میں اقبال کی خدمات کا اعتراف نہ کرنا ناشکر گزار ہی ہوگی۔ کون انکار کر سکتا ہے۔ کہ قوم کا یہ خیر جاری۔ انجمن کی شاندار عمارتیں۔ اس کا ہتھم بالشان کام۔ اس کا اقتدار۔ جو ایک بڑی حد تک مولانا ندیم راجہ نے اقبال جیسے بزرگان قوم کی دلسوزی۔ قابلیت اور مقبولیت عامہ کی کمائی کا نتیجہ ہیں۔ اب چاہے کسی کے ہاتھ میں آئیں کوئی ان پر قابو پالے۔ اور کسی کے زیر اہتمام رہیں۔ موجودہ اور آنے والی نسلوں کے لئے نذیر احمد اور اقبال کی یادگاریں ہونگی۔ جنہیں مسلمانوں کی شکر گزار قوم کبھی نہیں بھول سکتی۔

اس دور میں وطنیت کی زور سے مخالفت ہے۔ اور اتحاد ملی پراسرار۔ وطنیت اصول اسلامی کی منافی۔ اور جمعیت ملت کے قیام و دوام کے لئے لازمی قرار دی گئی ہے۔

اس دور کی شاعری کی خصوصیات اقبال نے خود ایک عامین بیان

کردی ہیں۔ دعا آپ کے پڑھنے کے قابل ہے۔

یارب دلِ مسلم کو وہ زندہ تمنا دے
 جو قلب کو گراما دے جو رمح کو تڑپا دے
 پھر داویٰ فاران کے ہر ذرے کو چمکا دے
 پھر شوق تماشا دے پھر ذوق تقاضا دے
 محروم تماشا کو پھر ویدہ بینا دے
 دیکھا ہے جو کچھ میں نے اور دل کو کبھی دکھلا دے
 بھٹکے ہوئے آہو کو پھر سونے حرم لے چل
 اس شہر کے خوگر کو پھر وسعت صحرا دے
 پیدا دل ویراں میں پھر شورشِ عشر کر
 اس محلِ خالی کو پھر شناہ لیلادے
 اس دور کی ظلمت میں ہر قلب پریشاں کو
 وہ داغِ محبت سے چھانڈ کو شربا دے
 رنجت میں مقاصد کو سہ و شش شریا کر
 خود داری سائل دے آزادنی دلایا دے
 بے لوث محبت ہو، پیاک صداقت ہو
 سینوں میں اجالا کر دل صورت مینا دے
 احساسِ عنایت کر آٹا نصیبت کا
 اس دور کی شورش میں اندیشہِ فردا دے
 میں بیلِ نالال ہوں اک مٹے گلستاں کا
 تاثیر کا سائل ہوں محتاج کو داتا دے

و عابتا رہی ہے۔ کہ اقبال مسلم سے اور مسلم کے لئے کیا چاہتے ہیں۔ اور اسی مقصد کے حصول کے لئے وہ اپنی جا دو بیانیوں سے مسلم کو تیار کرنا چاہتے ہیں۔

اس دور میں زبان کے محاسن اور بیان کی خوبیاں بے عدیل ہیں۔ اور حسن ظاہری کے ساتھ ساتھ ہی حسن معنوی بھی اس قدر روح افزا اور نشاط انگیز ہے کہ انسان کو فرط طرب میں جھومنے کے سوا چارہ نہیں۔

اس ضمن میں صرف ایک دو مثالیں آپ کے ملاحظہ کے لئے پیش کی جاتی ہیں۔ اس سے اقبال کی شاعری کے متعدد مراحل میں مختلف مباحج کا پتہ مل جائیگا۔ اور اُمید ہے۔ کہ اہل مذاق اصحاب حظ وافر اٹھائیں گے۔

آپ دیکھیں گے۔ کہ پہلے دور میں ہمالہ کی وادیوں میں۔

آتی ہے ندی فراز کوہ سے گاتی ہوئی

کوثر و تسنیم کی موجوں کو شرماتی ہوتی

آئینہ سا شاہدِ قدرت دکھلاتی ہوئی

سنگ رہ سے گاہ بچتی گاہ ٹکراتی ہوئی

چھپرتی جا اس عراقِ لہنشین کے ساز کو

اے مسافرِ دل سمجھتا ہے تری آواز کو

قدرت کا منظر۔ اور اس کی دل فریب تصویر۔ سرور کے ساتھ سے شاعر کو بسرشار

کر رہے ہیں۔ انداز دلکش ہے۔ اور حسن ادا ہوش ربا۔

مگر یہی چیز۔ یہی ندی۔ تیسرے دور میں بھی شاعر کے سامنے آتی ہے لیکن

اب اُس کی آمد۔ اُس کی افتاد۔ اس کی پریشانی۔ اور پھر اُس کی جمعیت

حکمت کے موتیوں سے لبریز ہے۔ یہاں حسن ظاہر کی دلچسپیاں نہیں۔

موسیقیت کے ساحرانہ نغمہ کی شنوائی نہیں۔ دل جو پہلے آواز پر لگا ہوا تھا۔

اب حقیقت کو بے نقاب دیکھ کر محو حیرت ہو رہا ہے۔ اور اسے سنکھیں اور کان جو پہلے حسنِ نظارہ۔ اور خوبیِ تزئین پر مست ہو رہے تھے۔ اب ہستی انسان کے رنج پرور کرشموں سے طرب اندوز ہو رہے ہیں۔ اور سبق آموز بھی ہیں۔

آتی ہے ندی چین کوہ سے گاتی ہوئی
 آسماں کے طائروں کو لغمہ کھلاتی ہوئی
 آئینہ روشن ہے اس کا صورتِ رخسار جو
 گر کے دادی کی چٹانوں پر یہ چوہا ہے چور
 نہر جو تھی اس کے گوہر سائے پائے بن گئے
 پیسے اس اُفتاد سے پانی کے تالے بن گئے
 جوئے سیما پواں پھٹ کر پیشاں ہو گئی
 مضطرب بوندوں کی اک دنیا نمایاں ہو گئی
 ہجرانِ قطروں کو لیکن وصل کی تعلیم ہے
 دو قدم پر پھرو ہی جو مثلِ تارِ سیم ہے
 ایک اصلیت میں نہروانِ زندگی
 گر کے رفعت سے ہجومِ نوعِ انساں بن گئی
 پستیِ عالم میں ملنے کو جیڑا ہوتے ہیں ہم
 عارضی فرقت کو دائم جان کر رہتے ہیں ہم

دوسری مثال اور بھی زیادہ دلچسپ ہے۔ دورِ دووم میں انسانِ فلسفہ کی بھول بھلیاں میں حیران و سرگردان ہو رہا ہے۔ اور ہمارا فلسفی شاعر بھی اس کی ہمدردی میں بے تاب و پریشان۔ شاعر رنج و اندوہ سے دیکھتا ہے

لذت گیر وجود ہر شے -

سرسٹ می نمود ہر شے

کوئی نہیں غمگسار انسان

کیا تلخ ہے روزگار انسان

لیکن تیسرے دور میں شاعر کا دماغ اس کا تخیل کس میسر کی تلخیوں سے
 کہیں بالاتر ہے۔ پہلے وہ محسوس کرتا تھا۔ کہ انسان کے سوا دنیا کی ہر چیز
 'لذت گیر وجود' ہو رہی ہے۔ اور مے نمود سے سرست نظر آتی ہے۔ وہ دیکھتا
 تھا۔ کہ انسان کا کوئی بھی غمگسار نہیں۔ اور اس کی زندگی تلخ ہے۔ اب
 قدرت کے رازدار دل نے اسے بتایا ہے۔ کہ موجودات عالم کا حضرت انسان
 سے کوئی مقابلہ ہی نہیں۔ ان کی لذت گیری اور ان کی سرستی اس کی فطرت
 کے سامنے کوئی حقیقت نہیں رکھتیں۔ دنیا کی ہر ایک چیز باوجود اپنی سرستیوں
 کے تسلیم کی ہو کر ہے۔ اور قدم قدم پر مجبور ہے۔ مگر انسان ہے۔ کہ اس کی
 ہر قوت سرگرم تقاضا ہے۔ اس کی سرستی۔ ہر لحظہ۔ بڑھنے۔ پھلنے اور پھولنے
 میں سعی ہے۔

اس ذرہ کو رہتی ہے وسعت کی ہوس ہر دم

یہ ذرہ نہیں شاید سمٹا ہوا صحرا ہے

صاف ظاہر ہے۔ کہ انسان کو کسی غمگسار کی ضرورت نہیں۔ اس کے تلخ
 روزگار ہونے کی کوئی صورت نہیں۔ اگر وہ سمجھے تو دنیا والوں کی غمگساری
 سے وہ بے نیاز ہے۔ اس کی اپنی ذات کے اندر وہ طاقتیں ہیں جو اپنی دنیا آپ
 بنا لینے پر قادر ہیں۔ چاہے تو بدل ڈالے ہیئت چمنستان کی

یہ سستی دانا ہے، مینا ہے، تو انا ہے

اہل پیش کے لئے انسانی زندگی کے یہ دونوں نقشے اپنے اپنے رنگ اور اپنی اپنی ادا میں کیا ہی دلفریب ہیں۔ اور اقبال کے فلسفہ کی سحر کاری کے کیا ہی حوصلہ شکن اور دل افروز نظارے ہیں۔ دوسرے دور میں شاعر حیات انسانی میں افسردگی دیکھتا ہے۔ اور افسردہ دل ہو کر انجمن کو افسردہ کر رہا ہے دور سوم میں زندگی کے آثار حرکت اور تقابلیں موجزن ہیں۔ اور شاعر کا دل بھی اس موج میں اچھلتا ہے۔ اور انسانی زندگی کے ممکنات کے تجزیل میں سرور و انبساط کا حظ اٹھا رہا ہے۔

چاہے تو بدل ڈالے ہیئت چمنستان کی
یہ ہستی دانا ہے، مینا ہے، تو اتا ہے

مَضَامِينِ كَلَام

مضامین کلام

آزاد اور اردو شاعری

”اردو میں چوسریا یہ انشا پردازی کا ہے۔ فارسی کی بدولت ہے۔
 قدما نے فارس ہرسم کے مضامین سے لطف اٹھاتے تھے۔“

متاخرین فقط غزل میں منحصر ہو گئے۔ ذی استعداد قصیدے بھی کہتے تھے۔
 اردو والوں نے بھی آسان کام سمجھ کر اردو غلام پسندی کو عرض ٹھہرا کر حسن عشق
 و ظہیرہ کے مضامین کو لیا۔ اور اس میں کچھ شک نہیں کہ جو کچھ کیا بہت خوب
 کیا۔ لیکن وہ مضمون اس قدر مستعمل ہو گئے۔ کہ سنتے سنتے کان ٹھنک گئے
 ہیں۔ وہی مقررہ باتیں ہیں۔ کہیں ہم لفظوں کو پس پیش کرتے ہیں۔ کہیں
 آڈل بدل کرتے ہیں۔ اور کہے جاتے ہیں۔ گویا کھائے ہوئے بلکہ اوروں کے
 چبائے ہوئے نوالے ہیں۔ انہیں کو چباتے ہیں اور خوش ہوتے ہیں۔ خیال کر دو
 اس میں کیا مزار رہا۔ حسن و عشق! سبحان اللہ! بہت خوب لیکن تاکہ جو رہو یا پری
 گلے کا ہار ہو تو اجیرن ہو جاتی ہے۔ حسن و عشق سے کہاں تاکہ جی نہ گھبرائے۔
 اور اب تو وہ بھی سو برس کی بڑھیا ہو گئی۔

ایک دشواری یہ بھی ہے۔ کہ ان خیالات کے ادا کرنے کے لئے ہمارے
 بزرگ۔ الفاظ و معانی۔ استعاروں اور تشبیہوں کے ذخیرے تیار کر گئے ہیں۔
 اور وہ اس قدر زبان پر رواں ہو گئے ہیں۔ کہ ہر شخص تھوڑے فکر سے کچھ نہ کچھ
 کر لیتا ہے۔ اگر اور خیال نظر کرنا چاہے۔ تو ویسا سامان نہیں پاتا۔ البتہ
 ذی استعداد و مشاق چاہیں تو کربھی سکتے ہیں۔ لیکن کبھی حسن و عشق کے

مضمون۔ اس کے خط و خال۔ اور بہار گلزار کے الفاظ بان کی بان و بان میں پتے ہوتے ہیں۔ اگر کچھ کہنا چاہیں۔ تو اول اُسے بھلائیں۔ پھر اس کے مناسب مقام ویسے ہی نزلے استعارے۔ نئی تشبیہیں۔ انوکھی ترکیبیں۔ اور لفظوں کی عمدہ تراشیں۔ پیدا کریں۔ اور یہ بڑی عرق ریزی اور جان کا ہی کام ہے۔ بے ہمتی جو چھاری قوم پر حاکم با اختیار بنی ہوئی ہے۔ اسے اس سے زیادہ بھگنے کا موقع کیا مل سکتا ہے۔

اس اتفاق معاملہ نے اور تو جو کیا سو کیا۔ بڑی قباحت یہ پیدا کی۔ کہ ارباب زمانہ نے متفق اللفظ کہہ دیا۔ کہ اردو نظم مضامین عاشقانہ ہی کہہ سکتی ہے۔ اسے ہر ایک مضمون کے ادا کرنے کی طاقت اور لیاقت بالکل نہیں۔ اور یہ ایک بڑا داغ ہے۔ جو چھاری قومی زبان کے دامن پر لگا ہے۔ سوچتا ہوں۔ کہ اسے کون دھوئے؟ ہاں یہ کام ہمارے ذمہ اٹوں گا ہے۔ جو کشور علم ہیں۔ مغربی اور مشرقی دونوں دریاؤں کے کناروں پر قابض ہو گئے ہیں۔ اُن کی ہمت آبیاری کریگی۔ دونوں کناروں سے پانی لائیں گی۔ اور اس داغ کو نہ فقط دھوئیں گی۔ بلکہ قوم کے دامن کو موتیوں سے بھر دیں گی۔

لاہور میں ایک
نئی قسم کا مشاعرہ

یہ ہیں اردو شاعری پر آرزو مرحوم کے خیالات۔ اور اس کے مستقبل کی نسبت ان کی اُمیدیں اور خواہشات۔ انہی خیالات اور خواہشات کی بنا پر۔ مرحوم نے لاہور میں۔ مولانا حالی کے الفاظ میں۔ اپنے پرانے ارادے کو پورا کیا۔ یعنی سنگتۂ شاعر میں ایک مشاعرے کی بنیاد ڈالی۔ جو ہندوستان میں اپنی نوعیت کے لحاظ سے بالکل نیا تھا۔ اور جس میں سجائے مصرع طرح کے کسی مضمون کا عنوان شاعروں کو دیا جاتا تھا۔ کہ اس مضمون پر اپنے خیالات۔ جس طرح چاہیں۔ نظم میں ظاہر کریں؟ حالی جو اُن

دلوں لاہور میں ہی تھے۔ ان مشاعروں میں شریک ہوتے رہے۔ اور ان کی چارٹنویاں۔ ایک برسات پر۔ دوسری اُمید پر۔ تیسری رحم و انصاف پر۔ اور چوتھی حب وطن پر اپنی مشاعروں کی مرہون ہیں۔

اقتباس بالا سے جو ہم نے آپحیات سے کیا ہے۔ ظاہر ہے۔ کہ آزاد و دو شاعری کے نفس مضمون حسن و عشق کی کہانی۔ اور ہوس پرستی پر مبنی تھے۔ اور ساتھ ہی اس کے زبان میں جو حسن و عشق کی بدولت رنگین بیانیوں آگئی تھیں۔ ان کے چٹخارے کی وقت آفرینیوں سے بھی گھبراتے تھے۔ وہ جانتے تھے۔ کہ حسن و عشق کے راز و نیاز کی باتیں۔ اپنے دلفریب طرز بیان سے کہنے والے کی زبان پر۔ اور سننے والوں کے کانوں میں ایک شیفٹی پیدا کر چکی ہیں۔ جو کسی دوسرے مضمون کے سیدھے سادے الفاظ میں ادا کرنے سے میسر نہ ہوگی۔ اور سادگی بیان سے کلام کی خوبی اور لطافت میں فرق آجائیگا۔ جو اس کی دلپذیری میں کوئی وجہ نہیں کہ ہالچ نہ ہو۔ آزاد کے دل و دماغ نے اس مشکل کا حل مشرق و مغرب کے ملاپ میں دیکھا۔ اور اُمید ظاہر کی۔ کہ مغرب کی مضمون آفرینی مشرق کی رنگیں ادائیں۔ اور اپنی جلوہ آرائیاں دکھا کر۔ اردو شاعری کی پاکیزگی۔ اور رونق کا باعث ہوگی۔ یہ اُمید کہاں تک۔ اور کس طرح پوری ہوئی آئندہ ادراق میں ظاہر ہوگا۔

حالی حالی حالی لاہور سے دلی چلے گئے۔ مگر آزاد کی تحریک سے آزاد نہ ہوئے اور مسسید کی جاوداثر تقریر کی پانچویں سے حالی نے مسدس لکھی۔ اور اردو شاعری کے پشت جیوں پر وہیں ایک شاندار مینار قائم کر دیا۔ جو شاعرانہ مذاق کی جولانیوں کے لئے قومی زندگی کے پرفضا میدان کی

راہیں دکھار رہے۔ حالی حسن و عشق کی داستانیں سن سن کرتا آگئے تھے۔ اور ان کے استعاروں اور تشبیہوں سے بھی بیزار تھے۔ انہوں نے آزاو کے انتباہ کی کچھ پرواہ نہ کی۔ مضمون کی تبدیلی میں طرز بیان بھی بدل دیا۔ قوم کی کہانی سیدھے ساوہے الفاظ میں کہی گئی۔ بظاہر بھیکار رنگ بے رونقی کی صورت دکھاتا تھا۔ مگر شاعر کا درد دل مقبولیت عامہ کا کفیل نظر آیا۔ اور مسدس اقصائے ہند میں پچھ پچھ کے زبان پر جاری ہو گئی۔ آزاو کی سخریک اور حالی کی ہمت نے اس طرح اردو شاعری میں ایک نئے دور کی بنیاد ڈالی۔ اور اس دور جدید میں ہم دیکھتے ہیں۔ کہ زبان اردو۔

ہوس پستی کی مبتذل خدمت گذاریوں سے سبکدوش ہو رہی ہے۔ اور قوم کو سیدار کرنے کی مقتدر خدمت پر مامور ہو چلی ہے۔

حالی کو بلبل ہند کہتے ہیں۔ اور شاعر پاکستان کے نام سے بھی یاد کیا گیا ہے۔ ہمارے ادبیات میں بلبل۔ اپنے نالوں۔ شوروشیوں۔ اور زاری و فغاں کے لئے معروف ہے۔ اور اگرچہ حالی نے

بلبل کی چمن میں ہمزبانی چھوڑی

بزم شعرا میں شعر خوانی چھوڑی

مگر مسدس میں مسلمانوں کی گذشتہ عظمت پر نوحہ خوانیاں کر کے اپنے نالوں سے بلبل ہند کا نام پایا ہے۔ اور شاعر پاکستان کا لقب لیا ہے۔

حالی کے بعد اکبر نے انہی اصول پر اپنے خاص مذاقیہ پیرایہ میں سخنوری کی داد دی۔ اور قومی مضامین پر طبع آزمائیاں کیں۔ اکبر زمانہ حال کے واقعات و حالات پر ظرافت کے لہجہ میں نکتہ چینیوں کر کے۔ جا بجا قوم کو راہ راست پر۔ اسلام کے جاوہ مستقیم پر۔ چلنے کی ہدایت کرتے ہیں۔ حالی

کی طرح یہاں بھی صاف گوئی اور سادگی ہے۔ جو اکبری رنگ میں لطف و بچائی ہے۔ اکبری فی الحقیقت حالی شاعر ہیں۔ اور لسان العصر کے موزون نام سے مشہور ہیں۔

لیکن ہم نے دیکھا ہے۔ کہ آراؤ کی آرزو تھی۔ کہ مشرق و مغرب ملیں۔ اور ان کے ملاپ میں اردو شاعری کے جوہر نمایاں ہو کر اردو کو دنیا کے ادیبان میں عزت و وقار کی مسند پر جلوہ آرا کر دیں۔

اقبال نے علوم مشرقی و مغربی میں دسترس پیدا کی۔ ایشیا اور یورپ کی یونیورسٹیوں سے تبحر علمی کی سندیں لیں۔ اللہ نے طبیعت اور مذاق شاعرانہ عنایت کئے تھے۔ فلسفی اور صوفیانہ تعلیم نے سونے پر سہاگے کا کام کیا۔ زمین شتر میں مشرق و مغرب کے سنگم سے وہ آبیاریاں کیں۔ کہ چپہ چپہ رگن گل گوار کے تختے نظر آنے لگے۔ اور موتیوں کے دریا اٹھائے

ز شعر و لکش اقبال سے تو اس دریافت

کہ درس فلسفہ نے داد و عاشقی ورزید

اقبال نے ہوس پرستی کی مضمون نئیوں کے آزاد ہو کر رفعت مقاصد اور عالی بہتی کی فضاؤں میں بلند پروازیاں کیں۔ اور قومی۔ مذہبی۔ اخلاقی۔ فلسفی۔ صوفیانہ اور سیاسی مضامین پر اپنی سحر طرازیوں سے بے بہا موتی پرو کر اردو کے خزانے بھر دئے۔

نور توحید کی جوت | اقبال بھی حالی اور اکبری کی طرح قومی شاعری کا علم پروا رہے

پرانی شاعری کا تہخانہ۔ ہند میں سو سال سے مروج خاص و عام ہو رہا تھا۔ اور اس صنم خانہ کے بت اپنی رنگین ادائیگیوں۔ اور بونگولوں جلوہ پر ایشیوں سے لوگوں کے دلوں میں گھر بنائے ہوئے تھے۔ حالی اور اکبری نے ان بتوں

کے طلسم مبارک کرنے میں سعی کی جس کی اردو زبان ہمیشہ کے لئے ممنون رہیگی۔ اس بت شکنی کے جہاد میں صالحی اور اکبر کے دوش بدوش اقبال بھی شریک کار ہے۔ لیکن اس کی شرکت کار میں شخصی عنصر نمایاں ہے۔ پرانی قسم کے بتوں سے قطع تعلق کرنے۔ اور ان کے اندام میں بھی اقبال نے بت پرستی سے علیحدگی اختیار نہیں کی۔ اور اس نے اپنی اور اپنے ہم نواؤں کی نغمہ سرائیوں کے لئے قومیت کے مندر میں نئی قسم کا ایک لطیف بت رکھ دیا ہے۔ اور یہ بت انسان کے دل میں بنایا گیا ہے۔

اقبال کے اس صنم خانہ میں پرانے بتوں کے لئے کوئی جگہ نہیں۔ یہاں صرف نور تو حید کی جوت جلوہ گر ہے۔ ہوس بازی محسوب۔ اور حقیقت مطلوب نور تو حید کے اس بت کے پجاریوں کے لئے۔ مشرق سے ہوں یا مغرب سے کالے ہوں یا گورے۔ ایرانی ہوں یا توراہ توراہی۔ یونانی خواہ المانی۔ عرب ہوں یا ہے ترک۔ ہندی ہوں یا ہے جاپانی۔ مندر کے دروازے شب دروز کھلے ہیں۔ اور اس کے احاطہ میں داخل ہوتے ہی نور اکبری کی سی کی لطیف باریک تاریں۔ ان پجاریوں کے گلے میں۔ نہیں بنیں۔ دلوں میں بلالانا رنگ و نسل۔ رشتہ اخوت قائم کر دیتی ہیں۔ جو اس تباہی کے کی قدیم روایات کے رو سے کل دنیاوی تعلقات سے ارتق و اعلیٰ ہے۔

یہ ہے اقبال کا معیار قومیت اور اس کی شاعری کا مقصد۔ اور اسی مقصد کی تمہیں کے لئے۔ اس صنم خانہ نو مرجع کافۃ الناس بنانے اور ساری دنیا کو تو حید کا والد و شہید کر دینے کی غرض سے۔ اقبال کے خیال نے سحر کاریاں کی ہیں۔ اور اس قوم کو جو امانت تو حید کی کفیل اور عہد دار ہے۔ اور اپنے دعوئے کے ثبوت بھی دے چکی ہے۔ اور مسلم کے نام سے معروض

ہے۔ اس کی بھاری ذمہ داری کا احساس۔ کرانے کی نیت سے اپنی نظموں میں بالخصوص مخاطب کیا ہے۔ اور غفلت شعار۔ خدا فراموش مسلم کو اس کی ذمہ داریاں یاد دلا کر کھیلے لفظوں میں بتایا گیا ہے۔ کہ

چشم اقوام سے محضی ہے حقیقت تیری
 ہے ابھی محفل مستی کو ضرورت تیری
 زندہ رکھتی ہے زمانے کو حرارت تیری
 کو کپ قسمت امکان ہے خلافت تیری
 وقت فرصت ہے کہاں! کام بھی باقی ہے
 نور توحید کا اتمام ابھی باقی ہے

اقبال پہنائے عالم میں توحید کے نعرے سننا چاہتا ہے۔ اور ساری خدائی کو خدا سے واحد کا پرستار دیکھنے کا خواہاں ہے۔ وہ مذہب کی پاکیزگی میں اور اس کے نزدیک مذہب میں وحدانیت خدا کے بغیر پاکیزگی ممکن نہیں۔ انسان کی زندگی کے مابراج اعلیٰ پاتا ہے۔ اور یقین کرتا ہے۔ کہ انسانی ترقی۔ اس کی حقیقی ترقی کا معراج یہی ہے۔ یہی پاکیزگی ہے۔ مادی ساز و سامان چاہے کتنی ہی حیرت اور استعجاب کی نمائشیں کرے۔ سطوت و شوکت کے مظاہرے دکھائے۔ اس سے حقیقی ترقی متبر نہیں۔ بلکہ اس میں نسل انسان کی تباہی اور ویرانی مضمون ہے۔ انسان زمین پر اللہ کے نائب کی حیثیت میں ہے۔ اور اس کے فرض منصبی کی ادائیگی میں مادیت کی چھنکار۔ گرج اور گونج کا کوئی حصہ نہیں۔ کچھ واسطہ نہیں۔ یہاں دل کی تطہیر۔ اور روح کی پاکیزگی درکار ہے اور بس۔ اقبال یہ حقیقت مسلم پر نئے نئے طریقوں سے ظاہر کرتے ہیں۔ اور اس سے امید کرتے ہیں۔ کہ وہ اس حقیقت کی روشنی میں خلافتِ آئینہ

کی صلاحیت اپنی زندگی میں پیدا کریگا۔ اور اپنے آپ کو اس بار امانت کے
سنبھالنے کے لائق ثابت کرے گا۔

دل نواز استقبال (۲) ادبیات اردو میں قومی شاعری سے شعبہ نظم کا دور جدید
مشرع ہوتا ہے۔ اور جیسا کہ ہم اوپر ذکر کر آئے ہیں۔ اس دور کے دلغیل لگانے
میں قوم حالی اور اکبر کی مساعی جیہ کی مرہون ہے۔

مولانا حالی نے قوم کی تباہی۔ ذلت اور رسوائی کے نظارے دیکھے۔
دل بھرا آیا۔ قوم کی ڈوبتی ناؤ کو بچانے۔ اور غفلت کی نیند سونے والوں کو
بیدار کرنے کے لئے۔ مسدس کی بنیاد ڈالی۔ اردو شاعری کی شاہراہ میں
مسدس۔ کوئی انکار نہیں کر سکتا۔ ایک شاندار مینار ہے۔ جو اس رستہ پر
بچنے والوں کو ایک پرفضا میدان دکھا رہا ہے۔ جہاں دل بستگی۔ اور
شگفتگی طبیعت کے سامان۔ اگر راہ و توجہ کرے۔ بکثرت موجود ہیں۔

مولانا حالی نے قوم کو بیدار کرنے کی غرض سے۔ اسلاٹ اسلام کی
ترقی۔ اور پھر زمانہ حال کے مسلمانوں کے تنزل کا نقشہ کھینچا ہے۔

اور صاحب ہنر منصور نے جبکہ جگہ پر ایسے رنگ بھر دئے ہیں۔ کہ مقابلہ سے
انکو خیرہ ہو جاتی ہے۔ اور دل پر ایک حالت طاری ہوتی ہے۔ جو استاد فن
کا عین مقصد ہے۔ ناکارہ غفلت شعرا مسلمان کو ایک دل گداز اور ساکت
ہی دل افزود انداز میں بتایا گیا ہے۔ کہ اس کے بزرگ کون تھے۔ کیا تھے۔

انہوں نے دنیا میں کیا کچھ کیا۔ کیا کچھ نہ کیا۔ ایک عالم ان کے علم و ہنر کا مہنون
دنیان کی تہذیب کی مرہون ہے۔ ان کی شان و شوکت۔ ان کی دولت و
ثروت۔ ان کی سطوت و جبروت۔ ان کی عدالت۔ ان کی شجاعت۔ تاریخ
کے سنہری صفحات پر چمک رہی ہیں۔ اور اب الہ آباد تک درخشاں رہیں گی۔

ایک طرف تو یہ دل افروز اور روح پرور مرتع ہے۔ اور دوسری طرف اس کا
 ناکارہ بغفلت شعرا مسلمان کی آنکھوں کے سامنے۔ اسے غیرت دلانے کے
 لئے۔ اس کی رگِ حمیت کو جوش میں لانے کی غرض سے۔ اس کی اپنی موجود
 حالت کا حق کا اتارا ہے۔ اس خاکے میں کہیں تو اس کے افلاس۔ اس کی
 بد مذاقی۔ اور بد اطوار یوں کے دل شکن مناظر ہیں۔ اور کہیں اس کی گہرے
 حیران نصیبی۔ اور شقاوت کی جگر پاش تصویریں ہیں۔ مولانا کا مدعا اور مقصد
 کہ مسلمان یہ سب کچھ دیکھے۔ سمجھے۔ شرم اور غیرت سے کام لے۔ اور اپنی
 بگڑی حالت کو کسی طرح سنوارے۔

حالی نے قوم کی ذلت اور اس کے اوبار کی گہرائیوں میں اس قدر
 کی تاریکیاں دیکھی ہیں۔ اور اس ظلمت گدے کے ڈراونے اور تباہ کن اثرات
 سے قوم کو بچانا چاہتے ہیں۔ وہ ڈرتے ہیں۔ کہ

یہ جو کچھ ہوا ایک شتم ہے اُس کا
 کہ جو وقت یاروں پر ہے آنے والا
 زمانے نے اونچے سے جس کو گرایا
 وہ آخر میں مٹی میں ل کر رہیگا
 نہیں گرچہ کچھ قوم میں حال باقی
 ابھی اور ہونا ہے پامال باقی

حالی کا رونا کام آگیا۔ اور اس کی آہوں کا جاودہ چل گیا۔ نیند کے ستارے
 مسلمان متوحش خواب دیکھنے لگے۔ گہرا اُٹھے۔ اور ہاتھ پاؤں مارنے لگے
 مگر ذرا جاگے تو تہذیب نو کی جگہ گاہٹ دیکھ کر حیران ہو گئے۔ اور اُس
 زلفنگی میں اُتار ڈھیراں اُس کے پیچھے ہو گئے۔

اکبر اسلام کے پورے عقیدت مند۔ اور اپنی وضع کے پابند مسلمانوں کی اس مستانہ روش سے اتنے ہی بیزار ہوئے۔ جتنے حالی ان کی خودموشی سے نالاں تھے۔ اکبر دیکھتے تھے۔ کہ یہ لوگ قعر مذلت سے نکل کر چاہے صداقت میں جا رہے ہیں۔

عقائد میں ضعف اور تبدیلیاں۔ شعار ملت سے بے اعتنائی۔ شخصی شرافت ناپید۔ قومی حیثیت نابود۔ نئی زمینیں۔ نئی خوبیاں۔ نئی خوشیاں۔ نئے عزم۔ بے پروگی شیلوہ۔ بے حیائی و تیرہ۔ کھوٹی زبان۔ اور غیر معتبر تحریر۔ اکبر کے اسلام کشیش تخیل میں کھٹکتے تھے۔ اور اس کے دل کو ٹھیس لگاتے تھے۔

وہ ہوا نہ رہی وہ چمن نہ رہا وہ گلی نہ رہی وہ پیش ہے

وہ فلک نہ رہا وہ سماں نہ رہا وہ مکاش بہاؤ کش ہے

وہ گلوں میں گھوں کی سی بو نہ رہی عزیزوں میں لطف کی خوبی

وہ حسدوں میں رنگ نہ رہا کہیں اور کی کیا وہ ہمیشہ ہے

نہ وہ آن رہی۔ نہ اُنک ہی نہ وہ زندگی دواہ کی جگہ ہے

سے تے قبائے نگاہوں کے رخ نہ ہے درویر نقش حبش ہے

نہ وہ جام ہے نہ وہ مست ہے نہ فدائی عہد الست ہے

وہ طریقہ کار جہاں رہا وہ مشاغل رونق دیں نہ رہے

اکبر کے سامنے ایسے ہی جگر پاش منظر تھے۔ اور وہی درودِ دل۔ وہی درودِ دل جو حالی کو بے تاب کر رہا تھا۔ انہیں بھی ستانا تھا۔ زمانہ حاضرہ کی سستی ایمان۔ اور شعار ملی سے بیزارى بالخصوص۔ اکبر دیکھتے تھے۔ اور قوم کی ناہنجاریوں۔ اور بے اعتنائیوں سے نالاں تھے۔ دل کی جلن اور زبان کی تیزی نے اپنے جوہر دکھائے۔ اللہ جل شانہ نے ان کی زبان میں ایک

طاقت پیدا کی تھی۔ جو کہہ سکی کو بیستہ نہیں۔ جو کسی کو بیستہ سونی مشکل ہے۔ ظرافت کا لہجہ۔ جو سننے والے کے دل میں چٹکیاں لے۔ جو سننے والے کو بے حال کرے ان کے کلام کا خاصہ ہے۔ اسی لہجہ میں بات بات پر۔ قوم کو۔ ملک کو۔ مغربی تہذیب۔ اور اس کی جگہ گاہٹ کے تباہ کن اثرات سے متنبہ کرتے رہے۔ مسلمانوں کی کافرہ بینی پر پھبتیاں کہیں۔ ان کی مسلمانہ روشوں کی ہنسی اڑائی۔ اور ان کے دور حاضر کی سحر کاروں پر مفتون ہونے کی وہ گت بنائی کہ زمانہ عیش عیش کر رہا ہے۔ کیا خوب کہا ہے۔

شیخ کی بات بگڑنے سے بھی مطلق نہ بنی

بادہ خواری میں بھی اس شوخ سے گڑھی چھنی

اکبر کا طریق کار حالی سے جداگانہ تھا۔ یہاں حالی کے نالے نہیں۔ مذاق ہے ہنسی ہے۔ لیکن مذاق اور ہنسی جو زندگی کے اہم ترین اور تین مسائل کے حل کرنے میں سامعی ہیں۔ مذاق اور ہنسی جو ہنساتے ہیں۔ مگر ہنسی ہنسی میں دل پر چوٹ لگا جاتے ہیں۔ جو کبھی بھول نہیں سکتی۔ اکبر کی شاعری کی بڑی خصوصیت ظرافت ہے۔ اور ہم نے دیکھا ہے۔ کہ وہ کسی امر پر طعن یا ملامت کرنے میں۔ اکثر بذہ سنجی۔ ظرافت۔ اور مسخر سے کام لیتے ہیں۔ اور اس میں کلام نہیں ہو سکتا۔ کہ انہیں اس فن میں وہ کمال حاصل ہے۔ کہ سننے والے تو کہیں رہے۔ ان کے تیر ملامت کا ہدف بھی ایک دفعہ تو اس کی مغز قربان ہو جاتا ہے۔ اور داد دینے سے نہیں رک سکتا۔ ان کی ظرافت میں چوٹ کے ساتھ ہی ایسا چٹخا رہا بھی ہوتا ہے۔ کہ مذاق کا لطف ٹھوکر کے صدر کو زبان کے مزے میں فراموش کر دیتا ہے۔ اور ملامت کی رسوائی کو بذہ سنجی کے رنگ میں بدنگائی کی ذلت سے محفوظ کر لیتا ہے۔ ایک مثال ملاحظہ ہو۔

ترقی کی نئی راہیں جو زیر آسمان نکلیں
 میاں مسجد سے نکلے اور حرم سے بیباں نکلیں
 اس کے قہقہوں میں غم و غصہ کی گلوگیری۔ اور اس کے مذاق میں سرج کی خفلس
 اور طعن کی خراش ہے۔

تعلیم دیکھو کیوں کی ضروری تو ہے مگر
 خاتون خانہ ہوں وہ سبھا کی پری نہ ہوں
 ذی علم و متقی ہوں جو ہوں ان کے منتظم
 استاد اچھے ہوں مگر استاد جی نہ ہوں
 اکبر بھی حالی کی طرح قوم کی حالت زار پر غمناک ہیں۔ لیکن روتے نہیں مہنتے
 ہیں۔ اور مہنس کر۔ مہنسا کر قوم کو گمراہی کے گڑھوں سے بچانا چاہتے ہیں۔ اور
 راہ راست۔ اسلام کی راہ پر لانے کے متمنی ہیں۔

حالی نے اپنے سوز و گداز سے مسلمان تو کیا نامسلمانوں کے دل بھی ہلا دئے
 اور اکبر نے اپنی شیوا بیانیوں سے نئی روشنی کے شیا میوں کی آنکھیں کھول دیں
 گزینید کے متواہے جاگتے جاگتے لیٹ جاتے تھے۔ اور تہذیب نو کے جاں نثار
 دیکھتے دیکھتے دل باختہ ہو رہے تھے۔

نہ حالی کی مناجاتوں کی پروا کی زلنے نے

نہ اکبر کی ظرافت سے رُکے یاران خود آرا

ان نیند کے ماتوں اور تہذیب کے دلدادوں کو ہوش میں لانا سہل نہ تھا۔ مگر اس
 میں شک نہیں۔ کہ حالی کے سوز۔ اور اکبر کی چٹکیوں نے دلوں میں ایک
 تپش۔ ایک گدگدی ہی پیدا کر دی تھی۔ اور طبیعتوں کو بے چین ضرور کر دیا تھا۔
 اقبال بھی حالی اور اکبر کے پیچھے پیچھے قوم کے بیدار کرنے میں مصروف

ہے۔ اور وہ بھی اسی درد سے بے قرار ہے جس سے حالی اور اکبر ترپتے رہتے تھے۔ اس کا بھی مقصد وہی ہے۔ جو حالی اور اکبر کا ہے۔ اقبال میں حالی کا سوز و گداز نہیں۔ اور نہ ہی اکبر کی بیٹھی بیٹھی چٹکیاں۔ ظرافت اور پھیناں ہیں۔ اس کے سوز میں ساز ملا جلا ہے۔ وہ رونا نہیں۔ اور کبھی روتا ہے تو اس کی اشکباری شبنم فشانی سے زیادہ نہیں۔ اور اس شبنم فشانی سے بھی اسے سوز میں ساز پیدا کرنے کا بھروسہ ہے۔ اکبر کی طرح تہذیب حاضر کا وہ بھی مخالف ہے۔ اکبر کے انداز میں اس پر نکتہ چینیاں بھی کرتا ہے۔ لیکن اس کی نکتہ چینوں میں اکبر کی خراش و خلش نہیں۔ مگر اس کے بیان میں اکبر نرالا پن ہے۔ ایک جہت ہے۔ جو دوسرے شعراء میں نہیں۔ حالات حاضرہ پر ناراضگی بھی ہے۔ قوم کی مذلت پر رنج و افسوس کے آئینہ بھی بہتے ہیں۔ اور گدشتگان کے کارنامے یا دولا کر غیرت بھی دلائی ہے۔ مگر اسی پر کفایت نہیں یاس و حرمان سے اسے عار ہے۔ مایوسی اس کا شعار نہیں۔ وہ مستقبل اور ایک شاندار مستقبل عقیدت کی آنکھوں سے دیکھ رہا ہے۔ اور اپنے مہوش اور گم کردہ راہ بھائیوں کو۔ اس مستقبل کے جلوے دکھا کر۔ اور تہذیب و

کی نظر فریبوں سے ہٹا کر۔ اسلام کی شاہراہ میں لے چلنے پر مصر ہے۔ اس کے فکر سامنے قوم کی پستی اور گمراہی دیکھی ہیں۔ حالی اور اکبر کی سامنے ہی کا اندازہ بھی کیا ہے۔ اور ان کی سعی کے مقصد کی تکمیل کے لئے یاروں کے سامنے دلکش مناظر رکھ دئے ہیں۔ جن کی جلوہ آرائیاں مہر جوشوں کا تو کیا ذکر مردوں میں بھی جان ڈالنے کی کفیل نظر آتی ہیں ایسے یقین کاں جس کا ہر

شب گریزاں ہوگی آخر جلوہ خورشید سے

یہ چہن محور ہوگا نغمہ تو حید سے

اس کی نظروں میں مسلمانوں کے ویرانوں میں آبادی۔ ان کی تباہی میں خوش حالی کے آثار نمایاں ہیں۔ ایران کی شکست رنجیت۔ بلغاریوں کی ترک تاز۔ عثمانیوں کے مصائب و آلام۔ اسے دل شکستہ نہیں کرتے۔ وہ جانتا ہے کہ ان جنگوں سے مسلم کی ہستی نہیں مٹ سکتی۔ وہ سمجھتا ہے۔ اس کا ایمان ہے۔ کہ مسلم کی ہستی عربانی عالم کا پیر ہے۔ اور اس کے مٹ جانے سے رسوائی نبی آدم سے یقین کے فطرت عربانی عالم دیکھ نہیں سکتی۔ اور قضا و قدر کو رسوائی ہی آدم کبھی منظور نہیں ہو سکتی۔

دگورستان شاہی میں وہ حسرت کے آنسو بہاتا ہے۔ اور زمانہ کی متلون مزاجی پر افسوس کے ہاتھ ملتا ہے۔ لیکن اس کے نزدیک۔

اشکباری کے بہانے ہیں یہ اڑے باؤم و
 گر بیہ پیہم سے بنا ہے ہماری چشم تر
 دہر کو دیتے ہیں موتی دیدہ گریاں کے ہم
 آخری بادل ہیں اک گندے جوئے طوفان کے ہم
 ہیں ابھی صد ہنگامہ اس پر کی آغوش میں
 برق ابھی باقی ہے اس کے سینہ خانوں میں
 وادی گل خاک صحرا کو بنا سکتا ہے یہ
 خواب کے اسید دہنقاں کو جگا سکتا ہے یہ
 ہو چکا ہے گو قوم کی شان جلالی کا ظہور
 ہے مگر باقی ابھی شان جمالی کا ظہور

فاطمہ بنت عبد اللہ کی شہادت پر بھی اس کا حقیقت آشنائوں، غم کے آنسوؤں اور ماتم کے نالوں میں نشاط کی آب و تاب دیکھتا ہے۔ اور عشرت کے نغمے

سنتا ہے۔

اس کا اعتقاد ہے۔ اور سچپتہ اعتقاد ہے۔

سرشک چشمِ مسلم میں ہے نیساں کا اثر پیدا
خلیل آئند کے دریا میں ہونگے پھر گہر پیدا
کتبِ ملتِ بیضا کی پھر شیرازہ بندی ہے
یہ شاخِ اشقی کرے کو ہے پھر برگِ ویر پیدا

اور علی الاعلان کہتا ہے۔

عطا مومن کو پھر درگاہِ حق سے ہو بیوا ہے
شکوہِ ترکمانی۔ ذہنِ ہندی۔ نطقِ اعرابی

اس کا عقیدہ ہے۔

جہاں میں اہل ایمان صورتِ خورشید جیتے ہیں
ادھر نکلے ادھر ڈوبے ادھر ڈوبے ادھر نکلے

اس شاندار مستقبل کے حصول کے لئے اقبال نے سعی کی راہیں بھی بتادی ہیں
اور گمراہی کے رستوں سے جا بچا متنبہ بھی کر دیا ہے۔

اصولِ اولین بتائے ہیں۔

یقین افراد کا سرمایہ تعمیرِ ملت ہے
یہی قوت ہے جو صورتِ گرفتار ملت ہے

اور بعد میں یقین ہے۔

جو کرے گا امتیازِ رنگِ خونِ مٹ جائیگا
ترکِ خرگاہی ہو یا اعرابی والا گہرا
نسلِ اگر مسلم کی مذہب پر مقدم ہو گئی

اڑ گیا دنیا سے تو مانندِ خاکِ رہ گذر!

تلامیذ الرحمن | شعراء تلامیذ الرحمن ہیں۔ اور کہا گیا ہے۔

شاعری جو ولایت از پیغمبری

اقبال میں یہ خاصہ بدرجہ اولیٰ پایا جاتا ہے۔ اس کی حاسنہ باطنی حالات اور واقعاتِ ظاہری کو دل کی آنکھوں سے دیکھتی ہے۔ اس کا مشاہدہ حقیقت کو بے نقاب پاتا ہے۔ اور اس کا کلام راز حقیقت کے انکشافات سے لبریز ہے۔

جو ہے مردوں میں نہاں چشمِ مینا دیکھ لیتی ہے

زمانے کی طبیعت کا تقاضا دیکھ لیتی ہے

اقبال تو ترجمان حقیقت کہا گیا ہے۔ بلکہ یہ بھی کہا گیا ہے کہ

در ویدہ معنی نگہاں حضرت اقبال

پیغمبری کر دو پیغمبر نتواں گفت

ہم نے اقبال کی اس خصوصیت کے کرشمے اس کی مختلف نظموں میں دیکھے ہیں

بکیم اور شمع۔ جگنو اور تارے۔ دریا اور پہاڑ۔ سب کے سب اسے

حقیقت بتاتے ہیں۔ یہ سب کارا زدار ہے۔ زمانہ بھی اس کے سامنے بے حجاب

ہو جاتا ہے۔ موجودہ تہذیب اسے اپنی عریانی کے ہولناک مناظر بھی دکھا دیتی

ہے۔ اور مستقبل شاندار مستقبل اپنی ایک جھلک سے اسے محفوظ کر دیتا

ہے۔ اقبال کا اپنے دعویٰ ہے۔

ہاں یہ سچ ہے چشمِ بر عہد کہن رکھتا ہوں میں

اہلِ محفل سے پرانی داستان کتا ہوں میں

یادِ عہد رفتہ میری خاک کو اکسیر ہے

مرا ماضی میرے استقبال کی تفسیر ہے
 سامنے رکھتا ہوں اس دور نشاط افزا کو میں
 دیکھتا ہوں دوش کے آئینہ میں فردا کو میں
 ایک جگہ پر ہندوستان والوں کو تشنہ کرتے ہیں۔

وطن کی فکر کرنا دان مصیبت آنیوالی ہے
 تیری بربادیوں کے مشورے میں آسمانوں میں
 ذرا دیکھ اس کو جو کچھ ہو رہا ہے ہونے والا ہے
 دھرا کیا ہے بھلا عہد کہن کی داستانوں میں

ان کی نظم

زمانہ آیا ہے بے حجابی کا عام دیدار یار ہوگا
 اور شمع و شاعر کا آخری بند

آسماں ہوگا سحر کے نور سے آئینہ پوش
 اور ظلمت رات کی سیما بیا ہو جائیگی

اقبال کے آئینہ تخیل میں استقبال کی تصویر دیکھنے اور ان کی روشن ضمیری
 کی بین مثالیں ہیں۔ انہیں اپنی اس قوت پر اعتماد کلی ہے۔

مجھے راز دو عالم دل کا آئینہ دکھاتا ہے
 وہی کہتا ہوں کچھ سامنے آنکھوں کے آتا ہے

وہ اپنے سامعین اور ناظرین کو اپنی اس قوت کی سحر آفرینیوں سے مسحور کر کے
 آئے والے واقعات کی دھندلی سی تصویر دکھانے کا دعوے کرتے ہیں۔
 صرف اس شرط پر کہ دیکھنے والے ذرا آنکھیں کھول کر دیکھیں۔

کھول کر آنکھیں مرے آئینہ گفتار میں

آئے والے دور کی دھندلی سی اک تصویر دیکھ
 بہت سی باتیں جو اقبال نے اپنی نظموں میں زمانہ آئندہ کے متعلق لکھی تھیں۔
 آئے والے دور نے ہو بہو دکھا دیں۔ مغربی تہذیب کا کھوکھلا پن۔ حریت کی غلامی
 عربوں کی بیداری اور اقصائے عالم میں بے چینی۔ شاعر کی چشم بصیرت
 نے کئی سال پہلے دیکھ لئے تھے۔ اور سننے والوں کو متنبہ بھی کر دیا تھا جنگ
 نئے واقعات کے چہرہ سے پردہ اٹھا دیا۔ اور اب سچہ سچہ دیکھ رہا ہے۔ اس
 نے مشرق میں دیار مغرب کے رہنے والوں کی تہذیب کی کم عیاری ظاہر
 کر دی تھی۔ اور پھر ۱۹۱۲ء میں صاف صریح الفاظ میں بتایا تھا۔

دیکھ لو گے سطوت رفتار دریا کا مال

سوج مضطرب سے زنجیر پاہو جاہنگی

یہ وہ زمانہ ہے۔ کہ جنگ عالمگیر کا کسی کو خواب و خیال تک نہ تھا۔ ایک بیک
 جنگ چھڑی۔ یورپ کی شائستگی اور انسانی ہمدردی نے عجب خوفناک
 صور میں اختیار کیں۔ ہولناک نظارے پیش کئے۔ اور اقبال بڑے فخر
 سے ہمیں سنانے لگے۔

تو نے دیکھا سطوت رفتار دریا کا عروج

سوج مضطرب کس طرح نئی ہے اب زنجیر دیکھ

اقبال تو ہمیں ابھی تک یہ کہہ رہے ہیں۔

آنکھ جو کچھ دیکھتی ہے لب پر سکتا نہیں

محو حیرت ہوں کہ دنیا کیا سے کیا ہو جاہنگی

اور ان کا اسلامی دور سے گدا ڈول اُمید رکھتا ہے۔ کہ

آزموہ فتنہ ہے اک اور بھی گردوں کے پاس

ساتنے تقدیر کے رسوا سوائی تدبیر ویکھ
اور مسلمانوں کو مشورہ دیتا ہے۔

مسلم استی سینہ را از آرزو آباد دار
ہر زمان پیش نظر لا یخلف المیعاد دار
اور سچے مسلمان کے اطمینان قلب کے لئے مسلمان جو امانت توحید کا امین
ہے۔ صاف الفاظ ہیں۔

شب گریزاں ہوگی آخر جلوہ خورشید سے
یہ چین معمر ہوگا نفس توحید سے

اقبال آنے والے دور کا شاعر ہے۔ اس کی آنکھوں پر اسرار حیات آشکار
ہیں۔ اور راز حقیقت عیاں۔ اس کا تخیل جنتان استقبال میں اسلام کی
روشوں پر ابر رحمت کی بہار اور تختہ تختہ گل و گلزار دیکھتا ہے۔ اور غناء و
مسرت کی سر ملی صدا میں عقیدت کے کانوں سے سنتا ہے۔ نطاکے دلفریب
اور صدا میں دلکش ہیں۔ دیکھنے والا محو ہو رہا ہے۔ سنتے والا مست ہے۔
وجد کا عالم ہے۔ اور شاعر اسی وجد کے عالم میں اپنی ترنم ریزیوں سے چادو
کے پھول برسنا ہے۔ اہل مجلس مسحور ہو رہے ہیں۔ اور شاعر کے دوش بدوش
دور حاضرہ کی بے بسی۔ اور رسوائیوں کی دسترس سے کہیں پر سے جیت نگاہ
اور فردوس گوش کے مزے لے رہے ہیں۔ اور شاعر کے ساتھ ہمنوا ہیں۔

بیاساقی لہے مرغ زار از شاخ آرد
بہار آمد نگار آمد نگار آمد قرار آمد
کشید ابر بہاری خمیہ اندر وادی و صحرا
صدائے آبشاراں از فراز کوہسار آمد

سرت گردم تو ہم قافون شین سازدہ ساقی
 کہ خیل نغمہ پروازاں قطار اندر قطار آمد
 کنار از زاہداں برگیروبے باکانہ ساغر کش
 پس از مدت ازین شاخ کہن بانگ ہزار آمد
 بہشتا قاف حدیث خواجہ با درویشین آورد
 تصرف ہائے پنہانش بچشم آشکار آمد
 وگر شاخ خلیل از خون ما نمناک می گردد
 بیازار محبت نقد ما کامل عیار آمد
 سر خاک شہید سے برگہائے لار سے پاشم
 کہ خوش با نہال ملت ما سازگار آمد
 بیانا گل بچیشا نیم و سے در ساغر اندازیم
 فلک راستف بشگافیم و طرح دیگر اندازیم

خودی۔ خودداری۔ مہات کلام اقبال میں خودی۔ خودداری۔ اور خود افزائی کی تعلیم اور خود نزاری ہے۔ اقبال دیکھتا ہے۔ کہ مسلمان رسوائی اور ذلت کے گڑھوں میں سسک رہے ہیں۔ اور ان کی ذلت۔ ان کی رسوائی۔ ان کے اپنے سکوت۔ سکون۔ اور مجرود کا نتیجہ ہے۔ کم ہمتی کی عادت۔ اور بے مقصدی کے خیال نے یہ حالات پیدا کر دیے ہیں۔ اور جب تک یہ عادت۔ یہ خیال موجود ہے۔ کوئی صورت ان کے پھینے کی نہیں۔

اقبال کو یقین ہے۔ اس نے عین یقین سے دیکھا ہے۔ کہ مسلم کا مستقبل شاندار ہے۔ اور وہ یہ بھی جانتا ہے۔ کہ اس شاندار مستقبل کے حصول کے لئے ضروری ہے۔ کہ وہ محسوس کرے۔ کہ اس کی حیثیت کیا ہے۔

وہ کیا کچھ ہے۔ کیا کچھ کر سکتا ہے۔ اور اسے کیا کچھ کرنا ہے۔ وہ کمر ہمت باندھ لے۔ اور سلف صالحین کے نقش قدم پر چل کر خلافتِ اُمیہ کے اہم فریقوں کو ادا کرنے کے لئے تیار ہو۔

حصول مراد کے لئے بڑا اگر جو اقبال بتاتے ہیں۔ وہ یہ ہے۔

تو اگر خود دار ہے سنت کش ساتی نہ ہو

عین دریا میں جناب آسا نگوں پیمانہ کر

صرف اسی قدر نہیں۔ خاموشی اور بے اعتنائی کی خودداری نہیں۔ صرف یہی خودداری نہیں جو زبان سوال نہیں ملاتی۔ جو طلب و حاجت کے ہاتھ نہیں پھیلاتی۔ بلکہ خودداری جو کرمک نادان کی طرح طوافِ شمع کی گرویدہ نہیں۔ اور حضرت کلیمؑ کی طرح طور کی چوٹیوں پر متمنی جلوہ حقانی نہیں۔ خودداری جو خود اپنی فطرت کے تجلی زار میں آباد ہو۔ اپنی ہستی سے شعاعِ سینائی عیاں کر سکے۔ اپنے سینے میں لمعات انوار آہی۔ اور اپنے دل میں تجلیات فیوض ربانی سے مالا مال ہو۔ خودداری جو دوسروں کی کسی طرح دست نگر نہ ہو۔ جو اختیار کے استکبار اور تفاخر کی خدمت گزار نہ ہو۔

نہیں یہ شان خودداری جن سے نور کچھ کو

کوئی دستار میں رکھ لے، کوئی زیب گلو کر لے

اختیار کے تعلقات کا پہلو نظر انداز کر کے بھی اقبالِ مسلم کو تلقین کرتے ہیں۔

تو راز کن نکال ہے اپنی آنکھوں عیاں ہو جا

خودی کا راز داں ہو جا خدا کا ترجمان ہو جا

خودی میں ڈوب جا غافل یہ بیز زندگی ہے

نکل کر حلقہ شام و سحر سے جا داں ہو جا

دل ہلا دینے والے الفاظ! خودی کی اس محترم ابتداء اور مقدس انتہا کے حوالہ سے کون سا جسم ہے جس میں سنسنی نہ پھیل جائے۔ کونسی روح ہے جو تڑپ نہ اٹھے۔ ایسی عالی نسبت کا اشارہ ہی سکوت کی مہر توڑنے کے لئے کافی ہے۔ اور سکون و جمود کی زنجیریں ریزہ ریزہ کرنے کے لئے کافی۔

صاحب کمال شاعر نے اس سنسنی اور تڑپ میں ممکنات زندگی کے جوہر دیکھے ہیں۔ اور اپنی سمجھتا ازلیوں کے ہنر سے انہیں چمکانے کا سامان بہم پہنچانے کی کوششیں کی ہیں۔

اپنی اصلیت سے ہوا گاہ لے غافل کہ تو
 قطرہ ہے لیکن شال بجز بے پایاں بھی ہے
 کیوں گرفتار طاسم ہیچ مقداری ہے تو
 دیکھ تو پوشیدہ تجھ میں شوکت طوفان بھی ہے
 سینہ ہے تیرا میں اس کے پیام ناز کا
 جو نظام دہر میں پیدا بھی ہے نہاں بھی ہے
 ہفت کشور جس سے ہوتی ہے تیغ و تفتنگ
 تو اگر سمجھے تو تیرے پاس وہ ساماں بھی ہے
 اب تک شاہ ہے جس پر کوہ ناراں کا سکوت
 لے تغافل ہیشہ! تجھ کو یاد وہ پیام بھی ہے
 تو ہی ناداں چند کلیوں پر قناعت کر گیا
 ورنہ گلشن میں علاج تنگی داماں بھی ہے

خودی اور خودداری کے ساتھ ساتھ ہی خود افزائی کی تعلیم بھی ہے۔ مسلم کو بتایا گیا ہے کہ وہ کیا ہے۔ اس نے کیا کچھ کرنا ہے۔ اس کی ذمہ داریاں کیا ہیں اس

کا طریق عمل کیا ہونا چاہئے۔

پھر باد بہار آئی قبائل غزل خواں ہو
غنچہ ہے اگر گل ہو گل ہے تو گلستاں ہو
تو خاک کی مٹھی ہے اجزا کی حرارت سے
برجم ہو پریشاں ہو وسعت میں بیاباں ہو

خود افزائی کی یقین شاید نامکمل ہوتی۔ اگر فصاحت و بلاغت کے الفاظ میں
پورے و توفیق سے یہ امر ذہن نشین کرانے کی کوشش نہ کی جاتی کہ

خدا نے لم یزل کا دست قدرت تو زباں تو ہے
قیس پیدا کر لے فاضل کہ مغلوب گماں تو ہے
پرے ہے چرخ نیلی فام سے منزل سماں کی
ستا ہے جس کی گود راہ ہوں کارواں تو ہے
مکان فانی نکلیں آنی ازل تیرا ابد تیرا
خدا کا آخری پیغام ہے تو جاوداں تو ہے
حنابند عروس لالا ہے خون جگر تیرا
تری نسبت براہمی ہے معمار جہاں تو ہے
تری فطرت میں ہے ممکنات زندگانی کی
جہاں کے جو مضر مرکا گویا امتحان تو ہے
جہاں آب گل سے عالم جاوید کی خاطر
نبوت ساتھ جس کو لگتی وہ امتحان تو ہے
یہ نکتہ سرگزشت گنت بیضا سے ہے پیدا
کہ اقوام زمین ایشیا کا پاسباں تو ہے

سبق پھر پڑھ صداقت کا عدالت کا شہادت کا

لیا جائیگا تجھ سے کام دنیا کی امامت کا

اس کی خودداری حاجت کا ہاتھ پھیلانے سے عار کرتی ہے۔ اس کی بے پرسی فضائے عالم میں اڑنے کے لئے تخت سلیمان کا سہارا لینا بھی ننگ خیال کرتی ہے۔ اس کے مذہب میں درست و بازو تڑوا کر بیٹھے رہنا ایسا تکلیف دہ نہیں۔ مگر مویائی کی گدائی سے اسے سخت نفرت ہے۔

دریوزہ خلافت [جنگ فالگیر کے بعد خلافت کے لئے مسلمانوں کی سعی۔ اور بالخصوص مسلمانان ہند کی دوڑ دھوپ۔ زبان سوال۔ اور دست طلب کی جدوجہد نے ایک عالم میں شور مچا دیا تھا۔ اور دنیا بھر میں ہچل چوال دی تھی۔ اقبال حقیقت کا راز دان۔ اور آئین فطرت کا واقف کار۔ اپنے نادان دوستوں کی سعی لا حاصل پر ہنستا تھا۔ اور اس کی اسلامی حیثیت خلافت کی دروچہ گری سے نالاں تھی۔ اس نے انہیں صاف صاف بتایا کہ

اگر ملک ہاتھوں سے جاتا ہے جائے

تو احکام حق سے ذکر بے وفائی

نہیں تجھ کو تاریخ سے آگہی کیسا

خلافت کی کرنے لگا تو گدائی

خریدیں نہ ہم جس کو اپنے لہو سے

مسلمان کو ہے ننگ وہ بادشاہی

مرا از شکستن چناں عار ناید

کہ از دیگران خواستن مویائی

پیغام علیؑ [نظم اردو۔ فارسی شاعری کی صدائے بازگشت رہی ہے اور

پھسکی سی تقالی۔ ایران کئی صدیاں آسائش اور عیش کی زندگی میں رہا۔ اور طبعاً بھی کچھ عیش پسند واقع ہوا ہے۔ ملک کے گل و گلزار۔ سبزہ و جو۔ ساقی اور مے نے اہلیان ملک میں ایک سرخوشی پیدا کر دی۔ اور طبیعتوں میں عیش اور آرام کی روح پھونک دی۔ ول مینا اور مے سے گرم اور ہاتھ پاؤں سکون سے سرد ہو گئے۔ شاعری نے بھی وہی رنگ اختیار کر لیا۔ شاعری میں مینا کی قلقل مے کی مستی۔ گلزار کے لبلیل نے اوہم مجا دیا۔ اور مذاق عامہ اشعار میں بھی عیش و آرام اور سکون کا گردیدہ ہو گیا۔

ہمارے ہاں اردو شاعری نے بھی بدقسمتی سے وہی ماحول پائے۔ وہی محفلیں۔ وہی رونقیں تھیں۔ وہی راگ الاپنا شروع کیا۔ اور وہی تاج پیدائے۔ غم و الم۔ یاس و نومیدی۔ اس کی تعلیم میں تھے۔ کچھ آب و ہوا نے بھی مدد کی۔ سکون و وجود اس تعلیم کے یقینی اثرات ہوئے۔

اقبال نے غم و الم۔ یاس و نومیدی کو امید کی جھلک دکھا کر قوم کا دل بڑھایا۔ اور سکون و وجود کی بجائے عمل کی تلقین کی۔ کلام اقبال شروع سے لیکر آخر تک پیغام عمل سے گونج رہا ہے۔

مسلم خوابیدہ اٹھ ہنگامہ آرا تو بھی ہو

وہ چمک اٹھا فتی گرم تقاضا تو بھی ہو

غفلت کی نیند کے ماتول کو بیدار ہونے کے لئے کہا گیا ہے۔ اور بیدار ہو کر ہاتھ ہاتھ دھر کر بیٹھنے کے لئے نہیں۔ بلکہ ہنگامہ آرائی کی ہدایت ہے۔ شور و شغب کی ہنگامہ آرائی نہیں جو نور تزیب کی جلوہ پیرائیوں میں خود فروزی کے کرشمے دکھائے۔ اور زندگی کے تقاضائے ارتقا میں کشمکش کی ادھیڑ میں شامل ہو۔ سکوت و سکون۔ یاس و حرمان سے بیزار ہو۔ اور دنیا کی رواداری میں

گرم رفتار۔ تصویر درد۔ شمع و شاعر۔ خضر راہ۔ اور طلوع اسلام پیغامِ علی سے
بھری ٹپڑی ہیں۔ اور جواب شکوہ میں یہی پیغامِ خدائی آواز سے پہنچا یا گیا ہے۔

کوئی قابل ہو تو ہم شان کئی دیتے ہیں
ڈھونڈھنے والے کو دنیا بھی نئی دیتے ہیں

اور پھر اس درگاہِ کبریاں سے ارشاد ہو رہا ہے۔

مثل بوقید ہے غنچے میں پریشاں ہو جا
رخت بردوش ہوائے چنستاں ہو جا
ہے تنک مایہ تو ڈرتے سے بیا باں ہو جا
نغمہ موج سے ہنگامہ طوفاں ہو جا
قوت عشق سے ہر لپت کو بالا کرے
دہر میں اہم محمدؐ سے اُجالا کرے

دوسری نظمیں بھی رنگ رنگ کے پردوں میں یہی راگ گاتی ہیں۔ جا بجا بار بار مسلم
نادان کو اس کی حقیقت سے آگاہ کرنے کی کوشش کی گئی ہے۔ اسے بتایا
گیا ہے۔ کہ اس کی ہستی کا مقصد کیا ہے۔ قضا و قدر نے اس سے کیا کام
لینا ہے۔ اور اس کام کی اہمیت اس میں کہاں تک پیدا کر دی گئی ہے۔ اس کا
احساس بے مقدوری اس کی تباہی کا باعث ہوا ہے۔ اور ہو رہا ہے۔ اسے
علوم ہونا چاہئے۔ کہ قادر مطلق نے اس کی فطرت میں شاندار حکمتاں زندگانی
وہجیت کر دی ہیں۔ اگر یہ دل چھوڑ کر بے جانوں کی طرح گھر میں نہ پڑا ہے۔ اور اپنی
ہستی کا مقصد پورا کرنے کے لئے میدانِ عمل میں نکل آوے۔ تو اس پر اپنی حقیقت
آپ ہی کھل جائیگی۔ ابھی تک اسے پتہ نہیں۔ یہ سمجھا نہیں۔

یقین محکم۔ عمل پیہم۔ محبت فاتح عالم
 جہاد زندگی میں بہت مردوں کی شمشیر
 اور اس دنیا میں رہنے کے لئے۔ عزت کی زندگی بسر کرنے کے لئے
 چہ باید مرد را طبع بلندے نہ شرب نابے
 دل گرے۔ نگاہ پاک بنے۔ جان بے تابے
 بے تاب جان کیوں بہ ہمارے فلسفی شاعر ہمیں بتاتے ہیں۔ یہی بے تابی۔ زندگی
 ہے۔ اگر بے تابی نہ ہو۔ تو زندگی کا خاتمہ ہے۔ اور موت یقینی۔ آپ نے آئین
 قدرت کا مطالعہ کیا ہے۔ اور یہی نتیجہ نکالا ہے۔

بے تاب ہے اس جہاں کی ہر شے
 کتے ہیں جسے سکون نہیں ہے
 جنبش سے ہے زندگی جہاں کی
 یہ رسم قدیم ہے یہاں کی
 ہم دن رات دیکھ رہے ہیں۔ کہ کشاکش اصول زندگی ہے۔ اور راہ حیات میں
 دہم دہکا۔ گھتم گھتا۔ اسے گرایا۔ اسے دے پٹھا۔ یہاں ٹھوکر۔ وہاں ٹکر۔ مگر
 روا روی۔ چلا چل۔ راستہ کا آئین ہے۔ جو اس آئین سے بے خبر ہیں۔ اس پر
 عمل پیرا نہیں۔ ان کا راستہ گنا مشکل ہے۔ ان کا قدم آگے بڑھنا محال ہے
 اور ایسی صورت میں کونسا راہرو ہے۔ جو اس حقیقت سے نا آشنا ہو کہ۔

اس راہ میں مقام بے محل ہے

پوشیدہ قرار میں آجل ہے

چلنے والے نکل گئے ہیں

جو ٹھہرے ذرا کچل گئے ہیں

تجربہ نفاے کی چوٹ تبارہا

کیونکہ

اسرارِ ازل کے رازِ دال نے زندگی کو تنگا پوٹے داموں سے تعبیر کر کے زندگی کا رازِ عمل میں ہی بتایا ہے۔ اور پھر اسی تنگا پوٹے داموں کی جزوِ عظمِ نفسِ گرم کے جان افزا اثرات کا پتہ دیا ہے۔ کیا ہی انداز ہے۔

نفسِ گرم کی تاثیر ہے انعامِ حیات

تیرے سینے میں اگر ہے تو مسیحانی کر

عمل ہمیں بتایا گیا ہے آئینِ قدرت ہے۔ اور بالخصوص انسان کی ہر قوتِ ذوق

عمل میں سرگرم تقاضا ہے۔ اور

جو ہے راہِ عمل میں گامزنِ محبوبِ فطرت؟

زمانہ کے ساتھ نہ چلنے والے۔ پرانی لکیر کے فقیر۔ اپنے اس رویے سے جو نقصانات

اٹھاتے ہیں۔ جو زحمتیں برداشت کرتے ہیں۔ اظہر من الشمس ہیں۔ دنیا کی

تاریخ شاہد ہے کہ

آئینِ نو سے ڈرنا طرزِ کین پہ اڑنا۔

منزل ہی کٹھن ہے قوموں کی زندگی میں

یہ کاروانِ ہستی ہے تیز گام ایسا

قومیں کھیل گئی ہیں جس کی رواروی میں

سکون۔ اور سکوت۔ اس کشمکشِ وجودی کے عالم میں۔ تباہی اور ویرانی کے آثار

ہیں۔ یہاں تو اگر اور کچھ نہیں۔ ہمارے شاعر ہمیں بتا رہے ہیں۔

طربِ آشنائے خروش ہوتو نوئے محرم گوش جو

وہ سرو کیا کہ چھپا ہوا ہر سکوت پر وہ سازیں

رفقا کے عنوان کے نیچے کشاکشِ حیات کی تصویرِ قلموں و لادیز رنگ آمیزیوں

سے کی گئی ہے۔ جو انفرادی اور قومی زندگی میں عمل کی اہمیت دلچسپ پیرامیں

ظاہر کرتی ہے۔

ستیزہ کار رہا ہے ازل سے تا امروز
 چراغ مصطفوی سے شرار بولہبی
 حیات شعلہ مزاج وغیور و شور انگیز
 شرت اس کی ہے مشکل کشی جفا طلبی
 سکوت شام سے تا نغمہ سحر گاہی
 ہزار مرحلہ ہائے فغانِ میم شبی
 کشاکش زم و گرا تپ تراش و خراش
 ز خاک تیرہ دروں تا پشیندہء حلبی
 مقام پست و شکست و فشار و سوز و کشید
 میان قطرہ نیساں و آتشِ عنبی
 اسی کشاکشِ پیہم سے زندہ ہیں اقوام
 یہی ہے راز تب و تاب ملتِ عربی
 مغال کہ داڑھ انگو رآب مے سازند
 ستارہ می شکند آفتاب می سازند

اقبال کے مذہب میں عمل زندگی کا اصل اصول ہے۔ اور اس کے نزدیک ہماری
 روحانی ترقی اور منزل بھی عمل سے ہی وابستہ ہے۔ بہشت کی نعمتیں روزِ آخر
 کا عذاب۔ اسی عمل کا نتیجہ ہے۔

عمل سے زندگی بنتی ہے جنت بھی جہنم بھی
 یہ خاک اپنی فطرت میں لوری ہے نہاری

مذہب کے ذیل میں شکایات کا ایک دفتر ہے۔ جو اقبال کی نغمہ پرائیوں

مذہب

نے مسلمانوں کو غیرت دلانے کے لئے کھول دیا ہے۔
 مسلمان ہیں۔ کہ ان کے دل الحاد سے خوگر ہو رہے ہیں۔ عجمیت کے گردیدہ۔
 کفر کے بندے۔ شعرا اغیار کے شیدا بنی۔ طرز سلف سے بیزار۔ وضع میں نصاریٰ۔
 تمدن میں ہنود۔

کنشتی ساز معمور نواہٹے کلیسانی

ان کی طبع آزاد و رمضان کی پابند پول سے گریزاں ہے۔ اور نمازیں جن سے
 دنیا میں سطوت توحید قائم ہوئی تھی۔ ہند میں نذر برہمن ہو چکی ہیں۔ بت گری
 ان کا پیشہ اور بت پرتی ان کا شیوہ۔ تارک آئین رسول مختار۔ مصلحت وقت
 کے غلام۔ قلب میں سوز نہیں۔ روح میں احساس نہیں۔

مثل انجم افق قوم پر روشن بھی ہوئے

بت ہندی کی محبت میں برہمن بھی ہوئے

شوق پرواز میں اپنے نشیمن سے کہیں دور جا پڑے ہیں۔ عمل تو پہلے ہی نہ تھا
 اب ان کے معتقدات بھی متزلزل ہو رہے ہیں۔ تہذیب نے انہیں ہر بند سے
 آزاد کر دیا ہے۔ اور ان خدا کے بندوں نے کعبہ چھوڑ کر صنم خانہ میں ہی اقامت
 کی ٹھیل لی ہے۔

ان کا نقد خود داری بہاٹے بادہ اغیار میں جا چکا ہے۔ اور مئے مغرب نے
 ان کے دلوں میں اسلامی جذبات کے ہنگامے خموش کر ڈالے ہیں۔ کہیں
 فرقہ بندیوں کی چھٹیر چھا پڑے۔ اور کہیں ذاتوں کی آدیش۔ پرانے سلیقے
 اب کہاں۔ اور پرانے طریقے اب کون جانے۔ کلیم کا سلیقہ نہیں جلیل کا
 قرینہ نہیں۔ ایک فریق اگر جادوئے سامری کا دلدادہ ہے۔ تو دوسرا فریق
 شیوہ آذری کا پیرو۔

اسلام کے نام لیا تو نہیں مگر قرآن سے انہیں رغبت نہیں۔ اللہ سے کلفت
نہیں۔ رسولؐ کے نام سے انس نہیں۔ اور پیغامِ محمدؐ کا پاس نہیں۔

واعظ قوم کی وہ پختہ خیالی نہ رہی
برقِ طبعی نہ رہی شعاعِ مقالی نہ رہی
رہ گئی رسمِ اذانِ روحِ بلائی نہ رہی
فلسفہ رہ گیا تلقینِ غزالی نہ رہی
مسجدیں مژبیہ نواں ہیں کہ نازی نہ لہے
یعنے وہ صاحبِ اوصافِ حجازی نہ لہے

مسلمان ہیں۔ کہ تکالیفِ شرعیہ سے گھبراتے ہیں۔ اسلام کی سیدھی سادہ سی زندگی
کو نگاہِ حقارت سے دیکھتے ہیں۔ تہذیبِ لائقِ سوسائٹی کے عاشق ہیں۔
اور اس کے آئین کے گرویدار۔ بے حجابی پر مرتے ہیں۔ اور آزادیِ حسن پر
مفتون ہو رہے ہیں۔ مذہب میں تہذیبِ حاضر کی ویران کاریاں کیا ہی
پروردانِ نماز میں بیان کی ہیں۔

خوش تو ہیں ہم بھی جوانوں کی ترقی سے مگر
اب خنداں سے نکل جاتی ہے فریاد بھی ساتھ
ہم سمجھتے تھے کہ لائیکٹی و فراغتِ تعلیم
کیا خیر تھی کہ پلا آئیگا الحاد بھی ساتھ

کس قدر دکاش اور دلخراش پہلو ہے۔

گھر میں پرویز کے شیریں تو ہوتی جلوہ نما
لے کے آئی ہے مگر تیشہٴ فراد بھی ساتھ

قوم کی اس یاس و حرمان کی زندگی میں ان کے پھر پھیننے کے لئے اب تو یہی بہتر

معلوم ہوتا ہے۔ اور اس کے سوا کوئی اور چارہ بھی نہیں۔

”مختم دیگر کھفت آریم و بکاریم ز نو“

کا پنجہ کشتم ز جملت تو اں کرد درو“

اور مسلم کو اگر خدا توفیق دے تو اقبال کی تعلیم ہے۔

ہاں! اسی شاخ کہن پر پھونٹے آشیاں

اہل گاشن کو شہید نغمہ مستانہ کر

مسلم کی ہستی کے قیام و دوام کے لئے اسے واضح کر کے بتایا گیا ہے۔ کہ وہ ذوق یقین پیدا کرے۔ سچنگی ایمان حاصل کرے۔ اور پھر دیکھے۔ کہ وہ کیا کچھ کر سکتا ہے۔ اور کیا ہے جو نہیں کر سکتا۔

غلامی میں نہ کام آتی ہیں شیریں تدبیریں

جو ہو ذوق یقین پیدا تو کٹ جاتی ہیں زنجیریں

کوئی اندازہ کر سکتا ہے اس کے زور بازو کا

نگاہ مرد مومن سے بدل جاتی ہیں تقدیریں

ولایت یا دشاہی علم اشیاء کی جہانگیری

یہ سب کیا ہیں فقط اک نکتہ ایمان کی نظیریں

مسلمانوں کو مذہب کی اہمیت سے متنبہ کیا ہے۔ اور اسلامی جمعیت کا اقوام

مغرب کی ترکیب سے مقابلہ کر کے نوجوانان اسلام کو اس کے اصل اصول

سے آگاہ کیا ہے۔ اپنی امت پر قیاس اقوام مغرب سے نہ کر

خاص ہے ترکیب میں قوم رسول ہاشمیؐ

ان کی جمعیت کا ہے ملک نسب پر پھصار

قوت مذہب سے مستحکم ہے جمعیت تری

درا من دین ہاتھ سے چھوٹا تو جمعیت کہاں
اور جمعیت ہوئی رخصت تو ملت بھی گئی

اقبال توحید کا عاشق ہے۔ وہ حق کا طالب ہے۔ جہاں کہیں ہو جس قدر بھی
ہو اس پر قربان ہے۔ اس کے مذہب میں فراخ دلی اک نمایاں خصوصیت
ہے۔ وہ حقیقت کی ترجمانی میں تنگ نظری نہیں دکھاتا۔ یہاں راجہ رام چندر
جی کے جوشِ محبت۔ ان کی شجاعت اور ان کی پاکیزگی کا مدحت سرا ہے۔ اور
وہاں مہاتما بودھ کی حق جوئی اور حق نمائی کا شیدائی ہے۔ بابا نانک کی صدائے
توحید کا نثارہ بجا رہا ہے۔ اور خدا سے غافل ہندو کو اس مرد کامل کے آواز
و صدا نیت کی برکتوں سے بیدار پاتا ہے۔ اور خوش آمیز سروں سے جاگنے والوں
کو محفوظ کر رہا ہے۔

شب گریزاں ہوگی ہتر جلوہ خورشید سے

یہ چمن مہمور ہوگا نغمہ توحید سے

اخلاقیات اخلاقیات میں مسلمانوں کی پستی کی کوئی حد نہیں رہی۔ اور اقبال
نے بھی اس کی خوفناک گہرائیاں ایک کونے سے لیکر دوسرے کونے تک
دکھا دینے میں کوتاہی نہیں کی۔ تعصب۔ فرقہ آرائی۔ حرص و ہوا۔ تن آسانی
نے انہیں ذلیل کر دیا ہے۔ اور قوم پرست شاعر انہیں مختلف پیرایوں میں
ان عادات اور دیگر عادات قبیلہ سے مستنبہ کرتا ہے۔ اور غیرت۔ خودداری
استغنا۔ صداقت۔ عدل۔ حیا۔ شجاعت۔ رحم و کرم۔ خطا پوشی۔ راجوت
اور اخلاص کی جو مسلمانوں میں نایاب صفات ہو رہی ہیں۔ بڑے زور سے
تعلیم دیتا ہے۔

کیا ہی سنہری اصول ہیں۔

اس گلستاں میں نہیں حد سے گذرنا چھٹا

ناز بھی کرتا با نازہ رعنائی کر

پہلے خود وار تو مانند سکندر ہوئے

پھر جہاں میں ہوس شوکت واری کر

ادد

مسلمانوں کو ہر ایک مرحلہ حیات پر مختلف مدارج زندگی میں کمال پیدا کرنے کی ترغیب ہے۔ اور کس خوبی سے ترغیب دی ہے۔

نہیں ہے وابستہ زیر گردن کمال شان کندہ

تمام ساماں ہے تھے سبب میں تو بھی آئینہ ساز ہوا

علم ہستی کی تعلیم بار بار ہے۔ ہمیں بتایا گیا ہے کہ

ہمت عالی تو دریا بھی نہیں کرتی قبول

غنچہ ساں غافل ترے دامن میں شبنم کب تک

اور اسی سلسلہ میں ارشاد ہے۔ کہ

نہ ہوتا عن شعرا گویں اسی قائم ہے شان تیری

دخور گل ہے اگر چمن میں تو اور دامن دراز ہوا

اقبال نمود کا قائل نہیں۔ اس کے نزدیک زندگی کا مقصد محض نمود سے کہیں ارفع و اعلیٰ ہے۔

نہیں ہے غیر از نمود کچھ بھی جو دعائیری زندگی کا

تو اک نفس میں جہاں سے ٹنڈے ٹنڈے مثال شاعر ہوگا

ان شکر کی زندگی میں بھی ایک نبی کی بات ہے، اگر وہ مد نظر ہوں تو نمونہ تقلید کے قابل ہوں گا۔ اقبال کی تلقین ہے،

ہو شگفتہ ترے دم سے چمن دہر تمام

سیر اس باغ کی کر باد سحر کی صورت

نام روشن تو رہے عمر ہو گو برق خرام
زندگی چاہئے دنیا میں مشرق کی صورت
محبت نوع انسان اقبال کی شاعری کی روح ہے۔ اور اسی محبت نوع انسان پر
وہ بار بار زور دیتا ہے۔

شرابِ روح پرور ہے محبت نوع انسان کی
سکھایا اس نے مجھ کو مست بے جام پوہنا
اور کیا ہی خوب کہا ہے۔

خدا کے عاشق تو ہیں نزاروں بنوں میں پتے ہیں آسمان کے
میں اس کا بندہ بنوں گا جس کو خدا کے بندوں کے پیار ہوگا
اقبال اراکیوں کو نئی تعلیم دینے کا حامی نہیں۔ وہ تہذیبِ نو کے اثرات سے
انہیں محفوظ رکھنا چاہتا ہے۔

راکیاں پڑھ رہی، میں انگریزی
ڈھونڈ لی قوم نے فسلاح کی راہ
روشِ مغربی ہے میں نظر
وضعِ مشرق کو جانتے ہیں گناہ
یہ ڈر آتا دکھائیگا کیا سین
پردہ اٹھنے کی منتظر ہے نگاہ
اور پردہ اٹھ جانے پر تو اس کی نکتہ رس نگاہ صرف دیکھ رہی ہے اور آواز
بلند کر رہی ہے۔

عزت ہے محبت کی قائم اسے قیصرِ محل سے
محل جو گیا عزت بھی گئی غیرت بھی گئی ابھی گئی

سیاسیات اقبال کا مذہب اسلام ہے۔ اور اس کی سیاسیات آئین ہند می کے تالیخ ہیں۔ رسول عربی کے دربار میں محمود و ایاز ایک ہی صف میں گھرٹے ہیں۔ اس سلسلہ میں کوئی بندہ نہیں کوئی بندہ نواز نہیں۔

بندہ و صاحب و محتاج و غنی ایک ہوئے

تیری سکر میں پہنچے تو سبھی ایک ہوئے

یہاں اخوت و مساوات اپنے حقیقی معنوں میں کار فرما ہیں۔ مسلم کا عقیدہ ہے۔ اور اقبال اسے کھلے لفظوں میں بتا بھی رہے ہیں۔

جو کریگا امتیاز رنگ خون مسٹ جائیگا

ترک خرگاہی ہو یا اعرابی والا گہر

نسلی اگر مسلم کی مذہب پر مقدم ہو گئی

اڑ گیا دنیا سے تو مانند خاک رہ گذر

اقبال توحید اور اخوت کا علم بردار ہے۔ وہ ساری دتیا کو بلا امتیاز رنگ و خون رشتہ اخوت میں وابستہ دیکھنے کا متمنی ہے۔ اور اقوام عالم میں سلسلہ

مروت کے قیام کا خواہاں۔ اقبال نے دیکھا ہے۔ کہ مغرب کے جمہوری

نظام میں درپردہ وہی فیصرت کی راگنیاں ہیں جن کے سامنے کسی سری

آواز کی مجال شوائی ہو رہی ہے۔ فقط نام کی آزادی ہے۔ عام حریت جو

اسلام نے سکھائی تھی۔ اور جس کے عالیشان نمونے سلف اسلام

کی تاریخ میں جا بجا نظر آ رہے ہیں۔ اب کہیں دکھائی نہیں دیتی۔

موجودہ سیاسیات کا مطمح نظر اقتصادی نصف ہے۔ اور اس میں آزادی

اخوت۔ اور مساوات کے دعوے محض دہو کے کی ٹٹی ہیں۔ اقبال

اقتصادیات کے آوردہ اور پروردہ نظام اور تمدن کا قائل نہیں۔ وہ

علی الاعلان تبارہا ہے۔

تہ پر کی فصل کاری سے محکم ہونہیں سکتا

جہاں میں جس تمدن کی بنا سرمایہ داری ہے

البتہ آزادی کا عالمگیر نمونہ جو اب تختہ دنیا کو تہ و بالا کر رہا ہے۔ ممکن ہے۔
کہ اپنے چہرہ دکھائے۔ اقبال کی نکتہ رس نگاہ تو اس میں نوع انسان
کی باہمی اخوت اور اقوام عالم کی سچی آزادی کا چرٹا ڈوتاڑ رہی ہے۔

عام حریت کا دکھانا تھا جو خواب اسلام نے

اے مسلمان آج تو اس خواب کی تعبیر دیکھ

آزادی کا نظریہ جو اقبال کی آنکھوں کے سامنے ہے وہ خودیوں بیان کرتے

ہیں۔

جو توجھے تو آزادی ہے پوشیدہ محبت میں

غلامی ہے اسیر امتیاز ماو تو رہنما

شراب روح پرور ہے محبت نوع انسان کی

سکھایا اس نے مجھ کو مرستہ جام بیورہن

محبت سے ہی پائی ہے شفا بیمار قوموں نے

کیا ہے اپنے بخت خفتہ کو بیمار قوموں نے

اور

اقبال آزادی۔ انفرادی اور قومی کا حامی ہے۔ لیکن اس کا عقیدہ ہے۔

دہر میں پیش دوام آئین کی پابندی سے ہے

موج کو آزادیاں سامان شیون ہو گئیں

وہ آزادی کے لئے آئین کی پابندی لازمی سمجھتا ہے۔ اس کے ذہن میں حریت

کی بنیاد اطاعت پر ہے۔ اور جو آزادی ربط و ضبط سے فقور ہے آزادی

نہیں۔ طغیان ہے۔ اور اس کا انجام معلوم۔ حقیقی آزادی تو انسان کے اپنے ضمیر۔ دل۔ اور جگر کا حاصل ہے۔ اور علاقہ کی پابندیوں میں بھی میسر ہو سکتی ہے۔ تزکیہ نفس درک کا ہے۔ اگر یہ ہو جائے۔ تو پھر کوئی دقت نہیں۔

صنوبر باغ میں آزاد بھی ہے پانگل بھی ہے

انھی پابندیوں میں حاصل آزادی کو تو کرنے

اس کے نزدیک حقیقی آزادی کے لئے۔ طبع بلند۔ مشرب باب۔ دل گرم۔ نگاہ پاک ہیں۔ اور جان بے تاب شرط ہیں۔ اور خود گذاری لازمی۔ ان کے بغیر آزادی نہیں۔ بلکہ اُس کے لئے ہاتھ پیرا کرنے بھی باعث تباہی و بربادی ہو گا۔ اور ان ہی شرائط اور حالات کو مد نظر رکھ کر اقبال مہند میں سبک سہری اور بے ہنگام شورشوں کے بر خلاف ہے۔ اور اُس کا مشورہ ہے۔

بادہ ہے نیم رس ابھی شوق ہے نار ساجی

رہنے دو خم کے سر پہ تم خشت کیسیا بھی

شمع و شاعر قومیت اور سیاسیات پر ایک معنی خیز خیال بندی ہے۔ جس کی ضروری تفاسیر مناسب محل پر کر دی گئی ہیں۔

نیا شوالہ اور تصور پرورد بھی سیاسیات کے ایک پہلو پر چند نکتے بتاتے ہیں۔ اور ہندوستان کی پھوٹ کی تلخیوں سے محبان وطن کو بے تاب کئے دیتے ہیں۔

خضر راہ میں اقبال نے دنیا کی موجودہ سیاسیات پر اظہار خیالات کیا ہے اور ایک عجیب و لرزایا نہ انداز سے ان کی صلیت۔ تباہی ہے۔ سلطنت کی حقیقت اس کے ساحرانہ کتب۔ جمہوری نظام کی فسوں سازیاں۔ قیصریت کے نظرفرب بھروپ و دلکش مرقعوں میں دکھائے ہیں۔ مجالس آئین و اصلاحات۔ رعایا و حقوق

کی شعبہ بازیوں بے نقاب کر دی ہیں۔ مزدور کی کمر شکن محنت اور سرمایہ داروں کے غیر منصفانہ تصرف کے پاس انگریز نظارے۔ سرمایہ داروں کی سپلی ہی پارٹی خون آشام زبان پر مزدور کی جان بازیوں کے کٹھے اور غریب کی انتہائی سادگی کے سرمایہ پر امراء کی تجارت کے خوشخوار کارنامے نئے نئے پیرایوں میں بیان کرتے ہیں وہ تہذیب حاضر کی صناعی کوچھوٹے نگوں کی ریزہ کاری کے برابر تصور کرتا ہے۔ اور مغربی سیاسیات کی بنا ہوس پر مبنی سمجھتا ہے اس کے مذہب میں

دلایت بادشاہی علم اشیاء کی جہانگیری
یہ سب کیا ہیں؟ فقط اک نکتہ آیاں کی تفسیر
اور اس کے عقیدہ کے مطابق۔

یقین محکم عمل پیہم محبت فاتح عالم

جہاد زندگی میں ہیں یہ مردوں کی شیریں

تہذیب نو اکبر کی طرح اقبال بھی تہذیب نو کے خلاف ہے۔ وہ بھی اس نئی روشنی کی پروانگی اور شیفنگی میں اسلامیوں کی تکبت اور فلاکت کے آثار دیکھتا ہے۔ قوم کو اس کی فتنہ سامانیوں سے گونا گوں اسلوبوں میں آگاہ کرتا ہے۔ اور اس کی تباہ کاریوں سے خبردار۔ وہ دیکھتا ہے کہ تہذیب حاضر کی تعلیم پر ایک دنیا والہ وشید ہے۔ اور مسلمان بھی رہنمایاں قوم کے زیر اثر۔ اس پر سو جان سے قربان ہیں۔ نئی تعلیم امراض ملت کی دوا سمجھی گئی ہے۔ اور اس دنیا کے مختلف مراحل زندگی میں رہرو کے لئے زاد راہ و سامان سفر۔ اقبال تعلیم اور اس کی حریت کا قائل نہیں۔ وہ اس کے اثرات بدسوس کر رہا ہے اور شکایت کرتا ہے۔

رہبر کے ایک سے ہوا تعلیم کا سودا بھگے

واجب ہے صحراگرد پر تعمیل فرمان حضر

لیکن نگاہ نکتہ میں دیکھے زبوں سختی مری
رفتہ کہ خار از پاکشتم محل نہاں شد از نظر
یک لحظہ غافل گشتم و صد سالہ اہم دور شد

اس کی شکایت کے لئے وجوہ بھی ہیں۔

ہم سمجھتے تھے کہ لائٹنی فراغت تعلیم
کیا خیر تھی کہ چلا آئیگا الحاد بھی ساتھ
گھر میں پر دیز کے شیریں تو ہوئی جلوہ نما
لے کے آئی ہے مگر تیشہ فریاد بھی ساتھ

اور اس کی حکمت پر وہ نگاہ دیکھتی ہے۔ کہ نئی تعلیم کا لاپرواہی نتیجہ ضعیف ایمان
اور احتمال عقائد ہے۔ علوم جدید کی بنا محسوس پر ہے۔ اور محبوب و غائب۔
اس کے اور اک سے باہر۔ کون نہیں دیکھ رہا ہے۔ کہ اس دور میں عقائد
کا شیشہ پاش پاش ہو رہا ہے۔ کون سا دل ہے۔ جو نور ایمان سے
منور ہو۔ یہ حالت دیکھے۔ اور ٹکڑے ٹکڑے نہ ہو جائے۔ اس میں
کلام نہیں۔ اور اقبال اس سے بے خبر بھی نہیں۔ کہ تہذیب حاضر میں
بلا کی حرارت ہے۔ اس کی تب و تاب سے ایک جہاں جگمگا رہا ہے۔ اور
پہنائے عالم میں الجھل مچی ہوئی ہے۔

نئے انداز پائے نوجوانوں کی طبیعت نے

یہ رعنائی یہ بیداری یہ آزادی یہ بیباکی

تذہر کا نام و نشان نہیں رہا۔ تخیل عنقا ہے۔ ہمدردی کی ہنسی اڑانی جاہلی
ہے۔ اور پر تعلیم برپا دی کی تصویریں ساحرانہ چالاک سے دل کشا مناظر
کی صورت میں دکھا رہا ہے۔ رقابت۔ خود فروشی۔ ناشکیبائی۔ ہوسناکی۔

تہذیب نو کی لذتیں ہیں۔ اور بزمِ مسلم کی رونقیں۔ ہمارا کہنہ اور اک فلسفی
شاعرِ مسلم کو تہذیبِ حاضر کی جھوٹی چمک سے خبردار کرتا ہے۔ اور ان
مستبحاروں و نقول اور ویراں کارِ محفل آرائیوں سے متنبیہ۔

تو لے پروانہ! این گرمی ز شمعِ محفلے داری

چومن در آتش خود سوزاگر سوز دلے داری

عہدِ نو کو برق سے تغیر کیا گیا ہے۔ اور مسلم کو آگاہ کیا گیا ہے۔ کہ اس کی چمک
دماک پر فریفتہ نہ ہو۔ اس کے قریب سے پرہیز کرے۔ اس کی عالم سوز
خاصیت سے غافل نہ ہو۔ جو نزدیک آئے۔ اسے جلا کر راکھ کر دینا اس
کی جہت میں ہے۔ کوئی خرمن اس سے مامون نہیں۔ کوئی صحرا بچا ہوا
نہیں۔ کوئی گلشن محفوظ نہیں۔ اس نئی آگ کی طرار زبان۔ اس کے
دیدہ فریب شعلے۔ اقوام کہن کو چاٹ رہے ہیں۔ اور انہیں چاٹ چاٹ کر
صفحہ ہستی سے مٹانے کے درپے ہیں۔ اور بالخصوص۔

مدت ختم رسل شعلہ بہ پیراہن ہے

اس نئی آگ کی اس آتش باری میں۔ اس ویراں کاری میں۔ ایمان کی اتھاہ و درکار
ہے۔ براہیمی ایمان کی۔ کیونکہ اسلامیوں کے عقیدہ کے مطابق۔

آج بھی جو براہیم کا ایمان پیدا

ہگ کر سکتی ہے انداز گلستاں پیدا

اقبال دیکھتا ہے۔ کہ نئی روشنی کے دلدادہ رہنمایاں ملت بن بیٹھتے ہیں اور
حالت یہ کہ خدا اور اس کے رسول سے نا آشنا۔ شعائرِ اسلامی سے نابلد
محض تارکِ آئین آباہی۔ حرمِ کعبہ سے گزراں۔ دیر کے دل باختہ۔ حریمِ مغرب
کے زائر۔ ان کا کام سوائے اس کے کچھ نہیں۔ کہ مسلمانوں کو بگاڑ کر اپنی

عزت بنائیں۔ انہیں خدا کا ڈر نہیں کہ یہ اُس کے پیارے نبی کی اُمت کی بنا سٹار ہے ہیں۔ انہیں اللہ کا خوف نہیں کہ خیر الامم کو ڈرے اور سوائی کے گڑھوں کی طرف لے جا رہے ہیں۔

اس بیخ و غم کے ہجوم میں اقبال نے رسول اکرم کے دربار میں ایک شوریدہ صدا میں فریاد کی ہے۔

کل ایک شوریدہ خواہ گاہ نبی ہے رور کے کہ رہا تھا
 کہ مسز ہندوستان کے مسلم بنائے ملت ٹٹا ہے ہیں
 یہ زائرانِ حریم مغرب ہزار ہہر بنیں ہمارے
 ہمیں بھلا ان سے واسطہ کیا جو تہمتے تلاش ہے ہیں
 غضب ہیں یہ مرشدانِ خود بین خدا تیری قوم کو چاٹے
 بگاڑ کر تیرے مسلوں کو یہ اپنی عزت بنا رہے ہیں
 سنے گا اقبال کون ان کو یہ جہنم ہی بدل گئی ہے
 نئے زمانے میں آپ ہم کو چرائی باتیں سن رہے ہیں

اقبال تہذیب نو کی کم عیاری دیکھتا ہے۔ اور اپنے ہم مشرلوں کو اس کے زہر آلود رواج سے مامون و مصئون رکھنا چاہتا ہے۔ وہ دلیرانہ اور پورے وثوق سے کہہ رہا ہے۔

دیار مغرب کے رہنے والو خدا کی لہنتی دوکان نہیں ہے
 کھر جسے تم سمجھ رہے ہو وہ اب زر کم عیار ہو گا
 تمہاری تہذیب اپنے خنجر سے آپ ہی خود کشی کرے گی
 جو شاخ نازک پہ آشیانہ بنے گا ناپائدار ہو گا

تصویر ۱۱

کلام اقبال میں صوفیانہ انداز ہر ایک مرحلہ پر نمایاں ہے اور

اندازے بیان میں کا اندازہ لطافت اور رنگینی پیدا کر دی ہیں اقبال خود بھی اپنے اس صوفیانہ انداز کی طرف صریح وصفات لفظوں میں اشارہ کرتے ہیں۔ اور اس پر نازاں بھی ہیں

رند کہتا ہے ولی مجھ کو ولی رند بھئے

سن کے ان دونوں کی تقریر کو حیران ہوں میں

داہد تنگ نظرنے مجھے کافر جانا

اور کافر یہ سمجھنا ہے مسلمان ہوں میں

کوئی کہتا ہے کہ اقبال ہے صوفی مشرب

کوئی سمجھتا ہے کہ شیدائے میدان ہوں میں

ہوں عیاں سب پر مگر کچھ بھی ہیں اتنی یا میں

کیا غضب آئے لگا ہوں سے جو نہاں ہیں میں

دیکھو! بٹے شہم عدو مجھ کو تھارت سے نہ دیکھ

جس پہ خالق کو بھی جو ناز وہ نہاں ہوں میں

مزد سوختہ عشق ہے حاصل میرا

درد قربان ہو جس دل پہ وہ ہے دل میرا

جیسا کہ ہم پہلے ذکر کر چکے ہیں۔ اقبال نے تصوف کے آغوش میں پرورش پائی تھی۔ اور اور فلسفہ کی صحبتوں میں تربیت حاصل کی تھی۔ ناممکن تھا کہ اس کی شاعری ان کیفیات و حالات سے متاثر نہ ہوتی۔ تصوف اور حکمت کے امتزاج نے شمار میں وہ معجز بیانیوں دکھائیں۔ اور وہ مضمون آفرینیاں کیں۔ جو ادبیات اردو میں کیا ہیں نگاہ نکتہ میں بدتوں خاراں میں نظارہ گل کی مہمندی رہی۔ اور ظلمت میں روشنی کی متلاشی اور بالآخر شب کی سیہ پوشی میں حسن کی وہی جھلکیاں دیدہ فروز معلوم ہوئیں۔ جو مہر کی صنو گستری میں تھیں۔ اور قدرت کے ہاتھ نے

کانٹے کی کھٹک سے دل انسان میں وہی گدگدی کی لذت پیدا کر دی +
جو اس کے دماغ کو پھول کی نمک سے حاصل تھی۔

اقبال محسوس کرتا تھا۔ اور اس احساس کے دل ہی دل میں مزے لیتا
تھا۔ کہ راز قدرت کی جستجو میں لذتیں ہیں۔ جو زندگی کے کسی اور سلسلہ تک نہ
میں نہیں۔ اسے مظاہرات قدرت میں وہ اسرار چھپے ہوئے معلوم دے
رہے تھے۔ جن کے انکشاف پر ایک نئی دنیا سامنے آجائے۔ اس نے
مشاہدہ کر لیا تھا۔ کہ

لیٹنا زیر شجر رکھتا ہے جادو کا اثر

شام کے تارے چب پڑتی ہو رہ کر نظر

اور انہی مشاہدات کے مقابلہ میں فلسفہ کی حیرت طلبی بھی عیاں تھی۔

علم کے حیرت کدے میں ہے کہاں اس کی نود

گل کی تپی میں نظر آتا ہے راز ہست بود

تصوف اور حکمت کے ڈانڈے اس قدر ملے جلے ہیں۔ کہ بسا اوقات ان میں تیز
کرنا مشکل ہو جاتا ہے۔ لیکن اقبال کی نکتہ رس اور نکتہ آفریں طبیعت نے
عقل و دل کے مکالمہ کی صورت میں اس پیچیدہ عقدہ کو ایسی خوش اسلوبی
سے حل کیا ہے۔ کہ خود تصوف اور حکمت کی موت میں آنے سے سامنے کھڑی ہوئی
دورے رہی ہیں۔

دل نے تصوف کی طرف سے کس خوبی اور فصاحت سے سارا معاملہ
نہیں بیان کر دیا ہے۔ اور عقل کو جو حکمت کی نام لیا ہے۔ مخاطب کر کے
انہیں کی حیثیت کا حلقہ بتا دی ہے۔

راز ہستی کو تو سمجھتی ہے

اور آنکھوں سے دیکھتا ہوں میں
 ہے تجھے واسطہ مظاہر سے
 اور باطن سے آشنا ہوں میں
 علم تجھ سے تو معرفت مجھ سے
 تو خدا جو خدا نما ہوں میں
 علم کی انتہا ہے بے تالی
 اس مرض کی مگر دوا ہوں میں
 شمع تو عقل صداقت کی
 حسن کی بزم کا ویا ہوں میں
 تو زمان و مکاں سے رشتہ بپا
 طائر سدہ آشنا ہوں میں
 کس بندی پہ ہے مقام مرا
 عرش رب جلیل کا ہوں میں

انداز نبیاں ملاحظہ ہو کس خوبی اور لطافت سے تصوف اور فلسفہ میں فرق ظاہر کیا ہے۔

عقل فلسفہ کی کار پرداز ہے۔ اور دل تصوف کا محرم راز۔ فلسفہ حقائق
 اشیاء سمجھتا ہے۔ درکات سے استدلال کے ذریعے اشیاء کی حقیقت افہام
 کرتا ہے۔ تصوف۔ فلسفہ کے ذرائع علم کا محتاج نہیں۔ وہ حواس خمسہ۔
 اور استدلال سے مستغنی ہے۔ وہ حاسہ باطنی کی وساطت سے حاسہ
 جو حکمت اور فلسفہ کو میسر نہیں۔ واقعات و حالات کا ادراک کرتا ہے۔
 وہ باطن کی آنکھ سے ہر ایک چیز دیکھ لیتا ہے۔ حکمت مظاہر پرست ہے۔

اور تصوف حقیقت آشنا حکمت کا نتیجہ علم اشیا ہے۔ اور تصوف کا حاصل معرفت خدا۔ حکمت خدا جوئی میں مصروف ہے۔ اور تصوف حق بنائی میں۔ وہ سراسر بے تابی ہے۔ اور یہ اس بے تابی کی دوا۔ وہاں پریشانیوں ہیں۔ اور یہاں اطمینان قلب۔ حکمت صداقت کی محفلیں گراماتی ہے۔ اور تصوف حسن کی مجلس کا چراغ ہے۔ حکمت زمان و مکان کے سلسلہ سے پاکجولاں ہے۔ اور تصوف کی پرواز سے اعلیٰ علیین تک پہنچاتی ہے۔ اور تصوف کو اپنی اس بلند پروازی اور رسائی پر ناز ہے اور مغرورت۔

کس بلندی پہ ہے مقام مرا

عرش رب جلیل کاموں میں

کہا گیا ہے۔ کہ عشق حقیقی تصوف کا مایہ خمیر ہے۔ اور اہل دل خوب سمجھتے ہیں کہ حسن عشق کی جان ہے۔ اور حسن کامل عشق حقیقی کی روح ورواں اقبال خود قائل ہے۔ کہ حسن سے عشق کی فطرت کو ہے تخریک کمال۔ ہم دیکھتے ہیں کہ عشق نے شاعر کے دل کو ذوقِ مہش سے آشنا کر دیا ہے۔ اور اس کی شفقت سے۔ دل نہیں شاعر کا ہے کیفیتوں کی رتخیز

وہ حیرت کی آنکھ سے دیکھتا ہے کہ

مخفل قدرت ہے اک دریائے بے پایاں حسن

آسمان صبح کی آئینہ پوشی میں۔ مہر کی ضوؤ گستری میں۔ شام کی ظلمت شفق کی گل فروشی اور شب کی سید پوشی میں حسن حجب ہے۔ دریا کی آزادی۔ ساکنان صحن گلشن کی ہمزائی۔ ننھے طائرؤں کی آشیاں سازی حسن سے

برہنہ ہے۔

شہر میں صحرا میں دیرانے میں آبادی میں حسن

صرف یہاں تک ہی نہیں بلکہ

عظمت دیرینہ کے ٹٹتے ہوئے آثار میں
ظلمتک ناآشنا کی کوشش گفتار میں

حسن ہی حسن ہے۔

حسن کے اس عام جلوے میں شاعر پر یہ حقیقت آشکار ہوتی ہے کہ
کثرت میں ہو گیا ہے وحدت کا راز مخفی

وہ دیکھتا ہے کہ ہر چیز میں حسن ازل کی جھلمک پیدا ہے۔ غنچہ میں پھٹک۔
انسان میں سخن۔ اسی جھلمک کے برقی کرشمے ہیں۔ نغمہ۔ بلبل۔ اور پوٹے
گل۔ محض انداز گفتگو کی دما بازی ہے۔ ورنہ

نغمہ ہے، پوٹے بلبل، پو پھول کی ہلک ہے

اور نگاہ نکتہ رس تا طلیگی۔ کہ

جگنو میں جو چمکے وہ پھول ہی ہلکے

ایک دو مزید مثالیں توجہ طلب ہیں۔ ان سے معلوم ہوگا۔ کہ شاعر کمال فن
نے اسی مسئلہ کو کن کن او اول سے نیا ہے۔

حقیقت ایک ہے ہر شے کی خاکی ہو کہ فوری ہو

ہو خورشید کا ٹپکے اگر ذرہ کا دل چیریں

یہاں تک تو خورشید اور ذرہ میں کوئی نسبت تھی۔ لیکن ہمارا شاعر جذبات
صوفیانہ میں اس پر مطمئن نہیں ہوا۔ وحدت کا شہود اس کی آنکھوں کے
سامنے اس قدر نمایاں ہے۔ اور اس کے دل میں اس طرح قائم اور جاگزاں
ہے۔ کہ وہ کہیں نہیں رگ سکتا۔ اس کی نظروں میں۔

کمال وحدت عیاں ہے ایسا کہ ٹوک نشتر سے توجہ چیرے

یقین ہے مجھ کو کہ رگ گل سے قطرہ انسان کے لہو کا
 یہ تصوف کی ابتدائی منازل میں جن میں فلسفہ کو ایسا دخل نہیں حکمت کی
 اصول بھلبلیاں کم نظر آتی ہیں۔ شاعر کی آنکھوں کے سامنے۔ محفل قدرت
 کا دریا نئے بے پایاں حسن، آسمان اور زمین۔ کہسار اور دریا۔ ویرانے میں
 آبادی میں۔ موج زن ہے۔ اور شاعر اس کی لہروں کی طرب اندوزی میں
 ریشہ ریشہ ہے۔ مگر حکمت نے روح کی بے تابی کا سماں دکھا کر بے لطفی پیدا
 کر دی ہے۔ حسن کے اس عام جلوہ میں روح ماہی بے آب کی طرح بے قرار
 ہے۔ اور اس کی بے قراری بتا رہی ہے۔ کہ اسے کسی گم گشتہ شے کی
 ہوس ہے۔ شاعر بھی روح کی اس بے قراری سے۔ بے تاب ہو رہا ہے۔
 حکمت کی اس گتھی کے سلجھانے سے عاجز۔ اور اپنی اس عاجزی کا مزہ
 ہی ہے۔

کوئی اب تک نہ یہ سمجھا کہ انسان

کماں جاتا ہے آتا ہے کہاں سے

یہ پنچ کرا قبائل کا تصوف حکمت کی آمیزش سے گونا گوں رنگ لایا۔

اس نے محبت کی آفرینش کا راز معلوم کر لیا۔ اس نے نظم ہستی کی ابتدا

ماہر کی۔ اور وہاں محبت کے اجزا اور ان کی ترکیب دیکھی۔ اور پھر محبت

شش اور محبت کے اثر سے پہنائے عالم میں زندگی کے مذاق کی تڑپ

ماہوں اور ستاروں کے خرام ناز سے لیکر غنچوں کی چٹک اور لالہ زاروں

سرخ میں کار فرما پائی۔ اس نے دل کی آنکھوں سے دیکھ لیا اور تاڑ لیا کہ

ریاض ہستی کے ذرے ذرے سے محبت جلوہ پیدا

حقیقت گل کو توجو سمجھے تو یہ بھی پہاں ہے رنگ بوکا

اقبال کی شاعری میں محبت کی جلوہ آرائیوں کا تذکرہ ہم نے مناسب مواقع پر کر دیا ہے۔ اور یہاں اس کے دہرانے کی ضرورت نہیں۔

صوفیانہ مذاق نے اقبال سے ایک مناجات لکھوائی ہے۔ اس پر ہم کچھ نہیں لکھ سکتے۔ مناجات پڑھنے سے تعلق رکھتی ہے۔ اور اس میں جو مزا ہے۔ وہ اسلامی دل کا ہی حصہ ہے۔

کبھی اے حقیقت منتظر نظر آلباس مجاز میں
 کہ ہزاروں سجدے تڑپ رہے ہیں میری حسین نایاب میں
 طرب آشنائے خروش ہو تو تو آئے محرم گوش ہو
 وہ سرود کیا کہ چھپا ہوا ہو سکوت پردہ ساز میں
 تو بجا بجا کے نہ رکھ اسے تیرا آئینہ ہے وہ آئینہ
 کہ شکستہ ہو تو عزیز تر ہے نگاہ آئینہ ساز میں
 دم طوط کرکٹ شمع نے یہ کہا کہ وہ اثر کہیں
 نہ تیری حکایت سوز میں ہے میری حدیث گداز میں
 نہ کہیں جہاں ہیں اماں ملی جو اماں ملی تو کہاں ملی
 مرے جہم خانہ خراب کو تر سے عضو بندہ تو از میں
 نہ وہ عشق میں رہیں گرمیاں وہ حسن میں ہیں شریاں
 نہ وہ غزویں میں تڑپ رہی نہ وہ غم ہے زلفا یا ز میں
 جویں رہ سجدہ ہوا کبھی تو ز میں سے آنے لگی صدا
 نوا دل تو ہے صنم آشنا تجھے کیا ملیگا نماز میں

تصوف نے حضرت انسان کو عالم اکبر مانا ہے۔ اور اقبال نے تصوف کی
 آگے نکلا، آغا، ہر راز مسئلہ رزور و ما ہے۔ اقبال، رحم محبت کے عالم کے

ہیں دلچسپی رکھتا ہے۔ وہ خدا کے عاشقوں کا طلبگار نہیں۔ وہ جانتا ہے کہ
 ایسے ہزاروں نبیوں میں مارے مارے پھرتے ہیں۔ وہ خدا کے بندوں سے پیار
 کرنے والے کا طالب ہے۔ اور ایسے مل جائیں تو ان کا مرید۔ اس نے غور کیا ہے
 اس نے تجربہ سے بھی مشاہدہ کیا ہے۔ کہ اس رسم کو عام کرنے کے لئے ایک مرکز
 کی ضرورت اور مرکزی جمعیت لازمی ہے۔ اس نے اصول اسلامی میں وہ مرکز
 دیکھا ہے۔ اور اسلامیوں میں اپنی مطلوب جمعیت کے خواص بتائے ہیں۔
 لیکن مسلمان۔ اقبال دیکھتا ہے۔ جمود و سکون کا شیدائی ہو رہا ہے اور
 بے مقدری کے احساس سے ناکارہ۔ اقبال نے تصوف کے رنگ میں
 اس کے بے مقدری کے خیال کو بدل کر خودی اور خود افزائی کے ممکنات
 زندگی سے اس کا حوصلہ پڑھانے کی کوشش کی ہے۔ اور اس طرح اسے
 جمود و سکون کے تباہ کن اثرات سے آزاد کر کے اسلام اور اس کے ذریعے
 عامۃ الناس کی محبت اور خدمت میں عمل پیرا ہونے پر آمادہ کرنا چاہا ہے۔
 بار بار مختلف پیرایوں میں مختلف صورتوں میں اس کے ذہن نشین کرانے
 کی سعی کی گئی ہے۔ اسے بتایا گیا ہے۔ کہ اسے اپنی حقیقت سے آشنا ہونا
 چاہئے۔ اسے سمجھنا چاہئے۔ اس کی اصلیت کیا ہے۔ وضاحت سے اس
 پر ظاہر کیا گیا ہے۔ کہ ضروریات زندگی میں وہ کسی کا محتاج نہیں۔ لوازمات
 نیش و عشرت میں بھی اسے غیر کی پرواہ نہیں۔ اور ناز و نیاز کا حظ اٹھانے
 کے لئے خود محبوب اس کی ذات میں موجود ہے۔ جاہد حیات میں اسے
 کوئی رہنمائی یا رہنما درکار نہیں۔ بحر زندگی میں خطرات طوفان اسے
 کوئی نقصان نہیں پہنچا سکتے۔ اسے یہ بھی چٹا دیا گیا ہے۔ کہ اگرچہ
 ظاہر وہ ایک قطرہ ہے۔ لیکن شمال بحر بے پایاں بھی ہے۔ اور اس میں

شوکت طوفان بھی پوشیدہ ہے اور۔

ہفت کشور جس سے ہوشیرے تیر و تفتنگ

تو اگر سمجھے تو تیرے پاس نہ ساماں بھی ہے

اور یہ سامان۔ یہ طاقت پونہی نہیں۔ خدائی ہاتھ کی تائید۔ پیمان ایزدی۔ اس کے کفیل ہیں۔ اسی سلسلہ میں خلافتِ ائمہ کے اصول کو کس خوش اسلوبی سے بیان کیا ہے۔

خدا نے لم نزل کا دست قدرت تو زبانِ توحہ

یقین پیدا کر لے غافل کہ مغدو گیاں توحہ

مکاں فانی مکہیں آئی ازل تیرا ابد تیرا

خدا کا آخری پیغام ہے توجاوداں توحہ

تیری فطرت میں ہے کلماتِ زندگانی کی

اور

جہاں کے جوہر معجز کا گویا ہمتاں تو ہے

اس ضمن میں خودی اور خود افزائی کی تلقین ہے۔ جو اپنی جگہ مفصل بیان کر دی گئی ہے۔

قارئین سے مخفی نہیں کہ اقبال کی شاعری تصوت اور حکمت۔ صوفیانہ

انماز۔ اور فلسفیانہ رنگ سے مزین ہے۔ اور شاعری میں تصوت اور

فلسفہ اس قدر ملے جملے ہیں کہ ان میں حد فاصل قائم کرنا آسان نہیں۔

اس لئے ہم نے تصوت اور فلسفہ کی ذیل میں بعض امور ایک عنوان کے

نیچے اور بعض دوسرے عنوان کے نیچے درج کر دیے ہیں۔ ناظرین خود اپنے اپنے

خیالات اور مذاق کے مطابق خطا کٹھا سکیں گے۔

یہاں ہمیں اب صرف مسئلہ فنا کی طرف توجہ دلانا ہے۔ اس کا مفصل

ذکر فلسفہ کی تخت میں کیا جاویگا۔ اقبال نے اس مسئلہ پر اس خوبی اور لطافت سے طبع آزمائی کی ہے۔ کہ تحسین و آفرین سوزبان سے مداح ہے۔ اس موقع پر ہم صرف دو مثالیں اس ضمن میں پیش کریں گے اور بس۔ آپ ملاحظہ فرمائیے کہ اقبال نے والدہ مرحومہ کی یاد میں ایک نظم لکھی ہے۔ اس میں موت پر سخن طرازیوں میں۔ اور سپہاندگان موتے کے اطمینان قلب کے لئے تصرف اور حکمت کی تسلیاں۔ اقبال فرماتے ہیں۔

موت تجدد مذاق زندگی کا نام ہے

خواب کے پروے میں بیداری کا پیغام ہے

اور اس مسئلہ کی تائید میں دلیل پیش کی گئی ہے۔ جو ناظرین کی توجہ کے قابل ہے۔ پھول پڑ مروہ ہو جاتا ہے۔ فنا ہو جاتا ہے۔ لیکن اس کا فنا ہو جانا اسے نیست نہیں کر دیتا۔ اسے نابود نہیں کرتا۔ اس کا بیج رہتا ہے۔ اور بدقون بیج زندگی کے شوق سے جو اس کے سینہ میں ہے ابھرتا ہے۔ اور از سر نو اسی اپنی پہلی آب و تاب سے پھلتا پھونتا ہے۔ مٹی جس میں وہ دبایا گیا تھا۔ اسے افسردہ نہیں کرتی۔ اس کے نشوونما میں کوئی رکاوٹ نہیں ڈالتی۔ شاعر کا طرز میان ملاحظہ طلب ہے۔

تخم گل کی آنکھ زیر خاک بھی بے خواب ہے

کس قدر نشوونما کے واسطے بیاباں ہے

زندگی کا شعلا اس دانے میں جو مستور ہے

خود نمائی۔ خود فراموشی کے لئے مجبور ہے

سروٹی مرقد سے بھی افسردہ ہو سکتا نہیں

خاک میں دب کر بھی اپنا سوز کھو سکتا نہیں



بھول بن کر اپنی تربت سے نکل آتا ہے یہ
موت سے گویا بقائے زندگی پاتا ہے یہ

دوسری مثال بھی اسی نظم میں ملے گی۔ یہاں اصول قائم کیا ہے۔ کہ قدرت کو
زندگی پیاری ہے۔ اور اس قدر پیاری ہے۔ کہ ہر چیز کی فطرت میں فوق حفظ
زندگی و ولایت کر دیا گیا ہے۔ موت کوئی چیز نہیں۔ کیونکہ اگر موت کے
ہا محضوں نقش حیات مٹانا ہوتا تو نظام کائنات موت کو یوں عام نہ کر دیتا۔
اس کا عام ہونا بتا رہا ہے۔ کہ اجل کچھ بھی نہیں۔

جس طرح سونے سے جینے میں خلل کچھ بھی نہیں

اب دلیل ملاحظہ ہو۔

جنت نظارہ ہے نقش ہو بالائے آب
موج مضطر تو ذکر تعمیر کرتی ہے حباب
موج کے دامن میں پھر اس کو چھپاتی ہے یہ
کتنی بید روی سے نقش اپنا مٹاتی ہے یہ
پھر نہ کر سکتی حباب اپنا اگر پیدا ہوا
توڑنے میں اس کے یوں ہوتی شے پروا ہوا

کیا ہی انداز ہے۔

اس روش کا کیا اثر ہے ہئیت تعمیر پر
یہ تو حجت ہے ہوا کی قوت تعمیر پر

فلسفہ اقبال کی نظریں چھوٹی بڑی فلسفی خیالات سے مزین اور مملو ہیں۔
بلکہ اس کا ایک ایک شعر کسی نہ کسی فلسفی نکتہ کا حاصل ہے۔ زندگی
کی منازل بالخصوص اس کی حکیمانہ جستجو کی جولان گاہ رہی ہیں۔ اور ان کے

مختلف مدارج پر اقبال کے سامری قن تخیل نے فلسفہ کے ادق اور اہم مسائل کو صوفیانہ رنگ اور ادا سے بے انتہا لطیف پیرایوں میں جلوہ آرا کر دیا ہے انسان کہاں سے آیا۔ اس کی پیدائش کے کیا معنی ہیں۔ یہ دنیا کیا ہے۔ اور یہاں انسان کی زندگی کی کیا حقیقت ہے۔ موت کیا ہے۔ اور اس میں کیا سرسار مضمر ہیں۔ اور بعد از موت کیا ہوگا۔ چند سوالات ہیں۔ جو ہمارے فلسفی شاعر نے اپنے انداز میں بیان کئے ہیں۔ طرز بیان کی دلفریبی پر ہم کچھ نہیں لکھتے۔ اہل مذاق خود دیکھ سکتے ہیں۔

انسان کہاں سے آیا۔ اور اس کی پیدائش کے کیا معنی ہیں۔ شاعرانہ خیال کی شرح کی روشنی میں یوں منکشف ہوتے ہیں۔

صبح انل چسں ہوا دلستان عشق
آواز کن ہوئی تمپش آموز جان عشق
یہ حکم تھا کہ گلشن کن کی بہار دیکھ
ایک آنکھ لیکے خواب پریشاں ہزار دیکھ

رنگیو کیا ہوا۔

مجھ سے خبر نہ پوچھ حجاب و جود کی
شام فراق صبح تھی میری نمود کی
وہ دن گئے کہ قید سے میں آشنا نہ تھا
زیب دخت طور مرا آشیاد تھا

ب۔

قیدی ہوں اور قفس کو چن جانتا ہوں میں
غربت کے ٹکڑے کو وطن جانتا ہوں میں

یاد وطن فسروگی بے سبب نہیں

شوق نظر کبھی کبھی ذوق طلب نہیں

چھچھ اور شمع نے اس راز کی حقیقت اور بھی بے نقاب کر دی۔ شمع کی لوچھ کی دلچسپی کا باعث ہو رہی ہے۔ یہ لو اس کے ہنسنے سے دل کو بے قرار کئے دیتی ہے۔ چھچھ مدت کے چھڑے ہوؤں کے ذوق بغلگیری سے شعلہ کی طرف مائل ہو رہا ہے۔ صاف ظاہر ہے۔ کہ ایسی کوئی دیر کی دکھی ہوئی چیز نظر آتی ہے۔ پہچانتا ہے۔ اور پرانے تعلقات کے جذبات سے کھی جا رہا ہے۔

چھچھ کی اس وارفتگی سے عیاں ہے۔ کہ اس کے اندر نور ازل کی جھلمک روح انسانی کے پردوں میں اپنے کرشمے دکھا رہی ہے۔ جھلمک جو شعلہ شمع کی طرح عیاں نہیں۔ بلکہ خاک نیرہ جسم کے فانوس میں پنہاں کر دی گئی ہے۔ خدا جانے کیوں۔ مگر نتیجاً اس ستر خاکی کا ظاہر ہے۔ شروع شروع میں روح اپنے منبع سے دور۔ نور کی چمک کو۔ خواہ وہ کسی رنگ یا لباس میں ہو۔ ہمزاد جو پاتی ہے کشش مجاہست سے بے تاب ہو کر اس کی طرف دوڑتی ہے۔ بچپن کا زمانہ گذرا۔ وقت نے جدائی کے افراق کو بڑھا دیا۔ اور وہی بچھ جوں جوں زندگی کی بیچ در بیچ وا دیوں میں اتر گیا۔ اپنی صحت کو بھول گیا۔ حقیقت یہ ہے۔ کہ اس زندگی کا احساس۔ اس زندگی کا ہوش روح کو حیات ماسبق بھلا دیتا ہے۔

زندگانی جس کو کہتے ہیں فراموشی ہے یہ

خواب ہے غفلت ہے، سرستی ہے بیہوشی ہے یہ

لیکن اس فراموشی میں بھی حیات ماسبق کی خواب کی سی یاد روح کو چیراں بناتی ہے

رکھتی ہے۔ روح دکھیتی ہے کہ محفل قدرت حسن سے مالا مال ہے۔

چشمہ کبھار میں دریا کی آزادی میں حسن

شہر میں صحرا میں ویرانے میں آبادی میں حسن

گر اس دریا ٹھے بے پایان حسن میں کبھی اسے قرار نہیں۔

حسن کے اس عام جلوے میں کبھی یہ تاب ہے

زندگی اس کی مثال ماہی بے آب ہے

صاف ظاہر ہے۔ کہ اس کی بے تابی بلا وجہ نہیں۔ اسے کسی گمشدہ شے کی ہوس پریشان کر رہی ہے۔ اور اسی کی یاد میں۔ اسی کی جدائی میں یہ بے قرار ہے۔

شمع کی لومیں پنکھے کی شیفتگی جو ہم دیکھتے ہیں۔ ماہ نو کی ضوء میں شاعر کے دل کی تڑپ میں جلوہ گر ہے۔ شاعر خود تبار ہا ہے۔

نور کا جو باہوں گھبراتا ہوں اس لہتی میں میں

طفکاب سیاب پاہوں کتب ہستی میں میں

یہ شیفتگی۔ یہ بے قراری۔ یہ بے تابی۔ اور یہ تڑپ روح کو اپنے منبع اپنے سدا میں شامل ہونے کے لئے ہے۔ مولانا شبلی کے الفاظ میں حضرات

صوفیا کے نزدیک روح ازل اور ابدی چیز ہے لیکن وہ ایک جوہر واحد بسیط ہے۔ افراد انسانی میں اس کا تعدد اس طرح ہے۔ جس طرح آفتاب

کا نور ہے۔ جو تمام عالم میں چھایا ہوا ہے۔ مگر جن چیزوں میں ٹپکس ہوتا ہے ان کے اختلاف حالت سے اس کی کیفیت اور صورت بدل جاتی ہے۔

ہم نور ازل کے پرتو ہیں۔ اور ہماری روح جو حیات انسانی کے دوران میں بے قرار رہتی ہے۔ اس زندگی کے بعد روح کل میں ملنے کی متمنی

رہتی ہے۔ جب انسان مرجاتا ہے۔ تو اس کی روح۔ روح کل میں جا کر

مل جاتی ہے۔

یہ بھی زندگی کی ابتدا۔ اور اب موجودہ زندگی۔ اس دنیا کی زندگی کی حقیقت۔ زندگی جس میں ہم منہمک ہو کر دن رات حیران و پریشان پھر رہے ہیں فلسفیانہ انداز میں یوں بیان کی گئی ہے۔

عالم ظہور جلوہ ذوق شعور ہے

غور سے دیکھا جائے۔ تو زندگی سعی پیہم میں ہے۔ اور سعی پیہم ہی کم و کیف حیات کا نوازو ہے۔ شمار سحر و شام۔ یا پیمانہ امروز و فردا سے زندگی کا اندازہ کرنا صحیح نہیں۔

جاوداں پیہم دواں ہر دم جواں ہے زندگی

تگا پوٹے دواوم زندگی کی دلیل ہے۔ اور گردش پیہم میں زندگی کے دواوم کا راز ہے۔ زندگی کا قیام دواوم سعی سے ہی وابستہ ہے۔ اور راز حیات حضرت خضرؑ سے ہی پوچھا جائے۔ تو یہی بتائیں گے۔ کہ

زندہ ہر ایک چیز ہے کوشش ناتمام سے

کوشش ناتمام سے وہ کوشش مراد ہے۔ جو منتہائے مقصد کے حصول میں ہر دم سعی ہو کبھی شکے نہیں کہیں رُکے نہیں۔ یہاں ٹھہرنا منع ہے۔ رُک جانا گناہ۔ ٹھہرے تو مائے گئے۔ رُکے تو کچلے گئے۔ پس گئے۔ یہی قانون قدرت ہے۔ یہی سنت اللہ ہے۔ اور جو لوگ قانون قدرت کے ماتحت نہیں چلتے۔ سنت اللہ کی متابعت میں کوتاہیاں کرتے ہیں۔ ان کا انجام معلوم۔

اس رہ میں مقام بے عمل ہے

پوشیدہ قرار میں اجل ہے

چاند اور تارے ہی راگ گاتے ہیں۔ اور جوئے سرو و آفرین بھی دل کش
لغموں میں یہی سنار ہی ہے۔

زندہ وہی ہے کام کچھ جس کو نہیں قرارے
حکمت کی نکتہ آفرینوں نے قدرت کے کارخانہ میں مشکل کشی اور جفا طلبی کشاکش
زرم و گرما۔ تب و تراش و خراش۔ بے بس و شکست۔ فشار و سوز و کشیدہ سلسلہ
ارتقا میں کار فرما پایا ہے۔ اوروں کو کھا ہے۔ کہ

اسی کشاکش پیہم سے زندہ ہیں اقوام
یہی ہے راز تب و تاب ملت عربی

حضرت مختصر نے ظلمات میں آب حیات کا چشمہ پایا ہے۔ اور بقائے دوام
کے نرے چکھے ہیں۔ زندگی کی اصلیت۔ اور کیفیتوں پر ان سے زیادہ کون
روشنی ڈال سکتا ہے۔ آپ دیکھیں گے۔ کہ خضر راہ نے زندگی کی تنگ تاریک
سنازل میں روشنی کی میناریں قائم کر دی ہیں۔ اور راہروں کے لئے نشانات
گادئے ہیں۔ جو آنکھیں کھول کر چلنے والوں کو ادھر ادھر بھٹکنے سے محفوظ
رکھنے کے ذمہ دار ہو رہے ہیں۔ اور سید ہی راہ پر لے جا کر حیات ابدی کے
لفیل نظر آتے ہیں۔

ہمیں بتایا گیا ہے۔ کہ زندگی سو دو زبان کے اندیشہ سے بالاتر ہے۔
جان کا جسم میں ہونا یا نہ ہونا زندگی کی دلیل نہیں۔ کبھی جان محفوظ رکھنے۔
ور کبھی جان دیدیتے میں بھی۔ زندگی ہے۔ زندگی زمان و مکان کی قید سے
زاوہ ہے۔ اور کشاکش اور سعی پیہم سے بنتی ہے۔

برتر از اندیشہ سو دو زبان ہے زندگی
ہے کبھی جان اور کبھی تسلیم جان ہے زندگی

تو سے پیانہ امروز و فردا سے نہ ناپ
جاوداں بہیم دوں ہر دم جواں ہے زندگی
زندگانی کی حقیقت کو کہن کے دل سے پوچھ
جوئے شیر و تیشہ و سنگ گراں ہے زندگی

اشعار کیا ہیں حکمت کے موتی شعریت کی نازک لطیف لڑیوں میں پروئے ہیں۔
ان کا مزہ بار بار پڑھنے میں ہے۔ پڑھے اور غور کیجئے۔ ایک ایک شعر پڑھنے
والے کو نہال کئے دیتا ہے۔ اور حکمت کے بیش بہا خزانوں سے مالا مال۔
اسی سلسلہ میں ایک اور راز منکشف ہوتا ہے۔ کہا گیا ہے۔ کہ زندگی
تسلسل فراتس کا نام ہے۔ اس کے ہزاروں مراحل ہیں۔ اس کی سینکڑوں
جلوہ گاہیں ہیں۔ اور ہر مرحلہ پر۔ منزل مستی کی رسم و راہ الگ الگ ہے۔
اور۔

آخرت بھی زندگی کی ایک جولان گاہ ہے
ملاحظہ کیجئے۔ یہاں موت کی حقیقت ظاہر ہو رہی ہے۔ اور اس حقیقت پر شاعر
نے وہ ضمایا پاشیاں کی ہیں۔ کہ حیات و ممات کا مسئلہ دل لہانے والے مناظر
پیش کرتا ہے۔
ہمیں بتایا گیا ہے۔

مرنے والے مرتے ہیں لیکن فنا ہوتے نہیں
یہ حقیقت میں کبھی ہم سے جدا ہوتے نہیں
مذاق زندگی کی تجدید کا نام موت ہے۔ موت اختتام زندگی نہیں۔
ہے یہ شام زندگی صبح دوام زندگی
انسان فنا نہیں ہوتا۔ حیات انسانی محض صورت بدلتی ہے۔ یہی آئین ہستی

ہے۔ یہی تقاضاء فطرت ہے۔

البتہ اس مرحلہ پر فلسفی شاعر کا دل مضطرب ہے۔ وہ سوچتا ہے۔

فطرت ہستی شہید آرزو رہتی نہ ہو

خوب تر پیکر کی اس کو جستجو رہتی نہ ہو

اس عقده کا حل سہل نہیں۔ اسے یہیں چھوڑ دیا گیا ہے۔ مگر شاعر کو اطمینان ہے۔ کہ

نور فطرت ظلمت پیکر کا زندانی نہیں

اور موجودہ حیات کے اختتام پر آخرت کی زندگی ہے۔

اور۔

ہے وہاں بے حاصلی کشت اجل کے واسطے

سازگار آب و ہوا تخم اجل کے واسطے

دیکھئے۔ تصوف کے رنگ نے اسی مسئلہ کو کس آب و تاب سے ظاہر کیا ہے۔

مٹ کے غوغا زندگی کا شورش محشر بنا

یہ شرارہ بچھ کے آتش خانہ آذر بنا

نفعی ہستی اک کرشمہ ہے دل آگاہ کا

ہلا کے دریا میں نہاں ہوتی ہے الا اللہ کا

تخیل فلسفی نے زندگی کی دو تصویریں زیب قرطاس کی ہیں۔ اور دونوں نقش

آب رواں کے ہیں۔ زندگی کی حقیقی جاگتی۔ بولتی چلتی تصویریں ہیں۔ جو دیکھنے

وائے کو متحیر کر رہی ہیں۔ اور ان کی موسیقیت میں سرور و انبساط کی لہریں ہیں

چومنے والے کو بندہ ہوش کئے دیتی ہیں۔

ایک تصویر تو میدان میں دریا کے کنارے لی گئی ہے۔ اور سینہ دریا

پر کشتیوں کی تگاپونے اس کی خط کشتی کی ہے۔ زندگی کی رواروی کی رنگ
آئینزیاں ہیں۔ اور موت کی نظر فریب و دستکاریاں۔

رواں ہے سینہ دریا پہ اک سفینہ تیز

ہوا ہے موج سے ملح جس کا گرم ستینہ

سبک روی میں مثال نگاہ یہ کشتی

نکل کے حلقہ حد نگہ سے دور گئی

جہاز زندگی آدمی رواں ہے یونہی

ابد کے بحر میں پیدا یونہی بنا ہے یونہی

شکست سے کبھی آشنا نہیں ہوتا

نظر سے چھپتا ہے لیکن فنا نہیں ہوتا

دوسرا نقش پہاڑ سے ندی کا نکلنا دکھا رہا ہے۔ اور زندگی کے مختلف مراحل
نشیب و فراز کی ایک دلکش تصویر ہے۔

آتی ہے ندی جبین کوہ سے گاتی ہون

طاثران آسمان کو نغمہ سکھلاتی ہوئی

آئینہ روشن ہے اس کا صورت خسار عد

گر کے وادی کی چٹانوں پر یہ ہو جاتا ہے چوہ

نہر جو تھی اس کے گوہر پیالے پیالے بن گئے

یعنی اس افتاد سے پانی کے تارے بن گئے

جوئے سیلاب رواں بھٹ کر پریشاں ہو گئی

مضطرب بوندوں کی اک دنیا نمایاں ہو گئی

حجران قطروں کو لیکن وصل کی تعلیم ہے

دو قدم پر پھر وہی جو مثل تار سیم ہے
 ایک اصلیت میں ہے نہروان زندگی
 گر کے نعت سے ہجوم نوح انساں بن گئی
 پستی عالم میں ملنے کو جدا ہوتے ہیں ہم
 عارضی فرقت کو دائم جان کر دتے ہیں ہم
 دریا کا کنارہ تصویر کا ایک رخ ہی دکھاتا ہے۔ لیکن ندی تصویر کے دونوں رخ
 صاف اور شفاف رنگوں میں ظاہر کر رہی ہے۔ حیات انسانی کی ابتدا۔
 روح انسان کا ملاءِ علیٰ میں روح ازل سے وابستہ ہونا۔ فراز کوہ سے نشیب
 میں اترنے سے افتراق کے نظارے۔ اور پھر راہروی میں اصلیت کی طرف
 رجوع۔ ندی کی روانی میں چشمِ ہمیشہ دیکھ رہی ہے۔

پستی عالم میں ملنے کو جدا ہوتے ہیں ہم
 عارضی فرقت کو دائم جان کر دتے ہیں ہم
 فلسفہِ معنی میں زندگی کی کیفیتِ غم کو بھی راز زندگی بتایا ہے۔ اور حادثات
 غم سے ہے انسان کی فطرت کو کمال بیان کیا ہے۔

حکمت کی ضواءِ گستری نے موت کے ایک اور پہلو پر بھی روشنی ڈالی ہے
 دنیا کا دستور ہے۔ فطرت کا اصول ہے۔ اس کا تقاضا ہے۔ ایک
 کے اوج میں دوسرے کی پستی۔ ایک کے نقصان میں دوسرے کا فائدہ
 اور ایک کی ہستی میں دوسرے کی فنا مہتمم ہے۔ ہمارے فلسفی شاعر نے
 اس اصولِ فطرت کی دو تمثیلیں جادو کی زبان میں بیان کی ہیں۔ پہلی
 تمثیل۔ آفتاب اور ستاروں سے لی ہے۔ طرز بیان ملاحظہ طلب
 ہے۔

اجل ہے لاکھوں ستاروں کی اک ولادت مہر

فنا کی نیند سے زندگی کی مستی ہے

کون انکار کر سکتا ہے۔ کہ آفتاب کا پیدا ہونا ستاروں کے لئے پیغام اجل ہے،
دن چڑھا۔ اور ستارے غائب۔ ستارے فنا کی نیند میں آنکھیں بند کر لیتے
ہیں۔ اور ان کی شب افروز ٹٹما ہرٹ مدہم اور بالآخر ناپید ہو جاتی ہے۔
اور اس ٹٹما ہرٹ کی پھسکی روشنی کی جگہ سورج نور کی لہریں پہناتے عالم
میں پھیلا دیتا ہے۔ اور دنیا کے ایک سرے سے لیکر دوسرے سرے تک دن
چڑھا دیتا ہے۔ اسی خیال کو ایک اور دلفریب انداز میں بھی ظاہر کیا گیا ہے

کہ خون صد ہزار انجم سے ہوتی ہے سحر پیدا

اس مسئلہ کے بیان کرنے میں شاعر کا کچھ اور مطلب بھی ہے اس نے فطرت کی اس عادت
کی طرف ہماری توجہ دلا کر یہ حقیقت منکشف کی ہے۔ کہ نقصان میں فائدے
اور مصائب میں ترقی کے مراتب ہیں۔ وہ ہمیں مایوسیوں کی پستی سے
نکال کر امید کی بلندیوں پر پہنچانا چاہتا ہے۔ اور قانون قدرت کے
وعدوں سے ہماری تہمت بڑھا کر ہمیں ترقی کی شاہراہ پر چلانے کا
مقاصد ہے۔

دوسری نمٹیل بھی اسی قبیل سے ہے۔ اور حسن ادا میں لوسی ہی دلربا۔

وداع غنچے میں ہے راز آفرینش گل

عدم عدم ہے کہ آئینہ دار ہستی ہے

صاف ظاہر ہے۔ کہ غنچے کی زندگی کا خاتمہ پھول کی حیات کا آغاز ہے
جب تک غنچہ غنچہ ہے۔ پھول نہیں ہو سکتا۔ پھول ہونے کے لئے غنچہ
کی معدومیت لازمی ہے۔ جب پھول نمودار ہوا۔ غنچہ نابود۔ راز زندگی

عیاں ہے۔

ننا کی نیند سے زندگی کی مستی ہے
 ولادت مہر۔ اور وداع غنچہ کی تمثیلوں سے شاعر نے بے ثباتی زمانہ بھی
 دکھائی ہے۔ جیسا کہ وہ خود ان تمثیلوں کے ذیل میں بیان کرتے ہیں۔
 سکوں محال ہے قدرت کے کاٹنے میں
 ثبات ایک تغیر کو ہے زمانے میں
 اس کے ساتھ ہی۔

’آئین جہاں کا ہے جدائی‘
 ظاہر کیا ہے۔ اور تاروں کی گردش کا اصول بنا کر ثبات آشنائی کو خواب
 سے تعبیر کیا ہے۔
 کہیں کہیں فلسفہ نے رموز زندگی سے بھی ہمیں آشنا کر دیا ہے۔
 دیتا میں رہنے کے لئے۔ اپنی ہستی کو قائم رکھنے کے لئے۔ ماحول کا لحاظ
 ضروری ہے۔ ماحول کے تقاضے مد نظر رکھنے لازمی ہیں۔ اور ضروریات
 کے مطابق۔ اپنا رویہ۔ اپنی چال بنا کر لادری۔ اور اسی میں فرزانگی
 ہے۔

اسے رہرو فرزانہ بلتے ہیں اگر تیرے

گلشن سے تو شبنم ہو، صحرا ہے تو طوفان،

اور اسی اصول کی مطابعت میں۔

مصائب زندگی میں سیرتِ خُلا و پیدا کر

شہستانِ محبت میں حریر و پرنیاں ہو جا

گزر جا بن کے سیلِ تند رو کوہ و پہاڑوں سے

گلستانِ راہ میں آئے تو جوئے نغمہ خواں ہو جا
 اگر یہ اصولِ زندگی نظر انداز کر دیا جائے۔ تو دو قسمیں پیش آئیں گی۔ نقصانات
 ہونگے۔ جن کا حل مشکل ہوگا۔ جن کی تلافی ناممکن ہوگی۔ حقیقت تو یہ ہے
 اور اسی میں بچاؤ ہے۔ کہ

زندگی کی رہ میں چل لیکن ذرا سچ کچھ کھل
 یہ سمجھ لے کوئی مینا خانہ بار دوش ہے

قالب انسان میں جان کا ہونا ضروری ہے۔ جان جس میں خودی کی چمک
 اور خود افزائی کی تڑپ ہو۔ فقر و غنا کا انسانی زندگی پر کوئی اثر نہیں۔
 اس کی ترقی۔ اس کی قوت کا راز۔ اس کے اپنے دل میں۔ اس کے اپنے
 حسیات میں ہے۔

تری خاک میں ہے اگر ڈنڈ تو خیال فقر و غنا نہ کر

کہ جہاں میں نانِ شمعیر ہے مارتوتِ حیدری

وطنیت ^{۱۱} اقبال وطنیت کا علم بردار نہیں۔ اس کے نزدیک وطنیت منافی
 تلقینِ مذہبِ اسلام ہے۔

ہو قیدِ مقامی تو نتیجہ ہے تباہی

رہ بحر میں آزاد وطن صورتِ ماہی

ہے ترک وطنِ سنّتِ محبوبِ اکہی

دے تو بھی نبوت کی عداقت پہ گواہی

گفتارِ سیاست میں وطن اور ہی کچھ ہے

ارشادِ نبوت میں وطن اور ہی کچھ ہے

اس کا عقیدہ ہے۔ کہ وطنیت تہذیب نو کا تراشا ہوا بت ہے۔ اور اس

کے ذریعہ تجارت کو تسخیر کرنا مقصود ہے۔ اور دیکھا جائے تو

اقوام میں مخلوق خدا بنتی ہے اس سے

قومیت اسلام کی جڑ لگتی ہے اس سے

انحوت مذہب اسلام کا ایک زرین اور مبارک اصول ہے۔ اور وطنیت اسی
اصول کی تلقین کے متضاد ہے۔ اسلام اپنے پیروں کے درمیان بلا تینز
مقامی۔ بلا امتیاز نسل و رنگ۔ انحوت کا سلسلہ قائم کرتا ہے۔ اور
کلمہ اللہ کی مضبوط کڑیاں مشرق سے لیکر مغرب تک۔ اور شمال سے
جنوب تک اس سلسلہ کے قیام و دوام کی ذمہ داری لئے ہوتے ہیں۔
اتحاد وطن اس سلسلہ میں شرط نہیں۔ مسل و رنگ کے افتراق کی یہاں
پر واہ نہیں۔ قومیت اسلام کا دامن گرد وطن سے پاک ہے۔

نرالا سارے جہاں اس کو عرب کے معمار نے بنایا

بنا ہمارے حصار ملت کی اتحاد وطن نہیں ہے

اور اسی بنا پر شاعر کی تلقین ہے۔

اپنی ملت پر قیاس اقوام مغرب سے نہ کر

خاص ہے ترکیب میں قوم رسول ہاشمیؐ

ان کی جمعیت کا ہے ملک نسب پر انحصار

قوت مذہب کے مستحکم ہے جمعیت تری

اور اس اصول کو نظر انداز کرنے کے خطرات سے بھی متنہ کر دیا ہے

دامن دیں ہاتھ سے چھوٹا تو جمعیت کہاں

اور جمعیت ہوئی رخصت تو ملت بھی گئی

اور پھر نتیجہ معلوم۔

آبرو باقی نری قسمت کی جمعیت سے تھی

جب یہ جمعیت گئی دنیا میں رسوا تو ہوا

عجبت ہم دیکھتے ہیں کہ اقبالِ عجبت کے خلاف ہے۔ وہ مسلمانوں کی ہر پڑی ان کے قیام و دوام کا راز۔ حجازی آئین اور خالص اسلامی روایات و شعائر میں دیکھتا ہے۔ وہ تو اپنی نغمہ سراہیوں میں بھی عربی نوا کا دلدادہ ہے۔ اور اس پر نازاں بھی ہے۔

مراسا زگرچہ ستم رسیدہ زخم ہائے عجم رہا

وہ شہید ذوق و فاعہوں میں کفر امری عربی ہی

وہ اپنی اس نوا سے دلوں میں درد پیدا کرنا چاہتا ہے اور سوتوں کو جگانے کا خواہاں ہے۔ اس کی تمنا ہے۔ کہ اسلامی جو عہد و فاعہ بھول گئے ہیں۔ پھر تازہ کریں۔ اور ان کے دل و جگر حجازی تہذیب کی پرانی شراب کے پیاسے نظر آئے لگیں۔ اسے اپنے نغموں پر بھر و سا ہے۔ وہ سمجھتا ہے۔ کہ ان کے ذریعے اس کی تمنا برآئیگی۔ اسے وثوق ہے۔

عجمی خم ہے تو کیا ہے تو حجازی ہے مری

نغمہ ہندی ہے تو کیا ہے تو حجازی ہے مری

اقبالِ عجمی انداز سے بے حد بیزار ہے۔ اور مسلمان کی خاک کے ذرہ ذرہ کو تعمیر حرم میں لگا دینا چاہتا ہے۔ اس کی بیزاری کی وجوہات ہیں۔ وجوہات جو فدایان قوم نے ہا لفظ کی زبان سے اس پر ظاہر کی ہیں۔ اور جو اس کے اپنے تجربہ پر مبنی ہیں۔ اسے بتایا گیا ہے۔ کہ نئی تعلیم سے دنیا تو ملی یا نہ ملی۔ لیکن دین رخصت ہو گیا ہے۔ اور وہ حضور رسالت میں شکایت کر کے اپنے دل کا بخار نکالتا ہے۔

اے باد صبا کئی دالے سے جا کہیں پیغام مرا
 قبضے سے آمت بچارچی دین بھی گیا دنیا بھی گئی
 اس نے دیکھا ہے۔ اور حسرت و اندوہ سے دیکھا ہے۔ کہ پر حرم کی کلم نگاہی
 حرم کی رسوائی کا باعث ہوئی ہے۔ اور خود اہل حرم کی وفات و جانگاریوں نے
 حصار ملت میں وہ رخنے پیدا کر دیے ہیں۔ کہ
 کسی تبتکدے میں بیان کروں۔ تو کہے صنم بھی ہری ہری۔
 اس نے دیکھا ہے اور غم و غصہ سے دیکھا ہے۔ کہ
 بیچتا ہے ہاشمی ناموس دین مصطفیٰ
 خاک و خون میں مل رہا ہے ترکمان سخت کوش
 وہ جانتا ہے۔

ہو رہا ہے ایشیا کا خرقتہ ویرینہ چاک
 نوجوان اقوام نو دولت کے ہیں پر اپوش
 یورپ میں تہذیب حاضر کے مزار پر اس نے خون کے آنسوٹوں کے مار
 چڑھائے ہیں۔ اور ہند میں یہاں کے بت گری پیشہ مسلمانوں سے پناہ
 مانگ کر حجاز کی خاک راہ بننے کے لئے دعا کے ہاتھ اٹھائے ہیں۔
 اس کی شاعری کا مقصد مسلمانوں کو حجازی تہذیب۔ حجازی تعلیم
 تلقین کا مفتون بنانا ہے۔ وہ ان کی فلاح۔ ان کی ترقی اسی میں
 دیکھتا ہے۔ وہ انہیں بار بار کہتا ہے۔ مختلف پیرایوں میں سمجھاتا ہے۔
 غافل اپنے آشاں کو آ کے پھر آباد کر
 نغمہ زن ہے طور معنی پر کلیم نکتہ میں
 سرکشی باہر کہ کردی رام او باید شدن

شعلہ ساں از ہر کجا بر فاستی آسجا نشین

وہ سمجھتا ہے۔ کہ اس کے ہم مشرب ابھی بادہ عجم کے خماریں ہیں۔ اور اس کے پیمانے سے جو شراب عربی سے لبریز ہے۔ چھجکتے ہیں۔ مے آسام نشہ کے لئے یوں تو مر رہے ہیں۔ لیکن پیرمخاں عجم کے ایسے دلادہ ہو رہے ہیں۔ کہ عرب کے نام سے بھی بھڑکتے ہیں۔ انہوں نے فرنگستان کی مے میں نشاط کے مزے لئے ہیں۔ اور نادان نہیں جانتے۔ کہ اس کے اثرات کیا ہیں۔ اور کیا ہو رہے ہیں۔ کاش وہ جانیں۔ کہ

خنذہ زن ساتی ہے ساری آجمن بے ہوش ہے

اس پر بھی اقبال مایوس نہیں۔ خدا خدا کر کے اس کی نگاہ نکتہ میں نے اب۔ کے دل افزا جلوے مشاہدہ کئے ہیں۔ اور اب اس کی آنکھیں روشن اور دل شاد ہو رہا ہے۔ وہ دیکھ رہا ہے۔ کہ

قوم آوارہ عتاب تاب ہے پھر سوئے حجاز

اس نظارہ سے اس کے نعموں میں کیف سرور۔ اور اس کی نو آہنوں میں کیفیت وجد نمایاں ہے۔ وہ سرشار ہے۔ اور اپنی حجازی لے میں کس لطف سے کہہ رہا ہے۔ اور دیکھئے۔ کیا خوب کہہ رہا ہے۔

مژدہ اسے پیانہ بردار خمستان حجاز

بعد مدت کے ترے زندوں کو پھر آیا ہے ہوش

نقد خود داری بہائے بادۂ اغیار تھی

پھر دو کاں تیری ہے لبریز صدائے ناؤ نوش

ٹوٹنے کو ہے طلسم ماہ سیما یان ہند

پھر سیلے کی نظر دیتی ہے پیغام خروش

پھر یہ عوفا ہے کہ لاساقی شراب خانہ ساز
دل کے ہنگامے نے مغربے کر ڈالے خموش

کہا گیا ہے۔ کہ اقبالؒ اتحاد و سیاسیہ علمیہ کا علمبردار ہے۔
وہ مسلمانان عالم کی تنظیم سے ان کا سیاسی اقتدار تختہ دنیا
پر قائم کرنا چاہتا ہے۔ اقبالؒ کا کلام اگر بغور پڑھا جائے۔ ہمیں بتا دے گا
کہ اسلامیوں کا سیاسی تسلط اس کی شاعری کا مقصد ہرگز نہیں۔ اس
کا مدعا۔ اس کی نغمہ سراہیوں کا موضوع سیاسیات کی چالبازیوں سے کہیں
ارفع و اعلیٰ ہے۔ وہ سیاسیات میں۔ اقتصادیات میں۔ دنیا کی مادی ترقی
میں۔ نئی تہذیب کے آرام و آسائش میں۔ اس کی شوکت و سطوت میں۔
اس کے تجل و شان میں ارتقاء انسانی نہیں دیکھتا۔ وہ تو عالم موجودات
میں حضرت انسان کی عظمت و وقار کے جلوے۔ عظمت و وقار جو خلافت
آہی کے شایان شان ہے۔ دیکھنے کا خواہاں اور متمنی ہے۔

قرآنی تعلیم کے رو سے انسان خلیفۃ اللہ ہے۔ اور اس کا فرض یہاں
عالم سفلی کی پابندیوں میں۔ دنیا و ولی کے علائق کی دل بستگیوں میں۔
انوار آہی۔ اور فیوض ربانی کی برکتوں سے عالم علوی کی پاکیزہ زندگی
کی تجلیات سے پہنائے عالم کو آباد اور مستور کر دینا ہے۔ خلافت الہیہ
ارتقاء انسانی کا نصب العین ہے۔ اور پاکیزگی روح۔ تزکیہ
نفس ہی انسان کو اس معراج ترقی پر پہنچا سکتے ہیں۔ اور اس کی ہستی
کے راز کی عقدہ کشائی کر سکتے ہیں۔

اقبالؒ نے انسان کے ارتقاء روحانی کا نسخہ تلقین اسلام میں
دیکھا ہے۔ اس کے نزدیک اسلام ایک عظیم الشان اور بے عدیل نظام

ہے جس کی ترکیب و ترتیب میں اعلیٰ کلمہ اللہ کی قیادت سے زبردست عالمگیر تحریکیں حضرت انسان کی روحانی طاقتوں کا سکہ مشرق و مغرب میں جاری ہیں۔

اقبال نے دیکھا ہے۔ کہ انسان جو قدرت کی سطوت سے مرعوب ہو کر۔ اس کے مقابلہ میں اپنی بے مقدوری کے احساس میں۔ قدرت کی قوتوں کا پجاری بن رہا تھا۔ اور کہیں چاند۔ کہیں تارے کہیں سورج۔ کہیں پتھر۔ اور کہیں شجر معبود بنائے بیٹھا تھا۔ اسلامی تعلیم سے ان توہمات اور باطل پرستیوں سے آزاد ہو گیا ہے۔ اور ہو رہا ہے۔ اور مظاہرات قدرت جو پہلے پرستش کی نگاہ سے دیکھے جاتے تھے۔ اب کلام ربانی کے زور سے مسلم کو انسان کی خدشت گزاری میں شب و روز مامور نظر آتے ہیں۔ بلکہ اس کا تو ایمان ہے کہ انہیں مظاہرات قدرت کو۔ اللہ جل شانہ نے اپنے خلیفہ۔ دنیا میں اپنے نائب مناب۔ اسی حضرت انسان کے لئے۔ اس کے فائدہ۔ اور اس کی خدمات کے لئے مسخر کر دیا ہوا ہے۔

ابرو بادومہ و خورشید ہمہ در کار اند

تا کہ نانی بکفت آری و بخت مخوری

اب وہ ان سے گھبراتا نہیں۔ ڈرتا نہیں۔ اور کبھی جو انہیں اپنا آقا سمجھتا تھا۔ اب یقیناً تعلیم قرآنی کی دولت سے۔ اپنا فرما ہر وار۔ اور با وفا فرما ہر وار پاتا ہے۔

اقبال نے دیکھا ہے۔ کہ اسلام نے جمعیت ملی کے انتظام اور انقباط میں۔ نئے نئے آئین۔ نئے نئے قواعد۔ نیا دلہ خیالات و تعلیم و تعلم کے مدعا سے

مرتب کئے ہیں۔ اسلام کا فہم الناس۔ اولاد آدم کو۔ اتحاد و اخوت عامہ کے دائرہ میں لانا چاہتا ہے یہاں نسل۔ رنگ۔ اور ملک کا کوئی امتیاز نہیں۔ اس نے کل بنی آدم کو بادشاہ سے لیکر فقیر تک عرب سے لیکر افریقی تک۔ ترک سے لیکر زنگی تک اپنے آئین کے حلقہ میں برابری اور ہمسری کے رتبہ پر رکھا ہے۔ اسلام کے سامنے۔ مدایح دنیاوی۔ مراتب نسلی کا کوئی اثر نہیں۔ اسلام انسان کو من حیث الانسان اعلیٰ علیٰ سائرین کے روح پرور منازل پر پہنچانا چاہتا ہے۔ یہ انسان کی مادی ترقی اقتصادی دست برد کو انسانی ترقی کا معیار نہیں سمجھتا۔ یہ انسان میں خلافت الہیہ کی شان کے مطابق۔ اس کے ملکوتی صفات۔ اس کے قدوسی اہکات کا نشوونما پیدا کرنا چاہتا ہے۔ اور اس نشوونما سے اس کی زندگی کا مدعا خدائی نیابت روحانی تسلط۔ کا جہان میں قائم کرنے کا خواہشمند ہے اقبال نے یہ بھی دیکھا ہے۔ کہ اسلام افراد میں۔ اور جمعیت میں بھی خودی کا احساس پیدا کرتا ہے۔ قرآن کریم نے اسے سکھایا ہے۔ کہ انسان کی ہستی بے حد قوتوں سے معمور ہے۔ اس میں ابدی ارتقا کا جوہر ہے۔ جو اپنے لازوال کرشموں سے زندگی جاوید حاصل کر سکتا ہے۔ یہ سچ ہے۔ کہ اس کی شخصیت کو مٹانے کے لئے بے شمار طاقتیں دن رات سعی ہیں۔ لیکن کلام الہی اس کے ایک طبقہ سے دوسرے طبقہ۔ اور دوسرے طبقہ سے تیسرے طبقہ تک۔ ایک لازوال سلسلہ میں۔ اس کے تدریجی ارتقا کی کیفیل ہے۔

اس طرح اقبال نے انسانی ترقی۔ روحانی نشوونما۔ انسانی حسن تقویم کا خلافت الہیہ کی شان و شوکت میں۔ کسی مادی آلودگی کے

بغیر۔ دنیا میں جلوہ افروز ہونے کا واحد ذریعہ اسلام ہی کو پایا ہے۔
 اور دیکھا ہے۔ اس کا ایمان ہے۔ کہ رسول عربی کی تعلیم و تلقین نے
 انسان کو اس کی اصلی حیثیت میں منازل زندگی طے کرنے کے اصول
 بتائے ہیں۔ وہ قائل ہے۔ ولہذا درمن قال۔

اک عرب نے آدمی کا بول بالا کر دیا۔

اور اسی وجہ سے وہ اسلام اور اسلامیوں کو مخاطب کر کے اس عرب بانی داعی کے سلسلہ
 تنظیم میں آدمی کا بول بالا دیکھ رہا ہے۔ اور بول بالا کرنا چاہتا ہے۔ اور اس
 تنظیم اسلامی کی موسیقیت سے اپنے ترانوں میں جان ڈال کر دنیا اور
 دنیا والوں کو دکھانا چاہتا ہے۔ کہ اسلام کا مستقبل کس قدر جان پرور
 اور روح افزا ہے۔ اور یہی ایک راگ۔ یہی ایک رنگ ہے۔ جو چمنستان
 عالم میں آدمی کا بول بالا کر سکتا ہے۔ اور کر رہا ہے۔

طریقیان

طرز بیان

مولانا آزاد کے خیالات کو مد نظر رکھ کر جو مضامین کلام کے مہتدی سطور میں ہم لکھ آئے ہیں۔ تا حال ہم نے اقبال کی شاعری پر مضمون کے لحاظ سے تبصرہ کیا ہے۔ اور اب اس کے طرز بیان پر بھی کچھ تحریر کرنا چاہتے ہیں۔

ہم دیکھتے ہیں۔ کہ حالی اور اکبر کی جو اردو شاعری۔ قدیم حسن و عشق کی زبان شاعری کے بت شکن کہے جاسکتے ہیں۔ بت اور ساتھ ہی اس کے بت کے ساز و سامان۔ اس کی حرکات و سکنات۔ اس کے اہالی موالی۔ اس کے متعلقات کے بھی مخالف ہیں۔ ہوس پرستی۔ اور ہون نری کے جملہ لوازمات سے نفور ہیں۔ حسن کے ناز و انداز۔ عشق کے راز و نیاز۔ میں وہ کچھ لطف نہیں پاتے۔ اقبال ان کی طرح ہوس پرستی کے بت سے تو متنفر ضرور ہے۔ لیکن اس کی رواداری ماسوائے بت سے سب سے بیزاری نہیں اس کی شاعری میں وہ بت۔ وہی پرانی ہوس پرستی کا بت مفقود ہے۔ مگر بت کا وہ ٹھاٹھ۔ وہ ساز و سامان۔ وہی پرانی دلچسپی اور دلبری کے لوازمات موجود ہیں۔ حسن کی وہی شوخیاں ہیں عشق کی وہی گرمیاں ہیں۔ اقبال قدامت کی رنگین بیانی کا شیدائی ہے۔ اور ان کی طرح گل و گلزار۔ رنگ۔ و بو۔ ساقی و مینا۔ رقص و سرود۔ عشوہ و ناز کا فدائی۔ اس کے کلام میں حالی اور اکبر کی سادگی نہیں۔ اس کا انداز بیان قدیم حسن و عشق کی زبان میں ہے۔ اور اس کے لئے یہی انداز بیان ضروری بھی بننا۔

بوالہوس قوم سو سال سے ہوس بازی میں مشغول اور کئی سو سال سے
 عیش پرستی اور غفلت و سکون کی زندگی کی مفتون ہو رہی تھی۔ مذاق بگڑے
 ہوئے تھے۔ قوم کے مایہ ناز۔ چشم قتل کے مجروح۔ خم ابرو کے شہید۔ بے کار۔
 نادار۔ مے پندار سے سرشار۔ غفلت کی شراب سے مُمور۔ دنیا و مافیہا سے
 بے خبر۔ اور زمانہ کی چال سے نا آشنا۔ بے اعتنائی کے سرور میں پڑے تھے۔
 اور ان حالات میں شنوائی اور کام کی بات کی شنوائی مشکل نظر آتی تھی۔
 فلسفی و ماغ نے سامعین کے مذاق کو ملحوظ رکھنے میں حکم تاثیر دیکھا۔ قوم
 کو اس خواب غفلت سے جگانا ضروری تھا۔ ان کی ان سرستیوں سے
 انہیں ہوش میں لانا لازمی تھا۔ تقاضائے وقت سے وہی پرانی مجلسیں
 گراما دیں۔ وہی راگ۔ وہی رنگ۔ وہی ساقی۔ وہی مینا۔ وہی شکوے
 اور وہی شکایتیں۔ ہونے لگیں۔ سونے والے جو پہلے ہی سے حالی کے
 نالوں۔ اور اکبر کی چٹکیوں سے کچھ کچھ جاگ رہے تھے۔ اپنے پرانے مذاق
 کے موافق حسن و عشق کی سرس سُنکڑا ٹھٹھ بیٹھے ہیں۔ اور شاعر یقین کرتا ہے۔
 کہ یہ لوگ زبان کی چاشنی سے لذت پا کر نئے مذاق کی حقیقت سے آپ
 ہی آشنا ہو جائیں گے۔ میدان سچی میں نکل آئیں گے۔ اسلام کی روایات
 کو سامنے رکھ کر خلوص کے راستہ پر قدم بڑھائیں گے۔ اور نور توحید
 جہان میں پھیلا کر کفر و استبداد کی ظلمت کا پردہ اٹھادیں گے۔ اور
 محبت و اخوت کے نقش پہنائے عالم میں جا دیں گے۔ اقبال اعلیٰ قومی
 جذبات بیان کر رہا ہوتا ہے۔ اور وہی ہوس بازی کی اصطلاحیں۔ وہی
 حسن و عشق کی زبان۔ وہی استعارے۔ وہی تشبیہیں۔ وہی رنگ۔
 وہی راگ۔ وہی سرس استعمال کرتا ہے۔

مسلمانوں کی بے بصانعتی کے تذکرے ہیں۔ ان کی ناداری کی شکایتیں
ہیں۔ ان کی خواری۔ ان کی رسوائی پر اشک افشائیاں ہیں۔ اور یہ سب کچھ
کس اور اسے۔ کس انداز سے۔ عشق کی شیوہ بیانوں کے لہجہ میں۔ حسن
کے راز و بیاز کے پرزہ میں۔ میان ہو رہا ہے۔

تیری محفل بھی گئی چاہنے والے بھی گئے
شب کی آہیں بھی گئیں صبح کے نالے بھی گئے
دل تجھے دے بھی گئے اپنا صلہ لے بھی گئے
آکے بیٹھے بھی نہ تھے اور نکالے بھی گئے
آئے عشاق گئے وعدہ فردا لے کر
اب انہیں ڈھونڈ چراغ لغز زیا لے کر

صرف جذبات ملی کے اظہار میں ہی نہیں۔ بلکہ عاشق مزاج مسلمانوں کے
دلوں میں ملت کے ہتھم بال نشان جذبات پیدا کرنے کے لئے بھی اقبال بت پرستی
کی سحر آفرین مصطلحات۔ اور عاشقی کے جا دو اثر محاورات سے کام لیتا ہے
اور کمال کرتا ہے۔

تھا جنہیں ذوق تماشا وہ تو رخصت ہو گئے
لے کے اب تو وعدہ دیدار عام آیا تو کیا
انجن سے وہ پانے شعلہ آتشاٹھ گئے
ساقیا محفل میں تو آتش بھام آیا تو کیا
آہ! جب گلشن کی جمعیت پریشاں ہو چکی
پھول کو باد بہاری کا پیام آیا تو کیا
ہر شب دید کے قابل تھی بسمل کی تڑپ

صبحی دم کوئی اگر مالانے بام آیا تو کیا
 بچھ گیا وہ شعلہ جو مقصود ہر پردانہ تھا
 اب کوئی سودائی سوزِ تمام آیا تو کیا
 پھول بے پروا ہیں تو گرم لڑا ہویا نہ ہو
 کارواں بے حس ہے آواز درا ہویا نہ ہو

کیا ہی انداز بیان ہے۔ قوم و ملت کی ویرانی۔ جمعیت کی پریشانی درد کے پہلو
 میں دکھائی ہیں۔ بظاہر تو شاعر کی بے ہنگام نغمہ سرائی پر اسے بتایا گیا ہے کہ
 اس کی نوا پریشیاں بے سود ہیں۔ ٹھنڈے والے ہی نہیں رہے۔ اس کی سخن بدی
 بے کار ہے۔ سمجھتے والے ہی رخصت ہو گئے۔ مگر حقیقت میں شاعر کو مٹی طبع
 کر کے قوم کے دل میں چٹکیاں لی ہیں۔ کہ کسی طرح ہوش میں آئے۔ اور جاگ اٹھے۔
 اعلیٰ فلسفی خیالات بھی اسی رنگ میں رنگے ہوئے ہیں۔ زندگی کی
 حقیقت۔ اس کا فلسفہ۔ اس کی جفاکشی۔ اس کی محنت شاقہ۔ اور اس
 کی شیریں ادا امیر کے مزے۔ کس خوبی سے۔ کس لطافت سے۔ عاشقوں
 کی جنون پروردستان میں سنانا چاہتا ہے۔ اور دل باختگی کی سروں
 کی سنانا ہے۔

زندگانی کی حقیقت کوہ کن کے دل سے پوچھ
 جوئے شیر و تیشہ و سنگ۔ گراں ہے زندگی

سیاسیات کے ادق مسائل بھی نئی تشبیہات سے ذہن نشین کرانا ہے
 رہنے نئے استعاروں سے سیاسی و لفریبیوں کے چہرے سے پردہ اٹھانا
 ہے۔ اقبال ہمیں بتاتا ہے۔ کہ اقوام غالب کی اک جادوگری ہے۔
 اپنی سحر طرازیوں سے محکوم کو مدہوش رکھتی ہے۔ تدبیر کی فسوں کاری

کے نظر فریب نظر سے محکوم کو مست الست کرویتے ہیں۔ اور وہ ساحرانہ
 اثر میں حقیقت حال سے نا آشنا۔ خوش ہے۔ کہ
 عزیز رکھتا ہے اور کرنا خاطر میں میری
 ملا ہے خوبی قسمت سے مہرباں صیاد
 اور نہیں سمجھتا۔ کہ یہ خاطر واریاں جاوے گا صیاد کے عملیات میں غلطی غلامی کی
 پابندیوں کا سلسلہ ہیں۔ اور اس سلسلہ کو پختہ اور مضبوط کرنے کی یہ
 ساحرانہ دستکاری۔ تدبیر کی یہ فسوں کاری اقبال اپنے انداز میں یوں
 عیاں کرتے ہیں۔

جادوے محمود کی تاثیر سے چشم ایاز

دیکھتی ہے حلقہ گردن میں ساز دلبری

خیال بندی [۲۰] خیال بندی میں اقبال نے جدت طرازیوں کی ہیں۔ جو آسانی
 کا حصہ ہیں۔

نیا سوال۔ ہندو مسلم اتحاد کی ایک نادر رنگ آمیزی ہے۔ اس میں خیال
 کی بلندی اور نقش کی شوخی بے انتہا دلکش ہیں۔

شمع و شاعر۔ شاعر اور شمع کے مطالعہ کی صورت میں ملی اور سیاسی
 مضمون بندی کا ایک بلند پایہ نمونہ ہے۔ شاعر کے استفسار پر شمع کی زبان
 سے ملی اور ملکی حالات پر روشنی ڈالی گئی ہے۔ قوم کے سیاسی تنزل۔ اور
 مذہبی اور اخلاقی انحطاط کے تذکرے ہیں۔ آئندہ کے لئے خودی۔ خودداری
 جمعیت۔ اور عمل کی تلقین ہے۔ اور ایک روشن مستقبل کی پیشین گوئی
 سے اسلامیوں کی حوصلہ افزائی کی ہے۔

شکوہ اور جواب شکوہ۔ ایک اچھوتا انداز ہے۔ قوم کی گذشتہ عظمت

موجودہ پستی۔ اور دل افزا مستقبل پر خدائے عزوجل نے بات چیت کر کے
ایک لطیف کنایہ سے قوم کو ابھارنے کی کوشش کی گئی ہے۔

آفرینش محبت اور عشق و موت کے مرقعے عظیم المثال ہیں۔ آئینہ
اوراق میں ہم قارئین کرام کی توجہ ان مرقعوں کی طرف بالتفصیل دلائیں گے
امید ہے۔ کہ وہاں ان پر غور کرنے میں حظ وافر حاصل ہوگا۔

اسی ذیل میں ہم دو چھوٹی چھوٹی نظموں نقل کرتے ہیں۔ ان میں مغربی خیالات
کو مشرقی انداز اور رنگ میں دکھایا گیا ہے۔ حقیقت میں حسن فرنگ مشہور
ہندی عشوہ و ناز سے جلوہ گر ہے۔ اور دیکھنے والوں کو اپنے ساحراۓ سامان
دلبری سے محو حیرت کئے دیتا ہے۔

ایک پرندہ اور جگنو

سرشام ایک مرغ نغمہ پیرا
کسی ٹہنی پہ بیٹھا گا رہا تھا
چمکتی چیز اک دیکھی زمیں پر
اڑا طائر اُسے جگنو سمجھ کر
کہا جگنو نے او مرغ نوازیز
نہ کر میکس پہ منقار ہوس تیز
تجھے جس نے چہک گل کو بہک دی
اسی اللہ نے مجھ کو چہک دی
لباس سو زمیں مستور ہوں میں
پتنگوں کے جہاں کا طور ہوں میں
چہک تیری بہشت گوش اگر ہے

چمک میری بھی فردوس نظر ہے
 پروں کو میرے قدرت نے ضیا دی
 تجھے اس نے صدائے دلربا دی
 تری منقار کو گانا سکھایا
 بھے گلزار کی مشعل بنایا
 چمک بخشی مجھے آواز تجھ کو
 دیا ہے سوز مجھ کو ساز تجھ کو
 مخالف ساز کا ہوتا نہیں سوز
 جہاں میں ساز کا ہے ہم نشیں سوز
 قیام بزم ہستی ہے انہیں سے
 ظہور اوج ہستی ہے انہیں سے
 ہم آہنگی سے ہے مغل جہاں کی
 اسی سے ہے بہار اس بوستاں کی

خیال بندی کی ضاعی ملاحظہ ہو۔ کیا ہی مرقع سجایا ہے۔ ہم آہنگی سے
 ہے مغل جہاں کی سنانے اور سمجھانے کی بات تھی۔ سوز و ساز کے
 ارتباط کی ضرورت اور خوبیاں بتانی تھیں۔ شاعر کی طبع رسانے
 دجگنو اور پرندہ کی سی بھی سادی کہانی میں ایک دلچسپ اور سبق
 آموز مکالمہ سے زندگی کے اعلیٰ اصول بیان کئے ہیں۔ اور اس
 رنگین انداز سے بیان کئے ہیں۔ کہ تعریف و توصیف کی زبان لال ہے۔
 دوسری نظم حقیقت حسن پر ہے۔ حسن اور لطافت کی حکمت
 آموز سحر آفرینیاں قابل ملاحظہ ہیں۔

خدا سے سُسن نے اک روز یہ سوال کیا
 جہاں میں کیوں نہ مجھے تو نے لازوال کیا
 ملا جواب کہ تصویر خانہ ہے دنیا
 شب دراز عدم کا فسانہ ہے دنیا
 ہوئی ہے رنگ تغیر سے جب نمود ہوس کی
 وہی سین، حقیقت زوال ہے جس کی

کہیں قریب تھا یہ گفتگو قر نے سنی
 فلک پہ عام ہوئی اختر سحر نے سنی
 سحر نے تاکے سے سکر سانی شبنم کو
 فلک کی بات بتادی زمیں کے محرم کو
 بھراٹے پھول کے آنسو پیام شبنم سے
 کلی کا نٹھا سادل خون ہو گیا غم سے
 چمن سے روتا ہوا موسم بہار گیا
 شباب سیر کو آیا نٹھا سو گوار گیا

کیا ہی سوال ہے۔ اور کیا ہی جواب۔ حسن اور خدائے حسن کی باتیں ہیں۔
 جاندار اور تارے آسمانوں پر سنتے ہیں شبنم راز کی بات زمین تک پہنچا
 دیتی ہے۔ سنتے ہی پھول آبدیدہ ہو جاتا ہے۔ اور کلی کا نٹھا سادل غم
 سے خون ہو جاتا ہے۔

چمن سے روتا ہوا موسم بہار گیا
 شباب سیر کو آیا نٹھا سو گوار گیا

اسی مظالم میں ایک اور نظم داد کی مستحق ہے غور کیجئے۔ آپ دیکھینگے کہ طرابلس میں اطالوی مظالم نے اتھوتِ اسلامی کی رگوں میں ہمدردی کی لہریں دوڑائی ہیں۔ اور اس پر ایک اسلامی دل کے سوز نے چغتستان شاعری میں کیا ہی خوب گل کھلائے ہیں۔

گراں جو مجھ پہ یہ ہنگامہ زمانہ ہوا جہاں سے باندھ کے سخت سفر روانہ ہوا

قیود و شام و سحر میں بسر تو کی لیکن نظامِ کمنہ عالم سے آشنا نہ ہوا

فرشتے بزمِ رسالت میں لے گئے مجھ کو حضورِ آیدِ رحمت میں لے گئے مجھ کو

کہا حضور نے اے عنزیب باغِ حجاز کلی کلی ہے تری گرمی گدا سے گدا از

ہمیشہ سرخوش جامِ ولا ہے دل تیرا فتادگی ہے تری غیرتِ سجدِ نیاز

اڑا جو پستی دنیا سے تو سوئے گردوں سکھائی مجھ کو لاکھ سے رفعت پر دراز

نکل کے باغِ جہاں سے بزمِ گبو آیا ہمارے واسطے کیا تحفے لے کے تو آیا

حضورِ دہر میں آسودگی نہیں ملتی تلاش جس کی ہے وہ زندگی نہیں ملتی

ہزاروں لالہ و گل میں ریاضِ ہستی میں وفا کی جس میں جو بو وہ کلی نہیں ملتی

مگر میں نذر کو اک آہگینہ لایا ہوں جو چیز اس میں ہے حبت میں بھی نہیں ملتی

جھبکتی ہے تری اُمت کی آبرو اس میں طرابلس کے شہیدوں کا ہے لہو اس میں

حضور کی سرکار میں اسلامیوں کی پوفائیل کی شکایتیں ہیں شعاعِ اسلام سے بے اعتنائی اور روایاتِ اسلامیہ سے ناآشنائی کے شکوے ہیں۔

ہزاروں لالہ و گل میں ریاضِ ہستی میں وفا کی جس میں جو بو وہ کلی نہیں ملتی

لیکن اقبال نے دیکھا ہے کہ میں کبھی کبھی کبھی اس لہس بھری ہوا میں اس غیرت کی فضا میں بھی وفا کی بوجو نایاب ہو رہی ہے۔ روح پروردِ کوشے دکھا دیتی ہے اور شاعر کا جادو رقمِ قلم ان کوشموں کے ایسے حیرت انگیز نقش بناتا ہے کہ تصور میں جذباتِ عالیہ

کے رنگ دل و دماغ کو مسح کر لیتے ہیں۔ مرتع میں آبیگینہ کی نذر ایک طنز مردہ دل مسلمانوں کو تڑپانے والا اور ایک جاں فرسا منظر ہے۔ اور دوسری طرف یہ نظارہ کہ

تھکتی ہے تری امت کی آبرو اس میں طرابلس کے شہیدوں کا ہے لہذا میں

غیرت اور حمت اسلامی کی رنگوں میں زندگی کے آثار دکھا کر کافر آئین مسلم کو بھی دنیا کیٹی کی طرف کشاں کشاں لئے آ رہا ہے۔ اور طرابلس کے شہیدوں کا لہو مسلمانان عالم کو تخیل کے برقی اثرات سے ایک سرے سے لیکر دوسرے سرے تک تڑپا دیتا ہے۔

غالبیت کہا گیا ہے کہ کلام اقبال میں غالبیت کا عنصر غالب ہے اور اس سے انکار نہیں ہو سکتا۔ کہ فلسفہ اور صوفیانہ انداز نے کلام کو قدرتاً دقیق کر دیا ہے۔ اقبال کو خود بھی اس کا احساس ہے۔ ۱۹۱۲ء میں دو نظمیں ”شمع“ اور ”ایک آرزو“ رسالہ مخزن میں شائع ہوئی تھیں۔ اور اس وقت مخزن کے فاضل اڈیٹر نے ان کے ساتھ اپنا ایک قیمتی نوٹ تحریر کر دیا تھا۔ جو ہم حرف بحرف یہاں نقل کئے دیتے ہیں اس کی اہمیت کا ناظرین خود اندازہ کر لیں گے۔

”کلام اقبال اور اقبال مخزن میں ویسے تو مقبول ثابت ہو چکا ہے اور لوگ اس سے ایسے آشنا ہو گئے ہیں۔ کہ تمہید کی ضرورت باقی نہیں رہی۔ مگر اس دفعہ حسن اتفاق سے ہمیں ان کی دو ایسی نظمیں دستیاب ہوئی ہیں۔ جو الفاظ۔ طرز ادا۔ اور بندش میں ایک دوسرے سے بالکل الگ ہیں۔ ایک تو فارسی الفاظ سے لدی ہوئی۔ توالی اضافات کا بوجھ سر پر اٹھائے۔ غالب مرحوم کے انداز کا نمونہ۔ اہستگی اور وقار سے چلتی نظر آتی ہے۔ اور دوسری سبک روی میں برق۔ سادہ الفاظ کا جامہ پہنے۔ اضافتوں کے زیور سے

خالی۔ اپنی سادگی پر ناز کرتی ہوئی۔ دل میں مٹی جاتی ہے۔ ایک کے خیالات پیچیدہ اور دقیق کے اخذ کرنے کے لئے ذہن کو فکر سے دست و گریباں ہونا پڑتا ہے۔ اور معانی ذہن میں آ کر دامن چھڑائے لئے جاتے ہیں۔ اور پکار پکار کر کہہ رہے ہیں کہ

بیاورید کہ میں جا بود زبان دانے

غریب شہر سخنہائے گفتنی دارد

اور دوسری سیدھی سادی آرزوؤں کی تصویریں ہیں۔ کہ دل پر نقش ہوئی جاتی ہیں۔ ایک فلسفیت اور تصوف کے سمندر میں غوطہ زن ہے۔ تو دوسری تصور کے پر لگائے کوہ و بیابان۔ باغ و راغ کی سیر میں مصروف ہے۔ اور جو کچھ دیکھتی ہے۔ اس پر مصوری کا افسوس پڑھ رہی ہے۔ ہم ان دونوں کو اس لئے یکجا چھاپتے ہیں۔ کہ مصنف کے دونوں رنگوں کا اندازہ ہو جائے۔ جب کئی لوگوں نے اقبال کی مشکل پسندی کی شکایت کی۔ تو ہم نے اس اظہار رائے کو ان تک پہنچا دیا۔ جو جواب انہوں نے دیا۔ وہ یہی تھا۔ کہ جہاں خیالات دقیق اور مشکل ہوں گے۔ وہاں زبان کا آسان ہونا دشوار بلکہ ناممکن ہے۔ اسی بنا پر وہ مرزا کی دشوار پسندی کو نہ صرف معذوری بلکہ ضرورت قرار دیتے ہیں۔ اور یہی برہان اپنے مرغوب انداز کے حق میں رکھتے ہیں۔ انہوں نے دوسری نظم میں یہ دکھا دیا ہے۔ کہ آسان نویسی میں بھی بند نہیں۔ گو جن مسائل کا ہجوم ان کے دل کے گرد رہتا ہے۔ وہ ہمیشہ آسان الفاظ کے لباس میں جلوہ گر نہیں ہو سکتے۔

اہل بینش بخوبی سمجھتے ہیں۔ کہ اقبال کا خطاب عوام کو نہیں۔ وہ صرف انہی لوگوں کو مخاطب کر رہا ہے۔ جو اہم امور ملیہ کے سمجھنے کی اہلیت رکھتے

ہیں۔ وہ جذبات عامہ کو نہیں بھڑکاتا۔ شورش اس کا مقصد نہیں۔ فوری انقلابات میں وہ فلاح قومی نہیں دیکھتا۔ وہ نوک قائل ہے۔ وہ دماغ کی اعلیٰ ترین تحریکوں سے دل کے افضل ترین ولولے ابھارتا ہے۔ دل اور دماغ کی اشتراکی قوت عمل سے کمال انسانیت کے جلوے دکھانا چاہتا ہے۔ اس کے خیالات عالم روحانیت کے پرتو ہیں۔ اور عوام ان کے فہم و ادراک سے قاصر ہیں۔ اور اس کی زبان بھی خیالات کے مطابق دقیق ہوتی ہے۔ اور ہر ایک آدمی کو اس سے حظ اٹھانا میسر نہیں لیکن اس سے انکار نہیں ہو سکتا۔ کہ اقبال کی بڑی خصوصیت یہ ہے۔ کہ وہ اپنے اسلوب بیان کے لئے موقع اور محل ملحوظ رکھتا ہے۔ اگر مضمون وقت طلب۔ اہم ہے۔ اور رہنمایان قوم ہی مخاطب ہیں۔ تو اس کی زبان مشکل اور دقیق نظر آئیگی۔ اگر وہ عوام کو کوئی بات سمجھانا چاہتا ہے۔ تو اس وقت اس کا کلام عام فہم ہوتا ہے۔

’شکوہ‘ اللہ سے عام مسلمانوں کو ہے۔ اور انہی کی زبان سے ہے۔ اس کا مقصد عوام کو ان کی سستی اور ذلت محسوس کرانا تھا۔ اور اقوام عالم میں ان کی کم مانگی دکھانا تھا۔ اور اسی لئے انہی کی سہل اور سادہ زبان میں بیان کیا گیا ہے۔

’جواب‘ شکوہ بھی اسی قبیل سے ہے۔ عام مسلمان اس کے مخاطب ہیں۔ ان کی تکبوت و ادبار کی وجہ۔ شعار اسلامی سے ان کی بیزاری بتائی گئی ہے۔ اور ان کی ان تلخ کامیوں کے اظہار کے لئے بھی شاعر نے انہی کی زبان اختیار کی ہے۔

شمع و شاعر، میں مضمون نے طرز بیان بدلا ہوا ہے۔ ادق اور پیچیدہ

مسائل ہیں۔ جو تخیل نے زبان شمع سے نکلوائے ہیں۔ قوم کے رہنما اس کے مخاطب ہیں۔ اور اس خطاب کے لئے اسلوب بیان بھی وقت پسند واقع ہوا ہے۔

حضرت راہ میں مضمون پیچیدہ ہیں لیکن حضرت خضر کی زبان سے نکلے ہیں۔ ان کی عمر اور ان کے تجربہ نے ان کی گفتگو میں تخیل کی مشکل پسندی کو کم کر دیا ہے۔ اور اس سے وہ شمع کی زبان کی نسبت جو محض تخیل ہی تخیل ہے۔ سادہ الفاظ میں بول رہے ہیں۔ البتہ ہم دیکھتے ہیں۔ کہ بعض اوقات شاعر کے ہنر نے دقیق مسائل کو سہل ترین انداز میں بیان کر کے زبان کی وقت آفرینیاں اس خوش اسلوبی سے مٹا دی ہیں۔ کہ سلاست سوجان سے قربان ہوتی ہے۔

چمکنے والے مسافر عجب یہ بستی ہے

جو اوج ایک کا ہے دوسرے کی بستی ہے

اجل ہے لاکھوں ستاروں کی اک لادت ہر

فنا کی نیند مٹے زندگی کی مستی ہے

وداع غنچہ میں ہے راز آفرینش گل

عدم عدم ہے کہ آئینہ دار ہستی ہے

سکون بحال ہے قدرت کے کارخانے میں

ثبات ایک تغیر کو ہے زمانے میں

پزیرندہ کی فریاد بھی اسی قبیل سے ہے۔ دیکھئے۔ حب الوطنی اور آزادی

کی برکتیں کس لطیف پیرایہ میں بیان کی گئی ہیں۔

چاند اور تارے زندگی کی حقیقت پر ایک دوسرے سے گفتگو

کر رہے ہیں۔ ہمارا حقیقت نرجمان شاعر سن رہا ہے۔ اور ہمیں اس سے
 آشنا کرانا چاہتا ہے۔ زندگی کی حقیقت ایک اہم مسئلہ ہے۔ اور ہر ایک
 فرد بشر کے لئے اس کا سمجھنا ضروری ہے۔ شاعر بھی یہی چاہتا ہے۔
 اور اسی لئے عام فہم زبان میں راز کی بات کہہ دی ہے۔

ڈرتے ڈرتے دم سحر سے
 تارے کتنے لگے قمر سے
 نظارے رہے وہی فلک پہ
 ہم تھک بھی گئے چمک چمک کر
 کام اپنا ہے صبح و شام چلنا
 چلنا چلنا درام چلنا
 بے تاب ہے اس جہان کی ہر شے
 کہتے ہیں جسے سکوں نہیں ہے
 رہتے ہیں ستم کش سفر سب
 تارے، انسان، شجر، حجر سب
 ہو گا کبھی ختم یہ سفر کیا
 منزل کبھی آئیگی نظر کیا
 کہنے لگا چاند - ہم نشینو!
 اے مزرعہ شرب کے نوشہ چینو!
 جنبش سے ہے زندگی جہاں کی
 یہ رسم قدیم ہے یہاں کی
 ہے دوڑتا اشتہب زمانہ
 کھا کھا کے طلب کا تازیانہ

اس رہ میں مقام بے محل ہے
 پوشیدہ قرار میں اجل ہے
 چلنے والے نکل گئے ہیں
 جو ٹھیرے ذرا کچل گئے ہیں
 انجام ہے اس خرام کا حسن
 آواز ہے عشق انتہا حسن

شوکت بیان اقبال کے شعروں میں زور کلام - شوکت بیان جا بجا
 پائے جاتے ہیں - اس کے مضامین بلند ہوتے ہیں - اور اس کے تخیل کی پرواز
 عرش بریں تک تخیل جاتی ہے اور اسی وجہ سے اس کے الفاظ اس کی بندہیں
 اور ترکیبیں حسرت اور شاندار ہوتی ہے - اس کی باتیں دل سے نکلتی ہیں -
 اور دل میں بیٹھی جاتی ہیں -

دل سے جو بات نکلتی ہے اثر رکھتی ہے
 پر نہیں طاقت پرواز کر رکھتی ہے
 قدسی الاصل ہے نعت پر نظر رکھتی ہے
 خاک سے اٹھتی ہے گردوں پر گذر رکھتی ہے

اسے شکوہ بھی ہوتا ہے - تو اللہ سے - اور اس کے بے باک نالے آسمان کو
 چیر کر عرش بریں تک پہنچ جاتے ہیں - یہ اسرار زندگی ہے واقف ہے -
 موت کا راز دار ہے - اسے حیات کی تڑپ بے تاب رکھتی ہے - اور
 موت کی ہنگامہ آرائی اسے بے قرار کئے دیتی ہے - موت و حیات پر باطنوں
 اس کے جذبات پر جوش اور اس کا کلام زور دار ہوتا ہے -

کلمہ افلاس میں دولت کے کاشانے میں عزت

دشت و در میں شہر میں گلشن میں برائے میں موت
 موت ہے منگامہ آرا مخمزم خاموش میں
 ڈوب جاتے ہیں سفینے موج کی آغوش میں
 نے مجال شکوہ ہے، نے طاقت گفتار ہے
 زندگی کیا ہے، اک طوق گلو افشار ہے

موت کا ذکر تو اس جوش و خروش سے ہے۔ مگر زندگی کی ماہیت پر بھی اس کے
 جذبات اسی آب و تاب سے۔ اسی جوش، اسی زور سے، بلکہ بڑھ چڑھ کر دل
 سے زبان پر آتے ہیں۔ اور سننے والوں کو متحیر کر دیتے ہیں۔

برتر از اندیشہ سود و زیاں ہے زندگی
 ہے کبھی جان اور کبھی تسلیم جاں ہے زندگی
 تو سے پیمانہ امروز و فردا سے نہ ناپ
 جاہ و مال سپہ درواں ہر دم جواں ہے زندگی
 اپنی دنیا آپ پیدا کر اگر زندوں میں ہے
 سر آدم ہے ضمیر کن نکال ہے زندگی
 بندگی میں گھٹ کے رہ جاتی ہے اک جئے کم آب
 اور آزادی میں بھر سیکر ان ہے زندگی
 آشکارا ہے یہ اپنی قوت تسخیر سے
 گرچہ اک مٹی کے پیکر میں نہاں ہے زندگی
 قلم ہستی سے تو ابھرا ہے مانند حجاب
 اس زیاں خانے میں تیرا امتحاں ہے زندگی
 خام ہے جب تک تو ہے مٹی کا اک انبار تو

پختہ ہو جائے تو ہے شمشیر بے زہنہا تو
 انسان کی ہستی کا راز کیا ہے۔ اس کی اصلیت کیا ہے۔ سوالات ہیں جو
 شاعر کے دل میں ایک طوفان پھاکنے ہوئے ہیں۔ اس کا حقیقت نما دل
 راز کی اہمیت محسوس کرتا ہے۔ اور اسی اہمیت کی شان اپنے احساس میں
 پاتا ہے۔ جو شوکت میان میں جلوہ پیرا ہے۔ انسان کو اس کی اصلیت -
 اس کی حقیقت سے آشنا کرتا ہے۔ اور الفاظ کی شوکت۔ بیان کی نکلت
 سے وہ اثرات پیدا کرتا ہے۔ کہ سننے والے اس کے ساحراۓ انداز سے
 مسح ہو کر ممکنات زندگی کے جذبات دلوں میں موج زن پاتے ہیں۔
 اور شاعر کی ترنم ریزیوں کے جادو سے متاثر ہو کر اپنے آپ کو اُس کے
 ہم آہنگ پاتے ہیں۔

آشنا اپنی حقیقت سے ہولے وہ تھاں فدا
 دانہ تو کھیتی بھی تو باراں بھی تو حاصل بھی تو
 آہ کس کی جستجو آوارہ رکھتی ہے تجھے
 راہ تو راہ رہد بھی تو، رہبر بھی تو منزل بھی تو
 کا پنتا ہے دل ترا اندیشہ طوفان سے کیا
 نا خدا تو، بحر تو، کشتی بھی تو، ساحل بھی تو
 دیکھ آ کر کوچہ چاک گریاں میں کبھی
 قیس تو، لیلیٰ بھی تو، صحرا بھی تو، محل بھی تو
 واسطے نادانی کہ تو محتاج ساتی ہو گیا
 نے بھی تو، مینا بھی تو، ساتی بھی تو، محفل بھی تو
 شعلہ بن کر کھپناک سے فاشاک غیر اللہ کو

خوف باطل کیا کہ ہے غارتگر باطل بھی تو

بے خبر! تو جوہر آئینہ ایم ہے

تو زمانے میں خدا کا آخری پیغام ہے

علو خیالی اور بلن پروازی دیکھنی ہو تو طلوع اسلام میں

خدا نے لم یزل کا دست قدرت لہاں تو ہے!

مثال کے طور پر بلا حظ طلب ہے۔ اور یوں تو کلام اقبال ایک سرے سے دوسرے سرے تک اس خصوصیت میں ممتاز نظر آئیگا۔

سوز و گداز اقبال کے کلام میں جا بجا سوز و گداز کی آہیں اور درد کے

نالے سنائی دے رہے ہیں۔ یہ سچ ہے۔ کہ اس کے سوز میں حالی کی کسک نہیں۔ اور اس کے نالے بلبلی ہند کے دل گداز اثرات پیدا نہیں کرتے اس کے سوز میں بھی اک شان ہے۔ اس کے نالوں میں بھی اک شوکت ہے۔

جن کے ہنگاموں سے تھے آباد ویرانے کبھی

شہر ان کے رٹ گئے آبادیاں بن گئیں

سلطت تو حید قائم جن نمازوں سے ہوئی

وہ نمازیں ہند میں نذر برہمن ہو گئیں

خود تجلی کو تہا جن کے نظاروں کی تھی

وہ نگاہیں نا امید نور امین ہو گئیں

رنج اور اندوہ اُسے ستاتے ہیں۔ اس کے دل میں۔ تن میں۔ آگ رگ

دیتے ہیں۔ وہ جلتا ہے۔ لیکن راکھ ہو کر خاموش نہیں ہوتا۔ اس کی آہیں

فضا میں تیرگی نہیں پھیلتیں۔ بلکہ منہ سے شرارے نکالتی ہیں۔ اور

دوسروں کو جلا کر چرانغان کرنے پر آمادہ اور مستعد ہیں۔ اس کے نالے

دلوں کو گداز کر کے بٹھا نہیں دیتے۔ بلکہ چوش میں لاکر اُکھارتے ہیں۔

کیا سنا تا ہے مجھے ترک و عرب کی داستاں
 مجھ سے کچھ نہیں نہیں اسلامیوں کا سوز و ساز
 لے گئے تخلیث کے فرزند میراث خلیل
 ششت بنیاد کلیسا بن گئی خاک حجاز
 ہو گئی رسوا زمانے میں کلاہ لالہ رنگ
 جو سراپا ناز تھے ہیں آج مجبور نیساز
 لے رہا ہے مے فروشانِ فرنگستان سے پاپس
 وہ مے سرکش حرارت جس کی ہے مینا گداز
 حکمت مغرب سے ملت کی یہ کیفیت ہوئی
 ٹکڑے ٹکڑے جس طرح سونے کو کر دیتا ہے گداز
 ہو گیا مانند آبِ ارزاں مسلمان کا لہو
 مضطرب ہے، تو کہ تیرا دل نہیں دانتے راز
 گفت رومی ہر نائے کہنہ کا باداں کنند
 مے ندانی اول آں بنیاد را ویراں کنند

رومی کا حوالہ صاف بتا رہا ہے۔ کہ اقبال کے سوز میں افسردگی نہیں۔
 وہ بربادی میں نئی آبادی کی رونق پاتا ہے۔ وہ جل کر راکھ ہونے کے لئے
 تیار نہیں۔ اس کی براہیمی عقیدت آگ میں بھی گل و گلزار دیکھتی ہے۔
 اور سوز میں ساز کے نغمے سنتی ہے۔ ہلال عید دیکھے۔ کیا ہی اسلوب ہے
 کیا ہی دل سوز نظارے ہیں۔

دیکھ مسجد میں شکست رشتہ تسلیح شیخ

بتکد سے میں پرہن کی نچتہ زٹاری بھی دیکھ
 کافروں کی مسلم آئینی کا بھی نظارہ کر
 اور اپنے مسلوں کی مسلم آزاری بھی دیکھ
 بارش سنگ حوادث کا تماشائی بھی ہو
 امت مرحوم کی آئینہ دیواری بھی دیکھ
 ہاں تملق سپہی دیکھ آبرو والوں کی تو
 اور جو بے آبرو تھے ان کی خودواری بھی دیکھ
 جس کو ہم نے آشنا لطف تکلم سے کیا
 اس حریف بے زباں کی گرم گفتاری بھی دیکھ
 سازعشرت کی صدا مفرکے ایوانوں میں سن
 اور ایریاں میں ذرا ماتم کی تیاری بھی دیکھ
 چاک کردی ترک ناواں نے خلافت کی تبا
 سادگی مسلم کی دیکھ اوروں کی عیاری بھی دیکھ
 مگر ساتھ ہی ہمارے کان میں یہ آواز بھی ڈال رہے ہیں -

صورت آئینہ سب کچھ دیکھ اور خاموش رہ

شورش امروزیں محو سرد و دوش رہ

(۶) اس کا کلام دلکش تشبیہات سے مزین ہے۔ اور طرب اندوز

تشبیہات

استعارات

استعاروں سے مملو۔

(۷) زندگی اور موت کی تصویریں کیسی دل لہانے والی اور لطیف ہیں۔

زندگی انسان کی ہے مانند مرغ خوش نوا

شاخ پر بیٹھا کوئی دم چھپا یا اڑ گیا

آہ کیا آئے ریاض دہریں ہم کیا گئے
 زندگی کی شاخ سے پھوٹے ٹھلے مر جھانگے
 (ب) مسلم کی حیات ملی کا نقشہ کس حسن و نزاکت سے کھینچا ہے۔ پہنا
 عالم میں اسلامیوں کا فوری تسلط۔ ان کا اسلامی تمدن کی آبیاری
 سے دنیا کو شاداب و سرسبز بنا دینا۔ اور پھر خود الگ تھلگ ہو جانا
 جادو کے الفاظ میں بیان کیا ہے۔ اور فصاحت و بلاغت کی داد
 دی ہے۔

آہ مسلم بھی زمانے سے یونہی رخصت ہوا
 آسمان سے ابرا آذاری اٹھا برسا گیا
 (ج) ببل کی پھر کتی ہوئی تصویر کس قدر پیاری ہے۔
 اور ببل مُطرب رنگین نوائے گلستاں
 جس کے دم سے زندہ ہے گویا جوا گلستاں
 عشق کے ہنگاموں کی اڑتی ہوئی تصویر ہے
 خاتمہ قدرت کی کیسی شوخ یہ تخریر ہے

(د) آج کل کے مسلمانوں کی زندگی کا سزا اور اس کی سریں بھی سُننے کے
 قابل ہیں۔

کنشتی ساز معمر نوا مٹے کیسا ثانی
 (ک) اور نمود صبح میں۔ عالم شہود سے نجم سحر کی روانگی عجیب انداز سے دکھائی گئی ہے۔
 ہے رداں نجم سحر جیسے عبادت خانے سے
 سب سے پیچھے جائے کوئی عاثر پذیر بندہ دار
 (ف) والدہ مرحومہ کی تصویر کا اعجاز ملاحظہ ہو۔

جیرتی ہوں میں تری تصویر کے اعجاز کا
 رخ بدل ڈالا ہے جس نے وقت کی پرواز کا
 رفتہ و حاضر کو گویا پاپا پاپا اُس نے کیا
 عہد طفلی سے مجھے پھر آشنا اُس نے کیا
 جب ترے دامن میں بپتی تھی وہ جاں ناتواں
 بات سے اچھی طرح محرم نہ تھی جس کی ہاں
 اور اب چہرے میں جس کی شوخی گفتار کے
 بے بہا موتی ہیں جس کی چشم گوہر بار کے

دعا (گھٹا کوٹے کدہ بے خروش باندھا ہے۔ اور داغ کا مہر تیر لکھتے ہوئے
 دلی کو بیت الحرام مذہب اہل سخن کے نام سے یاد کیا ہے۔ بچہ کی تگلاہٹ
 میں طفلک گفتار آزما کی دعا کا انداز ملاحظہ ہو۔

اور پھر دیکھئے اس کی دلربائی کا عکس چشموں کے شکستہ گیت میں کمال حسن و
 لطافت کا ثبوت دے رہا ہے۔

جوش [ملکی اور ملی جذبات کی ہنگامہ آرائیاں اقبال کے دل میں ایک محشرستان
 بپا کر دیتی ہیں۔ جذبات کا جوش و خروش دل سے زبان پر جلوہ گر ہوتا ہے۔
 الفاظ ساحرانہ ہم آہنگی سے گوش ہوش پر مسلط ہو جاتے ہیں۔ حیرت اور
 استعجاب آنکھیں کھول کھول کر دیکھتے ہیں۔ اور سننے والا مدہوش ہو جاتا ہے
 جوش دیکھنے کے قابل ہے۔

ہوید آج اپنے زخم نہیں کر کے چھوڑو ننگا
 ہو رو رو کے محفل کو گلستاں کر کے چھوڑو ننگا
 جلانا ہے مجھے ہر شمع دل کو سوز نہیں سے

ترقی ظلمت میں میں روشن چراغاں کے چھوڑ دینگا
 مگر غنچوں کی صورت ہوں دل درد آشنا پیدا
 جن میں مشت خاک اپنی پریشاں کر کے چھوڑ دینگا
 پروانا ایک ہی تسبیح میں ان بکھرے دانوں کو
 جو شکل ہے تو اس شکل کو آساں کر کے چھوڑ دینگا
 مجھے اے ہم نشین رہنے کے شغل سینہ کا دی ہیں
 کہ میں داغ محبت کو نمایاں کر کے چھوڑوں گا
 دکھا دوں گا جہاں کو جو مری آنکھوں دکھا ہے
 تجھے بھی صورت آئینہ حیراں کر کے چھوڑ دینگا

دوسرے لہجے میں ہے۔

خمیر زن ہو وادی سینا میں مانند کلیم
 شعلہ تحقیق کو فارت گر کا شانہ کر
 شمع کو بھی ہو ذرا معلوم انجام ستم
 صرف تعمیر سحر خاکستر پروانہ کر
 کیفیت باقی پرانے کوہ و صحرا میں نہیں
 ہے جنوں تیرا نیا پیدا نیا دیرانہ کر

طرفگی بیان (۸) اس کے کلام میں طرفگی اور تہرت ہے۔ فلسفہ کی بچی پتہ گتھیاں
 سلجھانے کے لئے انوکھی طرز میں نکالتا ہے۔ اور وہ گتھیاں اپنی قادر الکلامی
 کے زور سے سیدھے سادے الفاظ اور دیر آشنا تشبیہوں کے رنگ میں
 کھول کر سامنے رکھ دیتا ہے۔

زندگانی کی حقیقت کو کہن کے دل سے پوچھ

جوئے شیر و میشہ و سنگ گراں ہے زندگی

اور

بندگی میں گھٹ کے رہ جاتی ہے اک جوئے کباب
اور آزادی میں بھر بیکیاں ہے زندگی

اور

اجل ہے لاکھوں ستاروں کی اک ولادت مہر
فنا کی میندے زندگی کی سستی ہے

وداعِ غنچہ میں ہے رازِ آفرینش گل

عدمِ عدم ہے کہ آئینہ دار ہستی ہے

اور تصوف کے مسائل بیان کرنے میں بھی ایک جدت ظاہر کرتا ہے۔

کمال وحدت عیاں ہے ایسا کہ نوکِ تشر سے تو چوچھڑ
یقین ہے بچھ کو گرے رگ گل سے قطرہ انسان کے لہر کا

موسیقیت (۹) ابتداء میں اقبال نے انجمن حمایت اسلام کے سالانہ اجلاسوں

میں اپنے خاص انداز میں نظمیں پڑھیں۔ اس سے سامعین میں شعر

پڑھنے کا ایک خاص مذاق پیدا ہو گیا۔ اور ہر کوئی اسی انداز میں نغمہ سرائی

کا شوق کرنے لگا۔ بعض طالب علموں نے تو اس میں ایسا کمال حاصل

کیا۔ کہ پس پردہ آواز سے اصل و نقل میں تمیز کرنا مشکل تھا۔ اور اسی

پر اقبال نے کہا۔

اڈالی تمروں نے طوطیوں نے عندلیبوں نے

چمن والوں نے مل کر لوٹ لی طرغیاں میری

اقبال اپنی سحر کاری کے لئے موزوں زمینیں انتخاب کرتا ہے۔ اور مناسب

الفاظ۔ اور ترکیبوں سے کلام میں موسیقیت پیدا کرتا ہے۔

نہیں منت کش تابِ شنیدنِ داستاں میری
 غموشی گفتگو ہے بے زبانی ہے زباں میری
 یہ دستورِ زباں بندی ہے کیسا تیری محفل میں
 یہاں تو بات کرنے کو ترستی ہے زباں میری
 اٹھائے کچھ ورق لالے نے کچھ زگرے کچھ گل نے
 جن میں ہر طرف بکھری ہوئی ہے طشتِ مہی
 آہی پھر مزا کیا ہے یہاں دنیا میں رہنے کا
 حیاتِ جاوداں میری نہ مرگ ناگمان کی
 مرار و نا نہیں رونے ہے یہ سارے گلستاں کا
 وہ گل ہوں میں خزاں ہر گل کی ہے گویا خزاں کی
 نہ سلیقہ تجھ میں کلیم کا نہ قرینہ تجھ میں خلیل کا
 میں ہلاکِ جادوئے سامری تو قلیلِ شیوہ آذری
 میں نوائے سونختہ درگلو تو پریدہ رنگِ سیدہ بو
 میں حکایتِ غمِ آرزو تو حدیثِ ماتمِ دلیری
 مرا عیشِ غمِ مرا شہدِ مری بودم نفسِ عدم
 ترا دلِ حرمِ گرو عجم، ترا دینِ خریدہ کا فری
 دمِ زندگی رہم زندگی غمِ زندگی ہمِ زندگی
 غمِ دم نہ کر ہم غم نہ کھا کہ یہی ہے شانِ قلندری
 تری خاک میں ہے اگر شر تو خیالِ فقر و غنا نہ کر
 کہ جہاں میں نایاب شعیر ہے مدارِ قوتِ حمیدی
 کوئی ایسی طرزِ طوائف تو مجھے اے چراغِ حرم، بنا

کہ ترے پتنگ کچھ عطا ہو ہی شرتِ سمندری
 گایہ بجائے و فانا کہ حرم کو اہل حرم سے ہے
 کسی تنگدے میں بیاں کروں کہے تم بھی ہری ہری
 نہ ستیزہ گاہ جہاں نئی نہ حرفتِ بچہ فلکن نہ
 وہی فطرتِ اسد اللہی وہی مرتضیٰ وہی غمخسری
 کرم اے شہِ عرب و عجم کہ کھڑے ہیں نظرِ کرم
 وہ لگا کہ تو نے عطا کیا ہے جنہیں دماغ سکندی

اس ضمن میں ایک اور مثال آپ کی توجہ کے قابل ہے۔ الفاظ کی موزونیت۔
 اور سب سے بڑھ کر الفاظ کی خیال سے ہم آہنگی کسی تعریف سے بالاتر ہے

اے رہینِ خانہ تو نے وہ سماں دیکھا نہیں
 گو بختی ہے جب فضائے دشت میں باگِ حیل
 ریت کے ٹیلے پہ وہ آہو کا بے پروا خرام
 وہ حضر بے برکن سماں وہ سفر بے سنگ و میل
 وہ نمود اخترِ سیما بیاہنگامِ صبح
 یا نمایاں بامِ گردوں سے جبینِ جبریل
 وہ سکوتِ شامِ صحرا میں غروبِ آفتاب
 جس سے روشن تر ہوئی چشمِ جہاں میں جلیل
 اور وہ پانی کے چشمے پر مقامِ کارواں
 اہلِ ایماں جس طرح جنت میں گردِ سلبیل
 تازہ ویرانے کی سودائے محبت کو تلاش
 اور آبادی میں تو زنجیری کشت و نخیل

پختہ تر ہے گردش بہیم سے جام زندگی
ہے یہی اے نجیب راز دوام زندگی

اردو شاعری سراسر فراق اور بوفانی کی ایک غم اندوز داستان
ہے۔ عاشق حیران و سرگردان۔ معشوقی ظالم سفاک۔ ہجر کی راتیں۔
جدائی کے دن۔ بے قراری اور آہ و زاری کے سوا اس میں کچھ بھی
نہیں۔ اقبال کے کلام میں ناامیدی کی سسریں۔ اور آہ و بکا کیا ہے
اس کے نانے بھی نئے انداز کے ہوتے ہیں۔ اسے شامِ غم بھی صبحِ عید کی
خبر دیتی ہے۔ اور ظلمتِ شب میں اسے امید کی کرن نظر آتی ہے۔ خدا کے
سامنے بھی جب قوم کا شکوہ کرتا ہے۔ اور شکایتوں کا ایک دفتر کا دفتر
کھول دیتا ہے۔ امید کی جھلک سے نا آشنا نہیں۔

قوم آوارہ غماں تاب ہے پھر سوئے تہ تاب
لے اڑا بلبل بے پر کو مذاق ہر روز
مضطرب باغ کے ہر غنچے میں ہے بوئے نیاز
تو ذرا چھیر تو دے لاشہ مضرب ہے ساز
نغمے بے تاب ہیں تاروں سے نکلنے کے لئے
طور مضرب ہے اسی آگ سے جلنے کے لئے

امید بھی ایسی نہیں۔ جو محض خواہشات کے درجہ سے آگے نہ بڑھی ہو۔ بلکہ
فرحت افزا امید جس میں وثوق کی پختگی نمایاں ہے۔

آسمان ہو گا سحر کے نور سے آئینہ پوش
اور ظلمتِ رات کی سیما بپا ہوا نیکی
اس قدر ہوگی ترنم آفریں باوہسار

نگہتِ خوابیدہ غنچہ کی توا ہو جائے گی
 شب گزراں ہوگی آخر جلوہ خورد شد سے
 یہ چمن معمور ہوگا نغمہ توحید سے
 ہمارا شاعر توستاروں کی تنک تابی میں صبح روشن کی آمد دیکھتا ہے۔ اور
 تلاطم ہائے دریا میں گوہر کی سیرابی پاتا ہے۔ اور اسی آب و تاب سے
 انہیں جلوہ گر کرتا ہے۔

دلیل صبح روشن ہے ستاروں کی تنک تابی
 آفتق سے آفتاب ابھرا گیا دورِ گراں خوابی
 عروقی مژدہ مشرق میں غولِ زندگی دوڑا
 سچے سچے نہیں اس راز کو سینا و قارابی
 مسلمان کو مسلمان کر دیا طوفاں مزیجے
 تلاطم ہائے دریا ہی سے ہے گوہر کی سیرابی
 عطا مومن کو پھر درگاہ حق سے مجھے دلا ہے
 شکوہِ تکرانی۔ ذہن ہندی۔ لفظِ اعرابی
 اس کا طرب اندوز دل۔ بہار اور نگار کے جلووں سے بے تاب ہے۔
 اور موسیقیت کی برقی لہروں کے توج میں نغمہ پرواز۔
 بیاساتی نوائے مرغزار از شاخسار آمد
 بہار آمد نگار آمد نگار آمد قرار آمد
 کشید ابر بہاری خمیہ اندر وادی و صحرا
 صدائے آبشاراں از فراز کوہسار آمد
 سرت گردم تو ہم قانون پیشین سازہ ساتی

کہ خیلِ نغمہ پروازاں قطار آمد قطار آمد
 کنار از زاهدان برگیر و بیباکانہ ساز گش
 پس از مدت ازین شاخ کهن بانگ ہزار آمد
 بہشتناقالِ حدیثِ خواجہ بدر خمین اور
 قصر نمائے نہانش چشم آشکار آمد
 دگر شاخِ خلیل از خون مانناک میگرد
 بیازاں محبت نقد ما کامل عیار آمد
 سرخاکِ شہید کی برگہائے لادے پاشم
 کہ خوش با نہال ملت ما سازگار آمد
 میان گلِ مینشا نیم وے در ساغر اندازیم
 فکر استغف بشگافیم و طرح دیگر اندازیم

اقبال مناظر قدرت اور مادی دنیا سے اخلاقیات -

معاشرت - اور سیاسیات کے زریں اصول اخذ کرتا ہے۔

اور مسائل فلسفہ کے ایسے نکات کا استدلال کرتا ہے جن سے عقل حیران رہ جاتی ہے۔ مضمون آفرینیاں و لہریب اور حیرت انگیز ہیں۔

جمعیت [۱] رہا اقبال جمعیت اور ربط طلت کا قائل ہے۔ اور اس کی نظریں

مختلف پیرایوں میں اسی اصول پر مضمون ہیں مختلف مناظر قدرت میں اس کے فلسفہ تخیل نے اسی اصول کی حمایت میں زبردست دلیل پائی ہیں۔ قطرے کی زندگی - دریا کی موج اور درخت سے ٹوٹی ہوئی سوکھی ٹہنی میں شاعر نے یہی اصول ساری دیکھا۔ اور غوم کی رہنمائی کے لئے اپنے دلقریب اور دلکش انداز میں بیان کر دیا۔

ارضی مناظر قدرت

سے اسباب

زندگی قطرے کی سکھلاتی ہے اسرار حیات

یہ کبھی گوہر کبھی شبنم کبھی آنسو ہوا

وہ اسرار حیات کیا ہیں۔ ذیل کی سطور سے معلوم ہوگا۔ ہم دیکھتے ہیں۔ کہ یہی قطرہ کبھی شبنم کی بوند۔ کبھی آنکھوں میں آنسو۔ اور کبھی دریا میں موتی ہوتا ہے۔ شکل و صورت تو وہی ہے مگر قسمت کے پھیر میں بڑا فرق ہے۔

کہیں ساں مسرت کہیں سازم ہے

کہیں گوہر ہے کہیں اشک کہیں شبنم ہے

شبنم کی بے مقدوری۔ آنسو کی رنج و اندوہ کی زندگی۔ اور موتی کی قدر و منزلت۔ زندگی کے مختلف مدارج کا پتہ دیتی ہیں۔ اسی طرح ایک انسان کو بھی ایسے ہی مختلف مدارج زندگی کا سامنا ہے۔ مدارج جو اٹل قانون قدرت نے مقرر کر دیئے ہیں۔ اور کسی کو ان سے مجال گز نہیں۔

قطرہ کی زندگی کی ان منازل سے یہ حقیقت بھی منکشف ہوتی ہے۔ کہ جمعیت میں لازوال برکتیں ہیں۔ شبنم کی تنہائی پسند بوند۔ قطرہ کی انفرادی پیدائش۔ انفرادی زندگی۔ اور چند لمحوں کی حیات کا آئینہ ہے آنسو کی منزل میں۔ قطرہ جمعیت اور سلسلہ حیات میں آنکھ کے پانی تک محدود ہے۔ اور اس کا انجام بھی ظاہر ہے۔ لیکن بحر بے پایاں کا قطرہ۔ اپنی کثیر جمعیت میں رہ کر۔ در شاہوار کی صورت میں اپنی ہستی قائم کرتا ہے۔ اور رکھتا ہے۔ جس کی آب و تاب۔ پائداری اور قدر و منزلت کے آگے شبنم اور آنسو کی بوندوں کی کوئی حقیقت نہیں۔ اور یہی ایک حالت ہے۔ یہی ایک کثیر جمعیت سے وابستگی کی حالت ہے۔ جو کسی انسان کو موتی کی طرح با آبرو اور مقننہ بنانے اور دیر پا زندگی بخشنے

کی کفیل ہو سکتی ہے۔

(۲) فرد قائم ربط ملت سے ہے تنہا کچھ نہیں

موج ہے دریا میں اور بیرون دریا کچھ نہیں

تخیل اور جن ادا دیکھئے۔ سیدھی سادی بات تھی۔ شاعر کی نظر اور زبان نے اس میں کیا ہی خوبیاں پیدا کر دی ہیں۔ ظاہر ہے۔ کہ موج کی ہستی ذریعہ کے ساتھ وابستہ ہے۔ دریا کے باہر دیکھو موج کہاں۔ اور اسی بدلی حقیقت سے شاعر نے استدلال کیا ہے۔ کہ فرد کی حقیقت انفرادی کچھ بھی نہیں۔ ملت کا ایک جزو ہونے میں ہی اس کی ہستی کا راز ہے۔ اگر ملت سے الگ ہوا تو اس کا بھی وہی حال ہو گا۔ جو موج کا دریا کے باہر ہوتا ہے۔ اور اس اصول پر ہی اقبال کا مشورہ ہے۔

وجود افراد کا مجازی ہے ہستی قوم ہے حقیقی

ذرائع ملت ہو یعنی آتش زن طلسم مجاز ہوا

(۳) شیخ سعدی کے ہوشیار آدمی کی نظر بزرگ درختان سبز میں معرفت کر دگار کے دفتر دیکھتی ہے۔ لیکن اقبال کی نکتہ سنج نگاہ میں درخت سے ٹوٹی ہوئی خشک ٹہنیاں بھی حضرت انسان کی سابق آموزی کے لئے دستاں کھولے ہوئے ہیں۔

ڈالی گئی جو فصل خزاں میں شجر سے ٹوٹ

ممکن نہیں ہری ہو سحاب بہار سے

ہے لازوال عہد خزاں اس کے وہ سطل

کچھ واسطہ نہیں ہے اسے برگ و بار سے

یہ ٹوٹی ہوئی سوکھی ڈالی شاعر کے فلسفی دماغ میں خیالات کا ہجوم پیدا

کر دیتی ہے۔ اور اس خشک جادو کی چھڑی کے اثر سے اسلامیوں کے اُڑے
 باغ کی گئی گزری بہار کا نقشہ اس کی آنکھوں کے سامنے پھر جاتا ہے
 باغ زرگل سے مالا مال نظر آتا ہے۔ اور اس کے سایہ دار درختوں کے
 کنار عافیت میں پرندوں کے نغمے سنائی دیتے ہیں۔ یک نخت منظر بدل
 جاتا ہے۔ باغ میں خزاں کے ڈیرے لگے ہوئے ہیں۔ گل اور زرگل سب
 لٹ چکے ہیں۔ اور خوش نوا جانور جو ابھی ابھی گارہے تھے۔ ایک ایک
 کر کے اڑ گئے ہیں۔ شاعر مسلم نادان کو مخاطب کرتا ہے۔ اور حقیقت حالات
 کی طرف اس کی توجہ دلاتا ہے۔

فصل خزاں ہے تیرے گلستاں میں خیزین
 خالی ہے حبیب گل زرِ کامل عیار سے
 جو غمزن تھے غلوت اور اراق میں طیور
 رخصت ہوئے ترے شجر سایہ دار سے

اور اسے تشبیہ کرتا ہے کہ

شاخ بریدہ کے سبق اندوز ہو کہ تو
 واقف نہیں ہے قاعدہ روزگار سے

قاعدہ روزگار کیا ہے۔ وہی جسے علم والے قانون قدرت اور فقہینت اللہ
 کے نام سے پکارتے ہیں۔ یہی ٹوٹی ہوئی خشک ٹہنیاں زبان حال
 سے بتا رہی ہیں۔ کہ شجر سے الگ ہو کر ہرا ہونا ناممکن ہے۔ جمعیت سے
 علیحدگی موت ہے۔ اور اسی لئے اگر زندہ رہنا ہے تو
 مذہب کے ساتھ واسطہ استوار رکھ
 پیوستہ رہ شجر سے۔ سایہ بہار رکھ

تفہیم گل [دبا، اگر ادھر شاخ بریدہ کی سبق آموزی ہے۔ تو ادھر گل بھی
چشم بینا۔ اور گوش شنوا کے لئے اسباق کا ایک دفتر کھولے ہوئے ہے۔
اور اقبال قدرت کا راز دار ہیں بھی گاہے گاہے ان اسرار سے واقف
کرتی ہے۔ انداز بیان زالا ہے۔

تجھے کیا فکر ہے لے گل لعل صد چاک نبل کی
تو اپنے پرین کے چاک تو پہلے رفو کر لے
اگر منظور ہے تجھ کو خزاں نا آشنا رہنا
جہاں رنگے بوسے پہلے قطع آرزو کر لے
تمت آبرو کی ہو اگر گلزار ہستی میں
تو کانٹوں میں الجھ کر زندگی کرنے کی خاک لے
تینک کشی کو استغنا سے پیغامِ نجات دے
نہ ہونے کیش ساقی نگوں جام سپور کر لے

دوسروں کی اصلاح طلبی سے پہلے خود اپنی اصلاح کی ضرورت۔ بے برگ و
باری اور ناداری کی ستم شعاریوں سے محفوظ رہنے کے گرو۔ آبرو کی تمنا
کی الجھنوں میں اور تکالیف میں استقلال کی عادت۔ استغنا اور خودداری
کے ذریعے اصول۔ پھول کی زبان حال سے خود اسی کو مخاطب کر کے کمال
خوبی و لطافت کے پیرایہ میں بیان کئے ہیں۔

نہیں یہ شان خودداری چمن سے توڑ کر تجھ کو
کوئی دستار میں رکھ لے کوئی زیب گو کر لے

کس شان اور کس انداز سے خودداری کا سبق دیا ہے۔ گل جیسے باغ میں آتا
ہے۔ گل کا جو بن دیکھتا ہے۔ خود نمائی اور خود افزائی کے نشہ میں۔ اپنی

زیب و زینت بڑھانے کی ہوس میں ہاتھ بڑھاتا ہے۔ اور پھول کو اس کے نشین سے شاخ گل سے الگ کر لیتا ہے۔ پیشتر اس کے کہ پھول اپنی حالت کی اس تبدیلی پر غور کرے۔ گلچیں اسے سر پر اٹھالیتا ہے۔ اور گلے لگا کر اسے عزت و وقار کی جگہ دیتا ہے۔ پھول اسی میں مست ہو جاتا ہے۔ اور حقیقت سے بے خبر اپنی اصابت اور موجودہ حالت کی ذلت کو مطلق محسوس نہیں کرتا۔ اور مطمئن ہو جاتا ہے۔

اقبال مطمئن نہیں۔ وہ دیکھتا ہے۔ کہ حیات انسانی کے مختلف مراحل میں۔ یہی گل چیں۔ یہی گل۔ یہی دستبرو۔ یہی خود نمائی۔ خود فراموشی اور خود فراموشی نمایاں ہیں۔

وہ ہمیں کس لطافت۔ کس خوبی سے سمجھاتا ہے۔ کہ یار لوگ اپنی اغراض کے لئے۔ ہمیں محبت سے ملتے ہیں۔ اپنے پاس عزت کی جگہ دیتے ہیں۔ سر پر اٹھا لیتے ہیں۔ اور ہم اس پر خوش ہیں۔ اور محسوس نہیں کرتے۔ کہ ہم بے وقوف بنائے جا رہے ہیں۔ ہماری خودداری پامال ہو رہی ہے ہمیں اپنے نشین سے باغ و بہار کے نشین سے۔ خود غرضی کے دست نطاول نے الگ کیا ہے۔ اپنی مجلسیں سجاٹی ہیں۔ اپنی رونقیں بڑھائی ہیں۔ اور ہم اترا رہے ہیں۔ کہ ہماری عزت افزائی ہو رہی ہے۔ کاش انسان سمجھے۔ کہ ایسی ایسی خدمت گذاریاں۔ ایسی ایسی دل نوازیاں اس کی خودداری کی سنائی ہیں۔ اس کی خودی کو فنا کر دیتی ہیں۔ اسے حساس ہونا چاہئے۔

نہیں یہ شان خودداری جن سے توڑ کر کھجو

کوئی دستار میں رکھ لے کوئی زیب گاؤ کر لے

باغ میں جا کر سرو آزاد کو جو پالگل دیکھا۔ اقبال نے حصول آزادی کو قانون

قدرت کے مطابق - پابندیوں سے آزاد نہ پایا - بول اٹھے -

صنوبر باغ میں آزاد بھی ہے پابلک بھی ہے

انہیں پابندیوں میں حاصل آزادی تو کر لے

اس نظم کے آخری شعر میں -

چمن میں غنچہ گل سے یہ کہہ کر اڑ گئی شبنم

مذاق جو رکھیں ہو تو پیدارنگ بول کر لے

رم آشنا شبنم - غنچہ گل سے جو رنگ و بو کا دل باختہ ہے کس حسن او اسے
اس کے سامان دل باختگی کی حقیقت کھول کر اڑ گئی ہے - اور ہمیں بتا گئی
ہے - کہ رنگ بو ہی متاع دنیا دھوکے کی ٹٹی ہے - اور یہی ہماری ساری
تکلیف و مصائب کا ساز و سامان ہے - اگر کسی کو تکلیف اور
مصیبتیں اٹھانے کا شوق ہو تو بلاشک یہ ساز و سامان پیدا کر لے اور
پھر جو کچھ بھی اُس کے تاج ہوں - برداشت کرے - اگر ایسا نہیں - اور
عافیت مطلوب ہے - تو ان سے مستغنی ہو جائے - اور آرام و اطمینان
سے اپنی زندگی گزارے -

علو ہتی (ج) خاک میں تجھ کو مقدر نے ملایا ہے اگر

تو عصا افتاد سے پیدا مثال دانہ کر

علو ہتی کا سبب مہتمم بالشان انداز میں دے رہا ہے - اور دانہ کی مثال
سے مسکنت اور زبون حالات زندگی میں بھی - خاک نشینی کی پستی سے -
اُبھرنے اور اپنے پاؤں پر کھڑا ہوجانے کی تشویش دلاتا ہے - دانہ کو خاک
میں ملا دیا جاتا ہے - لیکن اس افتاد سے دانہ دبتا نہیں - بلکہ پختا ہے
ہے - اور بڑھتے بڑھتے قد آدم کھڑا ہوجاتا ہے - اور اس ایک خاک

میں دبے ہوئے دانے کا عصا سینکڑوں نوزاد والوں کا پشت پناہ اور
 حامی بن کر مریخ خاص و عام ہو جاتا ہے۔ یہی ہمت۔ یہی قوت بالیدگی۔
 یہی طاقت عمل۔ انسان کی زندگی کا خاصہ ہونی چاہئیں۔ اور چشم بینا
 کے لئے۔ شاعر نے ہمیں صراحتاً بتا دیا ہے۔ قانون قدرت کی یہی تعلیم ہے۔

خودداری (۵) تو اگر خوددار ہے منت کش ساقی نہ ہو

عین دریا میں جناب آسا نگوں پیمانہ کہ

اگر وہاں خاک میں دبا ہوا دانہ علو ہمتی کا سبق دیتا ہے۔ تو یہاں پانی سے گھرا
 ہوا جناب خودداری اور استغنا کی تلقین کر رہا ہے۔ جناب جانتا ہے۔ کہ
 اس کی ہستی دریا کی مسمون ہے۔ اور وہ دریا کے آغوش ہوا خواہی میں بھولا
 اور بھولا ہے۔ اس کی آنکھ دیکھ رہی ہے۔ کہ دریا کی لہریں۔ خوشی تو درکنار
 حقوق ہمسائیگی کو بھی بد نظر رکھتے ہوئے خشک لب ساحل کو ایک کنارے
 سے لے کر دوسرے کنارے تک سرسبز و شاداب کر رہی ہیں۔ لیکن اس
 کی خودداری دریا کے عین آغوش میں۔ اس کی آبیاریوں کی انرض رسانی
 میں بھی۔ اپنی ہستی کی ابتدا اور اپنی تربیت کی ضروریات سے بے پرواہ۔
 دریا سے ایک قطرہ کا بار منت اٹھانے کے لئے بھی تیار نہیں۔ وہ اپنا
 پیمانہ حیات نگوں رکھنے میں ہی زندگی سمجھتی ہے۔ اور علی الاعلان کہہ
 رہی ہے۔ کہ استغنا میں ہی زندگی گانی ہے۔ شاعر نے جناب کی سزگونی
 میں خودداری کی سرفرازیوں ملاحظہ کی ہیں۔ اور اہل بنیش کے لئے ان
 کی جلوہ نمایوں کے مناظر بے نقاب کر دئے ہیں۔

پابندی آئین (۵) دہر میں عیش دوام آئیں کی پابندی سے ہے

موج کو آزادیاں سامان شیون ہو گئیں

دریا میں موج کے شور و شیون نے فکر شاعر کے لئے سیاسیات کا ایک مدرسہ کھول دیا ہے۔ وہ دیکھتا ہے۔ کہ موج اپنی ندی کے مقررہ راستوں سے غیر مطمئن ہو کر آزادی کی لہروں پر اچھلتی کودتی ہے۔ اور آخر آزادی کی اس تگ و دو میں پتھروں سے سر ٹکراتی ہے اور پھر نابرابری کے تضادم سے زخم خوردہ ہو کر شور و شیون کرنے لگ جاتی ہے۔ شاعر کی نگاہ میں آزادی کی ایسی چالیں و بال جان نظر آئیں۔ مقررہ راستوں سے کشتی خطرناک دکھائی دی۔ اور دنیا میں رہنے کے لئے آئین کی پابندی بہر حال ضروری معلوم ہوئی۔ مشاہدات قدرت نے ایک زرین اصول کا پتہ دیا۔ کہ

دہر میں عیش دوام آئین کی پابندی ہے

موج کو آزادیاں سامان شیون ہو گئیں

(و) مظاہرات فطرت سے سادہ زندگی اور ذوق عمل کی تلقین
ذوق عمل۔ کس خوش اسلوبی سے ہو رہی ہے۔

زہر نہت ہوا ذوق تن آسانی ترا

بحرِ قاصحا میں تو گلشن میں آیا جو ہوا

صحا۔ سادہ اور جفاکشی کی زندگی کا میدان ہے۔ اور ایسی زندگی میں ہی بحر کی آزادیاں۔ اور قوت عمل۔ حاصل ہو سکتی ہیں۔

گلشن کی آرا مگاہ میں ندی کی تنگ ہستی سے اس کی پابندیاں اور بے مفدوری ظاہر ہیں۔ اور انہی اصول پر شاعر نے ہمیں سمجھایا ہے۔ کہ سادہ اور جفاکشی کی زندگی میں ہمیں ویسی ہی آزادی اور وسعت عمل میسر ہو سکتی ہے۔ جیسے صحرا میں دریا کو ہے۔ لیکن تن آسانی کے مزے باغ بہار کی عیش پسند زندگی میں کم ہوتی اور کم ناممکنی پیدا کر دیتے ہیں

اور یہ بات دریا کی مثال سے نمایاں ہے۔ جو صحرا کی وسیع جولا زگاہ چھوڑ کر
گلشن کے تنگ احاطہ میں آنے سے ایک بے حیثیت ندی بن گیا ہے۔

فلسفہ زندگی (سنا) فلسفہ زندگی کی نکتہ آفرینیاں حیرت و استعجاب کی صورت میں
دکھاتی ہیں۔ اور حیات و ممات کے معنی خیز دلچسپ مناظر دکھا کر پریشاں دلی
کو تسکین و اطمینان کی فضاؤں میں سُلا دیتی ہیں۔

(۱) شہر لاہور دریا ٹے راوی کے کنارہ پر آباد ہے۔ دریا کے ایک طرف
شہر اور قلعہ شہر۔ اور دوسری جانب نور الدین جہانگیر۔ اس کی چہیتی ملکہ
نور جہاں۔ اور وزیر اقصاف جاہ کے مقبرے ہیں۔ تعمیرات زمانہ نے دریا
کا وہ پہلا جوش و خروش ٹھنڈا کر دیا ہے۔ سلطنتِ مغلیہ کے زوال
کے ساتھ ہی راوی بھی اپنی شان و شوکت کھو بیٹھا ہے۔ اور نئے دور
کی قطع و برید کے سلسلہ میں اس کی موجیں زمانہ سابقہ کی تلاطم آفرینیوں
سے محروم ہو گئی ہیں۔

دریا کے کنارے۔ آبِ رواں کے دلفریب ترنم۔ شہنشاہ جہانگیر
کے مقبرہ کے میناروں۔ اور سکوتِ شام نے شاعر کے دل پر ایک عجیب
کیفیت طاری کر دی۔ سرور کی لہروں نے اُسے اُبھارا؛ سامنے شوکت و
سطوتِ شہنشاہی کا مزار دکھائی دیا۔ دل بیٹھ گیا۔ بے ثباتی و دنیا کا
عبرت انگیز نقشہ آنکھوں میں پھر گیا۔ شانِ ایزدی نظر آ گئی۔ اللہ ہی
اللہ تھا۔ محویت کے عالم میں پانی کی آواز میں اذراں سنا دیئے لگی۔
اور سرزمینِ خاک پاک حرم بن گئی۔

سکوتِ شام میں محسوس وہ ہے راوی

نہ پوچھ مجھ سے جو ہے کیفیتِ مے دل کی

پیامِ سجدہ کا یہ زبردیم ہوا مجھ کو
 جہاں تمام سوادِ حرم ہوا مجھ کو
 سرکنارہٴ آبِ رواں کھڑا ہوں میں
 خیز نہیں مجھے لیکن کہاں کھڑا ہوں میں
 افق پر سرخیِ شام کی رنگین قبائی کے جلو سے نمودار تھے۔ اور چلتے پانی میں
 پیرِ فلک کا کمزور ہاتھ جامِ آفتاب سنبھالتے لرزتا تھا۔ دن اپنی منزل
 پوری کر کے عدمِ آباد میں داخل ہو رہا تھا۔ اور شفقِ غروبِ آفتاب کی
 صفِ ماتم بچھائے بیٹھی تھی۔ اور مقبرہ جہانگیر کے مینار دور سے شہنشاہ
 مدفون کی تنہائی کی شان دکھا رہے تھے۔ یہ سارا منظر انقلابِ دوران
 کی ستمِ شعاریوں کا آئینہ تھا۔ اور اپنے سکوت میں زمانہ کے تغیرات کی
 عبرت خیز کہانی بیان کر رہا تھا۔

شرابِ سُرخ سے رنگیں ہوا ہے دامنِ شام
 لئے ہے پیرِ فلک دستِ رعشہ دار میں جام
 عدم کو قافلہٴ روز تیسز گام چلا
 شفق نہیں ہے یہ سو بچ کے کھول میں گویا
 کھڑے ہیں دور وہ عظمتِ فزائے تنہائی
 منتِ رخوابگہٴ شہسوار چغتائی
 فسادِ ستمِ انقلاب سے یہ محل
 کوئی زمانِ سلف کی کتاب ہے یہ محل
 مقام کیا ہے سرو و خموش ہے گویا
 شجرہ! یہ انجمن بے خودش ہے گویا

اس سکوت کے منظر کے ساتھ ساتھ ہی شاعر کی نکتہ رس نگاہ نے دکھا کہ

رداں ہے سینہ دریا پہ اک سفینہ تیز

ہوا ہے موج سے ملاح جس کا گرم تینہ

سبک روی میں ہے مثل نگاہ یہ کشتی

نکل کے حلقہ حد نگہ سے دور گئی

جہاز زندگی آدمی رداں ہے یونہی

ابد کے دہر میں پیدا یونہی نہاں ہے یونہی

شکست سے کبھی آشنا نہیں ہوتا

نظر سے چھپتا ہے لیکن فنا نہیں ہونا

زمانہ کے انقلابات میں انسان کی زندگی کی حقیقت کا راز افشا ہو گیا۔ دنیا میں اس کا آنا۔ اور پھر بہاں سے چلے جانا۔ پیدائش اور فنا۔ قانون قدرت کے کرشمے ہیں۔ جو گونا گوں صورتوں میں جلوہ گر ہوتے ہیں۔ فطرت فنا سے مطلقاً نا آشنا ہے۔ البتہ تغیر اس کا اصول ہے۔ انسان مرنے نہیں عدم کی کوئی حالت نہیں۔ مرنے کا محض ایک دوسری صورت میں انتقال ہے اور وہاں بھی سلسلہ حیات قائم رہتا ہے۔ اگرچہ ہماری آنکھیں اسے دیکھنے سے قاصر ہیں۔

(۲)

آتی ہے ندی حسین کوہ سے گاتی ہوئی

طاثران آسماں کو نغمہ سکھلاتی ہوئی

آئینہ روشن ہے اس کا صورتِ رخسار چور

گر کے دادی کی چٹانوں پر یہ ہو جاتا ہے چور

نہر جو تھی اُس کے گوہر پائے پیارے بن گئے
 یعنی اس افتاد سے پانی کے تارے بن گئے
 جوئے سیلاب رواں بھٹ کر پریشیاں ہو گئی
 مضطرب بوندوں کی اک دنیا نمایاں ہو گئی
 ہجران قطروں کا لیکن وصل کی تعلیم ہے
 دو قدم پر پھر وہی جو مثل تارِ سیم ہے
 ایک اصلیت پہ ہے نہر رواں زندگی
 گر کے رفت سے ہجوم نوع انسان بن گئی

حیات انسانی کا یہ دوسرا موقع اپنے رنگ میں پہلی تصویر سے بھی زیادہ دلفریب ہے
 اور فلسفہ حیات انسانی کا ایک اہم اور دلچسپ رخ پیش کرتا ہے۔
 اعلیٰ اور افضل منازلِ ہستی میں زندگی کا دریا ٹٹے بے پایاں اسٹرا آ رہا
 ہے۔ اور عالم وجود کی سنگلاخ وادیوں میں افتاد کی کھوکھوں سے۔

نہر جو تھی اُس کے گوہر پائے پیارے بن گئے
 یعنی اس افتاد سے پانی کے تارے بن گئے

زندگی کے اس انقلاب میں قطروں کی یہ انفرادی حیثیت۔ ایک دنیا تو ضرور نکالیاں
 کر دیتی ہے۔ مگر چند روز کے لئے مضطرب بوندوں کا یہ افسراق۔ ان کی یہ عارضی
 فرقت انہیں پریشان کئے دیتے ہیں۔ وہ نہیں جانتے۔ کہ یہ جدائی کی تقریب
 ہے۔ اور تھوڑے دنوں میں ہی ان کے پھر اکٹھے ہو جانے پر دلالت کرتی ہے ہم
 دیکھتے ہیں۔ کہ وہی قدم پر وہی قطرے۔ انفرادی زندگی کو ختم کر کے اپنی اعلیٰ حیثیت جو عی
 اختیار کر لیتے ہیں۔ اور سابقہ شان و تہل سے اس زندگی کی پستیوں سے اچھلتے
 کووٹے نکل جاتے ہیں۔

پستی عالم میں ملنے کو جدا ہوتے ہیں ہم
 عارضی بوقت کو دائم جان کر ہوتے ہیں ہم
 محض ارضی مناظر قدرت تک ہی محدود نہیں۔ سماوی مشاہدات
 سے سبق۔ میں کبھی فلسفی تخیل نے نکات لطیفہ کی ٹوہ لگائی ہے۔ اور یقین
 کے دل و دماغ کے لئے دلچسپی کے سامان اور سرور و انبساط کے خزانے مہیا
 کر دیئے ہیں۔

۱۔ دو سیاروں کے قرآن پر فلسفہ اور تخیل کے ملاپ نے کیا ہی رنگ
 جمایا ہے۔۔

آٹے جو قرآن میں دو ستارے

کننے لگا ایک دوسرے سے

یہ وصل مدام ہو تو کیا خوب

انجام خرام ہو تو کیا خوب

تھوڑا سا جو مہرباں فلک ہو

ہم دونوں کی ایک ہی چمک ہو

علم والے سمجھتے ہیں۔ کہ سیاروں کی گردش۔ حرکت کے قانون قدرت کے ماتحت
 ہے۔ اور اسی قانون کے زور پر جو حرکت ایک کو دوسرے سے ملاتی ہے
 ضرور ہے۔ کہ اسی زور سے جدا بھی کر دے۔ ملاپ میں جدائی مرکوز۔ اور وصال
 فراق کی دلیل ہے۔ فلسفی شاعر اسی سوچ میں تھا۔ کہ ستاروں کی اس
 گفتگو کی آواز اس کے کان میں آئی۔ چونک پڑا۔ دل کو ایک چوٹ
 سی لگی۔ وصال کی تمنا میں اسے پیغام فراق سنائی دے رہا تھا۔

لیکن یہ وصال کی تمنا

پیغام فراق تھی سراپا

تاروں کی تقدیر اس کی آنکھوں کے سامنے تھی۔

گردش تاروں کا ہے مقدر

ہر ایک کی راہ ہے مقدر

انسانی زندگی میں بھی وہی قانون حرکت نمودار تھا۔ مقابلہ سے گھبرایا۔ اور یہ کہہ کر خاموش ہو گیا۔

ہے نواب ثبات آشنائی

ہمیں جہان کا ہے جہدائی

ب۔ ستارے آپ بھی روز دیکھتے ہیں۔ ان کا ٹھکانا مشہور ہے اقبال کی آنکھوں سے، یہی ستارے دیکھے ہیں۔ لیکن اس کے دماغ نے ستارے کی جھلک میں معنی آفرینیاں کی ہیں۔ جو اسی کا حصہ ہے۔

قمر کا نون کہ ہے خطرہ سحر تجھ کو

مال حسن کی کیا مل گئی خیر تجھ کو

متاع نذر کے لٹ جانے کا ہے ڈر تجھ کو

ہے کیا ہر اس فن صورت شر تجھ کو

زمین سے دور دیا آسمان نے گھر تجھ کو

مثال ماہ اڑھائی قبائے زر تجھ کو

غضب ہے پھر تری تھی ہی جان ڈرتی ہے

تمام رات تری کانپتے گذرتی ہے

ستارہ کی جھلک کو دیکھ کر شاعر نے اس کے کانپنے کا تصور باندھا ہے۔ اور پھر ستارے کو مخاطب کر کے اس کے کانپنے کے جو مختلف اسباب ہو سکتے ہیں

گن دئے ہیں۔

چاند کے نکلنے اور صبح کے نمودار ہونے سے۔ اس کے مدھم پڑ جانے کی فکر حسن کا یقینی زوال اور اس لئے ستارہ کو اپنے حسن کے زوال کا خیال یا رات کی تنہائی میں متاعِ نور کے اٹک جانے کا ڈر۔ یا ستارہ کی طرح فنا ہو جانے کا اندیشہ۔

اور ان اسباب کو گنتے ہوئے ستارے کی توجہ اس طرف بھی دلائی گئی ہے۔ کہ آسمان تو اس پر اس قدر مہربان ہے۔ کہ زمین سے دجو ایسے خطرات کی آماجگاہ ہے کہ ہمیں دور اس کا گھر بنا دیا گیا ہے۔ اور چاند کی طرح وہاں سے اسے قبائے زربھی ملی ہوئی ہے۔ پھر ان حالات میں بھی۔ سنائے سے پوچھا گیا ہے۔ کہ اس کی ننھی سی جان ڈر کے مارے رات بھر کیوں کانپتی رہتی ہے۔ جو اب کے انتظار کی ضرورت نہ تھی۔ وجہ صاف ہے۔ اور کوئی وجہ ہو بھی نہیں سکتی۔ زوال یا دوسرے لفظوں میں فنا کا ڈر ہی ہے۔ جس سے ستارہ کی تمام رات کانپتے گذرتی ہے۔

یہ دیکھ کر شاعر نے فنا کی حقیقت آشکار کر دی ہے۔ اور ستارہ کو اس حقیقت آگاہی سے مطمئن کرنے کی کوشش کی ہے۔

دراصل ستارہ تو ایک بہانہ ہی تھا۔ اور اسے فنا کا خوف بھی کیا ہوگا شاعر نے اپنے لطیف انداز میں حضرت انسان کو جو موت سے دن رات کا پتلا رہتا ہے مخاطب کیا ہے۔

چلنے والے مسافر عجب یستی ہے

جو اوج ایک کا ہے دوسرے کی یستی ہے

اجل ہے لاکھوں ستاروں کی اک لادت مہر

فنا کی نیند نے زندگی کی مستی ہے

دوابع غنچہ میں ہے راز آفرینش گل
 عدم عدم ہے کہ آئینہ دارِ مستی ہے
 سکون محال ہے قدرت کے کارخانے میں
 ثبات ایک تغیر کو ہے زمانے میں

ان چاروں شعروں میں تنازع بقاء نوعی اور انتخاب طبعی کے ادق مسائل
 کی طرف بھی شاعرانہ انداز میں اشارہ کیا ہے۔ اور ہم پر واضح کر دیا ہے۔ کہ
 قدرت کے کارخانے میں سکون محال ہے۔ تغیر ہر جگہ اور ہر لحظہ جاری اور
 ساری ہے۔ اگر ادھر زیادتی ہے۔ تو اُدھر کمی ہوگی۔ ایک جگہ اونچائی
 کرنے کے لئے دوسری جگہ کھودنی پڑیگی۔ حیات میں ممت۔ اور قتا میں
 زندگی ہے۔ دیکھو سورج کا طلوع لاکھوں ستاروں کو صفحہ مستی سے
 نابود کر دیتا ہے۔ اور زندگی کی سرشاری خواب مرگ کی پیشرو ہوتی ہے۔
 گل کی پیدائش غنچہ کے سلسلہ حیات کے ٹوٹ جانے میں مستور ہے۔
 جب تک غنچہ غنچہ ہے۔ گل نہیں۔ غنچہ کی چٹک گل کی آفرینش ہے۔ گل
 کی صورت نظر آتی تو غنچہ نابود ہے۔ عدم حقیقت میں عدم نہیں۔ بلکہ
 مستی کا مظہر ہے۔ عدم سے مستی کا ظہور ہوتا ہے۔ اور دنیا میں کسی
 چیز کو سکون نہیں۔ صرف تغیر ہی ایک چیز ہے۔ جو قائم ہے۔
 سکون محال ہے قدرت کے کارخانے میں

ثبات ایک تغیر کو ہے زمانے میں

واقعہ نگاری میں زبان کی سلاست اور روانی نمایاں ہیں لیکن
 سید ہے ساوہ ہے واقعات بیان کرتے ہوئے بھی شوخیوں دکھانے
 ہیں۔ اور مستی مذاق میں دور کی بات عجب انداز سے کہہ جاتے ہیں۔

واقعہ نگاری
 تفسیر انہی میں

زہد اور زندگی

اک مولوی صاحب کی سناتا ہوں کہانی
 تیزی نہیں منظور طبیعت کی دکھانی
 شہرہ تھا بہت آپ کی صوفی منشئی کا
 کرتے تھے ادب ان کا اعلیٰ و ادنیٰ
 کہتے تھے کہ پنہاں ہے تصوف میں شریعت
 جس طرح کہ الفاظ میں مضمحل ہوں معانی
 لہریئے زہد سے تھی دل کی صراحی
 تھی تہ میں کہیں درد خیال ہمدانی
 کہتے تھے بیاں آپ کراست کا اپنی
 منظور تھی تعداد مریدوں کی پڑھانی
 مدت سے رہا کرتے تھے ہمسائے میں میرے
 تھی زندگی زہد کی ملاقات پرانی
 حضرت نے مرے ایک شناسا سے پوچھا
 اقبال کہ ہے قمری شمشاد معانی
 پابندی احکام شریعت میں ہے کیسا
 گو شعر میں ہے رشاک کلیم ہمدانی
 سناتا ہوں کہ کافر نہیں ہندو کو سمجھتا
 ہے ایسا عقیدہ اثر فلسفہ والی
 ہے اس کی طبیعت میں تشبیح بھی ذرا سا
 تفضیل علیٰ ہم نے سنی اس کی زبانی

سمجھا ہے کہ ہے راگ عبادات میں داخل
 مقصود ہے مذہب کی مگر خاک اڑانی
 کچھ عار اسے حسن فروشوں سے نہیں ہے
 غادت یہ ہمارے شعرا کی ہے پرانی
 گانا جو ہے شب کو تو سحر کو ہے تلاوت
 اس رمز کے اب تک نہ کھلے ہم پر معانی
 لیکن یہ سنا اپنے مریدوں سے ہے میں نے
 بے درغ ہے مانند سحر اس کی جوانی
 مجموعہ انداز ہے اقبال نہیں ہے
 دل دفتر حکمت کے طبیعت تحقیقی
 رندی سے بھی آگاہ شریعت سے بھی درخ
 پوچھو جو تصوف کی تو منصور کا ثانی
 اس شخص کی ہم پر تو حقیقت نہیں کھلتی
 ہو گا کیسی اور ہی اسلام کا بانی

القصہ بہت طویل دیا وعظ کو اپنے
 تا دیر رہی آپ کی یہ نثر بیانی
 اس شہر میں جو بات ہو اڑ جاتی ہے سب میں
 میں نے بھی سنی اپنے احبا کی زبانی
 اک دن جو سر راہ ملے حضرت زاہر
 پھر چھڑ گئی باتوں میں وہی بات پرانی



فرمایا شکایت وہ محبت کے سبب تھی
 تھا فرض مراد شریعت کی دکھانی
 میں نے یہ کہا کوئی گام مجھ کو نہیں ہے
 یہ آپ کا حق تھا زہرِ قربِ مکانی
 خم ہے تیرا ہم مر آپ کے آگے
 پری ہے تو اصرار کے سبب میری جوانی
 گر آپ کو معلوم نہیں میری حقیقت
 پیدا نہیں کچھ اس سے قصور ہمدانی
 میں خود بھی نہیں اپنی حقیقت کا شناسا
 گرا ہے مرے بحرِ خیالات کا پانی
 مجھ کو بھی تھا ہے کہ اقبال کو دیکھوں
 کی اس کی جوانی میں بہت شک نشانی
 اقبال بھی اقبال سے آگاہ نہیں ہے
 کچھ اس میں تسخر نہیں۔ اللہ نہیں ہے

واقعہ نگاری شانہ
 کے رنگ میں۔
 صاف ظاہر ہے۔ کہ اس تصویر کا خاکہ خوش طبعی کے
 رنگ میں اتارا گیا ہے۔ مگر زندگی تیرین واقعات سے
 نکلو ہے۔ اور ان کے بیان کرنے میں شاعر کو اپنے فن صورت گری کی بہترین
 مساعی عمل میں لانی ہوتی ہیں۔ مصوری میں صحیح اثر پیدا کرنے کے لئے جزئیات
 تک کا خیال رکھنا ہوتا ہے۔ ایک لکیر کا ادھر ادھر ہونا۔ ایک نقطہ کی
 کمی یا بیشی اہمیت رکھتے ہیں۔ جو تلیں تصویر میں ہر آن مد نظر رہتی ہے۔

رنگ جو تخیل کا حصہ ہے مفقود ہو جاتا ہے۔ یہاں کچھ بیان ہوتا ہے۔ کچھ بیان ہی نہیں ہوتا۔ کچھ الفاظ میں جلوہ گر ہوتا ہے۔ اور کچھ تخیل جلوہ آرا کر دیتا ہے۔ ہنر۔ مصوّر اور شاعر دونوں کا ہنر ساسی میں ہے۔ کہ اصل واقعہ۔ اپنی اپنی جگہ پر اس انداز اور رنگ سے پیش کریں۔ کہ دیکھنے والا دیکھے اور تڑپ اٹھے۔ سننے والا سنے اور بقیار ہو جائے۔

تاریخ سلطنت مغلیہ میں غلام قادر روہیلا۔ بنگھرامی۔ بے رحمی۔ اور کینہ پروری کی ایک عظیم مثال شخصیت ہے۔ اپنے آقا شاہ عالم بادشاہ دہلی کے ساتھ اس کا ظالمانہ سلوک کون نہیں جانتا۔ اقبال نے اس واقعہ کو نظم کیا ہے۔ نظم یہاں کسی تعریف کی محتاج نہیں۔ پڑھنے یا سننے پر دل کی کیفیت خود ہی بتا دیگی۔

روہیلا کس قدر ظالم جفا جو کینہ پرورد تھا
 نکالیں شاہ تیموری کی آنکھیں تو کونچر سے
 دیا اہل حرم کو قفس کا فرمان ظالم نے
 یہ انداز ستم کچھ کم نہ تھا آثارِ محشر سے
 ہلکا تعین اس فرمان غیرت کش کی مگر بھی
 شہنشاہی حرم کی نازنینان سمن بر سے
 بسایا آہ اسامان طرب بیدردن ان کو
 نہاں تھا حسن جن کا چشم ہر وہاہ و آہتر
 دل نازک رزتے تھے قدم مجبورِ جنبش تھے
 رواں دریائے خوں شہزادیوں کے دیدہ تر سے
 یونہی کچھ دیر تک محو نظر آنکھیں میں اسکی

کیا گجر کے چہرے آزاد سر کو بار مغفر سے
 لکڑے اٹھ کے تیغ جہاں ستاں آتش نشان کھلی
 سبق آموز تابانی ہوں خیم جس کے جوہر سے
 رکھا خنجر کو آگے اور پھر کچھ سوچ کر لیٹا
 تقاضا کر ہی تھی نیند گویا چشمہ احرار سے
 بجھائے خواب کے پانی نے انگھاس کی آنکھوں کے
 نظر شرما گئی ظالم کی درد انگیز منظر سے
 پھراٹھا اور تیموری حرم سے یوں لگا کنے
 شکایت چاہئے تم کو نہ کچھ اپنے مقدر سے
 مرا سندیہ سو جانا بناوٹ تھی تکلف تھا
 کہ عفت دور ہے شان صفا آیا این لشکر سے
 یہ مقصد تھا مرا اس سے کوئی تیمور کی بیٹی
 مجھے فافل سمجھ کر مار ڈالے میرے خنجر سے
 مگر یہ راز آخر کھل گیا سائے زمانے پر
 حقیقت نام ہے جس کا گئی تیمور کے گھر سے

مناظر قدرت کی تصویریں بھی عجب دل فریب اور

مناظر قدرت کی تصویریں

دلکش ہیں۔

دنیا کی مخلوق سے آگے گیا ہوں یارب ا
 کیا لطف! انجمن کا جب دل ہی کچھ گیا ہو
 شورش سے بھاگتا ہوں دا، ڈھونڈنا ہے میرا
 ایسا سکون جس پر نقشہ یہ بھی نہ ہو

مرنے ہوں غمناشی پر یہ آرزو ہے میری
 دامن میں کوہ کے اک چھوٹا سا جھونپڑا ہو
 آرزو نہ کرے ہوں عزت میں دن گذاروں
 دنیا کے غم کا دل سے کاٹنا نکل گیا ہو
 لذت سرود کی ہو چڑیوں کے چھپوں میں
 چشمے کی شورشوں میں باہا سا بچ رہا ہو
 گل کی کلی چپک کر پیغام رسے نسبی کا
 ساغز را سا گویا مجھ کو جہاں نہا ہو
 ہو اٹھ کا سر نہ سبزہ کا ہو بچھونا
 شرمائے جس سے جلوت غلوت میں ادا ہو
 مانوس اس قدر ہو صورت میری بلبل
 نتھے سے دل میں اس کے کھٹکانہ کچھ مرا ہو
 صف باندھے دو دن جان بٹپے رہے ہیں
 ندی کا صاف پانی تصویرے رہا ہو
 ہو و تقریب ایسا کہسار کا نظارہ
 پانی بھی موج بن راٹھ اٹھ کے دیکھتا ہو
 آغوش میں زمیں کے سویا ہوا ہو سبزہ
 پھر پھر کے جھاڑیوں میں پانی چمک رہا ہو
 پانی کو بچھور ہی ہو جھک جھکے گل کی ٹہنی
 جیسے حسین کوئی آئینہ دیکھت ہو
 منہ سے سورہ برشا کے آیت لے کر

سہری لئے سہری ہر بھپوں کی قسب ہو
 راتوں کو چلنے والے رہ جائیں تھک کے جرم
 امیدان کی میرا ٹوٹا ہوا دیا ہو
 بجلی چمک کے ان کو کٹیا مری دکھا دے
 جب آسماں پہ ہر سو بادل گھرا ہوا ہو
 پھلے پہر کی کوئل، وہ صبح کی موذن
 میں اُس کا ہنسا ہوں، وہ میری ہنسا ہو
 کانوں پہ ہونہ میرے دیر و حرم کا احساں
 روزن ہی تجھو نپڑی کا مجھ کو سحر نما ہو
 پھولوں کو آئے جس دم شبنم وضو کرانے
 رونا مرا وضو ہو، نالہ مری دعا ہو
 اس خاموشی میں جائیں تے بند نالے
 تاروں کے قافلے کو میری صدا اورا ہو
 ہر درد مند دل کو رونا مرا رُلا دے
 بیہوش جو پڑے ہیں شاید اُنہیں جگلیے

آرزو ہے۔ کہ جنت نگاہِ فردوس گوشن کا مرقع ہے۔ آ لکھہ نظر ارہ کی
 سحر آفرینیوں سے محو حیرت ہے۔ اور کان کوئل اور بلبیل کی ترخم ریز یوں
 سے مست سرور۔ لطافت بیان۔ اور سلامت زبان۔ دل کو مسخر
 کر لیتی ہے۔ اور خیال کی رفعت اور آرزو کی پاکیزگی اس میں جذبات
 لطیفہ پیدا کر دیتی ہیں۔ ہم شاعر کی آرزو پڑھتے ہیں۔ سنتے ہیں۔ اور سرور
 و انبساط سے سرشار۔ جذباتِ عالیہ سے مخمور۔ اپنے آپ کو حالتِ وجد

میں پاتے ہیں۔ اور مدہوش ہو جاتے ہیں۔
 ’نمود صبح‘ کا نظارہ کیا ہی دلچسپ ہے۔

ہے رواں نجم جیسے عبادت خانے سے
 سب سے چھپے جانے کوئی غائب شب زندہ دار
 کیا سماں ہے جس طرح آہستہ آہستہ کوئی
 کھینچتا ہو میان کی ظلمت سے تیغ آبدار
 مطلع خورشید میں مضمحل ہے یوں مضمحل صبح
 جیسے خلوت گاہ مینا میں شراب خوش گوار
 ہے تروانان بادِ اختلاط انگیز صبح
 شورشنِ قوس آوازِ ازاں سے ہم کنار
 جاگے کوئل کی ازاں سے طائرانِ غمخ
 ہے نرم ریز قانونِ سحر کا تار تار
 ایک شام بھی اپنی فسول کاری میں لاجواب ہے۔

خاموش ہے چاندنی تسمہ کی
 شافیں ہیں خموش ہر شبہ کی
 داوی کے نوافروش خاموش
 کہسار کے سبز پوش خاموش
 فطرت بے ہوش ہو گئی ہے
 آغوش میں شب کے سو گئی ہے
 کچھ ایسا سکوت کا فسول ہے
 نیکر کا خرام بھی سکوں ہے

تاروں کا خموشش کا رواں ہے
 یہ قافلہ بے درا رواں ہے
 خاموشش میں کوہ و دشت و دریا
 قدرت ہے مراقبہ میں گویا
 اے دل! تو بھی خموشش ہو جا
 آغوشش میں غم کوٹے کے سو جا
 مناظر قدرت میں سکون اور تنہائی کا لقشا دوسرے رنگ میں دکھایا ہے۔

شب سکوت افزا ہوا آسودہ دریا زہم پر
 تھی نظیراں کہ یہ دریا ہے یا تصویر آب
 جیسے گوارہ میں سوجاتا ہے طفل شیرخوار
 موج مضطر تھی کہیں گہرٹیوں میں ست خواب
 رات کے افسوں سے طائر آشیانوں میں ایبر
 انجھ کم ضرور تار طلسم ماہتاب
 مشاہدات فطرت میں تنگ پوئے زندگی کی تصویر بے نظیر ہے۔

اے رہیں خانہ تو نے وہ سماں دیکھا نہیں
 گو بختی ہے جب فضا ئے دشت میں بانگِ رحیل
 ریت کے ٹیلے پہ وہ آہو کا بے پروا خرام
 وہ خضر بے برگ و سماں وہ سفر بے نگاہیل
 وہ نمود اختر سیماں پا ہنگام صبح
 یا نمائیاں بامِ گردوں سے جہیں جبرئیل
 وہ سکوتِ شام صحرا میں غروب آفتاب

جس کے روشن تر ہوئی چشم جہاں میں خلیل

اور وہ پانی کے چشمے پر نقابِ کار و ال

اہل ایماں جس طرح جنت میں گردِ سلسبیل

جذبات کی تصویریں

اس رہے۔ لیکن اقبال کا تخیل اس میں بھی مشاق سے عقل و عشق کی تصویریں کھینچی ہیں۔ اور صورت، اگر ہی کی واو دی ہے حسن اور الا جواب ہے

بے خطر کو دڑا آتشِ نرود میں عشق

عقل ہے مجھو تاشائے لب بام بھی

عشق فرمودہ قاصد سے سبک گام عمل

عقل سمجھی ہی نہیں معنی پیغام بھی

جذبات کی تصویریں

شاعری مصوری ہے۔ جذبات و کیفیات کی تصویریں دوسرے رنگ میں

ہیں۔ لیکن اس کی قوتِ تخیلیہ جذبات و خیالات کی تصویریں ایک اور

پیرایہ میں بھی حسن و لطافت کے رنگ میں زیب قرطاس کرتی ہے۔

جنتی جاگتی تصویریں جو ہمارے سامنے چلتی پھرتی ہیں۔ بولتی ہیں۔ نگاہ شوق

انہیں دکھتی ہے۔ اور فوق کے کان سنتے ہیں۔ جاودگر کی مہجر نہائی۔

تصویروں کی دلفریبی میں حیرت و استعجاب۔ فرحت و سرور کی پیہم متوالی۔

ساحرائہ لہروں سے۔ دیکھنے اور سننے والوں کے دل و دماغ پر قابو پالیتی

ہے۔ اور ان میں ایک کیفیت پیدا کر دیتی ہے۔ جو بیان نہیں ہو سکتی۔

یہ تصویریں محض ول بہلانے کے لئے نہیں۔ شاعر اپنی کمال فنی

سے اول اول ہمیں تصویر کے خط و خال کی سحر آفرینیوں پر مضنون کر دیتا

ہے۔ اور بعد میں ہماری اس فدایت کو ان اصول اخلاقیہ یا سیاسیہ کی
طرف بتدریج رجوع کرتا ہے۔ جن کی تلقین پیاری پیاری تصویریں دلکش
اشاروں اور دلائل و کما یوں سے لخصہ بلخصہ کر رہی ہیں۔

انہی تصویروں کے مرقع میں سے آفرینش محبت ہے۔ تصویر خیال مندی
حسین ادا۔ خوبی اور لطافت میں آپ ہی اپنی نظیر ہے۔

عروس شب کی زلفیں تھیں ابھی آشنا تھے

ستارے آسمان کے بچہ تھے لذتِ رم سے

قرپنے لباسِ نو میں بیگانہ سا لگتا تھا

نہ تھا واقف ابھی گردش کے آئینِ ستارے سے

ابھی امکان کے ظلمت خانے سے ابھری تھی دنیا

مذاقِ زندگی پوشیدہ تھا پہنائے عالم سے

کمالِ نظمِ ہستی کی ابھی تھی ایتہ اگویا

ہویدا تھی بگینے کی تمت چشمِ خاتم سے

یہ چاروں شعرا بتارے آفرینشِ عالم کی حالت آشکار کرتے ہیں۔ ابھی دنیا

امکان کے ظلمت خانے سے ابھری ہی تھی۔ اندھیری رات تھی۔ تارے

سکون میں تھے۔ اور چاند بھی بیگانہ وار کھڑا تھا۔ حرکت کہیں نام کو نہ تھی۔

اور زندگی کے آثار کہیں پائے نہ جاتے تھے۔ خود رات بھی تاحال جوں کی

توں قائم۔ تارے ذوقِ سیر سے بے خبر۔ اور چاند گردش کے چکر سے

نا آشنا۔ دراصل مذاقِ زندگی پوشیدہ تھا پہنائے عالم سے۔

نظمِ ہستی کی تکبیل کے لئے۔ دنیا میں زندگی کا توجہ پیدا کرنے کے

واسطے اکیسیر کا نسخہ درکار تھا۔ نسخہ کہاں تھا۔ اس کے دستیاب ہونے میں

کیا وقتیں تھیں اور کس طرح ملا۔ ذیل کے اشعار سے ظاہر ہوگا۔

سنا ہے عالم بالا پہ کوئی کیمیا گر تھا
صفا تھی جس کے خاک پا میں بڑھ کر ساگر جم
لکھا تھا عرش کے پایہ پہ اک اکیس کانسو
چھپاتے تھے فرشتے جس کو چشم روح آدم سے
نگاہیں تاک میں رہتی تھیں لیکن کیمیا گر کی
وہ اس نسخہ کو بڑھ کر جانتا تھا اسمِ عظم سے
بڑھا تسبیحِ خوانی کے بہانے عرش کی جانب
تمنا تے دلی آخر بر آئی سعیِ پیہم سے
پھر ایسا فکر اجزانے اس میدانِ امکان میں
چھپے گی کیا کوئی شے بارگاہِ حق کے محرم سے

عالمِ بالا کے کیمیا گر نے وہ نسخہ عرش پر تارڑا۔ اور زبردست ملکوتی صفت قبیلوں
کے مقابلہ میں تسبیحِ خوانی کے سلسلہ سے سعیِ پیہم کی بدولت نسخہ حاصل کر لیا
اور میدانِ امکان میں تارک دو کر کے اجزلے نسخہ ہم پہنچائے۔ نسخہ کے اجزا کیا تھے
ذیل میں بالتفصیل بیان کر دئے گئے ہیں اور اس مجموعہ اجزاء کا نام محبت رکھا گیا ہے

چمک تارے سا گئی۔ چاند سے داغ جگر مانگا
اڑائی تیرگی تھوڑی ہی شب کی زلف برہم سے
تروپ بجلی سے پانی حور سے پاکیزگی پانی
حرارت لی نفسہائے مسیح ابن مریم سے
ذرا سی پھر پو بیت کے شان بے نیاز لی
ملا سے عاجزی اتنا دگی تقدیر شبنم سے

پھر ان اجزا کو گھولنا چاہیہ جو ان کے پانی میں
 مرکب نے محبت نام پایا عرش اعظم سے
 پہنچی وہ بیش بہا چیز جس کے بغیر دنیا بے حس و حرکت اور بیکار بڑی بھٹی۔ اور
 یہی تھا وہ اکسیر حیات کا نسخہ جو پہنائے عالم میں ذرا فی زندگی پیدا کرنے کا
 کفیل تھا۔

تو اس نے یہ پانی ہستی نوخیز پر چھڑکا
 گرہ کھولی ہنسنے اس کے گویا کار عالم سے
 ہوئی جنبش عیاں ذروں نے لطف ایک چھوٹا
 گلے ملنے لگے اٹھ اٹھ کے اپنے اپنے ہدم سے
 خواہم ناز پایا آفتابوں نے ستاروں نے
 چمکے انجمنوں نے پانی داغ پائے لالہ زاروں نے

شاعر کے تخیل کی بلند پروازی دیکھئے۔ کہ کس خوبی اور اسے پیغام عمل دیا ہے۔
 ادھر مسلمانوں کی قوم حسن و عشق کی دلدادہ محبت کے نشہ میں سرشار۔
 خواب غفلت میں سو رہی ہے۔ ادھر شاعر سمجھتا ہے۔ اور خوب سمجھتا
 ہے۔ کہ محبت بہترین قوت عالمہ ہے۔ اور اسی کی چاٹ سے مسلمانوں
 کو۔ ان محبت کے شیدائیوں کو۔ میدان عمل میں لے جانے پر کمر بستہ ہے۔
 عجب لطیف پیرایہ میں بیان کیا گیا ہے۔ کہ محبت زندگی ہے۔ یہ محبت
 محض تیرگی اور داغ جگر نہیں۔ سجلی کی ترپ اور انناس مسیحائی کی حرارت
 بھی اس کے اجزاء ضروری ہیں۔ حرارت جو خود گرم رہے۔ اور دوسروں کو
 گرمادے۔ اس میں تارے کی چمک ہو۔ حرک کی پاکیزگی ہو۔ عاجزی اور اتنادگی
 کے ساتھ بے نیازی کی نشان بھی لئے ہو۔ اور سب سے بڑھ کر حیات ابدی اس

کے مخیر ہیں ہو۔ یہ ہے نسخہ اکسیر۔ جو فضائے عالم میں حیات کی لہریں
پھیلا رہا ہے۔ اور یہی ہے وہ نسخہ جس سے شاعر ہمیں زندگی کی حقیقت سے
ہٹا کرتا ہے ہمیں بتایا گیا ہے۔ جذب باہم میں زندگی ہے۔ اگر جذب باہم
نہیں زندگی نہیں۔

قوم مذہب ہے۔ مذہب جنہیں۔ تم بھی نہیں

جذب باہم جو نہیں محض انجسہم بھی نہیں

اور زندگی کے آثار جنش و خرام میں۔ اور حصول زندگی کے لئے سعی بہم و کار سے
سکون موت، اور جو افراد یا قومیں سکون کی دلدادہ ہیں زندہ نہیں۔ اور نظام ہستی
میں ان کا عدم وجود برابر ہے۔

اسی رنگ میں ایک اور تصویر بھی دیکھنے کے قابل ہے۔ تصویر کا نام عشق
اور موت ہے۔ زبان اور خیال لا جواب ہیں۔

یہ تصویر آفرینش محبت کی ہمزاد ہے۔ اور محبت کی ہستی کا دوسرا رخ دکھاتی
ہے۔ زمانہ کے لحاظ سے دو نو تصویروں میں کوئی ایسا فرق نہیں۔ زندگی
کے مرقع میں آگے پیچھے کے نقش ہیں۔ جو ایک دوسرے کے بغیر نامکمل رہ
جاتے ہیں۔ عالم ہستی کا آغاز تھا۔ محبت کی سحر کاری نے دنیا میں پہل
ڈال دی تھی۔ اور پس و پیش آثار زندگی کی پہل پہل نظر آرہی تھی۔

سہانی نمود جہاں کی گھڑی تھی

تبسم فشاں زندگی کی کھی تھی

کہیں مہر کو تاج زر مل رہا تھا

عطا چاند کو چاندنی ہو رہی تھی

سید پرین شام کو دے رہے تھے
 ستاروں کو تعلیم تا بندگی تھی
 کہیں شلخ ہستی کو لگتے تھے پتے
 کہیں زندگی کی کلی بھوٹتی تھی
 فرشتے سکھاتے تھے شبنم کو رونا
 ہنسی گل کو پہلے پہل آ رہی تھی
 عطا درد ہوتا تھا شاعر کے دل کو
 خودی ترشہ کام مئے بیخودی تھی
 ہٹھی اول اول گھٹا کالی کالی
 کوئی حور چٹنی کو کھولے کھڑی تھی
 زمین کو تھا دعوائے کہیں آسماں ہوں
 مکان کہہ رہا تھا کہ میں لامکاں ہوں

غرض اس قہد یہ نظارہ تھا پیارا
 کہ نظارگی جو سراپا نظر را
 ملک آزماتے تھے بہر واز اپنی
 جبینوں سے نوز ازل آشکارا
 فرشتہ تھا اک عشق تھا نام جس کا
 کہ تھی رہبری اس کی سب کا سہارا
 فرشتہ کہ پتلا تھا بے تاپیوں کا
 ملک کا ملک اور پارے کا پارا

پئے سیر فرودس کو جا رہا تھا
 قضا سے پلا راہ میں وہ قضا را
 یہ پوچھا ترا نام کیا کام کیا ہے
 نہیں آنکھ کو دید تیری گوارا
 ہوا سن کے گویا قضا کا فرشتہ
 اجل ہوں میرا کام ہے آشکارا
 اڑاتی ہوں میں رخت ہستی کے پیرے
 بکھاتی ہوں میں زندگی کا شرارا
 مری آنکھ میں جاوے ہستی ہے
 پیام فنا ہے اسی کا لاشا را
 مگر ایک ہستی ہے دنیا میں ایسی
 وہ آتش ہے میں سانے اس کے پارا
 شرابن کے رہتی ہے نساں کے دل میں
 وہ ہے نور مطلق کی آنکھوں کا تارا
 پیکتی ہے آنکھوں سے بن بن کے آنسو
 وہ آنسو کہ ہو جن کی تنخی گوارا
 مٹنی عشق نے گفتگو جب قضا کی
 ہنسی اس کے لب پہ ہوئی آشکارا
 گری اس تبسم کی بجلی اجل پر
 اندھیرے میں ہو نور کا کیا گزارا

بقا کو جو دیکھنا فنا ہو گئی وہ

قضا تھی شکر قضا ہو گئی وہ

آفرینش محبت میں موقعہ اور محل کے تناسب سے بیان میں متانت اور ثقاہت نمودار ہے۔ موجودات عالم بے حس و حرکت ہیں۔ چاروں طرف سکوت اور خاموشی طاری ہیں۔ ایک مہتمم بالشان واقعہ آفرینش محبت کا درپیش ہے۔ الفاظ فقرات بھاری بھر کم نظر آتے ہیں۔ اور خیالات بھی سوچ سوچ کر قدم رکھتے ہیں۔ معاملہ کی اہمیت خود کو ذکر معاملہ میں دکھائی دے رہی ہے۔

عشق اور موت میں کیف زندگی کے اولین جذبات۔ نئے حیات کی جدید اور لذیذ کیفیتیں۔ ایک انوکھے اور دلچسپ پیرائے میں نئی نئی جلوہ گراں نئی ادبیں۔ نئے کرشمے۔ نئے انداز۔ نئی تڑپ اور نئی تپش۔ دنیا کے ایک سرے سے دوسرے سرے تک چلبلاہٹ اور سبک سیری کے نظارے دکھارہے ہیں۔ اور اس کے طرز بیان میں بھی وہی روانی اور وہی شوخی ہے۔ جو ہمیشہ نو دہلی کی ہر ایک حرکت میں پائی جاتی ہے یہاں الفاظ فقرات ہلکے پھلکے۔ لطافت اور نزاکت کے پتلے۔ زمین شعر میں چوڑیاں بھرتے نظر آتے ہیں۔ عشق و محبت کی بے وزاری نظم میں نمایاں ہے۔ محبت کی آبیاریوں سے پیارے پیارے شگوفے کھل رہے ہیں کلی پھوٹ رہی ہے۔ شبنم رو رہی ہے۔ پھول مہنس رہے ہیں۔ پروانہ کی تڑپ۔ شمع کی ولسوزی۔ حسن و عشق کی گرم بازاری کے جلوے جا بجا نظر آ رہے ہیں۔ دیکھتے دیکھتے قضا نمودار ہوتی ہے۔ اور اپنے تباہی فیز کارناموں پر فخر و میاہات کر رہی ہے۔ کہ محبت کے لبوں پر مہنسی آشکارا

ہوئی۔ پھر کیا تھا قضا پر کجلی گری۔ اور
 بقا کو جو دیکھا نسا ہو گئی وہ
 قضا تھی شکارِ قضا ہو گئی وہ
 کیا ہی خوب اشعار ہیں۔

دونوں تصویریں کیا بلحاظ تخیل اور کیا بلحاظ طرز بیان فن شاعری کے
 اعلیٰ نمونے ہیں۔ ان کے بار بار پڑھنے میں ایک لطف حاصل ہوتا ہے۔
 جو احاطہ و تحریر سے باہر ہے۔

اردو ادب اہل پنجاب قریباً بیس پچیس سال کا عرصہ ہوا ہے۔ کہ اہل پنجاب
 کی اردو پر بڑی لے دے ہوئی۔ ناظر (چودھری خوشی محمد صاحب) اور
 اقبال کی نظموں بالخصوص زیر بحث نظموں۔ خود اقبال نے ان دنوں میں
 ہی ایک صاحب "تنقید ہمدرد" کے مضمون کا جواب لکھا۔ اور ہم اس جواب
 میں سے اقتباس کر کے ہدیہ ناظرین کرتے ہیں۔

ہمارے دوست "تنقید ہمدرد" اس بات پر مصر ہیں۔ کہ پنجاب میں غلط
 اردو کے مروج ہونے سے یہی بہتر ہے۔ کہ اس صوبے میں اس زبان کا رواج
 ہی نہ ہو۔ لیکن یہ نہیں بتاتے کہ غلط اور صحیح کا معیار کیا ہے۔ جو زبان ہمہ وجہ
 کامل ہو اور ہر قسم کے ادائے مطالب پر قادر ہو۔ اس کے محاورات و
 الفاظ کی نسبت تو اس قسم کی معیار خود بخود قائم ہو جاتی ہے۔ لیکن جو زبان
 ابھی زبان بن رہی ہو اور جس کے محاورات اور الفاظ جدید ضروریات کو پورا
 کرنے کے لئے وقتاً فوقتاً اختراع کئے جا رہے ہوں۔ اس کے محاورات
 وغیرہ کی صحت و عدم صحت کی معیار قائم کرنا میری رائے میں محالات
 سے ہے۔ ابھی کل کی بات ہے۔ اردو زبان جامع مسجد دہلی کی پیڑھیوں

تک محدود تھی۔ مگر چونکہ بعض خصوصیات کی وجہ سے اس میں بڑھنے کا مادہ
 تھا۔ اس واسطے اس بولی نے ہندوستان کے دیگر حصوں کو بھی تسخیر کرنا
 شروع کیا۔ اور کیا تعجب ہے۔ کہ کبھی تمام ملک ہندوستان اس کے
 زیر نگیں ہو جائے۔ ایسی صورت میں یہ ممکن نہیں۔ کہ جہاں جہاں اس کا
 رواج ہو وہاں کے لوگوں کا طریق معاشرت۔ ان کے تمدنی حالات۔ اور
 ان کا طرز بیان۔ اس پر اثر کئے بغیر ہے۔ علم السنہ کا یہ ایک مسلم اصول
 ہے۔ جس کی صداقت اور صحت تمام زبانوں کی تاریخ سے واضح ہوتی ہے
 اور یہ بات کسی لکھنوی یا زہوی کے امکان میں نہیں۔ کہ اس اصول کے
 عمل کو روک سکے۔ تعجب ہے۔ کہ سبزگمہ۔ کچہری۔ نیلام وغیرہ اور فارسی
 اور انگریزی کے محاورات کے لفظی ترجمے پر بلا تکلف استعمال کرو۔ لیکن
 اگر کوئی شخص اپنی اردو سخن میں کسی پنجابی محاورے کا لفظی ترجمہ یا کوئی پڑ
 معنی پنجابی لفظ استعمال کر دے۔ تو اس کو کفر و شرک کا مرتکب سمجھا اور
 باتوں میں اختلاف ہو تو جو مگر یہ مذہب منصور ہے۔ کہ اردو کی چھوٹی زبان
 یعنی پنجابی کا لفظ اردو میں نہ گھسنے پائے۔ یہ قید ایک ایسی قید ہے۔
 جو علم زبان کے اصولوں کی صریح مخالف ہے۔ اور جس کا قائم و محفوظ رکھنا
 کسی فرد بشر کے امکان میں نہیں ہے۔ اگر یہ کہو کہ پنجابی کوئی علمی زبان
 نہیں ہے۔ جس سے اردو الفاظ و محاورات اخذ کرے۔ تو آپ کا غر
 بچ ہو گا۔ اردو ابھی کہاں کی علمی زبان بن چکی ہے۔ جس سے انگریزی
 نے کئی ایک الفاظ۔ پدمعاش۔ ہارار۔ جالان وغیرہ وغیرہ لئے ہیں۔
 اور ابھی روز بروز لے رہی ہے۔ اس وقت سے لے کر آج تک زمانے
 نے کئی پہلو بدلے۔ دنیا میں کئی تغیرات ہوئے۔ ہند میں اور نوا اور۔ معاشرتی

ادبی۔ انقلابات نے۔ ہمارے معاشرت کے معیار۔ ادبیات اور اس کے
مصائب و محاسن کے نظریے تبدیل کر ڈئے۔ اس عرصہ میں اقبال نے
تجربہ علمی۔ وسعت نظر۔ احساس واقعات۔ اور مشق فن سے۔ دور دور تک
ملک سخنوری میں فتوحات کی ہیں۔ جن کے سامنے تنقید ہمدرد بھی خراج
تسخیر ادا کرنے سے گریز نہیں کر سکتی۔

اس کے الفاظ موزون۔ ترکیبیں لطیف۔ بندشیں دلآویز اور مضمون
آفرینیاں حیرت انگیز ہوتی ہیں۔ بلندی خیال اور شستگی زبان تشخیر کا اثر
رکھتی ہیں۔ اور کلام کی جستگی اور سختگی اس کی مہروری کی شاہد ہیں۔
شعر زبان پر آیا تو لفظ زبان کے بوسے لیتا ہے۔ اور زبان بیان کا منہ
چومتی ہے۔ قدسی صفات خیال آسمان سے زمین پر آتا ہے۔ اور
زمین پر رہنے والوں کو اپنے فلک پیمایا زووں پر اڑا کر عرش کے راہ
دکھا دیتا ہے۔ شاعری کیا ہے۔ جادوگری ہے۔ الفاظ کی لطیف بندش
اور خیالات کی دلفریب نزاکت سے۔ ایک لحظہ کے لئے دل و دماغ پر
قبضہ کر لیا جاتا ہے۔ اور حیرت و استعجاب کا تسلط ہو جاتا ہے۔ اور
پھر جذبات ملی کا جو مقصد شاعر ہے۔ دل میں ایک دریا منڈاتا ہے
اشعار پڑھے جا رہے ہیں۔ ہم کچھ سمجھتے ہیں۔ کچھ نہیں سمجھتے۔ لطف اٹھا
رہے ہیں۔ مزے لے رہے ہیں۔ دل ابھرتا ہے۔ دماغ سوچنے لگتا ہے
اور سارے بدن میں ایک سنسنی سی پیدا ہو جاتی ہے۔ جو برقی اثر لغوں
سننے چاروں طرف پھیلا دی ہے۔ سننے والے اور سنانے والے
پر ایک عجیب کیفیت طاری ہو جاتی ہے۔ زبان میں طاقت نہیں کہ بیان
کر سکے۔ اور قلم میں زور نہیں کہ لکھ سکے۔ تنقید ہمدرد کے بعد کمی احباب

نے اقبال اور اس کے کلام پر تبصرے لکھے۔ ان میں سے ہم یہاں صرف مولانا اسلم
جیراچوری کی رائے نقل کرنے پر اکتفا کریں گے۔ آپ فرماتے ہیں۔

ذوق صحیح جذبات عالیہ کی ان لطیف تخلیقات پر وجد کرتا ہے جن سے
دل کے تار جھتتے ہیں۔ یہی سبب ہے۔ کہ ڈاکٹر صاحب (اقبال) کی شاعری
اہل فہم کی دماغی راحت اور روحانی لذت کے لئے ایک میوٹہ پر مایہ ہو گئی
ہے۔ کیونکہ وہ علوم دینی و دنیوی۔ مشرقی و مغربی کے مجمع البحرین ہیں۔
ذوق صحیح۔ دل دردمند۔ اور طلائف لسانی رکھتے ہیں۔ ان کی چشم
بصیرت انسانی خیالات کی انتہائی بلندیوں پر پہنچی ہوئی ہے۔ اور
ان کے دیدہ و نگینے کے سامنے سے زمین سے آسمان تک کے پردے اٹھ
ہوئے ہیں۔ وہ عرش کے پایوں میں جھولتے ہیں۔ مرغان اولیٰ اچھو کے
ساتھ اڑتے ہیں۔ ساکنان حرم قدس سے ملتے ہیں۔ بزم انجم و کواکب کے
روز سنتے ہیں۔ شب بزم اور آفتاب کے باہمی راز۔ گل و بلبل کے ناز و نیاز
اور پروانہ و شمع کے سوز و ساز سے آشنا ہیں۔ پہاڑوں کی چٹانوں میں تنق
کی موجیں۔ سمندروں کی موجیں۔ سمندروں کی موجوں میں زندگی کی لہروں۔
خطہ اشک میں سوزش دل کا تب و تاب اور دانہ گوہر میں حیات معنوی کی
آپ دیکھتے ہیں۔ غرض عالمستان معنی ہے جس کے چپے اور گوشے
گوشے سے جہاں ہر پارے چھتے ہیں۔ اور جذبات ملیہ اور ذہنیہ کا سپرستان
تیار کرتے ہیں۔ ان کی نگاہ اس قدر زہیر میں ہے۔ کہ ایک ہی چیز پر نہیں
رکتی۔ بلکہ نتائج سے اسباب اور اسباب سے متعلقات پر بلند می سے لپٹی
تک اور خشکی سے تری تک ایک ساتھ دوڑ جاتی ہے۔

ڈاکٹر صاحب کا کلام اگرچہ تمام تر آوروں سے لیکن اس میں انتہائی

لطافت اور انتہائی ایجاز ہے یعنی فصاحت لفظی اور بلاغت معنوی دونوں کی پوری پوری رعایت ملحوظ ہے۔ جو مضمون ہے۔ یہ نہایت صاف۔ برجستہ۔ اور نکتہ سنجی۔ اور ندرت خیال کا پسندیدہ ترین نمونہ ہے۔ انداز بیان اور طرزِ ادا انوکھا اور دلکش ہے۔ ان کی توجہ خیالات کی رفعت اور معانی کی بلندی کی طرف زیادہ رہتی ہے۔ صنائع و بدائع تشبیہات و استعارات کے بیچ میں وہ نہیں پڑتے۔ لیکن باوجود اس کے لفظوں کی لطافت اور ترکیبوں کی نزاکت کو کبھی ہاتھ سے چائے نہیں دیتے۔ ان کا جامِ شاعری اس سوگداری کی تلخی سے پاک ہے۔ جو قومی مرثیہ گوئیوں کے کلام میں پائی جاتی ہے۔ وہ ماضی کے ساتھی نہیں ہیں۔ بلکہ شاندار مستقبل کے مرثیہ گو ہیں۔ ان کی شگفتہ طبیعت ایک بلبل ہے جو خزاں کی نوحہ خوانی نہیں کرتی۔ بلکہ بہار کی آمد کا نغمہ گاتی ہے۔ وہ اپنی شاعری سے ملت جدیدہ کی دماغی تعمیر میں بہت بڑا حصہ لے رہے ہیں۔

اس میں شک نہیں کہ اقبال نے اپنی شیوا بیانیوں سے قومی اوجہات میں ایک نئی روح بھونک دی ہے۔ ہم تو کلامِ اقبال کی صورت ظاہری کے بھی ولدِ دادہ ہیں۔ مگر معنوی محاسن کے لحاظ سے اقبال کا بیادہ شاعری میں بلاشبہ بہت بلند ہے۔ اس نے ملی اور سیاسی مضامین حسن و عشق کی زبان میں ادا کر کے چشمِ بینا اور گوشِ شنوا کے لئے جنتِ نگار اور فردوسِ گوش کے دروازے کھول دیئے ہیں۔ اقبال ابراہیمی عقیدت اور اسلامی اخوت کی سحر کاروں کا شیدائی ہے۔ اور قوم و ملت میں۔ بلکہ پندرہ عالم میں۔ اسی عقیدت اور اسی اخوت کی جلوہ آرائیاں دیکھنے کا نمٹائی۔ اس کی شاعری کا یہی اصل اصول ہے۔ اور اس کی نغمہ پیرائیوں کا یہی مقصد اور مدعا ہے۔

حسن و عشق کا دلربا بیان طرز بیان - اور رنگ آپ شاعری کا دیدہ فریب انداز اس کے لئے مایہ ناز نہیں - وہ حقیقت کو صورت ظاہری پر ترجمہ دیتا ہے - اور سچ پوچھو تو اس سے کون انکار کر سکتا ہے - کہ صورت کا حقیقت سے کوئی مقابلہ ہی نہیں - لیکن ہوس بازی اور ظاہر پستی ہند کی شاعری کا شعار رہا ہے - اور اس کے مشتاق ظاہر کی زینت و زینت پر فریفتہ ہو جاتے ہیں اور حسن باطن کی طرف متوجہ ہونے کے لئے کچھ ایسے تیار نہیں - اگر اقبال کا تو خیال ہے

نشد پلاکے گرانا تو سب کو آتا ہے
مزا تو جب ہے کہ گزروں کو تھام لے ساقی
جو بادہ کش تھے پرانے وہ اٹھتے جاتے ہیں
کہیں سے آب بقائے دوام لے ساقی
کٹی ہے رات تو ہنگام گستری میں تیری
سحر قریب ہے اشد کا نام لے ساقی

اقبال اور نائے وطن اقبال کو اپنا مے وطن سے شکایت ہے - ہس کی شاعری پر کتنے چینیلوں کی نہیں - بلکہ اس کے مضامین کلام سے بے انقافی کی مضامین جو اسلامی دور نے دنیا سے اسلام - غور و فکر کے لئے موزوں کئے ہیں - مضامین جو اسلامیوں کو قہر ذلت سے اٹھا کر اقوام عالم میں مسند عزت پر بٹھانے کے نقیل نظر آتے ہیں - شکایت پیام مشرق کے دیباچہ میں بھی لکھی ہے ناری دان اصحاب خود اندازہ کر لیں گے کہ شکایت کس لطافت سے ادا کی گئی ہے - اور کہاں تک بجا ہے -

آشنائے من زمین بیگانہ رفت
و خستائے منی بیگانہ رفت

من شکوه خسروی اورا دارم
 تخت کسری زیر پائے او بنم
 او حدیث دلبری خواهد از من
 رنگ و آب شاعری خواهد از من
 کم نظر بیتابی جا نم نہ دید
 آشکارم دید و پنهانم نہ دید
 فطرت من عشق را در برگرفت
 صحبت خاشاک و آتش در گرفت
 حق رموز ملک و دین بر من کشود
 نقش غیر از پرده چشم رلود
 برگ گل رنگین ز مضمون من است
 مصرع من قطره خون من است
 تا ندانند پنداری سخن دیوانگیست
 از کمال این جزو خزانگیست
 از ہنر سرمایہ دارم کرده اند
 در دیار ہند خوارم کرده اند
 لاله و گل از لوازم بے نصیب
 طائر دم در گلستان خود غریب
 بکہ گردن سفلہ دودل پرور است
 دئے بر مرفے کہ صاحب جوہر است